
ଦ୍ଵିତୀୟ ସଂସ୍କରଣ-ମୁଖବନ୍ଧ 


ଏଇଥପାଇଁ ଏହି ସଂସ୍କରଣରେ ବହିଟିର ମୁଖବନ୍ଧ ଲେଖୁଲି - ବହିଟି 
ପଢ଼ିବା ପୂର୍ବରୁ ବହିଟି ବିଷୟରେ କେତେକ କଥା ଜାଣିବା ଆବଶ୍ୟକ ବୋଲି | 

ପ୍ରଥମ ସଂସ୍କରଣରେ ମୁଦ୍ରଣଗତ କିଛି ତୁଟିବିଚ୍ୟୁତି ରହି ଯାଇଥିଲା | 

ଦ୍ଵିତୀୟତଃ - କିଛି ସୁହୃଦ୍‌ ବଂଧୁ ବହିଟି ବିବଦମାନ ବୋଲି 
ସଭାସମିତି, ପତୁପତ୍ରିକାରେ ସ୍ବରଉତ୍ତୋଳନ କରିଥଲେ । 

ତୃତୀୟତଃ - ବାଲେଶ୍ଵର ଜିଲ୍ଲାପାଳଙ୍କ ପାଖରେ ବହିଟିକୁ ନିଷିଦ୍ଧ 
କରିବା ପାଇଁ ଅଭିଯୋଗ ଆଗତ କରିଥିଲେ | 

ଚତୁର୍ଥରେ - ବାଲେଶ୍ଵର ଜିଲ୍ଲାପାଳ ମଧ୍ଯ ପ୍ରକାଶକଙ୍କ ଏ ବହିର 
ପିତ୍ସମାତୃ ପରିଚୟ ଏବଂ ବହିରେ ଭକ୍ତକବି ଦୀନକୃଷ୍ଣଙ୍କ ଉପରେ କିଛି 
ଆପଭିଜନକ ଅଭିମତ ରହିଥିବାରୁ ଏହାର ପ୍ରକାଶ ଏବଂ ପ୍ରଚାର ସମ୍ପୂର୍ଣ୍ଣ 
ଭାବରେ ବନ୍ଦ କରିବା ଉଚିତ ଏବଂ କେଉଁ ପରିସ୍ଥିତିରେ ଏପରି ଆପତ୍ତିଜନକ 
ବହି ପ୍ରକାଶକ ଛପାଇଛନ୍ତି ତାହା ସୂଚାଇବା ଗାଇଁ ତାଙ୍କୁ ଚିଠି ନମ୍ବର ୪୬, 
ତା. ୨୭.୪.୨ ୦୧୫ରେ ପତ୍ର ଲେଖୁଥିଲେ ଏବଂ ଓଡ଼ିଶା ସାହିତ୍ଯ 
ଏକାଡେମୀର ସମ୍ପାଦକଙ୍କୁ ତା'ର ଏକ କପିର ନକଲ ପଠାଇଥିଲେ । 


ପଞ୍ଚମରେ ଆପର ଉଠାଇଥିବା ପାଠକେ ବହିର ଲେଖକଙ୍କୁ ଏରେଷ୍ଟ 
କରିବା ପାଇଁ ଜଳେଶ୍ଵର ଆଇ.ଆଇ.ସି ପାଖରେ ଏଫ୍‌.ଆଇ.ଆର ଦେଇଥିଲେ | 


ଷଷ୍ଠରେ ରାଇବଣିଆ-ଜଳେଶ୍ବର ସ୍ଵାଭିମାନ ମଞ୍ଚ ନାମରେ ଏକ 
ଲିଫଲେଟ୍‌ ଜରିଆରେ ଭକ୍ତକବି ଦୀନକୃଷ୍ଣଙ୍କ ଜନ୍ମବ୍ରତାନ୍ତକୁ ବିକୃତ କରି 

ବର୍ଣ୍ଣନା କରିଥିବା ବ୍ୟକ୍ତିମାନଙ୍କ ବାସନ୍ଦ କରାଯାଉ ଶୀର୍ଷକ ଲିଫଲେଟ୍‌ 
ବାଣ୍ଟିଥିଲେ | 


ସପ୍ତମରେ-ଏହା ସହିତ ସଭାରେ ପ୍ରଫେସର ବୈଷ୍ଣବ ଚରଣ ସାମଲ, 
ଅଧ୍ୟାପକ ଦୁର୍ଗାମାଧବ ପୃଷ୍ଟି, ଶ୍ରୀ ଦେବାନନ୍ଦ ଦାସ, ଶ୍ରୀ ଇନ୍ଦୁମାଧବ ମହାନ୍ତି, 
ଶ୍ରୀ ବାବାଜୀ ଚରଣ ପଟ୍ଟନାୟକଙ୍କ ବକ୍ତବ୍ୟରେ ଏ ପୁସ୍ତକଟି ଉପନ୍ୟାସ 
ନୁହେଁ, ଜୀବନୀ ନୁହେଁ, ସାହିତ୍ୟ ନୁହେଁ ମଧ୍ଯ ବୋଲି ପ୍ରକାଶ କରିଥଲେ | 
ଜନନୀ ହିଁ କେବଳ ଜାଣେ ଜନ୍ମ ଦେବାର ଯନ୍ତ୍ରଣା । 


ଉପନ୍ୟାସଟି ରଚନା କରିବା ପୂର୍ବରୁ ମୋତେ ଭକ୍ତକବି ଦୀନକୃଷ୍ଣଙ୍କ 
ଉପରେ ଗବେଷଣା କରିବାକୁ ପଡ଼ିଛି । ଯେହେତୁ କବି ନିଜେ ବା କେହି 
ସାହିତ୍ୟିକ, ସମାଲୋଚକବୃନ୍ଦ ତାଙ୍କର ଜନ୍ମସ୍ଥାନ ପିତାମାତା ଓ ସୁବିସ୍ତୃତି 
ଜୀବନୀ ସଂପର୍କରେ ନିର୍ଦିଷ୍ଟ କିଛି ସୂଚନା ଦେଇ ନାହାନ୍ତି | ସୂଚନା ଦେଇନାହାନ୍ତି 
ଓଡ଼ିଶାରେ ଦୀନକୃଷ୍ଣ ନାମଧାରୀ କବି ଏକ ବୋଲି | ରସକଲ୍ଲୋଳର ଲେଖକ 
ଦୀନକୃଷ୍ଣ ଓ ରସବିନୋଦର ଲେଖକ ଜଣେ ବୋଲି ସଠିକ୍‌ ଭାବରେ କହି 
ନାହାନ୍ତ ! ସମସ୍ତଙ୍କ ଭିତରେ ଗୋଟିଏ ମତବାଦ ଉଙ୍କିମାରିଛି - 
ରସକଲ୍ଲୋଳକାର ଦୀନକୃଷ୍ଣ ଓ ରସବିନୋଦର ଲେଖକଙ୍କୁ ଏକ ବୋଲି କେମିତି 
'ପ୍ରମାଣିତ କରାଯିବ ? ମୁଁ ସମସ୍ତଙ୍କର ମତାମତକୁ ପାଥେୟ କରି କିଛି 
କଳ୍ପନାର ପୁଟ ଦେଇ ଦୀନକ୍ୃଷ୍ଣଙ୍କ ଉପରେ ଆଧାରିତ ଏକ ଉପନ୍ୟାସ ରଚନା 
କରିବାକୁ ଚେଷ୍ଟା କରିଛି | ଭିନ୍ନ ଭିନ୍ନ ଫୁଲକୁ ନେଇ ମାଳୀ ଯେପରି ମାଳଟିଏ 
ଗୁନ୍ଧି ବସେ- ଠିକ୍‌ ସେମିତି କରିଛି । ଭିନ୍ନ ଭିନ୍ନ ଫୁଲ ପରି ଭିନ୍ନ ଭିନ୍ନ ମତକୁ 
ଭିନ୍ନ ରୂପରେ ସଜାଡ଼ି ଥୋଇଛି । ତାହା ନିମ୍ନରେ ପ୍ରଦତ୍ତ ହେଲା | ଓଡ଼ିଶା 
ସାହିତ୍ୟ ଏକାଡେମୀ ଦ୍ଵାରା ପ୍ରକାଶିତ ଡକ୍ଟର କୃଷ୍ଣଚନ୍ଦ୍ର ସାହୁଙ୍କ ସମ୍ପାଦିତ 
ଓଡ଼ିଆ ଲେଖକ ପରିଚୟ ( ୧୪୫ ୦-୧୮୫୦)ରେ ଦୀନକୃଷ୍ଣ ଦାସଙ୍କ 
ନାମରେ ୧ ୨ଜଣ କବି ଥିଲେ | ରସକଲ୍ଲୋଳକାର ଦୀନକୃଷ୍ଣଙ୍କ ପିତାଙ୍କ 
ନାମ ଅନନ୍ତ ଦାସ | ରସବିନୋଦକାର ଦୀନକୃଷ୍ଣଙ୍କ ପିତା ମଧୁସୂଦନ ଦାସ 
(ମଧୁସୁଦନ ଜ୍ୟେଷ୍ଠ ଶିଷ୍ୟ) । 

ଓଡ଼ିଆ ଚରିତକୋଷ ( ଦବିତୀୟଭାଗ, ପ୍ରତିମା ଟ୍ରଷ୍ଟ୍‌ ଦିଲ୍ଲୀ - ୨୦୧ ୨ , 
ସଂକଳକ ନଗେନ୍ଦ୍ର ନାଥ ମହାନ୍ତିଙ୍କ ବହିରେ ରସକଲ୍ଲୋଳର ଲେଖକ 
ଦୀନକରଷ୍ଣଦୀସଙ୍କ ପିତା ଅନନ୍ତ ଦାସ ବୋଲି ଉଲ୍ଲେଖ ରହିଛି । ସେଥୁରେ 
ବର୍ଣ୍ଣନା କରାଯାଇଛି, ରସବିନୋଦର ଲେଖକ ଦୀନକୃଷ୍ଣ ଦାସଙ୍କ ପିତାଙ୍କ 
ନାମ - ମଧୁସୂଦନ ଦାସ | ଏହି ଦୁହିଙ୍କ ସମସାମୟିକ କୁହାଯାଇଛି | ଏମାନେ 
ଭିନ୍ନ ଭିନ୍ନ ବ୍ଯକ୍ତ । 

‘ ଅନନ୍ୟ ଦୀନକୃଷ୍ଣ ବିପିନ ବିହାରୀ ବିଶ୍ବାଳଙ୍କ ଦ୍ଵାରା ସମ୍ପାଦିତ 
ବହିରେ ନାମରନ୍ଧ ଗୀତା ଏକ ଅଧ୍ୟୟନ ଶୀର୍ଷକ ପ୍ରବନ୍ଧରେ ଅଧ୍ୟାପକ ସୁଧାଂଶୁ 
ଶେଖର ପ୍ରଧାନ ଲେଖୁଛନ୍ତି, “ ଓଡ଼ିଶା ରାଜ୍ୟ ପାଠ୍ଯ ପୁସ୍ତକ ପ୍ରଣୟନ ଓ 
ପ୍ରକାଶନ ସଂସ୍ଥା ଉଭୟ ପକ୍ଷକୁ ସୁହାଇଲା ଭଳି ସିଦ୍ଧାନ୍ତରେ ଉପନୀତ ହୋଇ 
ଉଚ୍ଚମାଧ୍ଯମିକ ଶିକ୍ଷା ପରିଷଦ + ୨ ଶ୍ରେଣୀ ନିମନ୍ତେ ପ୍ରକାଶ କରିଛନ୍ତି- 
ପଦ୍ୟମଞ୍ଜରୀ | ଦୀନକୃଷ୍ଣଙ୍କ ଜନ୍ମସ୍ଥାନ ଜଳେଶ୍ବର- ନିବାସ ପୁରୀ | ସୁଷ୍ଟିସମ୍ଭାର- 
ରସକଲ୍ଲୋଳ, ବର୍ଣ୍ଣାନୁମାଳିକା ବା ନାମମାଳିକା, ତାଙ୍କର ପିତା ଅନନ୍ତ ଦାସ । 
ସୃଷ୍ଟିସମ୍ଭାରରେ ରସବିନୋଦ କଥା ଉଲ୍ଲେଖ ନାହିଁ । 


ଉତ୍କଳ ସାହିତ୍ୟ ସମାଜ ସଂକଳିତ - “ ଉକ୍ତ କବି ଦୀନକୃଷ୍ଣ ଦାସ! 
ପ୍ରବନ୍ଧର ଲେଖକ ପଙ୍କଜ ସାହୁ | ସେ ଲେଖୁଛନ୍ତି ରସ କଲ୍ଲୋଳକାର ଦୀନକୃଷ୍ଣ 
ଦାସଙ୍କ ପିତାଙ୍କ ନାମ- ଅନନ୍ତ ଦାସ | ପୂରୀ ନିବାସୀ । ରସବିନୋଦର 
ଲେଖକ ଦୀନକୃଷ୍ଣ ଦାସଙ୍କ ପିତା - ମଧୁସୁଦନ ଦାସ - ଜଳେଶ୍ବର ନିବାସୀ । 
ସେହି ପ୍ରବନ୍ଧରେ ସେ ଲେଖୁଛନ୍ତି- ଦୀନକୃଷ୍ଣ ବେଷଶ୍ୟାପୁତ୍ର ବୋଲି ଯେଉଁ ମତ 
ପ୍ରକାଶ ପାଇଛି ତାହାକୁ ନୀରୁତା ସତ୍ଯ ବୋଲି ଗ୍ରହଣ କରା ନ ଗଲେ ମଧ୍ଯ 
ନିଛକ ସତ୍ଯର ନିକଟବର୍ଭୀ ବୋଲି ବିଶ୍ଵାସ କରିବାର ଅବକାଶ ରହିଛି । 
ଜନବୀମସ୍‌ଙ୍କ ମତକୁ ସମର୍ଥନ କରି ଖର୍ବକଜାୟ ଦୀନକୃଷ୍ଣଙ୍କୁ କେହି କେହି 
ରନ୍ନକଳା ନାମ୍ପୀ ମାହାରୀ ପୁତ୍ର ବୋଲି ଅଭିହିତ କରାଯାଇଛି | ଜନବୀମସ୍ଙ୍କର 
ମତ ଉପରେ ସେ ଆହୁରି କହିଛନ୍ତି ମହାରୀମାନଙ୍କ ସହିତ ଦୈହିକ ସମ୍ପର୍କ 
ସ୍ଥାପନ ପୂର୍ବକ ଶ୍ରୀ ଜଗନ୍ନାଥ କଦାପି ଦୈହିକ ଆବଶ୍ଯକତା ପୂରଣ କରୁ 
ନଥଲେ [ ତେଣୁ ରନ୍ଧକଳା ମହାରୀ ଦୀନକୃଷ୍ଣଙ୍କ ସଦୃଶ ଏକ ମହାନ୍‌ 
ପ୍ରତିଭାଧରଙ୍କୁ ଜନ୍ମ ଦେଲେ କିପରି ? 

ତେବେ ଦୀନକୃଷ୍ଣଙ୍କ ଜନ୍ମ ପୃଷ୍ଠଭୂମିରେ କିଛି ଅଲୌକିକତା କାର୍ଯ୍ୟ 
କରି ଥାଇପାରେ କିତ୍ବମା ରନ୍ଵକଳା କୌଣସି ବିକଜ ଆଶ୍ରୟ ନେଇଥାଇପାରନ୍ତି ! 
ପୁଣି ଲେଖୁଛନ୍ତି, ଦୀନକୃଷ୍ଣଙ୍କ ରଚିତ ରସକଲ୍ଲୋଳ ଓ ନାମ ମାଳିକାର ସ୍ରଷ୍ଟାଙ୍କ 
ଅଭିନ୍ନ ଧରାଗଲେ- ତାଙ୍କ ପିତା- ଅନନ୍ତ ଦାସ ହୋଇଥବା ସମ୍ଭବ | 


ପ୍ରାଚୀ ଗ୍ରନ୍ଧମାଳା( ୯) ରସକଲ୍ଲୋଳ ମୁଖବନ୍ଧ ଲେଖକ ଆର୍ଉ ବଲ୍ଲଭ 
ମହାନ୍ତି ଲେଖୁଛନ୍ତି ପୂର୍ବୋକ୍ତ ଯୁଲ୍ତିମାନଙ୍କ ହେତୁ ରସ ବିନୋଦକାର ଓ ରସ 
କଲ୍ଲୋକକାର ଦୁଇଜଣ ରୂପେ ପ୍ରତୀତ ହେଉଛନ୍ତି । ସେ ଦୁଇଜଣଙ୍କୁ ଜଣେ 
ପ୍ରମାଣିତ କରିବାର ମଧ୍ଯ ଅବକାଶ ରହିଛି । 


ଡକ୍ଟର ଜାନକୀ ବଲ୍ଲଭ ମହାନ୍ତି କହନ୍ତି, ମାତ୍ର ରଚନାଶୈଳୀ ଆମ୍ବିକ 
ଦୃଷ୍ଟିକୋଣରୁ ଅଧ୍ବକାଂଶ ରଚନାର ରଚୟିତା ଏକ ବ୍ଯକ୍ତି ବୋଲି ଗ୍ରହଣ 
କରାଯାଇପାରେ | ସେ ଆର୍ଭତ୍ରାଣ ଚଉତିଶା ଗୀନ କରି କୁଷ୍ଠ ରୋଗରୁ ମୁକ୍ତ 
ହୋଇଥୁଲେ । 


ପ୍ରଫେସର ପଠାଣି ପଟ୍ଟନାୟକ ଏବଂ ସୀତା ନାଥ ପାଣିଗ୍ରାହୀ 
ଉଲ୍ଲେଖ କରିଛନ୍ତି - ଯେତେବେଳେ ଦିବ୍ୟସିଂହଙ୍କଦ୍ଵାରା ବନ୍ଦୀ ହେବାର କଥା 
ଆମ୍ଭେମାନେ ଦେଖୁବାକୁ ପାଉଓ ସେତେବେଳେ ସାଧାରଣ ଦୃଷ୍ଟି କୋଣରୁ 
ରସକଲ୍ଲୋଳ, ନାମରନୁଗୀତା ଓ ରସବିନୋଦର କବି ଜଣେ ଦୀନକୃଷ୍ଣ ଏବଂ 
ସେ ଦିବ୍ୟସିଂହ ଦେବଙ୍କର ସମୟସାମୟିକ । ମାତ୍ର ମାରାମକ ବ୍ୟାଧ୍ୂରେ 
. ଆକ୍ରାନ୍ତି ହୋଇଥିବାରୁ ସେଠାରେ ରହିବାର ସୁଯୋଗ ନ ପାଇବାରୁ ଶେଷରେ 
ବ୍ରାହ୍ମଣୀ ନଦୀ କୂଳରେ ଏକଘରକିଆ ହୋଇ ରହିଲେ । ମୃତ୍ୟୁଞ୍ୟ ରଥ 
ଲେଖଛନ୍ତିଂ କେହି କେହି କହନ୍ତି ଯେ, ରସ କଲ୍ଲୋକକାର ବେଶ୍ୟାପୁତ୍ର 
ଥିଲେ, ତାହା ସପକ୍ଷରେ ସବିଶେଷ ପ୍ରମାଣ କିଛି ନାହିଁ । ବିଜୟ ଚନ୍ଦ୍ର 
ମଜୁମଦାର- ସେହି କିମ୍ବଦନ୍ତୀରେ ବିଶ୍ଵାସ ସ୍ଥାପନ ପୂର୍ବକ ଲେଖୁଛନ୍ତି ଯେ, 
ସେ ଜଣେ ନୀଚଜାତୀୟ ଲୋକ ଥଲେ ଓ ତାଙ୍କର ବୈଷ୍ଣବ ଧର୍ମ ଗ୍ରହଣ 
କଲାପର୍ଯ୍ୟନ୍ତ ସେ ଅତି ଘୂଣୀ ବୃତ୍ତି ଅବଲମ୍ବନ କରିଥଲେ | ତାଙ୍କର ପିତା- 
କରଣ ଓ ମାତା ବେଶ୍ୟା କନ୍ୟା ହୋଇଥଲେ- କରଣ ଓ ବେଶ୍ୟାପୁତ୍ର ଉକ୍ତିଦ୍ଵୟର 
ବିରୋଧ ପରିହାର କରାଯାଇପାରେ ! 

ଏହାବ୍ୟତୀତ, ଗୌରୀ କୁମାର ବ୍ରହ୍ମା ରାମଚନ୍ଦ୍ର ଦାସ, ଷ୍ଟୀଲିଂ, 
ହଣ୍ଟର, କୃପାସିନ୍ଧୁ ମିଶ୍ର ଆଦି ଆହୁରି ବହୁ ବ୍ଯକ୍ତିଙ୍କର ମତକୁ ନେଇ ମୁଁ 
ଦୀନକୃଷ୍ଣ ଦାସଙ୍କୁ ଓଡ଼ିଶାର ବହୁ ଦୀନକୃଷ୍ଣ ଦାସଙ୍କ ନାମରେ ଏକମାତ୍ର ଜଣେ 
ଦୀନକୃଷ୍ଣ ଥଲେ ବୋଲି ମୋ ଉପନ୍ୟାସରେ ରୂପାୟିତ କରିଛି | ଯିଏ ମହାନ୍‌ 
କାବ୍ୟ ରସକଲ୍ଲୋକର ରଚୟିତା | ଆଗାମୀ ପିଢ଼ି ଯେତେବେଳେ ମହାନ୍‌ 
କବି ଦୀନକୃଷ୍ଣଙ୍କ ସମ୍ପର୍କରେ ଜାଣିବାକୁ ଗାହିଁବେ- ସେତେବେଳେ ଅତୀତର 
ସମସ୍ତ ଦୃନ୍ଦ୍ଧ ଓ ବିସଂବାଦକୁ ପ୍ରରିହାର କରି ମୋର ଏ ଗ୍ରନ୍ଧରୁ ଜଣକର.... 
ସେମାନେ ଖୋଜି ପାଇବେ - ଯିଏକି ଓଡ଼ିଆଜାତିର ରୀତିଯୁଗର ମହାନ୍‌କବି 
ଦୀନକୃଷ୍ଣ ଦାସ, ରସକଲ୍ଲୋଳର ରଚୟିତା | ବିଶେଷ କରି ଏ ଉପନ୍ୟାସରେ 
ନିମ୍ପଲିଖୂତ ଯେତେ ପ୍ରଶ୍ନ ଭବିଷ୍ୟତରେ ଉତ୍ଥାପନ ହେବାର ଆଶା - ତା'ର 
ସମସ୍ତ ସମାଧାନ ସନ୍ଧିବେଶିତ । 


୧.ଦୀନକୁୃଷ୍ଣଙ୍କର ଜନ୍ମ କେଉଠି ? ୨ .ତାଙ୍କ ପିତାଙ୍କ ନାମ କ'ଣ ? 
୩. ତାଙ୍କ ମାତାଙ୍କ ନାମ କ”ଣ ? ୪.ସେ ପୁରୀରୁ କାହିଁକି ଏକଘରକିଆ 
ହୋଇଥିଲେ ? ୫. କୁଷ୍ଠ ରୋଗରୁ ସେ ମୁକ୍ତ ହେଲେ କିପରି ? ୬.ଦିବ୍ଯ 
ସିଂହ ଦେବ ତାଙ୍କୁ ବନ୍ଦୀ କରିଥିଲେ କାହିଁକି ଓ ମୁକ୍ତିବି ଦେଲେ କାହିଁକି ? 
୭.ସେହି ଦିବ୍ୟସିଂହ ଦେବ ତାଙ୍କୁ ପୁରସ୍କୃତ କଲେ କାହିଁକି ? ୮.ଉପେନ୍ଦ୍ର 
ଭଞ୍ଜଙ୍କ ସହିତ ତାଙ୍କର ଦେଖା ସାକ୍ଷାତ କେମିତି ହେଲା ? ୯.ସେ କେଉଁଠି 
ମୃତ୍ୟୁବରଣ କରିଥିଲେ ? ୧ ୦.ଉପେନ୍ଦ୍ର ଭଞ୍ଜ ତାଙ୍କୁ ପ୍ରଣତି କାହିଁକି 
ଜଣାଇଥିଲେ ? 


ମୁଁ ସେହିମାନଙ୍କଠାରେ କୃତଜ୍ଞ ଯେଉଁମାନେ ˆ ତୁମ୍ଭକୁ ମୋର ନାହିଁ 
ଡର” ଉପନ୍ୟାସଟି ଉପରେ ବ୍ୟାସକବି ଫକୀରମୋହନ ଭବନରେ ଏ ବହିର 
ସବିଶେଷ ଆଲୋଚନାର ବ୍ଯବସ୍ଥା କରିଥିଲେ-ସେମାନଙ୍କ ମଧ୍ଯରେ ରାଜ୍ୟ 
ଫକୀର ମୋହନ ସୃତି ପରିଷଦର କାର୍ଯ୍ୟକାରୀ ସଭାପତି ଶ୍ରୀ ଗୋପୀନାଥ 
ମହାନ୍ତି, ଉପସଭାପତି ଡକ୍ଟର ହରିପଦ ଶତପଥୀ, ସାଧାରଣସମ୍ପାଦକ ନିରଞ୍ଜନ 
ପଣ୍ଡା ଓ ପରିଷଦର ସଦସ୍ୟ ବୃନ୍ଦ ! ସେହି ମହାନ୍‌ ସାହିତ୍ୟିକ ଓ ସମାଲୋକବୃନ୍ 
- ଯେଉଁମାନେ ୨ ୦- ୯- ୨୦ ୧ ୫ରେ ସେଠାରେ ଅତିଥ ଭାବରେ ଉପସ୍ଥିତ 
ପ୍ରଦାନ କରି ଏହି ପୁସ୍ତକଟିର ମୂଲ୍ୟାଙ୍କନ କରିଛନ୍ତି 

ସେମାନଙ୍କ ଭିତରେ ଉଦ୍‌ଘାଟନ ରମାକାନ୍ତ ରଥ, ନିତ୍ୟାନନ୍ଦ 
ଶତପଥୀ, ରଜତକର, ଶକୁନ୍ତଳା ବଳିୟାର ସିଂ, ବୈଷ୍ଣବ ଚରଣ ସାମଲ, 
ଦୁର୍ଗାମାଧବ ପୃଷ୍ଟି ଦେବାନନ୍ଦ ଦାସ, ଇନ୍ଦୁ ମାଧବ ମହାନ୍ତି, ଅକ୍ଷୟ ମିଶ୍ର, 
ବ୍ରଜେନ୍ଦ୍ର ଗିରି, କୈଳାସ ଚନ୍ଦ୍ର ସାହୁ ସମସ୍ତଙ୍କୁ ମୁଁ ଗଭୀର କୃତଜ୍ଞତା ଜ୍ଞାପନ 
କରୁଛି । 

ଚାରିଶହ ବର୍ଷ ତଳର କଥା | ଯଦି କେହି ଅଧକ ତଥ୍ୟ ସଂଗ୍ରହ 
କରି ଆଉ କିଛି ନୂତନ ବାର୍ଭା ଏ ଦିଗରେ ଉପସ୍ଥାପନା କରନ୍ତି ¬ ତାହା 
ସ୍ବାଗତଯୋଗ୍ୟ । ତେବେ ପ୍ରଥମ ସଂସ୍କରଣର ସମସ୍ତ ବହି ସରିଯାଇ ଥିବାରୁ 
ଏହାର ଦ୍ଵିତୀୟ ଶୁଦ୍ଧସଂସ୍କରଣ ଆବଶ୍ଯକ ପଡ଼ିଲା । ଏଣୁ ଏବେ ଦ୍ଵିତୀୟ 
ପରିମାର୍ଜିତ ସଂସ୍କରଣ ପ୍ରକାଶ କରାଉଛି । 


ପରିଶେଷରେ ମୋର ସହଧର୍ମିଣୀ ଯିଏ କି - ସବୁବେଳେ ମୋତେ 
ଉତ୍ସାହ ପ୍ରଦାନ କରିଛନ୍ତି ¬ ପୁସ୍ତକଟି ଉପରେ ଯେତେ କଟୁ ସମାଲୋଚନା 
ସଭାସମିତି ଓ ଖବର କାଗଜରେ ଆସିଛି, ତାର ପ୍ରତିବାଦ ନକରି ସେ ସବୁକୁ 
ସ୍ଵାଗତ କରିବା ପାଇଁ । ସର୍ବୋପରି ସେହି ବିଚାରକମଣ୍ଡଳୀ ପାଠକଙ୍କ ହାତରେ 
ଦ୍ଵିତୀୟ ସଂସ୍କରଣ ଅର୍ପିତ ହେଲା । 


ଲେଖକ 
ଡ. କାର୍ଭିକେଶ୍ଵର ପାତ୍ର 

ଦ୍ଵିତୀୟ ସଂସ୍କରଣ ଅବସରରେ ପ୍ରକାଶକୀୟ ଅଭିବ୍ୟକ୍ତି.... 


“ ତୁମ୍ଭଙ୍କୁ ମୋର ନାହିଁ ଡର” ଉପନ୍ଯାସଟି ଡ.କାର୍ରିକେଶ୍ଵର ପାତ୍ରଙ୍କ 
ଦ୍ଵାରା ରଚିତ ଭକ୍ତକବି ଦୀନକୃଷ୍ଣ ଦାସଙ୍କ ଜୀବନୀ ଆଧାରିତ ଚରିତ ଉପନ୍ୟାସ । 
ଯାହାର ପ୍ରଥମ ସଂସ୍କରଣ ୨୦୧୩ ମସିହାରେ ପ୍ରକାଶ ପାଇଥିଲା | ମାତ୍ର 
୨୦ ୧ ୫ ମସିହାରେ ଉକ୍ତ ଉପନ୍ୟାସ ସମ୍ପର୍କରେ କେତେକ ସାହିତ୍ୟିକ ଓ ବିଶିଷ୍ଟ 
ବ୍ୟକ୍ତି ଆପତ୍ତିଜନକ ମନ୍ତବ୍ୟ ଦେଇ ଏହି ପୁସ୍ତକର ପ୍ରସାର ଓ ପ୍ରଚାରକୁ ବନ୍ଦ 
କରିବା ନିମନ୍ତେ ଉଭୟ ଲେଖକ ଓ ପ୍ରକାଶକଙ୍କ ଦୃଷ୍ଟିଆକର୍ଷଣ କରିଥଲେ | 
ସେମାନଙ୍କ ମତରେ, ଉପନ୍ୟାସରେ ଡ. ପାତ୍ର କବି ଦୀନକୃଷ୍ଣଙ୍କ ଜନ୍ମବୃତ୍ତାନ୍ତକୁ 
ନେଇ ଯେଉଁ ବର୍ଣ୍ଣନା ଥୋଇଛନ୍ତି ତାହା କଜପୋଳକଳ୍ଧିତ ଏବଂ ବର୍ଣ୍ଣନାରେ 
କେତେକ ଆପତ୍ତିଜନକ ଶବ୍ଦର ବ୍ୟବହାର ଅପ୍ରାସଙ୍ଗକ । ତେବେ ଏହାପରେ 
ଏ ସମ୍ପର୍କରେ କବିଙ୍କର ଜନ୍ଧସ୍ପଳ ଜଳେଶ୍ବର ଅଞ୍ଚଳ ସମେତ ରାଜଧାନୀ 
ଭୁବନେଶ୍ବରରେ ବହୁ ତର୍କବିତର୍କ ଉଠିଥିଲା | ପରିଶେଷରେ ଲେଖକ ଆପରିକାରୀ 
ବିଶିଷ୍ଟ ଲେଖକ ତଥୀ କେତେକ ପାଠକଙ୍କ ମତାମତକୁ ସମ୍ମାନ ଦେଇ ଗ୍ରନ୍ମସ୍ପ 
କେତେକ ବାଜ୍ୟକୁ ପ୍ରତ୍ୟାହାର କରିନେବା ସହ ତାହାର ସଂଶୋଧୂତ ସଂସ୍କରଣ 
ପ୍ରକାଶ କରାଉଛନ୍ତି । 


ଏହି ସଂସ୍କରଣ ପ୍ରକାଶ ପରେ ଆହୁରି ହୁଏତ ଗବେଷକ ଓ 
ଆଲୋଚକମାନେ ଗ୍ରଚ୍ଛ ସମ୍ପର୍କରେ ଅଧ୍ବକ ତର୍ଜମା କରି ଏକ ନିର୍ଯାସ ଭବିଷ୍ୟତରେ 
ବାହାର କରିବାରେ ସକ୍ଷମ ହେବେ | ମୁଁ ଏହି ପରିମାର୍ଜିତ ଓ ସଂଶୋଧୂତ ସଂସ୍କରଣ 
ପ୍ରକାଶନ ଅବକାଶରେ ନମ୍ର ଅନୁରୋଧ ଜଣାଇବି କି, ଓଡ଼ିଶାର ସୁଧୀପୀଠକ 
ତଥା ବିଜ୍ଞଗବେଷକ କବି ଦୀନକୂଷ୍ଣଙ୍କ ଭଳି ମହାନ ସ୍ରଷ୍ଟାଙ୍କ ଜୀବନବୃତ୍ତାନ୍ତ 
ଆଧାରିତ ତଥା ତାଙ୍କ କାଳଜୟୀ କାବ୍ୟ-କୃତୀର ବିଶେଷ ଚର୍ଚ୍ଚାପୂର୍ବକ କବିଙ୍କ 
ସମ୍ପର୍କରେ ନୂତନ ତଥ୍ୟ ପ୍ରଦାନ କରିବା ଦିଗରେ ଆଗେଇ ଆସିବେ । 


ଅଳାଣଳ 

ବିଶିଷ୍ଟ ସାହିତିୟକ ଡକୃର ନିତ୍ୟାନନ୍ଦ ଶତପଥଙ୍କ 
ତୁମ୍ଭଙ୍କୁ ମୋର ନାହିଁ ଡର” ଉପନ୍ୟାସ ଉପରେ 
ତା. ୨ ୦.୦୯.୨ ୦ ୧୫ରିଖରେ ରାଜ୍ୟସ୍ତରୀୟ ମହାନ୍‌ 
ସାହିତ୍ୟିକ ଓ ସମାଲୋଚକ ସମ୍ମିଳନୀରେ ମୁଖ୍ୟବକ୍ତା 
ଭାବରେ ଦେଇଥିବା ଅଭିଭାଷଣର ଏକ ଆଲୋକପାତ 


ଡକ୍ଟର ଶତପଥୀ କହିଛନ୍ତି - କବି ବା ତପନ୍ୟାସିକ ଯେତେବେଳେ ଲେଖେ 
ସେ ଇତିହାସକୁ ଆଦୌ ଗୁରୁତ୍ଵ ଦିଏନାହିଁ । ଆପଣ ଯଦି ଓଡ଼ିଶାର ପ୍ରଥମ ଚରିତ 
ଉପନ୍ୟାସ ସୁରେନ୍ଦ୍ର ମହାନ୍ତିଙ୍କର ' ଶତାବ୍ଦୀର ସୂର୍ଯ୍ୟ ଏବଂ ତାଙ୍କର ଦ୍ଵିତୀୟ ଉପନ୍ୟାସ 
“କୁଳବୃବ୍ଧ (ମଧୁସୂଦନ) ଯେଉଁଥୁପାଇଁ କି ସେ ସାରଳା ପୁରସ୍କାର ପାଇଥିଲେ, 
ପଢ଼ିଥିଲେ, ସେଥିରେ କ”ଣ ସବୁ ସତକଥା ଲେଖା ହୋଇଛି ? ନା ସୁରେନ୍ଦ୍ର ମହାନ୍ତି 
ଟିକିନିଖନ କରି ଖୋଜି, ଅନୁସନ୍ଧାନ କରି ତାକୁ ଗବେଷଣାମୂକ କରିବାପାଇଁ ଲେଖୁଛନ୍ତି | 
ଉତ୍କୃଷ୍ଟ ସାହିତ୍ୟ କେବେ ଗବେଷଣାସିଦ୍ଧ ହୋଇପାରିବ ନାହିଁ । ସାହିତ୍ୟରେ ଆବେଗ 


ରହିବ, ପ୍ରେମର ବାର୍ଭା ରହିବ ଏବଂ ଅନେକ ସ୍ଵପ୍ଧର ଆଲେଖ୍ୟ ମଧ୍ଯ ରହିବ | 


ମୁଁ ପ୍ରକୃତରେ ଏହି ଉପନ୍ୟାସ, ° ତୁମ୍ଭଙ୍କୁ ମୋର ନାହିଁ ଡର” ଦୁଇଥର 
ମନଯୋଗ ସହକାରେ ପଢ଼ିଛି । ମୁଁ ଉପନ୍ୟାସଟିକୁ ପଢ଼ି ତନ୍ମୟ ହୋଇଗଲି | କିଭଳି 
ଏପରି ସୁନ୍ଦର ଉପନ୍ୟାସ ଲେଖୁଛନ୍ତି କାର୍ରିକେଶ୍ଵର ବାବୁ । 


ଆମ ଓଡ଼ିଆସାହିତ୍ୟରେ ତାଙ୍କ ଯେତିକି ପ୍ରଶସ୍ତି ଦେବାର କଥା ଦିଆଯାଇ 
ନାହିଁ | ସେଇଥପାଇଁ ମୋ ମନ ମଧ୍ଯରେ ପ୍ରଥମେ କ୍ଷୋଭ ଆସିଲା । ଏତେଗୁଡ଼ିଏ 
ପୁସ୍ତକ ଦେଖୁଲା ପରେ ଜଣେ ରାଜନେତା କେଉଁଠି ସମୟ ପାଇଲେ - ଲୋକମାନଙ୍କ 
କଥା ବୁଝିବା ପାଇଁ ? ସମାଜରେ କାମ କରିବା ପାଇଁ ? ଆଉ ନିଜ ଅଞ୍ଚଳରେ 
ବୁଲିବା ପାଇଁ ? ଏବଂ ତାଂ ସହିତ ଏଭଳି ଉପନ୍ୟାସ ଲେଖୁ ପାରୁଛନ୍ତି ? ଗୋଟିଏ 
ନୁହେଁ ବହୁତଗୁଡ଼ିଏ ଉପନ୍ୟାସ ସେ ରଚନା କରିଛନ୍ତି, ନାଟକ ମଧ୍ଯ ଲେଖୁଛନ୍ତି | 

ସେ ଯଦି ମୃତ୍ୟୁ ପରେ ବଞ୍ଚବେ, ତାହାଲେ ଏହି କାରଣ ପାଇଁ ବଞ୍ଚିବେ | 
ସିଏ କେବେ ନା କେବେ ପ୍ରତିନିଧ୍ୟ ଥଲେ, କେହି କହିବେ ନାହିଁ | ଜଣେ ରାଜନେତା 
ଯଦି ସାହିତ୍ୟ କରୁଥାଏ - ସେ ତା'ର ସାହିତ୍ୟ ପାଇଁ ବଞ୍ଚେ | 


ତେଣୁ କାର୍ିକେଶ୍ଵର ବାବୁଙ୍କର ଓଡ଼ିଆ ସାହିତ୍ୟକୁ ଯେଉଁ ଅବଦାନ ମୁଁ 
ସେଥୁରେ ବିସ୍ମିତ ହୋଇଛି । ମୋ ଦୃଷ୍ଟିରେ ମୁଁ ଏହି ଉପନ୍ୟାସଟିକୁ ପଢ଼ିଛି ଏବଂ 
ବିଚାର କରିଛି, ସେତେବେଳେ ଦେଖୁଛି - ଏହି ଉପନ୍ୟାସ ˆ ତୁମ୍ଭଙ୍କୁ ମୋର ନାହିଁ 
ଡର” ଅବଶ୍ୟ କ୍ଷୁଦ୍ର କଳେବର ହୋଇପାରିଥାଏ - ସେଥରେ ଯାଏ ଆସେ ନାହିଁ । 


'ଠାଏଁ man and the sea’ ୧ ୦ ୦ ପୃଷ୍ଠାର ବହିଟିଏ ବି ନୁହେଁ ଯଦି 
ଆପଣମାନେ ପଢ଼ିଥିବେ - ତାହା ନୋବେଲ ପୁରସ୍କାର ପାଇଛି | ‘The Ebel’ 
ଗୋଟିଏ ଉପନ୍ୟାସ ୧ ୨୦ ପୃଷ୍ଠାର ମାତ୍ର ତାହା ବି ନୋବେଲ ପୁରସ୍କାର ପ୍ରାପ୍ତ 
ହୋଇଛି । 


ପ୍ରଥମେ ପ୍ରଥମେ ମୁଁ ଭାବିଲି, ଆହୁରି ଆବେଗପୂର୍ଣ ଘଟଣା, କାଳନିକ 
ଘଟଣାମାନ ଲେଖୁ ଏହି ଉପନ୍ୟାସଟିକୁ ଆହୁରି ଦୀର୍ଘାୟିତ କରାଯାଇେ ପାରିଥାନ୍ତା ! 
କିନ୍ତୁ ଏ ସବୁ କଥା ଜାଣିଲା ପରେ ଭାବିଲି ଉପନ୍ୟାସଟିକୁ ଦୀର୍ଘାୟିତ କରିବାରେ 
କ'ଣ ଆବଶ୍ୟକତା ଅଛି ? ଦୀର୍ଘ ଉପନ୍ୟାସ କିଏ ଆଜିକାଲି ପଢ଼ୁଛି ? ଏହି ଉପନ୍ୟାସ 
ଯଦି ୫ ୦୦ ପୃଷ୍ଠାର ଲେଖା ଯାଇଥାନ୍ତା, ସତ କହିଲେ, ଆପଣମାନେ ଏ ଉପନ୍ୟାସଟିକୁ 
ପଢ଼ି ପାରିଥାନ୍ତେ କି ? ଓଡ଼ିଶାରେ କେତୋଟି ମେଗା ଉପନ୍ୟାସ ଅଛି କହି ପାରିବେ ? 
ମାତ୍ର ୧ ୦ଟି ଅଛି, ଯେଉଁଗୁଡ଼ିକ ୮୦୦, ୧୦୦୦, ୧ ୨୦୦ ପୂଷ୍ଠାର | ଗୋପୀନାଥ 
ମହାନ୍ତି, କାହୁଚରଣ ମହାନ୍ତି ଓ ପ୍ରତିଭା ରାୟ, ଏହିମାନଙ୍କ ଭଳି କତିପୟ ରଚନା 
କରିଛନ୍ତି ମେଗା ଉପନ୍ୟାସ ¦ ଆଜିକାଲି ମେଗା ଉପନ୍ୟାସ ପଢ଼ିବାର ଆଉ ଯୁଗ 
ନାହିଁ । ପଢ଼ିବା ପାଇଁ ଆଉ କେହି ଚାହୁଁ ନାହାନ୍ତି । 


ସାହିତ୍ୟ ବିଷୟରେ ଆମେ ଯେତେବେଳେ ବିଚାର କରିବା; ସେଇଠି କଣ 
ତା'ର ଭୌଗୋଳିକ ଭିତ୍ତିଭୂମି ଉପରେ ବିଚାର ହେବ ? ତଥ୍ୟ ଠିକ୍‌ ଅଛି କି ନାହିଁ, 
ସେହି ବିଷୟରେ ବିଚାର ହେବ ? ଏହା ଆଜିର ଠିକ୍‌ କଥା ନୁହେଁ | ସାହିତ୍ୟ ଯେଉଁ 
ଆବେଗ ଉପରେ ବଞ୍ଚରହେ, ଯେଉଁ ପ୍ରାଣପୂର୍ଣ୍ଣ ଅଭିବ୍ୟକ୍ତି ପ୍ରକାଶ କରେ, ଯେଉଁ 
ଅନୁଭୂତି କଥା ସିଏ କୁହେ ସେଇଟା ମଣିଷର ସାର୍ବଜନୀନ ଅନୁଭୂତି । ସେହି ସାର୍ବଜନୀନ 

ଅନୁଭୂତି ଉପରେ ଯଦି କେଉଁଠି କେତେବେଳେ ଦୀନକୃଷ୍ଣଙ୍କର କାହା ସହିତ ପ୍ରେମ 
ହୋଇଯାଇଥବ ¬ ସେଥିରେ ବିସ୍ୟ ହେବାର କିଛିନାହିଁ । କିନ୍ତୁ ସେ ପ୍ରେମ ଆଦୌ 
ଦୈହିକ ନୂହେଁ ବୋଲି ଲେଖକ ଡକ୍ଟର ପାତ୍ର ଏ ଉପନ୍ଯାସଟି ଭିତରେ ସୂଚନା 
ଦେଇଛନ୍ତି, ଯଦି ଦୈହିକ ହୋଇଥାନ୍ତା, ଏ ପ୍ରେମଟା ଏତେ ସ୍ଲରଣୀୟ ହୋଇ ନଥାନ୍ତା | 
ଆଉ କେଉଁ କବିଙ୍କ ଜୀବନରେ ପ୍ରେମ ନ ଆସିଛି କହିଲେ ? କେଉଁ କବି ଅଛନ୍ତି, 
ଯେଉଁମାନଙ୍କ ଜୀବନ ପଛରେ ବା ତାଙ୍କର ଲେଖ୍ମବା ପଛରେ ଜଣେ ନାରୀର 
ପ୍ରେରଣା ନାହିଁ । ଆଉ ସେ ଉପନ୍ୟାସ ବା କାବ୍ୟଟିଏ ଲେଖୁପାରିଛନ୍ତି ? ଯଦି କବି 
ଦୀନକୃଷ୍ଣଙ୍କ ଜୀବନରେ ଏଭଳି କିଛି ପ୍ରେମପୂର୍ଣ ଘଟଣା ଆସିଥାଏ, କଳନାରେ ହେଉ 
ପଚେ - ସ୍ବାଗତଯୋଗ୍ୟ ! କାରଣ ତାହା ହେଉଛି ମଣିଷ ଜୀବନର କଥା | ବିଶେଷତଃ 
କାବ୍ୟକବିତା ଲେଖୁଥିବା କବିମାନଙ୍କର କଥା | ସେହି ଦୃଷ୍ଟିରୁ ଏହା ଗୋଟିଏ 
ଉଚ୍ଚକୋଟୀର ଉପନ୍ୟାସ ବୋଲି ମୁଁ ବିଚାର କରେ । 


ଏ ଉପନ୍ୟାସ ବିନ୍ଯାସ ଅତୁଳନୀୟ ଭାଷା ବିଭବ ଏମିତି ଭସାଇ ନେବ, 
ଏମିତି ଆପଣମାନଙ୍କୁ ବିମୋହିତ କରିଦେବ ଏବଂ ବିମୁଗ୍ଧ କରିଦେବ - ଯିଏ ପଢ଼ିଛି - 
ସେ ଜାଣିଛି । ରାଜାଙ୍କ ଦରବାର ବା କବି ସମ୍ମିଳନୀରୁ ସମ୍ମାନିତ ହୋଇ ଫେରିବାଠାରୁ 
କବି ଆଉ କଂ” ଣ କଂଣ ଲେଖୁଥିଲେ ତାହା ଅବଶ୍ୟ ଗବେଷଣା ସାପେକ୍ଷ | ତେବେ 
ଉପନ୍ୟାସଟି ଯେ, ମୂଳରୁ ଚୂଳ ପର୍ଯ୍ୟନ୍ତ ଖୁବ ଆସକ୍ତ କରି ରଖେ - ତାର ସାର୍ଥକତା 
ଲେଖକ କରୁଣ ରସକୁ ଗୁରୁତ୍ଵ ଦେଇ ପ୍ରତିପାଦିତ କରିଛନ୍ତି, ଶୃଙ୍ଗାର ରସକୁ ନୁହେଁ | 
ରାମାୟଣ ଓ ମହାଭାରତ ହେଉ ନା କାହିଁକି, କରୁଣ ରସର ଆଧ୍ବକ୍ୟ ହେତୁ ସେ 
ଗ୍ରନ୍ଧଗୁଡ଼ିକ ଏତେ ସ୍ମରଣୀୟ । ସେଗୁଡ଼ିକ ଯଦି କେବଳ ବୀର ରସରେ ଲେଖାଯାଇଥାନ୍ତା, 
ସେଥରେ ଖାଲି ଯୁଦ୍ଧର ବିବରଣୀ ଥିଲେ ଏତେ ଆକର୍ଷଣୀୟ ହୋଇ ନଥାନ୍ତା | 


ଏ ଉପନ୍ୟାସଟିରେ ଆମେ ଜଣେ ମା'କୁ ଭେଟୁଛୁ, ଯାହାର ଅଶୁପୂର୍ଣ କରୁଣ 
କାହାଣୀ - ପାଠକଙ୍କ ହୃଦୟକୁ ବିଗଳିତ କରେ । ଡକ୍ଟର ପାତ୍ର ଏ ଉପନ୍ୟାସରେ 
କରୁଣ ରସକୁ ପ୍ରାଧାନ୍ୟ ଦେଇଛନ୍ତି । ଯଦି ବା ଉପନ୍ଯାସଟିରେ ଶୃଙ୍ଗାର ରସରର 
ଅଭାବ ନାହିଁ । 


ଲୀଳାବତୀ ଆକସ୍ତିକ ମ୍ରତ୍ୟୁ ଯଦି କାଳ୍ପନିକ ହୋଇଥାଏ, ତେବେ ସେହି 
କାଳ୍ନିକତାକୁ ଆଧାର ର କବି ଓ କବିତା ସଂପର୍କକୁ ଆହୁରି ଦୀର୍ଘାୟିତ କରାଯାଇ 

ପାରିଥାନ୍ତା । ତଥାପି କହିବାକୁ ହେବ, ଏହି ଉପନ୍ୟାସ ଯଦି ଶେଷ ପର୍ଯ୍ୟନ୍ତ ଗୋଟିଏ 
ନିଖୁଣ ଚିତ୍ର ଆପଣମାନଙ୍କ ସମକ୍ଷରେ ତୋଳି ଧରିପାରିଲା, ଏଥରେ ତା'ର ସାର୍ଥକତା 
ନିହିତ । ତେଣିକି ସେଥିରେ ଯେଉଁ ଅବତାରଣା ରହିଛି ସେ ଗାଁଲୋକ ସେ କଥା 
କହିପାରିବେ ନାହିଁ - ମିଛ ବୋଲି ପ୍ରମାଣ କରିପାରିବେ ନାହିଁ ! କାହିଁକି ନା ଖଞ୍ଜିଣୀ 
ବଜାଇ ଗୀତ ଗାଉଥବା ଗୋଟିଏ ଲୋକ ପ୍ରତି ଗୋଟିଏ ଝିଅ ଆସକ୍ତ ହେଲା, ତାହା 
ସ୍ଵାଭାବିକ କଥା | ଯେଉଁମାନଙ୍କ ପ୍ରାଣରେ କଳା ପ୍ରବଣତା ଥାଏ, ବିଶେଷକରି ସଙ୍ଗୀତ 
ପ୍ରତି ଆସକ୍ତି ଥାଏ, ସେମାନେ ଯୋଗୀ ହୁଅନ୍ତୁ ବା ଖଞ୍ଜଣୀବାଦକ ହୁଅନ୍ତୁ - ସେମାନଙ୍କ 
ପ୍ରତି ଆସକ୍ତ ହୋଇପଡ଼ନ୍ତି । ଅନନ୍ତ ଦାସ ପ୍ରତି ରନ୍‌କଳାର ଆସକ୍ତିରେ ବିସ୍ମିତ 
ହେବାର କିଛି ନାହିଁ । 

ଗାଁରେ ସେତେବେଳେ ଯେଉଁ ବିଚାର ହେଉଥଲା - ସେହି ବିଚାର 
ନିରପେକ୍ଷତା ଦୃଷ୍ଟିରୁ ମଧ୍ଯ ନିଷ୍ୁର ଥଲା । ସେତେବେଳେ ସେଥରେ ସ୍ଵାଭାବିକତାକୁ 
କେହି ବିଶ୍ଵାସ କରୁ ନଥିଲେ | ଦଣ୍ଡ ମଧ୍ଯ କଠିନ ଥୁଲା | ଯାହା ଭୟରେ ମଧ୍ଯ ଅନନ୍ତ 
ଦାସ ଗାଁ ଛାଡ଼ି ପଳାୟନ କରିଥବା ସ୍ଵାଭାବିକ ଉପନ୍ଯାସରେ ତିନୋଟି ସ୍ଥାନର 
ବର୍ଣ୍ଣନା - ବିଶେଷକରି ମୁଣୁତୁଣିଆ ଗାଁ, ପୁରୀ ଏବଂ ଢେଙ୍କାନାଳର ଏକଘରକିଆ 
ଗାଁର ବର୍ଣ୍ଣନା ସୁନ୍ଦର ଭାବରେ ବର୍ଣ୍ଣତ ହୋଇଛି । ବିଶେଷକଥା ହେଲା - ଜଗନ୍ନାଥଙ୍କ 
ମହାତ୍ୟ ବର୍ଣ୍ଣନା ଏ ଉପନ୍ୟାସକୁ ଚିର ସୁନ୍ଦର କରିବା ସହିତ, କବି ଦୀନକୃଷ୍ଣଙ୍କର 
ସ୍ଵାଭିମାନକୁ ବିଶ୍ଵ ଦରବାରରେ ବଡ଼କରି ତୋଳି ଧରିଛନ୍ତି ଲେଖକ । କୌଣସି 
ଲେଖକ କାହାରି ବାଧ୍ୟବାଧକତାରେ ଅର୍ଥଲୋଭରେ । ମର୍ଯ୍ୟାଦା ଲୋଭରେ ସେ 
ତା'ର ଲେଖନୀକୁ ବିକ୍ରି କରିବ - ସେ କଥା ସ୍ଵାଭିମାନୀ କବିଙ୍କଠାରେ ସମ୍ଭବ 
ହୋଇନାହିଁ । 


ଡକ୍ଟର ପାତ୍ରଙ୍କ ଏହି ଉପନ୍ୟାସଟି ଦୀର୍ଘାୟୁ ଓ କାଳଜୟୀ ହେବ । ସମୟ 
ଆସିବ, ଏହି ଉପନ୍ଯାସ ଓଡ଼ିଆ ସାହିତ୍ୟରେ ଉଚ୍ଚକୋଟୀର ଉପନ୍ୟାସ ଭାବରେ 
ପ୍ରଶସ୍ତି ଲାଭ କରିବ ଏଥରେ ସନ୍ଦେହର ଅବକାଶ ନାହିଁ । ମୁଦ୍ରଣଗତ ତୁଟି ବିଚ୍ଯୁତି 
ପୁନଃସଂସ୍କରଣରେ ସଂଶୋଧୂତ ହେବ । 


N00 

ସାମାନ୍ୟ କଥନ 


ବ୍ୟାସକବି ଫକୀରମୋହନଙ୍କୁ ଓଡ଼ିଆ ଭାଷାସାହିତ୍ୟର ଜନକ ବୋଲି 
କୁହାଯାଏ । କେବଳ ସେତିକି ନୁହେଁ, ହିନ୍ଦୀ ସାହିତ୍ୟର ପ୍ରେମଚାନ୍ଦ, ବଙ୍ଗଳାସାହିତ୍ୟର 
ଶରତଚନ୍ଦ୍ରଙ୍କ ଠାରୁ ମଧ୍ଯ ତାଙ୍କୁ ଉଚ୍ଚସ୍ଥାନ ଦିଆଯାଇଛି, ଜନଜୀବନର ନିଚୁକ ଭାଷା 
ଓ ତା'ର ଚଚିତ୍ର ଚିତ୍ରଣ କରିବାରେ । 


ଏକଦା ଆମ ରାଜ୍ୟର ମହାନ୍‌ କବି ତଥା ବାଲେଶ୍ଵର ଜିଲ୍ଲାର ଗୌରବ 
ଶ୍ରୀଯୁକ୍ତ ବ୍ରଜନାଥ ରଥ ମୋତେ ଏହି ବ୍ୟାସକବି ଫକୀରମୋହନଙ୍କ ଜୀବନୀକୁ ନେଇ 
ଏକ ଉପନ୍ୟାସ ରଚନା କରିବାକୁ କହିଥୂଲେ | ମୁଁ ଫକୀରମୋହନଙ୍କ ଜନ୍ମତିଥରେ 
ଜଣେ ବକ୍ତା ହିସାବରେ ଆମନ୍ତ୍ରଣ ପାଇଥୁଲି ବାଲେଶ୍ଵରର ' ଫକୀରମୋହନ ସାହିତ୍ୟ 
ପରିଷଦ” ତରଫରୁ ।! ସେଦିନ ସେହି ସଭାରେ ମୁଁ ଘୋଷଣା କରିଥୁଲି - 
ଫକୀରମୋହନଙ୍କ ଉପରେ ଡାକଟିକଟ ପ୍ରଚଳନ କରାହେବ, ଦିଲ୍ରେ ଫକୀରମୋହନ 
ସାରଣୀ ହେବ ଏବଂ ମୁଁ ପ୍ରଥମକରି ଫକୀରମୋହନଙ୍କ “ ଲଛମା” ଉପନ୍ଯାସକୁ 
ହିନ୍ଦୀରେ ଅନୁବାଦ କରିବି | କେବଳ ସେତିକି ନୁହେଁ, ଫକୀରମୋହନଙ୍କ ଜୀବନୀକୁ 
ନେଇ ଏକ ଉପନ୍ୟାସ ରଚନା ମଧ୍ଯ କରିବି | ସେତେବେଳେ ମୁଁ ଥଲି ଲୋକସଭାର 
ସଦସ୍ଯ | ସମୟ ୧୯୯ ୪-୯ ୬ ମଧ୍ୟରେ, ମୋତେ ସୁଯୋଗ ମିଳିଥିଲା ଏ ସମସ୍ତ 
କାର୍ଯ୍ୟ କରିବା ପାଇଁ | ବ୍ୟାସକବିଙ୍କ ଉପରେ ଡାକଟିକଟ ପ୍ରଚଳିତ ହେଲା | ଦିଲ୍ଲୀରେ 
ଫକୀରମୋହନଙ୍କ ନାମରେ ଏକ ସାରଣୀ ନାମିତ ହେଲା । ମୁଁ ମଧ୍ୟ ଅନୁବାଦ କଲି 
' ଲଛମା” ଉପନ୍ୟାସକୁ ହିନ୍ଦୀରେ ଏବଂ ଓଡ଼ିଆରେ ରଚନା କଲି “ପ୍ରିୟ ସେନାପତି! 
ଉପନ୍ୟାସ । 

ଏସବୁ କେବଳ ମନର ସଂକଳନ୍ଧ | ସଂକଛ ଥଲେ ସବୁ କାର୍ଯ୍ୟରେ ସଫଳତା 
ମିଳେ ¦! ହେଲେ ମୋତେ ମିଳିଛି କି ନାହିଁ ଏ ପର୍ଯ୍ୟନ୍ତ ସମୀକ୍ଷା କରିନାହିଁ 


ହଠାତ୍‌ ସେଦିନ ମୁଣୁତୁଣିଆ ଗ୍ରାମ କବିପୀଠରେ ଚଳିତବର୍ଷ ପାଳିତ ହେଉଥିବା 
କବି ଦୀନକୃଷ୍ଣଙ୍କ ଜନ୍ମୋସ୍ସବରେ ମୁଁ ଯାଇଥିଲି ଉଦ୍‌ଘାଟକ ହିସାବରେ | ସେହିଠାରେ 
ସଂକଛ୍ଥ ନେଇଥିଲି - ମହାନ୍‌ କବି ଦୀନକୃଷ୍ଣଙ୍କ ଜୀବନୀକୁ ନେଇ ଉପନ୍ୟଯାସଟିଏ 
ରଚନା କରିବା ପାଇଁ । ଏ କଥା ସଭାରେ ଘୋଷଣା କରିଥିଲି । ଭାବି ନଥଲି ଏ 
କାର୍ଯ୍ୟ ଏଡ଼େ କଠିନ ବୋଲି ¦! ଏକେ ତ ଦୀନକୃଷ୍ଣ ସାହିତ୍ୟ ଉପରେ ମୋର ସେତେ 
ଦଖଲ ନାହିଁ । ଦ୍ଵିତୀୟତଃ ମୋର ଯାହାକିଛି ସାହିତ୍ଯ ସୃଷ୍ଟିୟ ସେସବୁ ବିଶିଷ୍ଟ 


ସାହିତ୍ୟକମାନଙ୍କର ପଦାଙ୍କ ଅନୁସରଣ କରି | 


ଏ କ୍ଷେତ୍ରରେ ମଧ୍ଯ ସେହି ପଦାଙ୍କ ଅନୁସରଣ କରି କିଛି କଳ୍ପନାର ପୁଟ 
ଦେଇ ଉପନ୍ୟାସଟି ରଚନା କରିବାକୁ ଚେଷ୍ଟା କରିଛି “ ତୁମ୍ଭଙ୍କୁ ମୋର ନାହିଁ ଡର! 
ନାମକରଣରେ | 


ମଣିଷ ଉଦ୍‌ବୁଦ୍ଧ ହୁଏ ଅପରର ଆଦର୍ଶ ଆଚରଣ ଓ ନିଷ୍ଠାପର କର୍ମ ଦେଖୁ । 
ସେ କ୍ଷେତ୍ରରେ ଆମ ଜଳେଶ୍ବରର ଦୀନକୃଷ୍ଣ ସୃତିପରିଷଦ ସମ୍ପାଦକଙ୍କର ଆଦର୍ଶ ଓ 
ନିଷ୍ଠା ମୋତେ ଉଦ୍‌ବୁଦ୍ଧ କରିଛି । ସେ ହେଉଛନ୍ତି ଆମ ଜଳେଶ୍ବର ଭାଷା ଓ ସାହିତ୍ୟର 
ସୀମାନ୍ତରକ୍ଷୀ ଶ୍ରୀଯୁକ୍ତ ବିପିନ ବିହାରୀ ବିଶ୍ଵାଳ । ମଣିଷକୁ ଉତ୍ସାହ ଦେବାରେ ଜଣେ 
ପ୍ରବୀଣ ବ୍ୟକ୍ତି | ଯିଏ କି କଲମ ଧରୁ ନଥିବ ସେ ବି ପଦେ ଲେଖୂୁବସିବ - ତାଙ୍କଠାରୁ 
ପ୍ରେରଣା ପାଇ । 


' ସାହିତ୍ୟ? ସଭ୍ୟତାର ମାପକାଠି । ସାହିତ୍ୟ ଓ ସଭ୍ୟତା ପରସ୍ପରର 
ପରିପୂରକ | ଇଂରେଜ ଜାତି ଉନ୍ନତି ସୋପାନରେ ପହଞ୍ଚିଥିଲେ ସାହିତ୍ୟ ପାଇଁ । 
ସେମାନେ ଥଲେ ସାହିତ୍ୟର ପୂଜାରୀ ¦ ଇଂରେଜ ଶାସକ ଜନ୍‌ ବୀମ୍ସ୍‌ ସେତେବେଳେ 
ରସକଲ୍ଲୋଳ ପଢ଼ି ଲେଖଥଲେ - ;The Rasakallola’ or ‘The waves of 
delight is the more popular poem in Orissa. Its songs are sung 
by the peasantry in the every part of the country. Many of its 
lines have passed in to proverbs and have become household 


words with all classes. 

ସେହିଭଳି ଭାବରେ ମହାନ୍‌ ଏତିହାସିକ ହଣ୍ଟର (Hunter) ଲେଖ୍ରଛନ୍ତି - 
“Dinakrushna Das also called Sadhu, lived 300 years ago, a 
Karan Vaishnav and so popular an author, that he is considerd 
to be son of Lord Jagannath. His description of natural scenery 
are often very beautiful. 

ଇଂରେଜ କବି ପୋପ (ଅ୦p୭)ଙ୍କ ଉଦ୍ଧାର କରିଛନ୍ତି ଡକ୍ଟର ଆର୍ଭବଲୁଭ 
ମହାନ୍ତି | Who ever thinks a faultless pices to see, thinks what 
never was, nor is, nor ever shall be. ସେ କହିଛନ୍ତି ରସକଲ୍ଲୋଳର ପଦ 
ଲାଳିତ୍ୟ ଉତ୍କଳ ସାହିତ୍ୟରେ ବିରଳ କହିଲେ ଚଳେ | 


ଏସବୁ ମତବାଦ ପଢ଼ିବା ବେଳେ ଛାତି ଗର୍ବରେ କୁଷ୍ଢେମୋଟ ହୋଇଉଠେ । 


ଇତିହାସ ଯାହାଙ୍କ ଲେଖନୀକୁ ଓ ତା'ର ସୃଷ୍ଟିକୁ ତା” ବକ୍ଷରେ ସ୍ଥାନ ଦେଇଛି 
ସମୟ ଯେଉଁଠି ତା'ର ପଦଧ୍ବନିକୂ ଶୁଣିବା ପାଇଁ ପ୍ରତ୍ଯାଶୀଃ ମୁଁ ସେତେବେଳେ 
ଖୋଜିବୂଲିଛି କବିଙ୍କର ପରିଚୟ ଏବଂ ଜୀବନର ସାହିତ୍ୟ ସାଧନା | ତାହାରି ଭିତରେ 
ଡକ୍ଟର ଆର୍ଉଁବଲ୍ଲଭ ମହାନ୍ତି, ଡକ୍ଟର ଜାନକୀବଲ୍ଲଭ ମହାନ୍ତି, ଡକ୍ଟର ବଂଶୀଧର ମହାନ୍ତି 
ପ୍ରମୁଖ ବ୍ୟକ୍ତିମାନଙ୍କର ସନ୍ଦର୍ଭ ଆଦି ମୋତେ ଦେଖୂବା ପାଇଁ ଉତ୍ସାହ ପ୍ରଦାନ କରିଛି । 


ତଥାପି ଭାବୁଛି - ବହୁତ କିଛି ମୋ ଜାଣିବା ବାହାରେ ଲୁଚି ରହିଛି । 
ଯାହାକୁ ମୁଁ ଏ ଉପନ୍ୟାସରେ ସ୍ଥାନ ଦେବାକୁ ସମର୍ଥ ହୋଇନାହି । ମୁଣୁତୁଣିଆ 
ଗ୍ରାମବାସୀ, ଯେଉଁମାନେ ଏ କବିପୀଠରେ ଜନ୍ମଗ୍ରହଣ କରି ଜୀବନକୁ ସାର୍ଥକ କରିଛନ୍ତି - 


ପ୍ରାୟ ଚାରିଶହବର୍ଷ ତଳର ଇତିହାସ କହିବା ସମ୍ଭବ ନୁହେଁ ସେମାନଙ୍କ ପକ୍ଷରେ | 


କେବଳ କଳ୍ପନାର ପୁଟଦେବା ଛଡ଼ା ମୋର ଅନ୍ୟ ଗତି ନଥିଲା | ତଥାପି 
ଭାବୁଛି ଉପନ୍ୟାସଟିକୁ ନାଟ୍ୟରୂପ ଦେଲେ କେମିତି ହୁଅନ୍ତା ୨ ଆଜି ଫକୀରମୋହନଙ୍କ 
ସାହିତ୍ୟକୁ କିଛି ଲୋକ ନାଟ୍ୟରୂପ ଦେଇ ବେଶ୍‌ ସମାଜରେ ଚମକ ସୃଷ୍ଠି କରିଛନ୍ତି । 


ସାହିତ୍ୟ ଯଦି ସମାଜର ପ୍ରତିଛବି, ସାହିତ୍ୟ ଯଦି ସମାଜ ସଂସ୍କାରର ଉପାୟ, 
ସାହିତ୍ୟ ଯଦି କର୍ମକ୍ଟନ୍ତ ମଣିଷ ମନରେ ସରସତା ଭରିଦେବାରେ ସହାୟତା ପ୍ରଦାନ 
କରେ - ତାହେଲେ ଦୀନକୃଷ୍ଣ ସାହିତ୍ୟ କାହିଁକି ବିଶ୍ଵସାହିତ୍ୟ ଦରବାରରେ ତା'ର 

ସ୍ଥାନ ନିରୂପଣ ନ କରିବ ? ସାମାନ୍ୟ ଉପସ୍ଥାପନା-ନ୍ଦେଉଦେଉ ବହୁତ କଥା ଲେଖରବାକୁ 
ମନ ହେଉଛି | ତେବେ ଏହି ସାମାନ୍ୟକଥନର ପରିସର ସଂକ୍ଷିପ୍ତ ହେବା ବିଧେୟ ! 
ସେଥୁପାଇଁ ସାମାନ୍ୟକଥନର ପରିସମାପ୍ତି ଘଟାଇବା ପୂର୍ବରୁ ପାଠକବୃନ୍ଦକୁ ଗୋଟିଏ 
କଥା କହିବାକୁ ଚାହେଁ । ତାହାହେଲା - ଅତୀତକୁ ନ ଅଣ୍ଡାଳି, କାହା ପକ୍ଷରେ 
ଅଭିଜ୍ଞତାର ସୋପାନ ଚଢ଼ିବା ସମ୍ଭବ ନୁହେଁ । ସମାଜକୁ ସଜାଡ଼ିବାରେ ଅଭିଜ୍ଞତାର 
ଆବଶ୍ୟକତା ରହିଛି । E 

ସେହିଭଳି ଭାବରେ ସାହିତ୍ୟ କ୍ଷେତ୍ରରେ ସାଉଁଟା ଶବ୍ଦସମ୍ଭାର, ଭାବବିଭୋର 
ଅଭିବ୍ୟକ୍ତି, ପରମାର୍ଥର ପରିପ୍ରକାଶ, ସମାଜସଂସ୍କାରର ସାର୍ଥକତା, ଭାବି ପିଢ଼ି ପାଇଁ 
ପଥପ୍ରଦର୍ଶକ ହେବ ! 


ଯେଉଁମାନେ ମୋତେ ଏ ଉପନ୍ୟାସ ଲେଖୁବାରେ ଉତ୍ସାହ ପ୍ରଦାନ କରିଛନ୍ତି, 
ସେମାନଙ୍କ ପାଖରେ ମୁଁ କୃତଜ୍ଞ ।' ସେମାନଙ୍କ ଭିତରେ ମୁଖ୍ୟତଃ ଡକ୍ଟର ଦୀନକୃଷ୍ଣ 
ପାତ୍ର ଓ ଶ୍ରୀ ବିପିନ ବିହାରୀ ବିଶ୍ଵାଳ ଏବଂ ଶ୍ରୀ ବ୍ରଜେନ୍ଦ୍ର ନାଥ ଗିରି ଅନ୍ୟତମ । 
ଉପନ୍ୟାସଟିର ପାଣ୍ଡୁଲିପି ବିଶ୍ବବ୍ରହ୍ନ ପ୍ରେସ୍‌ର ଶ୍ରୀମାନ ବାପି ଡି.ଟି.ପି. କରିଥିବାରୁ 
ତାଙ୍କୁ ଶୁଭେଛା ଜ୍ଞାପନ କରୁଛି । 

ପରିଶେଷରେ ଆଶା କରୁଛି ¬ ସୁଧୀ ପାଠକବୃନ୍ଦ ଏ ଉପନ୍ୟାସଟିର ମୁଲ୍ୟାଙ୍କନ 
କଲେ ମୋ ଶ୍ରମ ସାର୍ଥକ ହେବ । $ 


ବିନୀତ 
ଲେଖକ 

କବି ଦୀନକ୍ରଷ୍ଣଙ୍କ ଉପରେ ଅଭିମତ 


John Beams on Dina Krushna - 


The author of Rasakallola, Dinakrishna Das, was a 
Vaishnava or a quasireligious idler at the great temple of 
Jagannath at Puri. He is popularity believed to be the son of 
God. His mother was one of the female devotees who used to 
live in the temple and was theoretically, chaste and virtuous. 
The lady in question, however, one fine morning, delivered of a 
son, who was in the great scandal of a virtuous society. Being 
asked how she came to do such a reprehensible thing, she 
related a long and some what confused story to the effect that, 
one night she was worshipping in the temple, while al! others 
were asleep, the God himself descended from his shrine, and 
honoured her with his society. 


The story so effectually accounted for the birth of 
Dinakrushna and so ingeniously removed all scandal from the 
sacred community, that it was eagerly taken up and bruited 
abroad. The boy was brought up as a Vaishnava, and as far as 
the Pandits of the present day know, spent the whole for his 
uneventful life at Puri, composing poetry and dawdling about 
the countryards and gateways of the temple. 


Digitized by PPRACHIN, SOA 


His date is ascertained approximately by the fact that 
some verses of his in praise of the reigning sovereign 
Purushottam Deb (1478-1503) are still extant. These verses 
must have been written after that monarch’s celebrated 
expedition to Conjeveram and we may therefore place 
Dinakrishna Das and his poem, the Rasolollola, at the close of 
the fifteenth century, that is a little less than four hundred years 
ago; three hundred years later than Chand, the earliest Hindi 
poet. Dinakrishna is contemporary with the first Gajapati poet 
Narasingh Meheta of Junagadh, with Nanak the Panjabi 
reformer, with Kabir and Keshab Das of Hindusthan, and with 
Vidyapati of Bengal most these authors were teh followers of 
the new Vaishnava doctrines, and though Vishnu, under his 
form of Jagannath, had long been worshipped in Orissa, yet 
the restoration of his temple, and we may suspect, his complete 
identification with Vishnu as the supreme being, only date from 
two hundred years earlier, if the annalists of the province may 
be believed. 


ଆର୍ଉବଲ୍ଲଭ ମହାନ୍ତିଙ୍କ ତର୍ଜମା - 

ହଣ୍ଟର ସାହେବ ତାଙ୍କୁ କରଣ ବୈଷ୍ଣବ କହିଛନ୍ତି 

ରସ ବିନୋଦକାର ତାଙ୍କୁ ଜାତିରେ ରାଜପୁତ(ରଜପୁତ) ରସ ବିନୋଦରେ 
ଉଲ୍ଲେଖ କରିଛନ୍ତି । 

ମୁଁ ଛାର କାହିଁରେ ଗଣନା / ଜାତିରେ ରାଜପୁତ୍ର ସିନା, 

ମଧୁସୁଦନ ଜ୍ୟେଷ୍ଠ ଶିଷ୍ୟ / ନାମ ମୋହର କୃଷ୍ଣ ଦାସ । 


x xX xX xX xX 

ସୁବର୍ଣ୍ଣରେଖା ନଦୀ ତୀର / ଜନମ ସେହିଠାରେ ମୋର / 

୪ ମୁତ୍ୟୁଞ୍ଚୟ ରଥ ଲେଖୁଛନ୍ତି - 

“ କେହି କେହି ସେ ରସକଲ୍ଲୋଳକାର 

ବେଷ୍ୟାପୁତ୍ର ଥଲେ, ତାହା ସପକ୍ଷରେ ସର୍ବଶେଷ ପ୍ରମାଣ କିଛି ନାହିଁ ।” 

ବିଜୟ ଚନ୍ଦ୍ର ମଜୁମଦାର୍‌ ଦର୍ଶାଇଛନ୍ତି ଯେ - 

ଦାଢ଼୍ୟତା ଭକ୍ତିରେ ଦିବ୍ୟସିଂହଦେବ ଦୀନକ୍ୃଷ୍ଣଙ୍କୁ ବନ୍ଦୀ କରିବା ବିଷୟ 
ଉଲ୍ଲେଖ ଅଛି । ଦିବ୍ୟସିଂହ ମହାରଥା, ସପନେ ଦେଖୁ ଏହୁ କଥା | 

ଆର୍ଉଁବଲ୍ଲଭ ମହାନ୍ତି - 

ଖୁବ୍‌ ସମ୍ଭବତଃ ପୁରୀ ଧାମରେ ମୁସଲ୍‌ମାନ୍‌ମାନଙ୍କ ଅତ୍ୟାଚାର ହେତୁ 


ସେ ସେଠାରୁ ପ୍ରତ୍ୟାବର୍ନ କରି ବ୍ରାହ୍ମଣୀ ନଦୀକୂଳରେ କନକେଶ୍ରର ଲିଙ୍ଗଙ୍କ 
ସମୀପବର୍ରୀ ମଧୁପୁର ଜିଲ୍ଲା ମଧ୍ୟରେ ଘରବାଡ଼ି କରି ରହିଥିଲେ ଓ କବି ତାଙ୍କର 
ତାଳପତ୍ରର ଖେଦା ଭିତରୁ ବହୁ ଗୀତିକା ଉପେନ୍ଦ୍ର ଭଞ୍ଜଙ୍କ ସମକ୍ଷରେ ତୋଳି ଧରିଲେ | 
ଯୁଗଳ ମିଳନ ବର୍ଣ୍ଣନାମବକ ଗୀତିକା ପାଠ କଲେ - 


ଏ ସଉଦାମିନୀ ଘେନି କାଦମ୍ିନୀ 
ଘନେ ଘନରସ ବରଷିଲା, 

ଅତି ହରଷରେ ମଦନ ବଶରେ 
ଶ୍ୟାମ ଶ୍ୟାମା ତନୁ ଜଡ଼ିଗଲା । 


ଚମ୍ପକ ମାଳରେ ବସି କି ଭ୍ରମର 
ମହାମତ୍ତ ଭୋଳ ଚୁମ୍ବ ଦେଲା, 

ତମାଳ ଲତାରେ ଦେହ ବ୍ରତତୀ କି 
ଘେନି ପବନରେ ପଡ଼ିଗଲା । 

ସୁବର୍ଣ୍ଣ ଧରଣୀ ଆବୋରୀ କି ଫଣୀ 
ବଇରୀ ବିଚିତ୍ର ବାଟ କଲା, 
ମର୍କତ ପଞ୍ଜରୀ ମଧ୍ୟରେଣ ଥାଇ 
ବସନ୍ତ ପକ୍ଷୀକି ଡାକ ଦେଲା | 

ଆହୁରି ଉପେନ୍ଦ୍ର ଭଞ୍ଜ ମୁଗ୍ଧହୋଇ ଶୁଣୁଥିଲେ ଏହି ଗୀତିକାରେ ମଧ୍ଯ ରଚିତ 
ଗୋପୀନୀମାନଙ୍କର ବିବିଧ କୌତୁକ, ରାଧାଙ୍କୁ ମାନ ତ୍ୟାଗ ଲାଗି ପରାମର୍ଶ, ଶ୍ରୀକୃଷ୍ଣଙ୍କ 
ନିକଟରେ ଶ୍ରୀମତୀଙ୍କ ବିରହ ଅବସ୍ଥା ବର୍ଣ୍ଣନା, ଶ୍ରୀରାଧାଙ୍କ ଆଶ୍ବାସନା, ଦୈତ୍ଯ, 
ଅଭିସାର ରଚନା ଲାଗି ପରାମର୍ଶ ଓ କୋକିଳ ପ୍ରତି ସନ୍ଦେଶ ପ୍ରଭୃତି ସରସ ଭାବରେ 
ବର୍ଣ୍ଣିତ | ପୁଣି ପଢ଼ି ଶୁଣାଇଲେ ଅନ୍ୟ ଏକ ଗୀତିକାରେ କେଳିବାହୂଡ଼ା ନାୟିକାର 
ରୂପ | 

ଲିଭିପ୍ରେମ ଲୋତକରେ ଅଞ୍ଜନର ଗାର, 

ଶୋଭିଛି ହେମ ପୀଠେ କି କାକଳୀର ଧାର ଯେ | 

ତୁଟି ମୋତିହାର ଉରେ ଗୋଟି ଗୋଟି ହୋଇ, 

ଖସିବାର ଅବନୀର ନକ୍ଷତ୍ର ପରାୟେ ଯେ | 

ବାଳା ଅଧରକୁ ଏ ଉପମା ହେବ ନୂଆ, 

ପକ୍ବିତ୍ବ ଚାଖ ଚାଲି ଯାଇଛି କି ଶୁଆ ଯେ | 

ବକ୍ଷୋଜେ କରଜ କ୍ଷତ ଲକ୍ଷଣା ଏମନ୍ତ, 

ସ୍ର୍ଣ୍ଣଶମ୍ଭୁ ଶିରେ କି ଦ୍ଵିତୀୟା ନିଶିକାନ୍ତ ଯେ | 

ବରତ ନୋହିବ ବର - ବରନୀରେ ଠାଣି 

ବୋଲେ ଦୀନକୃଷ୍ଣ - ପିକ ମୂକ ବାଣି ଯେ | 

ଡକ୍ଟର ଜାନକୀ ବଲ୍ଲଭ ମହାନ୍ତି 

ରସବିନୋଦରେ କବିର ରଚନାବଳୀ, 

ଶୁଣ ସୁଜନେ ଶାସ୍ତ୍ର ଭେଦ ! 
ପ୍ରଥମ ବୌଲି ମୋର ସାର । 
ଅତି ଗୁଣରେ ଗୁଣମଣି | 
ଆଠଶ ଚଉଦ ଯେ ପଦ | 
ଅତି ଦୁର୍ଲଭ ଏହୁ ଗ୍ରନ୍ଧ | 


ତା' ପଛେ ଯେଉଁ ଗ୍ରନ୍ଧ ହୋଇ । ` 


ଏ ଗ୍ରନ୍ଧ ଚାରି ସସ୍ତପଦ । 

ତହୁଁ ହୋଇଲା ଭୂତକେଳି । 
ତା ପଛେ ସଂସାର ବୋଧନ । 
ଅମ୍ପତସାଗର ଯେ ଗ୍ରନ୍ଧ ! 
ଶ୍ରୀରାମ କୃଷ୍ଣ ଜନ୍ମବିଧ୍ବ । 
କଂସ ମାରିଲା କଥା ଗୋଟା | 
ଏ ଗ୍ରନ୍ଧ ବେନି ସହସ୍ର ଲେଖ | 
ଏତେକ ପ୍ରଚ୍ଛନ୍ନ ପ୍ରମାଣ । 

ତା ପଛେ ଯେତେ ଗ୍ରନ୍ଧସାର । 
ଏ ଗ୍ରନ୍ଧ ପଞ୍ଚସସ୍ତ ପଦେ । 
କଳିଯୁଗର ଶାସ୍ତ ଗୋଟା | 


x xX 


ଏ ଶାସ୍ତ ଗୋଟା ଭାବା ଭେଦ | 


ଏଥୁ ଉତ୍ତାରୁ ଯେଉଁଗ୍ରନ୍ଧ । 
ଯେ ଶାସ୍ତ୍ର ଯୁଗରେ ଉତ୍ତମ । 
ଚାଣକ୍ୟ ଶାସ୍ତ୍ର ଯେତେ ପାଠ । 


ଯେବଣ ଗ୍ରନ୍ଧ ଯେତେ ପଦା . 
ନାମ ତାର ଗୁଣସାଗର ॥ 
ସୁଜନେ ଶାନ୍ତି ପାଅ ପୁଣି ॥ 
ଭଜନ ଜ୍ଞାନ ଭାବବୋଧ ॥ 
ପାପୀମାନଙ୍କ ପୁଣ୍ଯପଥ ॥ 
ଭାବସମୁଦ୍ର ବୋଲି କହି ॥ 
ଦୁଇଶହ କୋଡ଼ିଏ ସମ୍ବାଦ ॥ 
ସହସ୍ରେ ପଦରେ ସେ ଝଳି ॥ 
ସତୁରି ପଦରେ ପ୍ରଚ୍ଛନ୍ନ ॥ 
ସେ ଗୀତଗୋବିନ୍ଦର ଅର୍ଥ ॥ 
ତହିଁରେ ହୋଇଛି ପ୍ରସିବି ॥ 
ସେ ତହିଁ ହୋଇଅଛି ନିଷ୍ଠା ॥ 
କୋଡ଼ିଏ ପଦ ଯେ ଅଧକ ॥ 
ସନ୍ତୋଷେ ସାଧୁଜନେ ଶୁଣ ॥ 
ତା ନାମ ମୁକତି ସାଗର ॥ 
ନିବିଡ଼ ଅଛି ଭାବ ଭେଦେ॥ 
ସେ ତହିଁ ହୋଇଅଛି ନିଷ୍ଠା ॥ 
x Po 

ସାତଶ ପଞ୍ଚାଶ ଏପଦ ॥ 
କହିବା ତହିଁ ଆଦି ଅନ୍ତ ॥ 
ପ୍ରସ୍ତାବ ସିନ୍ଧୁ ତା'ର ନାମ ॥ 
ଯୋଡ଼ିଲି ତହିଁ ଅର୍ଥ ବାଟ ॥ 

ଏ ପଦ ଗଣିତା ଯେ କରି | 
ଏତେକ ହୋଇଲା ଯେ ଶେଷ । 
ତା ପଛେ ଶାସ୍ତରଙ୍କ ଉତ୍ତମ । 
ଏ ଗ୍ରନ୍ଧ ମୁଖ କି କହିବା | 
ଆବର ଯେଉଁ ଶାସ୍ତ ପୁଣ | 
ଜମ୍ବବବତୀଙ୍କ ବିଭା ଏହୁ । 
ଶ୍ରୀବନ୍ଦାବନ ଯେ ରାହାସ । 
ସେ ଶାସ୍େ ପ୍ରଚ୍ଛନ୍ନ ସମ୍ବାଦ । 
କଂସର ବିଭା ଗ୍ରନ୍ଧ ଗୋଟା । 
ଜ୍ଞାନସାଗର ତାହା ପଛ । 
ଏ ଗ୍ରନ୍ଧ କହି ଅଛି ଏକା । 
ଧର୍ମସାଗର ଗ୍ରନ୍ଛ ମୋର । 

ଏ ଗ୍ରନ୍ଧ ଲେଖା ବର୍ଣ୍ଣ ନିଜ । 
ଛଅଶ ପଚାଶ ଯେ ଭରି । 
ଏତେକ ହୋଇଲା ଯେ ଶେଷ । 
ଏଥୁ ଉତ୍ତାରେ ପଦ ନିର୍ଭା । 
କାଳିନ୍ଦୀ କମଳା ତୁଳସୀ । 
ବିଭା ହୋଇଲେ ପଦ୍ଧମୁଖ । 
ପଦ ପ୍ରଚ୍ଛିନ୍ନ ଦିବ୍ଯରସ । 

ଏହି ପଦ ଏହିଠାରୁ ରହି । 
ଦରିଦ୍ର ଦାମୋଦର ଦ୍ଵିଜ । 
ଏ ଗ୍ରନ୍ଧ ପ୍ରଚ୍ଛନ୍ନ ନିକଟରେ । 


ଦୁଇ ସହସ୍ର ଅଠସ୍ତରି ॥ 
କହିଲେ ଦୀନକୃଷ୍ଣ ଦାସ ॥ 
ଜଗମୋହନ ଛାନ୍ଦ ନାମ ॥ 
ଛଅଶ ଅଶି ପଦେ ବିଭା ॥ 
ସୁଜନେ ସାବଧାନେ ଶୁଣ ॥ 
ଆଠଶ ଅଶି ପଦେ ସେହୁ ॥ 
ଗୋପୀ ଗୋବିନ୍ଦ ପ୍ରେମରସ॥ 
ଅଶୀ ସହସ୍ର ନଉ ପଦ ॥ 
ବେନି ସହସ୍ର ପଦେ ନିଷ୍ଠା | 
ତହିଁକି କି ଦେବା ଲକ୍ଷ୍ୟ ॥ 
ପାଞ୍ଚଶ ନଭ ପଦଳଲେଖା ॥ 
ତହିଁ ମହିମା ଅଗୋଚର ॥ 
ସହସ୍ରେ ପଦରୁ ଅଧ୍ବକ ॥ 
ସବୁ ମିଶାଇ ଲେଖାକରି ॥ 
ସହସ୍ର ଛାଡ଼ ଯେ ପଞ୍ଚାଶ ॥ 
ଶ୍ରୀୟା ଯେ ସତ୍ଯବତୀ ବିଭା ॥ 
ଏମନ୍ତ ପାଞ୍ଚ ପାଟବଂଶୀ ॥ 

ଏ ଗ୍ରନ୍ଧ ଗୋଟି ଅତି ସୁଖ ॥ 
ଲେଖାରେ ହୋଇଲା ସାତଶ ॥ 
ଆବର ଗ୍ରନ୍ଧ ଦେବା କହି ॥ 
କହୁଛି ଏ ଗ୍ରନ୍ଧର ବୀଜ ॥ 
ତିନିଶ ପନ୍ଦର ପଦରେ ॥ 

ଏଥୁ ଉତ୍ତାରୁ ଗ୍ରନ୍ଧ ବର । 
ଶ୍ରୀହରି ଅର୍ଜୁନ ସମ୍ବାଦ | 

ସେ ଗ୍ରନ୍ଧ ତତ୍ତ୍ଵାଦି ବିଭେଦ । 
ନାମ ଯେ ଗୀତା ରନ୍ଧଗୋଟା | 
ଏ ଗ୍ରନ୍ଧ ପଛରେ ଉଦାମ । 
ନିତ୍ୟସ୍ଥଳରେ ଯେତେ ସୁଖ | 
ଏ ଗ୍ରନ୍ଧ ଦଶସହସ୍ତ ପଦ । 
x x 
ଯାରକ ସୁର ବଧ କଥା | 
ଏ ଗ୍ରନ୍ଧ ପଦ ଦେବା କହି । 
x x 
ବାଣୀସୁରର ଯୁଦ୍ଧମାନ ! 
ଏଥ ଉତ୍ତାରୁ ପଦ ଶୁଣି । 
ବ୍ରହ୍ମା ଜାଣଇ ଭାବ ଭେଦ ! 
ଏଥ ଉଭାରେ ଗ୍ରନ୍ଧ ସାର | 
ପ୍ରଚ୍ଚଛିନ୍ନ ପାଇ ଭାବଭେଦ । 
ଭଚ୍ତିମାର୍ଗରେ ଗ୍ରନ୍ଧ ଗୋଟା । 
ମହିମା ସାଗର ଏ ଗ୍ରନ୍ଧ | 
ବେନି ସହସ୍ର ଅଠଷଠୀ | 
ଆବର ଚଉତିଶା ମାନ | 
ଗୋଟିଏ ଗୋଟିଏ କରି । 


ଗୀତାରନ୍‌ ଯେ ନାମ ତାର 
ଯୋଡ଼ା ହୋଇଛି ଯେତେ ପଦା ॥ 
ଦୁଇ ସହସ୍ର ପଞ୍ଚ ॥ 

ଏତେକ ହୋଇଲା ଯେ ନିଷ୍ଠା ॥ 
ରସବିନୋଦ ବୋଲି ନାମ ॥ 
ଏହା ଶୁଣିଲେ ଯାଇ ଦୂଃଖ ॥ 
ଦୁଇଶ ଅଶୀରେ ସମ୍ବାଦ ॥ 

x x 

ଶୁଣିଲେ ଯାଇ ମନୁ ବ୍ୟଥା ॥ 
ଚାରିଶ ଅଶୀ ପଦ ହୋଇ ॥ 

x x 

ଦୁଇଶ ପଦରେ ପ୍ରଚ୍ଛିନ୍ଧ॥ 

ନାମ ତା ଜ୍ଞାନ ଚୂଡ଼ାମଣି ॥ 
ତିନିଶ କୋଡ଼ିଏ ଯେ ପଦ ॥ 
ଲକ୍ଷ୍ମଣ ସ୍ତୀରୀ ପୁରୁଷର ॥ 
ତିନିଶ କୋଡ଼ିଏ ଯେ ପଦ ॥ 
ପାଞ୍ଚଶ ଅଶୀ ପଦେ ନିଷ୍ଠା ॥ 
କହିବା ତହିଁ ଆଦି ଅନ୍ତ ॥ 
ପଦରେ ନିର୍ଭା ଗ୍ରନ୍ଧ ଗୋଟି ॥ 
ଯେତେକ ହୋଇଛି ଲେଖନ ॥ 
କେତେ ହେଁ ଲେଖ୍ବା ବିଚାରି ॥ 

କବି ରସବିନୋଦ ରଚନା ପରେ ଅନ୍ୟ ଯେଉଁ ଗ୍ରନ୍ଧମାନ ରଚନା କଡ୍ଜିଛନ୍ତି 
ସେଗୁଡ଼ିକ ହେଉଛି, ମଧୁମଙ୍ଗଳ, ରସକଲ୍ଲୋଳ , ଅଳଙ୍କାର ବୋଲି ଓ ନାବକେଳି । 


ଡକ୍ଟର ଜାନକୀ ବଲ୍ଲଭ ମହାନ୍ତିଙ୍କ ମତରେ ଦୀନକୃଷ୍ଣ ସର୍ବମୋଟ ଅଠେଇଶ 
ଗୋଟି ଗ୍ରନ୍ଧ ରଚନା କରିଥବାର ଜଣାଯାଏ | 


ବିଶିଷ୍ଟ ସମାଲୋଚକ ତଥା ସୁସାହିତ୍ୟିକ ପ୍ରଫେସର୍‌ ଡ.ଗଗନେନ୍ଦ୍ର ନାଥ ଦାଶଙ୍କ 
ମତରେ - “ ରସକଲ୍ଲୋଳ”ର ଆଦି ସମୀକ୍ଷକର ମାନ୍ୟତା ରଙ୍ଗଲାଲ ବନ୍ଦୋପାଧ୍ଯାୟଙ୍କୁ 
ହିଁ ଯିବ । ତାଙ୍କ ମତରେ ରଂଗଲାଲ ବନ୍ଦୋପାଧାୟ ହେଉଛନ୍ତି ଦୀନକୃଷ୍ଣଙ୍କର 
ସର୍ବପ୍ରଥମ ଓ ସର୍ବପ୍ରାଚୀନ “ ଆଧୁନିକ ଗ୍ରାହକ” , ଯେ କି ଓଡ଼ିଶା ବାହାରେ ଓଡ଼ିଆ 
କବିଙ୍କୁ ଚିହ୍ନାଇବାରେ ପ୍ରଥମ ପ୍ରଚେଷ୍ଟା ଦରିଥଲେ | 


ରଙ୍ଗଲାଲ ବନ୍ଦୋପାତ୍ଯାୟଙ୍କ ମତରେ - 


ରଂଗଲାଲ ରସହ୍ୟ ସନ୍ଦର୍ଭ ପତ୍ରିକାର ୨ୟପର୍ବ ୧ ୫ଶ ଖଣ୍ଡ( ୧୮୬୪) ଏବଂ 
୨ୟ ପର୍ବ ୧୬ଶ ଖଣ୍ଡ( ୧୮୬୪)ରେ ଉଭୟ କବି ଦୀନକୃଷ୍ଣ ଦାସ ଓ ଉପେନ୍ଦ୍ର 
ଭଞ୍ଜଙ୍କ ସଂପର୍କରେ ଦୁଇଟି ପ୍ରବନ୍ଧ ରଚନା କରିଥିଲେ | ଯେଉଁଥିରେ କି କେବଳ 
ବଙ୍ଗଳା ପାଠକ ନୁହେଁ, ଭାରତୀୟ ବିଦଗ୍ଧ ସମାଜର ଓଡ଼ିଆ କାବ୍ୟ-ଜଗତ ପ୍ରତି 
ଦୃଷ୍ଟିଆକର୍ଷଣ କରିବା ଥୁଲା ତାଙ୍କର ମହାନ୍‌ କାର୍ଯ୍ୟ ॥ ସେତେବେଳେ ଓଡ଼ିଶା ଓ 
ଓଡ଼ିଆ ଥଲା ଅନେକଙ୍କ ପାଇଁ ଘୃଣାର ବିଷୟ | ରଂଗଲାଲ ଲେଖୁଥିଲେ - “ ଏକଥା 
ବଲା ବାହୁଲ୍ୟ, ଉଡ଼ିୟା ଦେଶେର କୋନକଥା ଏଇକ୍ଷନେ ଜନସମାଜେ ଉପସ୍ଥିତ 
କରିଲେ ହାସ୍ୟାତ୍ସଦ ହଇତେ ହୟ, ଉଡ଼ିୟା ଶବ୍ଦ ବୀଭସ ରସେର ଉଦ୍ଦୀପକ 
ହଇୟାଛେ । ” 


ଓଡ଼ିଶାର ଏପରି ଅବସ୍ଥା ବେଳେ ରଂଗଲାଲଙ୍କ ଓଡ଼ିଆଭାଷା ଓ ସାହିତ୍ୟ ପ୍ରତି 
ଗଭୀର ଅନୁରାଗ ଅତ୍ୟନ୍ତ ବିସ୍ଲୟକର | ସାମାଜିକ ପ୍ରବହମାନ ଧାରା ବିରୋଧରେ 
ସେ ବାଟ ଚାଲିଛନ୍ତି ! ଓଡ଼ିଆ କବିମାନଙ୍କ ସମ୍ମାନ ଓ ମର୍ଯ୍ୟାଦା ଉପରେ ସେ ବିଶେଷ 
ଆଲୋକପାତ କରିଛନ୍ତି । “ ଦୀନକୃଷ୍ଣ ଦାସ” ପ୍ରବନ୍ଧ ଲେଖୁ ରଂଗଲାଲ ଓଡ଼ିଆ 
ରୀତିକାବ୍ୟର ଆଦି ସମୀକ୍ଷକର ଆସନ ଅଳଙ୍କୃତ କରିଛନ୍ତି । “ କିନୁ ରସକଲ୍ଲୋଳ 
ସର୍ବୋପରିସ୍ଥ । ” 

W.W.Hunter - 


Dinakrushna also called Sadhu, lived about 300 years ago, 
a Karan Vaisnava and so popular an author that he is considered 
to be the son of God Jagannath. His works are written in an 
elegat and remarkable simple style and his descriptions of 
natural scenery are often very beautiful. His works still enjoy a 


wide popularity among high and low. 

। ଏକ | 


ଘୂଣା, ଭୟରେ ଯାତ୍ରୀମାନେ ଆଡ଼ହୋଇ ଯାଉଛନ୍ତି । ବଡ଼ଦେଉଳର 
ସିଂହଦ୍ଵାରରେ ଆରମ୍ଭ ହୋଇଯାଇଛି ଠେଲାପେଲା । କୁଷ୍ଠରୋଗୀଟିର ଛୁଆଁ କାଳେ 
ଲାଗିଯିବ ଦେହରେ । ଭୟଙ୍କର ବ୍ୟାଧ୍ଟ, ଏ କୃଷ୍ଠବ୍ୟାଧୂ । ତାକୁ ଡରନାହିଁ କାହାର ? 
ହେଲେ, ଅନ୍ୟ ଦିନଟି ପରି କୁଷ୍ଠରୋଗୀଟି ତା'ର ବ୍ୟାଧୁଗ୍ରସ୍ତ ଡାହାଣହାତର ପାପୁଲିଟିକୁ 
ବାଆଁ କାଖତଳେ ଚାପିରଖୁ ଭିତରକୁ ପଶିବାକୁ ଚେଷ୍ଟା କରୁଛି ! ରତ୍ସିଂହାସନରେ 
ଜଗତର ନାଥ ଜଗନ୍ନାଥଙ୍କୁ ନୟନ ପୂରାଇ ଦେଖୁବ ସେ । ତାଙ୍କ ସହିତ ଦେଖୁବ ମା” 
ଠାକୁରାଣୀ ସୁଭଦ୍ରା ଓ ବଡ଼ଠାକୁର ବଳଭଦ୍ରଙ୍କୁ । ଏକଧ୍ଯାନ ହୋଇ ଧସେଇ ଟାଲିଛି । 


ଜଣେ ପଣ୍ଡା କେତେଜଣ ଯତ୍ରୀକୁ ମନ୍ଦିର ମଧ୍ଯକୁ କଡ଼ାଇ ନେଉଥିବା ବେଳେ, 
ଚିକ୍କାର କରି କହିଲେ - ' ଆବେ ଶଳା ବେହିପ, ବାହାର ଏଠୁ | ଗିହାଳି, ସବୁଦିନ 
ବାରଣ ନ ମାନି କାଳିଆର ମନ୍ଦିରକୁ ଅପବିତ୍ର କରୁଛୁ । ଶଳା ଯାଉଛୁ ନା ଦେଖୁବୁ ।' 


କେହି କେହି ଚିକ଼୍ାର କରୁଛନ୍ତି - ' ମାର ଶଳାକୁ । 


ବେତବାଡ଼ି ଧରି ମାରିବାକୁ ଉହୁଙ୍କି ଆସୁଛନ୍ତି ଆଉଜଣେ ପଣ୍ଡା । “ ବେହିପ, 
ଚନ୍ଦ୍ର ସୂର୍ଯ୍ୟ ମାନୁନାହିଁ । ଦେଖୁବୁ ଶଳା ହାରାମ୍ଜାଦା । ତୋ ପିଠିଟା ଫଟାଇଦେବି ।” 


କେତେଦିନ ତଳେ ଅଭିଯୋଗ ପାଇ ମୁଚକ୍ତିମଣ୍ଡପର ପଣ୍ଡିତମାନେ ନିର୍ଦ୍ଦେଶ 
ଦେଇଛନ୍ତି - “ କୁଷ୍ଠରୋଗୀଟି ଯେମିତି କେବେ ଆଉ ମନ୍ଦିର ମଧ୍ଯକୁ ପ୍ରବେଶ କରି ନ 
ପାରେ ।” 


ମୁକ୍ତିମଣ୍ଡପର ଏହି ପଣ୍ଡିତମଣ୍ଡଳୀ ଭାଷ ଦିଅନ୍ତି ପାପକର୍ମର ପ୍ରାୟଶ୍ଚିତ ପାଇଁ । 
ଏହିମାନେ ଆମ ସମାଜର ନିୟାମକ । ଏମାନେ ନିୟମ ପ୍ରଣୟନ କରନ୍ତି ସାମାଜିକ 


ତୁମ୍ଭଙ୍କୁ ମୋର ନାହିଁ ଡର + ୨୭ 

ସଂସ୍କାର ଓ ଶୃଙ୍ଖଳା ପାଇଁ । ଶ୍ରୀମନ୍ଦିରରେ ମହାପ୍ରଭୁ ଜଗନ୍ନାଥଙ୍କର ଯାବତୀୟ 
ପୂଜାର୍ଚ୍ଟନାର ବିଧ-ନିୟମ ଆଦି ଠିକଠିକ୍‌ ପାଳିତ ହେଉଛି କି ନାହିଁ ଏହିମାନଙ୍କ 
ପାଖରେ ଖବର ପହଞ୍V | ଏହିମାନଙ୍କ ପାଖରେ ପହଞ୍ଚେ କେଉଁଠି କିଏ ପାପକର୍ମ 
କଲା ! ଏମାନେ ପାପକର୍ମର ପ୍ରାୟଶ୍ଚିତ ପାଇଁ ଭାଷ ଦେଇ ସେମାନଙ୍କୁ ପାପପଙ୍କରୁ 
ଉଦ୍ଧାର କରନ୍ତି | 


ମନ୍ଦିରର ଦକ୍ଷିଣଦ୍ଵାର ସମ୍ମୁଖରେ ଏମାନଙ୍କର ମୁକ୍ତିମଣ୍ଡପ । ସତେଅବା 
ଏହିଠାରୁ ମୁକ୍ତିଦ୍ଵାରର ନିର୍ଦ୍ଦେଶ ମିଳେ 1 ଜଗନ୍ନାଥ - ଜଗତର ନାଥ ଏହି ପଣ୍ଡିତମାନଙ୍କ 
ଯେମିତି ନିର୍ବାଚିତ କରିଛନ୍ତି । 

ସେଦିନ ଏହି ପଣ୍ଡିତମାନଙ୍କ ନିର୍ଦ୍ଦେଶରେ ମଧ୍ଯବୟସୀ କୁଷ୍ଠରୋଗୀଟିର 
ପୃଷ୍ଠଦେଶ ପଣ୍ଡାମାନଙ୍କ ନିର୍ମମ ବେତ୍ରାଘାତରେ ରୋଳାରୋଳା ହୋଇ ଫାଟି ରକ୍ତରଞ୍ଜତ 
ହୋଇଯାଇଥିଲା | ତା'ର ନିଷ୍ରୁଭ ନୟନଯୁଗଳରୁ ଧାରଧାର ତପ୍ତଅଶ୍ରର ଝରଣା 
ସଂକୁଚିତ ଗଣ୍ଡଦେଶ ଦେଇ ବହିଯାଇ ତା” ବକ୍ଷକୁ ଭିଜାଇ ଦେଇଥିଲା | ତାହାର 
କରୁଣ ବ୍ୟଥାତୁର ନିବେଦନ, “ମୋତେ ଆଉ ମାରନାହିଁ', ସବୁ ଯେମିତି ବଧୂର, 
ପଣ୍ଡାମାନଙ୍କ ଠାରେ ନିଷ୍ପଳ ହୋଇଯାଇଥିଲା ! ଲିଭି ଯାଇଥଲା ତା'ର ଆଶାର 
ପ୍ରଦୀପ “ ମହାପ୍ରଭୁଙ୍କୁ ଦର୍ଶନ କରିବାର ଇଚ୍ଛା |” 


* ଆବେ ଶଳା, ଆଉଥରେ ବେହିପ ଏ ମନ୍ଦିର ଭିତରକୁ ପାଦ ବଢ଼ାଇବାର 
ଚେଷ୍ଟା କରିଛୁ ତ, ତୋ ପାଦ ଖଞ୍ଜା ସବୁ ଖସାଇ ଦେବୁ । ଆଉ ଗିହାଳ ଜାଣିଥା - 
ତୋ ଗଳାରେ ଦଉଡ଼ି ବାନ୍ଧି ଘୋଷାରି ଘୋଷାରି ନେଇ ଲୁଣି ସମୁଦ୍ରରେ ଫୋପାଡ଼ି 
ଦେଇଆସିବୁ ।' 

କୁଷ୍ଠରୋଗୀଟି ସେମାନଙ୍କ ନିର୍ମମ ବେତ୍ରାଘାତକୁ ସହ୍ୟ ନକରି ପାରି ଅତି 
ଆତୁରରେ କାକୁସ୍ଥ ହୋଇ କହୁଥାଏ - “ ଦୟାକରି ମୋତେ ଆଉ ମାରନାହିଁ । ମୁଁ 
କେବେ ଏ ମନ୍ଦିର ମଧ୍ଯକୁ ଆସିବି ନାହିଁ । ଦେଖୁବି ନାହିଁ ମୋ ପ୍ରାଣର ତିନିଠାକୁର 
ଜଗା, ବଳିଆ ଓ ସୁଭଦ୍ରା ମାଆକୁ ।” 

ଗୋଟିଏ ପଟରେ କୁଷ୍ଠରୋଗୀଟିର କାକୂସ୍ଥ କରୁଣ ନିବେଦନ, ଅପରପଟରେ 
ପଣ୍ଡାମାନଙ୍କର ନିର୍ଦୟ ନିଶୁର ବେତ୍ରାଘାତ ଓ ଚିକ୍ରାର, ପବିତ୍ର ବଡ଼ଦେଉଳର ଚତ୍ଵର 
ମଧ୍ଯରେ ସୃଷ୍ଟି କରୁଥିଲା କରୁଣ ପରିବେଶ । ଲକ୍ଷ୍ଯ କରୁଥିଲେ, ଉପସ୍ଥିତ ଥବା 

ଯତ୍ରୀବୃନ୍ଦ ଓ ବସିଥିବା ଫୁଲ, ଧୂପ, ଦୀପ ବିକାଳିମାନେ । ସେମାନଙ୍କ ଅନ୍ତର 
ମଧ୍ଯରେ ସୃଷ୍ଟି ହେଉଥଲା, ଏକ ଗଭୀର ଆସ୍ତାଳନର ଆଲୋଡ଼ନ । କେହିକେହି 
ଟିପ୍ରଣି ଦେଉଥିଲେ; କେଉଁ ଅଭିଶାପରେ ଶଳାକୁ କୁଷ୍ଠରୋଗ ହୋଇଛି । ବାଧାବନ୍ଧନ 
ନମାନି ଦୈନିକ ଏ ମନ୍ଦିର ମଧ୍ଯରେ ପ୍ରବେଶ କରୁଛି | ଶଳାର ହାତଗୋଡ଼ ଭାଙ୍ଗିଦେବା 
ଉଚିତ ।” 

କିଏ କହୁଛି, “ତୁ ତ ଜାଣିଛୁ ତୋ କୂକର୍ମର ଫଳ ତୁ ଭୋଗ କରୁଛୁ । 
ଯେଉଁଥିପାଇଁ ତୋତେ ବଡ଼ବ୍ୟାଧୂ ହୋଇଛି । ଏ ଯାତ୍ରୀମାନଙ୍କ ଗହଳି ଭିତରେ 
ତୋର ପଶିବାର ଆବଶ୍ୟକତା କ”ଣ ? କାଳିଆକୁ ଦେଖୁଦେଲେ ଶଳା ତୋର a 
ଛାଡ଼ିଯିବ ? ” 


ଆଉଜଣେ କହୁଛି, ' ସଇତାନଟିଏ | ସମସ୍ତଙ୍କୁ ରୋଗ ବାଣ୍ଟିବ ଭାବିଛି । 
ଅରୁଣସ୍ତମ୍ଭ ସନ୍ଦିକଟକୁ | ଖା ଷହିଠୀରେ ଚେତାଶୂନ୍ୟ ହୋଇ ଟଳି ପଡ଼ିଛି 
କୁଷ୍ଠରୋଗୀଟିଏ । କାହାରି ପାଟିରୁ ଶୁଭୁନାହିଁ - ସହାନୂଭୂତିର ' ଆହା” ପଦୁଟିଏ । 


ବଡ଼ଦେଉଳର ବୂଳରେ ଫର୍‌୍ଫର୍‌ ହୋଇ ଉଡୁଛି ପତିତପାବନ ବାନାଟି | 
ପତିତ ଉଦ୍ଧାର ପାଇଁ ମହାପ୍ରଭୁ ବଡ଼ଦେଉଳରେ ବିଜେ କରିଛନ୍ତି । 


ବଡ଼ଦାଣ୍ଡ ଯାତ୍ରୀମାନଙ୍କ କୋଳାହଳରେ ମୁଖରିତ । ଉପରେ ଟନ୍ଦ୍ରାତପ 
ଭଳି ସୁନୀଳ ଆକାଶ । ବିଞ୍ଚ ହୋଇପଡୁଛି ତୀର୍ଯ୍ୟକ ସୂର୍ଯ୍ୟକିରଣ । ସେହି ସୂର୍ଯ୍ୟକୁ 
ବେଳେବେଳେ ଢାଙ୍କି ଦେଉଛି ପାଲଟଣା ତରୀଭଳି ଭାସି ଯାଉଥିବା ମେଘମାଳା 
କେଇଖଣ୍ଡି । ବହିଆସୁଛି ମନ୍ଦମନ୍ଦ ପବନ ଅଙ୍କାବଙ୍କା ଅଣଓସାରିଆ ଲନ୍ିଥିବା ଅରୁଣସ୍ତମ୍ଭ 
ପାଖ ଦେଇ ବଡ଼ଦାଣ୍ଡରୁ ସମୁଦ୍ରକୁ ସାପ ଭଳି ଲମ୍ବି ଯାଇଥିବା ପଥ | ସେହି ଅରୁଣସ୍ତମ୍ଭ 
ନିକଟରେ କୁଷ୍ଠରୋଗୀମାନେ - ଚାହିଁ ରହିଛନ୍ତି ସେହି ସଂଜ୍ଞାହୀନ କୁଷ୍ଠରୋଗୀଟି 
ଆଡ଼କୁ | ଠିକ୍ଯେମିତି ଶରାହତ ସାଥୀ ମରାଳଟି ଆଡ଼କୁ ମରାଳ ମରାଳୀଦଳ ନିରୀହ 
କରୁଣ ନେତ୍ରରେ ଚାହିଁ ରହିଛନ୍ତି । ପ୍ରତିବାଦ କରିବାର ସାମର୍ଥ୍ୟ ନାହିଁ ସେମାନଙ୍କର | 


ସେମାନେ ଯେମିତି ସାଥ ଭାଇଟିର ଦୁର୍ବଶା ଦେଖୁ ଦୁଃଖ ଭୟରେ ସଂକୂଚିତ 
ହୋଇଯାଉଛନ୍ତି । ସେମାନଙ୍କ ମଧ୍ଯରୁ କେହିକେହି ଧୀରେଧୀରେ ପରସ୍ପର ମଧ୍ଯରେ 
କଥାବାର୍ଭା ହେଉଛନ୍ତି, ' ଆରେ ଆମେ ତ ପୂର୍ବଜନ୍ଧର କେଉଁ ଦୁଷ୍ପତରୁ ଏ ବଡ଼ବ୍ୟାଧ 

ଭୋଗୁଛୁ । କାଳିଆ ପାଖକୁ ଚାଲିଗଲେ କ”ଣ ଆମ ଏ ବ୍ୟାଧ୍ବ ଭଲ ହୋଇଯିବ ? 
ଆମ ପେଟର ଦୂଃଖ ଘୁଞ୍ଜଯିବ ?? ଜଣେ କହୁଛି, ଏ ରୋଗ ଭୋଗ କରିକରି ମୁଁ ଆସି 
ବୁଢ଼ା ହେଲିଣି |! କେତେବର୍ଷ ଧରି ଖରା, ବର୍ଷା ଓ ଶୀତରେ ଏହି ଅରୁଣସ୍ତମ୍ଭ ନିକଟରେ 
ବସି ପେଟଖଣ୍ଡକ ପାଇଁ ଥାଳି ପାତିଛି ଭିକଗଣ୍ଡାକ ପାଇଁ | ବଡ଼ଦେଉଳର ବଡ଼ଠାକୁର 
କଂ ଣ କିଛି ଜାଣିପାରୁ ନାହିଁ ୨ ସେ ଦୈନିକ ଖାଉଛି ଷାଠିଏପଉଟି ଭୋଗ । ଆମ 
ପେଟ ଭୋକରେ ଡହଳ ବିକଳ ହେଉଛି | ଆମେ ତାହାରି ମନ୍ଦିର ଆଗରେ ବସିଛୁ 
ଭିକଗଣ୍ଡାକ ପାଇଁ । ” 

ଆଉଜଣେ କହୁଛି - ତୁ ଭାଇ କାହିଁକି ମନ୍ଦିର ଭିତରକୁ ଯିବୁ ? ଆମେ ତ 
ଅଭିଶପ୍ତ ଲୋକ । ମନ୍ଦିର ଭିତରକୁ ଠାକୁରଙ୍କ ଭକ୍ତମାନେ ଯିବେ ଦର୍ଶନ ପାଇଁ । 
ଆମେ କଂଣ ଠାକୁରଙ୍କ ଭକ୍ତ ? ଆମ କଥା ସିଏ କାହିଁକି ଶୁଣିବେ ?” ଏମିତି 
ସେମାନଙ୍କ ଭିତରେ କଥାବାର୍ଭା ଚାଲିଥାଏ । 


ଆଶା ଶୂନ୍ୟ ସେମାନଙ୍କ ହୃଦୟ | ସେମାନେ ସମାଜର ଘୃଣ୍ୟ ଅବହେଳିତ 
ବ୍ୟକ୍ତି । ସେମାନଙ୍କ ବ୍ୟାଧ୍ବଗ୍ରସ୍ତ ଅଙ୍ଗପ୍ରତ୍ୟଙ୍ଗ ବିକୃତ, ଖଣ୍ଡିତ । ପୁଜ, ରକ୍ତ, 
ଦୁର୍ଟନ୍ଧଯୁକ୍ତ । ସେମାନଙ୍କ ଭିକ୍ଷାଥାଳରେ କିଏ ବା ଦୟାକରି ପଇସାଟିଏ ଅଧୁଲିଟିଏ 
ଛାଟିଦେଇ ଯାଉଛି । କିଏ ବା ସ୍ଵର୍ଗଦ୍ଵାର ନିକଟ ସମୁଦ୍ରକୂଳରେ ପିତୃ ପୁରୁଷଙ୍କୁ 
ଶ୍ରାଦ୍ଧ ଦେବାକୁ ଯାଇ ଫେରୁଥିବାବେଳେ, ବଳକା ଚାଉଳଗଣ୍ଡାକ ମୁଠେମୁଠେ 
ଦେଇଯାଉଛି । ତାହା ହେଉଛି ସେମାନଙ୍କ ପେଟଚାଖଣ୍ଡକ ପାଇଁ ସମ୍ବଳ | ସତେ 
ଯେମିତି ସେହିମାନଙ୍କ ଦୟା କରୁଣାରେ ବଞ୍ଚଛନ୍ତି ସେମାନେ | 


ସେହିମାନଙ୍କ ପାଟିରୁ ବାହାରି ଆସୁଛି କାଳିଆ ତୁମ୍ଭର ମଙ୍ଗଳ କରନ୍ତୁ । 
କିନ୍ତୁ ସେମାନେ କୁହାକୁହି ହେଉଛନ୍ତି - “ କାଳିଆ ଆମକଥା ଶୁଣେନାହିଁ | ଏହିମାନଙ୍କ 
ଟେକାରେ ଆମେ ବଞ୍ଚଛୁ; ବଡ଼ ବିଚିତ୍ର କଥା ଏ ।” 


ସଂଜ୍ଞାହୀନ ହୋଇପଡ଼ିଥିବା କୁଷ୍ଠରୋଗୀଟିର କିଛସମୟ ପରେ ସଂଜ୍ଞା 
ଫେରିଆସିଲା | ସେ ଧୀରେଧୀରେ ଅଖ ମେଲିଲା ¦ ତା'ର ନିଷ୍ପଭ ମୁଖମଣ୍ଡଳରେ 
ଫୁଟି ଉଠିଲା ସରସ - ସତେଜତା | ସତେ ଯେମିତି ନିଦାଘରେ ଶୁଷ୍ପ ହୋଇପଡ଼ିଥିବା 
ବୃକ୍ଷରେ ଆଷାଢ଼ରେ ଆଦ୍ଯ ଅସରାରେ ରସ ସଞ୍ଚାରିତ ହେଲା | ତା'ର ଦୃଷ୍ଟି 


ବଡ଼ଦେଉଳର ସିଂହଦ୍ଵାର ଦେଇ ଯେମିତି ରତ୍ୁସିଂହାସନ ଆଡ଼କୁ ପ୍ରସାରିତ ହେଲା । 

ସେ ଗୁଣୁଗୁଣୁ ହୋଇ ବାଢ଼ିଦେବାକୁ ବସିଲା ତା” ହୃଦୟର ଭକ୍ତିଂନୈବେଦ୍ଯ । 
ସେତେବେଳକୁ ବୋଧହୁଏ - ତା'ର ଚେତନାର ବଳୟ ମଧ୍ଯକୁ ଆସିଛନ୍ତି ¬ ଶିବ, 
କୃଷ୍ଣ ଓ ରାମ | ସେମାନେ ସମସ୍ତେ ଲୀନ ହୋଇଯାଉଛନ୍ତି ସେହି ରତ୍ସସିଂହାସନରେ 
ବସିଥିବା ଜଗନ୍ନାଥଙ୍କ ଭିତରେ । ତା' ପାଖରେ ସେହି ଜଗନ୍ନାଥ ହିଁ ତା'ର ଆମ୍ମା, 
ହୃଦୟର ସୁଖଦୁଃଖ ପାସୋରା ଶଙ୍ଖାଳି, ସ୍ଵପ୍ପ ସବୁକିଛି । ଜଗନ୍ନାଥଙ୍କ ଅପୂର୍ବ ମୁଭି 
ତା'ର ମାନସପଟରେ ଭାସିଉଠିଲା | ତାଙ୍କୁ ହିଁ ସେ କେବଳ ଭରସା କରିଆସିଛି | 
ଅଥଳ ଅକୁଳ ସାଗରରେ ଭାସୁଥିବା ଜୀବଟିଏ କାଠିକୂଟା ଖଣ୍ଡେ ପାଇଲେ ଯେମିତି 
ସାହାରା ନିଏ - ସେ ବି ଭରସା କରିଛି ସେହି ବଡ଼ଠାକୁରଙ୍କ । ସେହି ହିଁ କେବଳ 
ତା'ର ସାହା | ତା” ହୃଦୟକନ୍ଦର ଥରାଇ ନିର୍ଗତ ହେଉଛି ଭଚଲ୍ତିଭରା ଜଗନ୍ନାଥ 
ଜଣାଣ | ଧୀରେଧୀରେ କ୍ଷୀଣକଣ୍ଡରେ ସେ ଗାଉଛି ପଦ ପରେ ପଦ, ଛାନ୍ଦ ପରେ 
ଛାନ୍ଦ | ଅନତିଦୂରରେ ବସିଥିବା ଭିକ୍ଷାଥାଳ ନେଇ କେତେଜଣ କୁଷ୍ଠରୋଗୀଙ୍କ କାନରେ 
ସେ କେଇପଦ ତରଙ୍ଗ ସୃଷ୍ଟି କରୁଛି - 


“ ଏମନ୍ତ ଜଗନ୍ନାଥ ଦେବ ନୃପତି, 
କମ୍ବୁ କଟକରେ ସୁଖେ ଅଛନ୍ତି, 
କ୍ଷମାଦାତା ଗୁଣଗ୍ରାହୀ ଭକତ ପ୍ରିୟ, 


Se ~~ < 


କାହାରି ବିଷୟରେ ନୁହନ୍ତି ନିଦ୍ଦୟ ।” 


ଏତେ ଅତ୍ୟାଚାର, ଏତେ କଷଣ, ନିପୀଡ଼ନ, ଏମିତି ଦୁଃଖ ଦୂର୍ଦଦଶା, ଜର୍ଜରିତ 
ହୋଇ ମଧ୍ଯ ତା” କ୍ଷୀଣକଣ୍ଠର ପଦଲାଳିତ୍ୟ, ସୁମଧୁର ଗୁଞ୍ଜନ ସୃଷ୍ଟି କରୁଛି ! ପବନର 
ହିଲ୍ଲୋଳରେ ଅସ୍ପଷ୍ଟ ସୁମଧୁର ସେହି ଗୁଞ୍ଜନ ଭାସିଯାଉଛି ଦୂରକୁ ଦୂରକୁ । ସେହି 
ଗୁଣୁଗୁଣୁ ଭିତରେ ସେ କିନ୍ତୁ ତନ୍ମୟ ବିଭୋର । ଭୁଲିଯାଇଛି ସମ୍ପୂର୍ଣ୍ଣ ଭାବରେ ନିଜକୁ । 
ଭୁଲିଯାଇଛି ମାନ, ଅପମାନ, ଆରଘାତର ତାବ୍ରଜ୍ଵାଳାକୁ | ଭୁଲିଯାଇଛି ଅଛ୍ନକ୍ଷଣ ପୂର୍ବରୁ 
ଘଟିଥିବା ସେହି ନିର୍ମମ ନିଶ୍ୁର ଆଘାତର ପରିବେଶକୁ । ତା? ଆଗରେ ବଡ଼ହୋଇ 
ଦେଖା ଦେଇଛନ୍ତି ବଡ଼ଦେଉଳର ସେହି ବଡ଼ଠାକୁର ! ତା” କଣ୍ଠରୁ ଧୀରେଧୀରେ 
ଝରିଆସୁଛି - 

“ ଆଉ ଯେ ନ ଥୁବ କାହିଁ - ଦେଖୁଲା ଶୁଣିଲା ନାହିଁ 

ନୋହିବ ନୋହିବ ଏଡ଼େ ବଡ଼ଠାକୁର, 
ଏହି ଘେନି ସିନା ଭାବେ ବ୍ରହ୍ମାଦି ଶଙ୍କର ଦେବେ 
କିଙ୍କର ରୂପକୁ ସ୍ଵୀକାର ତାଙ୍କର ! 
ଆମ୍ଭେମାନେ ଏମନ୍ତ ଜଡ଼, 
କ୍ଷଣଭଙ୍ଗ ଦେହ ଘେନି ବୋଲାଉ ବଡ଼ । 


ସେ ଆକ୍ଷେପ କରିଛନ୍ତି ସେହିମାନଙ୍କୁ - ଯେଉଁମାନେ ନିଜକୁ ବଡ଼ ବୋଲି 
ମନେ କରୁଛନ୍ତି । କ୍ଷଣଭଙ୍ଗୁର ଦେହ ଧାରଣ କରି - ମଣିଷ ଜଡ଼ବସ୍ତୁ ତୁଲ୍ଯ 
ଆମ୍ଭମାନଙ୍କର ବଡ଼ପଣିଆ ନିଚ୍ଛକ ବୋକାମୀ ଛଡ଼ା କିଛିନୂହେଁ | ଏହିପରି. ଚିନ୍ତା ଓ 
ଭାବ ତନ୍ମୟତା ଭିତରେ ସେହି କୁଷ୍ଠରୋଗୀ ଜଣକ ଗୁଣୁଗୁଣୁ ଗୀତଗାଇ ନିଜ ଭିତରେ 
ହଜିହଜି ଯାଉଛି | 


O00 

॥ ଦୁଇ ॥ 


ପୁରୀ ସମୁଦ୍ରକୂଳ, ଏହାର ବେଳାଭୂମିର ବାଲୁକାଶଯ୍ୟା ଅତି ମନୋହର । 
ମାତ୍ର, ସମୁଦ୍ରଲହଡ଼ି ସେତେ ଉତ୍ତାଳ ନ ହେଲେ ବି, ଚୋରାବାଲି ସ୍ରୋତ ବଡ଼ 
ବିପଜନକ | ସେଥପାଇଁ ସମୁଦ୍ରର ସ୍ବାନ କରିବାକୁ ଯିବା ଯାତ୍ରୀମାନଙ୍କୁ ନିରାପତ୍ତା 
ଦେବାପାଇଁ ନିଯୁକ୍ତ ଥାଆନ୍ତି ନୋଳିଆମାନେ । ଏହି ନୋଳିଆମାନେ ମସ୍ଯଜୀବୀ 
ସମ୍ପରଦାୟର ଲୋକ | ସେମାନେ ସନ୍ତରଣପଟ୍ୁ । ସମୁଦ୍ର ସହିତ ସେମାନଙ୍କର ସମ୍ପର୍କ 
ଜନ୍ମଜନ୍ନାନ୍ତରର | ସମ୍ପର୍କ ଥଲେ ସାହସର ସେତୁ ଆପେଆପେ ଗଢ଼ିଉଠେ । ସେହି 
ସମ୍ପର୍କର ସେତୁକୁ ସାହାରା କରି ନୋଳିଆମାନେ ସମୁଦ୍ର ସ୍କାନରେ ଯାଇଥିବା ଯାତ୍ରୀମାନଙ୍କୁ 
ସ୍କାନ କରିବାରେ ସାହାଯ୍ୟ କରନ୍ତି । ସେମାନେ ଯାତ୍ରୀଙ୍କଠାରୁ ଯାହା ବକ୍ସିସ୍‌ ପାଆନ୍ତି - 
ସେଥରେ ସେମାନଙ୍କ ପରିବାରର ଗୁଜୁରାଣ ମେଣ୍ଟାଇ ଥାଆନ୍ତି ! 


ସମୁଦ୍ର ଦିଗ୍ବଳୟ ଉପରେ ଲୋହିତ କନ୍ଦୁକ ସଦୃଶ ସୂର୍ଯ୍ୟ ଯେବେ ଜଳପତ୍ତନ 
ଉପରକୁ ମୁଣ୍ଡଟେକେ, ସେତେବେଳେ ଏହି ବେଳାଭୂମିରେ ଯାତ୍ରୀମାନଙ୍କ ଭିଡ଼ 
ଜମିଉଠେ | ସୂର୍ଯ୍ୟୋଦୟର ମନୋମୁଗ୍ଧକର ଦୃଶ୍ଯ ଉପଭୋଗ କରିବା ସହିତ 
ଦୂରଦୂରାନ୍ତରୁ ଆସିଥବା ଯାତ୍ରୀମାନେ ସମୁଦ୍ରସ୍କାନର ସୁଯୋଗ ନିଅନ୍ତି ! କୂଳକୁ ମାଡ଼ି 
ଆସୁଥିବା ତରଙ୍ଗମାଳା ଉପରେ ସମୁଦ୍ର ଚଢ଼େଇମାନେ ମାଳମାଳ ହୋଇ ଭାସି 
ବୁଲନ୍ତି ଓ କେତେକେ ତାଙ୍କର ସୁନ୍ଦର ଡେଣା ହଲାଇ ଉଡ଼ିବୁଲନ୍ତି ତରଙ୍ଗମାଳାର ଛାତି 
ଉପରେ । ପୁଣି ତରଙ୍ଗଦୋଳାରେ ଦୋଳାୟମାନ ଅବସ୍ଥାରୁ କେତେକ ଡେଣାମେଲାଇ 
ଉପରକୁ ଉଠନ୍ତି ତ କେତେବେଳେ ପୁଣି ଉଡ଼ୁଥିବା ଅବସ୍ଥାରୁ ତରଙ୍ଗମାଳା ଉପରକୁ 
ଓହ୍ଲାଇ ଆସନ୍ତି ଆହାର ଅନ୍ନେଷଣରେ । 

ସେହି ଫେନିଳ ତରଙ୍ଗମାଳା ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତରେ ଅପୂର୍ବ ଶୋଭା 
ସୃଷ୍ଟିକରେ । ଉଦୟାସ୍ତ ନୈସର୍ଗିକ ଶୋଭାରେ ହଜାଇ ଦିଏ ଦିଗଦିଗନ୍ତ । 


ଭାବୁକ, କବି ଓ ଲେଖକମାନେ ଦୂରାନ୍ତରେ ଦିଗ୍ବଳୟରେ ଅନନ୍ତ ସମୁଦ୍ର 
ଓ ଅନନ୍ତ ଆକାଶର ମିଳନ ଦୃଶ୍ୟରେ ବିମୋହିତ ହୋଇ ଭାବରାଜ୍ୟରେ ବୁଡ଼ି ଯାଆନ୍ତି | 
ଏମିତି ଏହି ଦୂର୍ଲଭ ସାଗର ସୈକତରେ ଏକ ତାଳଛପରର ପୁରୁଣା ନିର୍ଜନ କୁଡ଼ିଆ 
ଥିଲା ସେଦିନର ସେହି କୁଷ୍ଠରୋଗୀଟିର ବାସସ୍ଥଳୀ । ତାହା ଥୁଲା ସ୍ଵର୍ଗଦ୍ଵାର 
ନିକଟବର୍ଭୀ । ଏହି କୂଡ଼ିଆରେ ବସିଲେ ସହଜରେ ଦେଖହୁଏ ଶବସଂସ୍କାରର ଦୃଶ୍ୟ | 
ସ୍ଵର୍ଗଦ୍ଵାରରେ ଶବସଂସ୍କାର କରାଗଲେ ମୂତବ୍ଯକ୍ତିର ଆମ୍ମା ସ୍ଵର୍ଚଗାମୀ ହୁଏ ବୋଲି 
ବିଶ୍ଵାସ କେଉଁ ଅନାଦିକାଳରୁ ପ୍ରଚଳିତ ହୋଇଆସୁଛି । 


ସାତବର୍ଷ ବୟସରେ ସେ କୁଷ୍ଠରୋଗୀଟି ଆସିଥିଲା ତା' ମାଆ ସହିତ 
ପୁରୀଧାମକୁ । ମାଆପୁଅ ବାସ କରୁଥିବା ଏହି କୁଡ଼ିଆରେ ବାରବର୍ଷ ବୟସରେ 
ହରାଇଥଲା ସେ ତା'ର ମାଆ ରତ୍ସକଳାକୁ । ମାଆ ତା'ର ହଇଜାରେ ଆଖ ବୂଜି 
ଦେଇଥିଲା | ସେ ହୋଇଯାଇଥୁଲା ମା” ଛେଉଣ୍ଡ | ତା'ର ବାପା କିଏ, ସେ କେବେ 
ଦେଖୁୂନାହିଁ । ଏକପ୍ରକାର ଅନାଥ ସେ । ମାଆର ମୂତ୍ୟୁ ସମୟରେ ମାଆଠାରୁ ଏତିକି 
ସେ ଜାଣିଥିଲା ତା'ର ପିତାଙ୍କର ନାମ ଥିଲା ଅନନ୍ତ ଦାସ ! ତାଙ୍କର ଘରଡ଼ିହ ଖଣ୍ଡକ 
ଥିଲା ସୁବର୍ଣ୍ଣରେଖା ନଦୀକୂଳ ଜଳେଶ୍ବର ସୀମାନ୍ତବର୍ଭୀ ଗ୍ରାମ ମୁଣୁତୁଣିଆରେ । ଏହି 
ଅନନ୍ତ ଦାସ ଥିଲେ ଜଣେ ଚାରଣ କବି | ଖଞ୍ଜିଣୀଟିଏ ଧରି ଗୀତ ଗାଇଗାଇ ଗାଁ ଗାଁ 
ଭିକ୍ଷା କରୁଥିଲେ ପେଟ ଚାଖଣ୍ଡକ ପାଇଁ | 


ସୁବର୍ଣ୍ଣରେଖା ଗର୍ଭରେ ବାପୀ ଦାଦା ଅମଳରେ ସାତପୁରୁଷର ଭିଟାମାଟି 
ଜମିଜମା ଯାହା ଥଲା, ଚାଲି ଯାଇଥଲା | ବାପା, ମାଆ ଓ ତା'ର ଭାଇ ବନ୍ୟାରେ 
ଭାସିଯାଇ ପ୍ରାଣ ହରାଇଥିଲେ । ଭେଣ୍ଡିଆ ଯୁବକ ଏହି ସନ୍ତରଣପଟୁ ଅନନ୍ତ ଦାସ 
ବନ୍ଯା କବଳରୁ ନିଜକୁ କେବଳ ରକ୍ଷା କରିବାରେ ସମର୍ଥ ହୋଇଥୁଲେ । ସେହି 
ଗ୍ରାମବାସୀଙ୍କ ସାହାଯ୍ୟରେ ଗ୍ରାମର ମାଜଣା ପୋଖରୀହୂଡ଼ାରେ କୁଡ଼ିଆଟିଏ ନିର୍ମାଣ 
କରି ରହିଥିଲେ ସେ । 

ଏହି ସୁବର୍ଣ୍ଣରେଖା ନଇ ବଡ଼ ବିଚିତ୍ର ନଇ । କେତେବେଳେ ତା'ର ରୂପ 
ଭୟଙ୍କର ତ କେତେବେଳେ ମୁଗ୍ଧ ସୁନ୍ଦରର କେତେବେଳେ ପୁଣି କ୍ଷୀଣ ସ୍ଵଳ୍ପ ସଲୀଳା | 

ବର୍ଷାକାଳରେ ତା' ବକ୍ଷରେ ଯେବେ ବନ୍ୟା ଆସେ, କୂଳଲଙ୍ଘନ କରେ ସେ | ଭସାଇ 
ନେଇଯାଏ ଘରଦ୍ବାର, ଉଜାଡ଼ି ଦିଏ ଶସ୍ୟକ୍ଷେତ୍ର । ଢାଳି ଦେଇଯାଏ ବହଳ ପଟୁମାଟିର 
ଉର୍ବରତା । ସେଥୁପାଇଁ ତ ତା' କୂଳରେ ସୁନାର ଫସଲ ଫଳେ ।” କେଉଁ ଅନାଦି 
କାଳରୁ ବିହାରର ମାଳଭୂମିରୁ ବାହାରି ଚାନ୍ଦିଲ୍‌ ଉପତ୍ୟକା ଡେଇଁ ଆସି ବଙ୍ଗଳାର 
ଛାତି ଉପର ଦେଇ ଓଡ଼ିଶାର ସୀମାନ୍ତବର୍ରୀ ଜଳେଶ୍ବର, ବସ୍ତା, ବାଲିଆପାଳ ବୁକ୍‌ 
ଦେଇ ବହିଆସି ଭୋଗରାଇ ଠାରେ ବଙ୍ଗୋପସାଗରରେ ମିଶିଛି । ବର୍ଷାଦିନକୁ 
ଛାଡ଼ିଦେଲେ ଅନ୍ୟଦିନମାନଙ୍କରେ ସୁବର୍ଣ୍ଠରେଖାଟିଏ ଭଳି ଭୂଖଣ୍ଡର ଚିତ୍ରପଟରେ 
ଶାନ୍ତସଲୀଳା ନଇଟିଏ । ସ୍ଵର୍ଣ୍ଣପ୍ରସୁ - ସୁବର୍ଣ୍ଣରେଖା । 


ଏହାର ଭିତରକୁ ପଶି ଆସିଥିବା ମୁହାଣରେ ପିସ୍ତଳି ବନ୍ଦର । ଏହାର 
କୂଳଠାରୁ ଅନତିଦୂରରେ ରାଇବଣିଆଦୁର୍ଗ ଭଳି କେତେ ଗଡ଼ | ବାଣିଜ୍ୟ ଜଗତର 
ଇତିହାସର ମୂକସାକ୍ଷୀ ଏଇ ସୁବର୍ଣ୍ଣରେଖା । 


ଏହି ଅନନ୍ତ ଦାସର ଜୀବନ ଇତିହାସରେ ଏହି ସୁବର୍ଣ୍ଣରେଖା ନତ ଏକ 
ଅପାସୋରା ନଇଟିଏ । 


ଅନନ୍ତ ଦାସ ଦିନସାରା ଆଜିର ଏହି ନଇକୂଳିଆ ପ୍ରହରାଜପୁର, ବେହରାସାହି, 
ଖଣାବାଡ଼, ଖୁଦିଆମାଖଝି ସାହି ଓ କୁଆଁରପୁର ଆଦି ଗାଁରେ ତା'ର ଖଞ୍ଜଣିଟି ବଜାଇ 
ଗୀତ ଗାଇଗାଇ ଭିକମାଗେ | ସନ୍ଧ୍ୟା ପୂର୍ବରୁ ଫେରିଆସେ ନିଜ କୁଡ଼ିଆକୁ । ରାତିରେ 
ଗଣ୍ଡାଏ ଫୁଟାଇ ଖାଇଦେଇ: ନିଶ୍ଚିନ୍ତରେ ହାଲିଆ ଦେହଟାକୁ ଛାଡ଼ି ଦେଇଥାଏ 
ନିଦ୍ରାଦେବୀଙ୍କ କୋଳରେ । ଖରା, ବର୍ଷା, ଶୀତ ସବୁଦିନ ତା” କାର୍ଯ୍ୟ ନିର୍ଘଣ୍ଟ ଏକାପରି । 
ସୂର୍ଯେୟାଦୟ ପରେପରେ ନିତିଦିନର ନିତ୍ୟକର୍ମ ଶେଷକରି ରାତ୍ରିର ରୋଷେଇରୁ 
ବଳିଥବା ଭାତର ପଖାଳ, ବାଇଗଣଭର୍ଭା ବା ଭେଣ୍ଡିଭଜା ଖାଇଦେଇ କାନ୍ଧରେ 
ଝୁଲିମଣିଟିଏ ଓ କାଖରେ ଛତାଟିଏ ଜାକି ସେ ବାହାରିଯାଏ ତା” କୁଡ଼ିଆରୁ । ଆଜି 
ଏ ଗାଆଁ ତ କାଲି ସେ ଗାଆଁ । ସପ୍ତାହରେ ଦ୍ବିତୀୟଥର କେହି ଗାଆଁକୁ ଯାଏନାହିଁ 
ସେ | ଲୋକଙ୍କ ଘରେ ବସି ଖଞ୍ଜଣିରେ ହାତପିଟି ମଧୁରକଣ୍ଡରେ ଗୀତ. ବେଲେ 
ସେ । ମାଗିବାକୁ ପଡ଼େନାହିଁ । ଘରର ବୋହୂ, ଝିଅମାନେ ତା! ଭିକ୍ଷାଝୁଲାରେ 
ଭିକଗଣ୍ଡାକ ଅଜାଡ଼ି ଦିଅନ୍ତି ଆପେଆପେ । ଧନ୍ୟ ସେ ଦାତା ଜାଣେ ଯାଚକ ମନ ! 
କେବେକେବେ ଭୋକ ଲାଗିଲେ ମୁଢ଼ିଗଣ୍ଡାକ ପାଇଁ ତାକୁ ମୁହଁ ଖୋଲିବାକୁ ପଡ଼େ । 

ବଡ଼ ଦକଶୁନ୍ଯ ମଣିଷଟିଏ ସେ | ରାତି ପାହିଲେ ବହୁପ୍ରକାର ମୁହଁ ଦେଖେ ସେ । 
କେହିକେହି ବି ତାକୁ ଟାହିଟାପରା କରନ୍ତି । ଏଡ଼େ ଭେଣ୍ଡିଆ ମରଦଟେ ଭିକ ମାଗୁଛି । 
ସେ କଥାକୁ ସେ କାନଦିଏ ନାହିଁ । ପ୍ରଭୁଙ୍କ ଭଜନ ଗାଇ ସେ ପେଟପୋଷେ । 


ଯେବେ ସେ ସନ୍ଧ୍ୟାରେ ତା” କୂଡ଼ିଆକୁ ଫେରେ, ତା” କୁଡ଼ିଆଟା ତାକୁ 
ନିଛାଟିଆ ଲାଗେ । ନିଃସଙ୍ଗ ଜୀବନଟା ରାତିରେ ତାକୁ ବଡ଼ ଭାରିଭାରି ଲାଗେ । 
ବାପା, ମାଆ, ଭାଇର ସ୍ତି ବେଳେବେଳେ ମାଡ଼ିମାଡ଼ି ଆସୁଥିବା ନିଦ ବାଉଳାରେ 
ତା” ହୃଦୟକୁ ଚହଲାଇ ଦିଏ | ସେ ଅଣ୍ଡାଳି ହୁଏ ତା” ଅତୀତର ଦିନଗୁଡ଼ିକୁ । 
ତା” ପରେ ନିଦ୍ରାଦେବୀଙ୍କ କୋଳରେ ସେ ହଜିଯାଏ । 


ଏକଦା ମଧ୍ଯରାତ୍ରିରେ କିଏ ଜଣେ ଆସି ତା” କୁଡ଼ିଆ ଦ୍ବାରରେ ମୂଦୂଆଘାତ 
କଲା | ଅନନ୍ତର ନିଦ ଭାଙ୍ଗିଗଲା | ସେ ଉଠିଯାଇ ଦ୍ଵାର ନିକଟରେ ପ୍ରଶ୍ନକଲା - 
କିଏ ? 

' ମୁଁ ରତ୍ଵକଳା | ଦ୍ଵାର ଖୋଲ ।' 


ଏହି ରତ୍ନକଳା ତା'ର ପରିଚିତା । ମୁଣୁତୁଣିଆ ଗ୍ରାମର ନାୟକ ଘରର 
ଝିଅ | ଯେ କି ତା'ର ଖଞ୍ଜଣି ଓ କଣ୍ଠର ମଧୁର ରାଗିଣୀର ମୁଗ୍ପସ୍ରୋତା । ସମ୍ପର୍କ 
ରାସ୍ତାଘାଟରେ କେବଳ ନୁହେଁ, ତା' ଘର ସହିତ ସେ ପରିଚିତ ! କେଉଁ ଏକ 
ଆକର୍ଷଣରେ ପରସ୍ପରର ଜୀବନବନ୍ଧା | ସେ ରତ୍ନକଳା ଘରର ତାଟି ଖୋଲି ପ୍ରାୟ 
ଅଧୁକାଂଶ ଦିନ ପଶେ | ଯେତେବେଳେ ଗୋଧୂଳି ଆକାଶରେ ଅବିର ବିଞ୍ଚି ହୋଇପଡ଼େ; 
କେବେକେବେ ବି ଆଳତି ଆକାଶର ସନ୍ଧ୍ୟା ପୂର୍ବରୁ ଘରବାହୁଡ଼ା ପକ୍ଷୀଟି ଭଳି ଏକା 
ଏକା ଫେରୁଥାଏ ସେ | ସେତେବେଳେ ଆପେଆପେ ଟାଣି ହୋଇଯାଏ ସେ ନାୟକ 
ଘରକୁ । ରତ୍ଧକଳା ଯେମିତି ଅପେକ୍ଷା କରିଥାଏ - ସେହି ଭେଣ୍ଡିଆ ଅନନ୍ତ ଦାସ 
ପାଇଁ ! ତା? କଣ୍ଠରେ ମଧୁର ରାଗିଣୀ ଓ ଖଞ୍ଜିଣିର ଝଙ୍କାର ନ ଶୁଣିଲେ ଯେମିତି 
ସେଦିନ ତା'ର ଆଖୁକୁ ଭଲ ନିଦ ଆସିବ ନାହିଁ । ଆଉ ଅନନ୍ତଙ୍କର ଯେଉଁଦିନ 
ଫେରିବା ପଥ ବଦଳି ଯାଇଥାଏ, ସେ ଦିନ ମଧ୍ଯ ଅନନ୍ତକୁ କିଛି ଭଲଲାଗେ ନାହିଁ | 


ଏବେ ଦୁହିଁଙ୍କ ମଧ୍ୟରେ ଛାଇ ଆଲୁଅର ବ୍ୟବଧାନ । ଆଲୋକ ପାଶେପାଶେ 
ଛାଇ । ଆଲୋକ କେବେ ଛାଇଟାକୁ କବଳିତ କରିପାରେ ନାହିଁ | ଅନ୍ତର ଭିତରେ 
ସେ ପ୍ରତୀକ୍ଷା ନାହିଁ । 

ରତ୍ଵକଳାର ବାପା ସନାତନ ଜଣେ ମଧ୍ଯବିତ୍ତ ପରିହାରର ଲୋକ | ଗାଁରେ 
ତାଙ୍କର ପ୍ରତିପତ୍ତି ଅଛି | ସୁବର୍ଣ୍ଠରେଖା ନଦୀପଠାରେ ପାଳଜମି ପାଞ୍ଚମାଣ । ଘରେ 
ଘରେ ଘରଣୀ, ଦୂଇ ପୁଅ ଓ ଜଣେ ଝିଅ | 


ଦୁଇପୁଅ ବଡ଼, ରତ୍ଧକଳା ଉପରକୁ । ସେମାନେ ଚାଷକାମ କରନ୍ତି । 
ସନାତନଙ୍କ ପରିଣତ ବୟସରେ ଏହି ଝିଅଟିର ଜନମ | ଏହି ସନ୍ତାନସନ୍ତତିମାନେ 
ଗାଁ ଚାଟଶାଳୀର ଅବଧାନଙ୍କ ଠାରୁ ଯାହାକିଛି ପାଠ ଆୟତ୍ତ କରିଛନ୍ତି । ତାଳପତ୍ର 
ପୋଥରୁ ରତ୍ଵକଳା ରାମାୟଣ ମହାଭାରତ ପଢ଼ି ଶିଖଛି | ତା'ର କଣ୍ଠ ମଧୁର ବୋଲି 
ସେ ରାମାୟଣ ଭାଗବତ ବାପା ମାଆଙ୍କୁ ଶୁଣାଏ । ପଞ୍ଚକ ପଡ଼ିଲେ ଗାଁର ବୂଢ଼ାବୂଢ଼ୀ, 
ବୋହୂ, ଝିଅ ଯେଉଁମାନେ ପଞ୍ଚକବ୍ରତ କରନ୍ତି - ସେମାନେ ଆସି ତା! ପିଣ୍ଡାରେ 
ତା'ଠାରୁ ଭାଗବତ ଶୁଣନ୍ତି । ସେ ବି ବଡ଼ହେଲା ପାଖରୁ ପଞ୍ଚକବ୍ରତ ପାଳନ 
କରିଆସୁଛି । 

ଏହି ରତ୍ନକଳା ଦେଖୁବାକୁ ଗୋଟିଏ ଚାଉଳରେ ଗଢ଼ା । ପାନପତର ପରି 
ମୁଖମଣ୍ଡଳ | ଟଣାଟଣା ଆଖୁ । ଆଖୁକୁ ମାନିଲା ଭଳି ଭ୍ରଲତା ଯୁଗଳ ! ଝଙ୍କାଳିଆ 
କୃଷ୍ଣ କେଶରାଶି | ଇଷତ୍‌ ଉନ୍ନତ ନାସିକା । ସିଂହକଟି, ଗୁରୁନିତମ୍ଭ | ପଦ୍ଧକୋରକ 
ଭଳି ବକ୍ଷୋଜ | ଯୌବନର ସମ୍ପୂର୍ଣ ପ୍ରକାଶ ଘଟିଛି କିଶୋରୀଟିର ଦେହରେ | 


ଦୁଇପୁଅରେ ମାଆଙ୍କ କୋଡ଼ପୋଛା ଝିଅ ସେ | ସେଥପାଇଁ ସମସ୍ତଙ୍କର 
ଗେଲବସରର | ମାଆ ବାପା ଓ ଭାଇମାନଙ୍କ ଠାରୁ ଅଖଣ୍ଡ ସ୍ବାଧୀନତା ଆଦାୟ 
କରିବାରେ ପିଲାଟିକାଳରୁ ସମର୍ଥ ହୋଇଛି ରତ୍ବକଳା । ବାଧାହୀନ ଛଳଛଳ 
ବନଙଖଝରଣାଟି ପରି ତା'ର ଜୀବନ । 


ନଇକୂଳ ଆମ୍ବତୋଟାରୁ ଆମ୍ବ ଗୋଟାଇବା, ରଜରେ ଏହି ଆମ୍ବତୋଟାରେ 
ରଜଦୋଳି ଖଝୁଲିବା, ଗାଁଦାଣ୍ଡରେ ପିଲାମାନଙ୍କ ସହିତ ସୀତାଚୋରୀ, ବାଗୁଡ଼ି, ପୁଚି, 
ଲୁଚକାଳି ଆଦି ଖେଳରେ ଅଧ୍ବକାଂଶ ସମୟ ବିତାଇଥାଏ ସେ । ଯେବେ ତା” 
ଦେହରେ ଯୌବନର ଛୁଆଁ ଲାଗିଲା, ସେତେବେଳେ ମାଆ ଭାଇମାନେ ତାକୁ ବାହାରେ 
ବୁଲିବାକୁ ଆକଟ କଲେ | ହେଲେ, ଗୋଟିଏ ସ୍ଵାଧୀନତା ତାକୁ ମିଳିଥିଲା - ଗୀତ 
ଶୁଣିବା ଓ ଗାଇବା | ତାହାରି ଫଳରେ ଗାଁଦାଣ୍ଡରୁ ସେ ଡାକି ନେଇଯାଏ ଭେଞ୍ରିଆ 
ବୈଷ୍ଣବ ଟୋକାକୁ, ନିଜ ଘରକୁ । ତା'ର ଖଞ୍ଜିଣି ବାଦ୍ୟର ମଧୁର ଝଙ୍କାର ସହିତ 

ତା” ଲଳିତ କଣ୍ଠରୁ ଭଜନ ଶୁଣିବାକୁ । ସେଥପାଇଁ ମାଆ, ବାପା, ଭାଇମାନେ କେହି 
ତାକୁ ଆକଟ କରନ୍ତି ନାହିଁ । ଅତି ମନଯୋଗ ସହକାରେ ସେ ଖଞ୍ଜଣି ଓ ତା' କଣ୍ଠର 
ରାଗିଣୀ ଶୁଣିବାରେ ତନ୍ମକୟ ହୋଇଯାଏ । ଘରେ କେହି ଥଲେ ବା ନ ଥଲେ, ତା” 
ଥଳିରେ ଢାଳିଦିଏ ଚାଉଳ, ପନିପରିବା ଓ କେବେକେବେ ତା’ ଗାମୁଛା କାନିରେ 
ବାନ୍ଧିଦିଏ ମୁଢ଼ିଗଣ୍ଡାଏ । 

ତା” ସହିତ ହୁଏ ଭାବ ଦିଆନିଆ, ଆଖରେ ଆଖରେ | ଗଢ଼ିଉଠେ ସମ୍ପର୍କର 
ସେତୁ । ସେ ସମ୍ପର୍କ ଚୁମ୍ବକ ସହିତ ଲୁହାର | ଜହ୍ନ ସହିତ କୁମୁଦିନୀ, ସୂର୍ଯ୍ୟ ସହିତ 
କମଳିନୀର । 


O00 

॥ ତିନି ॥ 


ସେଦିନ ସେହି ମଧ୍ଧରାତ୍ରିରେ ତା” କୁଡ଼ିଆରେ ରତ୍ନକଳାର ଆବିର୍ଭାବରେ 
ଆଶ୍ଚର୍ଯ୍ୟ ହୋଇଯାଏ ଅନନ୍ତ 1 ପ୍ରଶ୍ମଳରେ ଏତେ ରାତିରେ ? କଂ” ଣ ହୋଇଛି ତୁମର ? 

' ଚାଲ ଭିତରକୁ କହିବି । 

କବାଟ ଫିଟାଇଲା ପରେ ଅନନ୍ତକୁ ଭିତରକୁ ଟାଣିନେଇ କବାଟ ବନ୍ଦ 
କରିଦିଏ ରତ୍ନକଳା | ଘରକୁ ବାହାରିଲା ପରେ ନିଛାଟିଆ ରାସ୍ତାରେ ବହୁ ସନ୍ତର୍ପଣରେ 
ସେ ପାଦ ଥାପିଥାପି ଆସିଛି । କାଳେ କିଏ କେଉଁଠି ଦେଖୁୂନେବ | ଛାତିର ନିଶ୍ଵାସରେ 
ତା”ର ଉଷ୍ପତା ଓ ପ୍ରାଣରେ ମୃଦୁ କମ୍ପନ । 


ଅନନ୍ତର ଦେହକୁ ଲାଗି ଛିଡ଼ାହୋଇ ସୁସ୍ପିର ନିଶ୍ଵାସ ପକାଇଲା ରତ୍ନକଳା | 
ଅନନ୍ତକୁ ଉତ୍ତର ଦେବାକୁ ଯାଇ କହିଲା - କିଛି ହୋଇନାହିଁ । ଏମିତି ଚାଲିଆସିଲି 
ତୁମ ପାଖକୁ । 

ମୋ ପାଖକୁ ? ପୁଣି ଏତେ ରାତିରେ | ତୁମ ବାପା, ମାଆ, ଭାଇ କହିବେ 
କ'ଣ ? 

ଯିଏ ଯାହା କହିଲେ ମୋର ଯାଏଆସେ ନାହିଁ | ମୁଁ ତୁମ ବିନା ଆଉ 
କେଉଁଠି ରହିପାରିବି ନାହିଁ । ତୁମେ ଯେ ମୋର ସବୁ । ମୋର ମନ, ମୋର 
ହୃଦୟ | 

କହିଲାବେଳେ ରତ୍ଵକଳାର ଆଖ୍ର ତାରା ଚିକ୍ଚିକ୍‌ କରି ଉଠୁଥାଏ | 

ରତ୍ସକଳାର କଥାଗୁଡ଼ିକ ଶୁଣି ତାଜୁବ ହୋଇଗଲା ଅନନ୍ତ ¦ କଳ୍ପନା କରି 
ନଥୁଲା ରତ୍ନକଳା ମଧ୍ଯରେ ତା’ ପ୍ରତି ଏତେ ଅନୁରାଗ ଭରି ରହିଛି ବୋଲି ` 

ହାତପାଆନ୍ତାରେ ଚାନ୍ଦକୁ ପାଇବ ବୋଲି ସେ କେବେ ସ୍ଵପ୍ନ ବି ଦେଖୁନାହିଁ । ଜଡ଼ିତ 
କଣ୍ଠରେ କହିଲା, “ ତୁମେ ରତୃକଳା ବଡ଼ଲୋକର ଝିଅ | ତୁମ ମୋ ଭିତରେ ବହୁତ 
ବ୍ୟବଧାନ | ମୁଁ ଜଣେ ଭିକାରି ବୈଷ୍ଣବ | ବାମନ ହୋଇ ଚାନ୍ଦକୁ ହତା ବଢ଼ାଇବା 
ବୃଥା । ଆଉ ତୁମଭଳି ଚାନ୍ଦଟିଏକୁ ପାଇବା ମୋ ଭାଗ୍ୟରେ ନାହିଁ ।” 


ଏକଥା କୁହ ନାହିଁ ତୁମେ । ତୁମେ ମୋର ଚାନ୍ଦ ¬ ମୁଁ ତୁମର କଇଁ । 
ଜନମ ଜନମର ସମ୍ପର୍କ ଆମର ! ଏହାକହି ଅନନ୍ତର ପ୍ରଶସ୍ତ ଛାତିରେ ଢଳିପଡ଼ିଲା 
ରତ୍ନକଳା | ତା'ର ସୁକୋମଳ ବାହୁ ଦୂଇଟିକୁ ପ୍ରସାରିତ କରି ଜାବଵୋଡ଼ି ଧରିଲା ସେ 
ଅନନ୍ତକୁ | 


ଅନନ୍ତ ଶରୀରରେ ବିଜୁଳିର ଶିହରଣ | ଏମିତି ଅନୁଭୂତି ଜୀବନରେ କେବେ 
ଆସିନାହିଁ | ଆଦିମ ଏ ଅନୁଭୂତି | କେଉଁ ଏକ ଅନାସ୍ବାଦିତ ତରଙ୍ଗ ବହିଗଲା ତା'ର 
ପୁରୁଷଦୀପ୍ତ ଶରୀରରେ । ଯଦିବା ଯୌବନବତୀ ରତ୍ସକଳାକୁ ନିବିଡ଼ ଭାବରେ ଆବୋରି 
ନେବାକୁ ଇଚ୍ଛା ହେଉଥଲା ତା'ର - ତଥାପି ବିବେକର ତାଡ଼ନାରେ ସେ ନିଜକୁ 
ତା”ର ନିବିଡ଼ ସାନ୍ଧିଧରୁ ମୁକ୍ତକଲା | ଥରଥର ଭୀତତ୍ରସ୍ତ ଗଳାରେ କହିଲା, “ କାଲି 
ରାତିପାହିଲେ ତୁମକୁ ମୋ କୁଡ଼ିଆ ଭିତରେ ଲୋକେ ଦେଖ୍ଲେ ମୋର ଅବସ୍ଥା 
ରହିବଟି ? ଦୟାକରି ଏବେ ତୁମେ ଚାଲିଯାଅ ରତ୍ଧକଳା | 

ନା | ମୁଁ ଗୋଡ଼କାଢ଼ି ଆସିଛି ଆଉ ଫେରିବି ନାହିଁ । ତୁମେ ମୋତେ 
ତଡ଼ିଦେଲେ ବି ମୁଁ ଆଉ ଏଠାରୁ ଫେରିବି ନାହିଁ । ସକୌତୁକରେ କହିଲା ରତ୍ବକଳା । 

ତାହେଲେ ମୁଁ ଏ କୁଡ଼ିଆ ଛାଡ଼ି ଚାଲିଯାଉଛି । ରତ୍ନକଳାଠାରୁ ଦୂରତ୍ବ 
ବଢ଼ାଇବାକୁ ଚେଷ୍ଟାକଲା ଅନନ୍ତ | 

କଞ୍ଚିତ କଣ୍ଡରେ ରତ୍ନକଳା କହିଲା - ତୁମେ ଏଡ଼େ ନିଶ୍ୂର ! ଟପ୍ଟପ୍‌ 
ହୋଇ ତା” ଆଖର ତତଲା ଅଶ୍ରୁ ଝରିପଡ଼ିଲା ଅନନ୍ତର ହାତ ଉପରେ । ତୁମେ 
ମୋତେ ଆଜି ତଡ଼ିଦେଲେ କାଲିର ସୂୁର୍ଯ୍ୟୋଦୋୟ ପୂର୍ବରୁ ମୋତେ ଆଉ କେହି 
ଦେଖୁବାକୁ ପାଇବେ ନାହିଁ, ସବୁଦିନ ପାଇଁ | ଏହା କହି ସକସକ ହୋଇ କାନ୍ଦିଉଠିଲା 
ରତ୍ନକଳା | କୋଠରିର କ୍ଷୀଣ ଆଲୋକରେ ରତ୍ଧକଳାର କନ୍ଦ୍ରନରତ ମୁଖମଣ୍ଡଳକୁ 
ଚାହିଁ ଅନନ୍ତର ପୁରୁଷ ହୃଦୟ ଦ୍ରବୀବାକୁ ଲାଗିଲା । ସେ ଟାଣିନେଲା ରତ୍ସକଳାର 

କୋମଳ ଶରୀରକୁ ନିଜ ଛାତି ଉପରକୁ । ପୋଛିଦେଲା ତା' ଆଖ୍ର ଲୁହ । 
ଏତିକିବେଳେ ରତ୍ବକଳା ତା” ନିଜ ଶରୀରକୁ ଅନନ୍ତର ଶରୀରରେ ସର୍ପିଣୀ ଭଳି 
ଆବେଗରେ ଗୁଡ଼ାଇ ଦେବାକୁ ଚେଷ୍ଟା କରୁଥଲା | ଅନନ୍ତ ମଧ୍ଯ ତା'ର ଉତ୍ତପ୍ତ ନିଶ୍ଵାସ 
ଓ ଶରୀରର ତାତିକୁ ଗୁଡ଼ାଇ ଦେବାକୁ ପ୍ରୟାସ କରୁଥଲା ବେଳେ ହଠାତ୍‌ ସେ ତା'ର 
ନିଜ ସତ୍ତା ଭିତରକୁ ଫେରିଆସି ଅଲଗା କରିଦେବାକୁ ଚେଷ୍ଟାକଲା ରତ୍ୃକଳାକୁ | 
କହିଲା ରତ୍ଵକଳା ତୁମେ ଆଜି ଫେରିଯାଅ । ଏକଥା ପ୍ରଘଟ ହୋଇଗଲେ ଏ ମାଟିରେ 
ମୋର ଆଉ ସ୍ଥାନ ରହିବ ନାହିଁ । 


ରତ୍ନକଳା କିନ୍ତୁ ନିଜ ଅକ୍ତିଆରରେ ନଥୂଲା । ସେ ତା'ର ଉନ୍ମତ୍ତ ଉଦ୍ଧତ 
ଯୌବନକୁ ତା” ପାଖରେ ଅଜାଡ଼ି ଦେବାକୁ ପ୍ରଯତ୍ନ କରୁଥଲା । ଆଉ ଅନନ୍ତ ବି 
ରତ୍ଵକଳାକୁ ଦୂରକୁ ଠେଲିଦେଇ ପାରିଲା ନାହିଁ । ସେତେବେଳକୁ ରତ୍ସକଳା କାବୁ 
କରିନେଇଥୂଲା ଅନନ୍ତକୁ । ଅନନ୍ତକୁ ଅବଶ କରି ଦେଇଥୁୂଲା ସେ ତା'ର 
ପ୍ରେମାଲିଙ୍ଗନରେ । କହିଥଲା, ଏ ମୋର ବନ୍ଧନ, ଜନ୍ମଜନ୍ମର ବନ୍ଧନ - ସ୍ବାମୀ ଓ ସ୍ତୀ 
ଭାବରେ | 


ସେଦିନ ପ୍ରଥମ ଯୌବନର ପ୍ରଥମ ଅର୍ଘ୍ୟ ଅନନ୍ତ ଠାରେ ବାଢ଼ିଦେଇ ନିଜକୁ 
ସଜାଡ଼ିନେଇ ଆତ୍ସତୃପ୍ତିରେ ରାତ୍ରି ଆଉଁଥାଉଁ, ଫେରି ଯାଇଥଲା ରତ୍ନକଳା | କୀଉ, 
କୋଇଲି କେହି ଜାଣିପାରିଲେ ନାହିଁ ତା'ର ଏହି ଗୁପ୍ତ ଅଭିସାରର କଥା | 


ଖସଡ଼ାପଥରେ ଥରେ ଗୋଡ଼ ଖସଡ଼ିବାକୁ ଆରମ୍ଭକଲେ ରୋକିବା ବଡ଼ 
କଷ୍ଟସାଧ୍ୟ ହୁଏ ! ରତ୍ନକଳାର ଜୀବନରେ ତାହାହିଁ ଘଟିଲା | ମାୟାବୀ ରାତ୍ରିର ମାୟା 
ସହିତ ଶାରୀରିକ ମିଳନ ସୁଖର ପ୍ରଲୋଭନ ରତ୍ସକଳାକୁ ଟାଣି ନେଇଗଲା ତଳକୁ 
ତଳକୁ । କିଛିଦିନ ଏମିତି ଗୋପନ ପ୍ରଣୟ ରାତ୍ରିର ଅନ୍ଧକାରରେ ଚାଲିଥିଲା ଉଭୟଙ୍କ 
ମଧ୍ଯରେ ।. 

ହେଲେ ସିନ୍ଧୁକ ଭିତରେ ପାପ ଲୁଚି ରହେନାହିଁ । ସୂର୍ଯ୍ୟକୁ ମେଘ ସବୁ 
ସମୟ ପାଇଁ ଢାଙ୍କି ରଖୁପାରେ ନାହିଁ । ସୂର୍ଯ୍ୟ ପ୍ରକଟିତ ହୁଏ । ମାଳୀ ଜାଣିପାରେ 
ଫୁଲର କଢ଼ ଆସିଛି ବୋଲି । ସେହିଭଳି ଏ ପ୍ରଣୟର ଖେଳ ରାତ୍ରିର ଅନ୍ଧକାର 
ଭିତରେ ଲୁଚି ରହିଲା ନାହିଁ । ରତ୍ଵକଳାର ନାରୀ ଶରୀରରେ ଏ ପରିବର୍ଭନ ସୂଚନା 

ପାଇଗଲେ ମାଆ ମନ୍ଦାକିନୀ | ରତ୍ଵକଳାର ଏ ଶାରୀରିକ ପରିବର୍ଭନ ତାଙ୍କ ମନରେ 
ସନ୍ଦେହର ରେଖାପାତ କଲା | ମାଆ ମନ୍ଦାକିନୀଙ୍କ ଆଖରରୁ ନିଦ ହଜିଗଲା | ଏକଦା 
ରାତ୍ରିର ଅନ୍ଧକାରରେ ଅଭିସାରିକା ଝିଅକୁ ଛପିଛପି ଅନୁସରଣ କଲେ ସେ । 


ଯେତେବେଳେ ପୂର୍ବରାତ୍ରି ଭଳି ଅନନ୍ତ ତାଟିକବାଟ ଖୋଲି ସ୍ଵାଗତ କଲା 
ରତ୍ଵକଳାକୁ - ସେତେବେଳେ ମାଆ ମନ୍ଦାକିନୀଙ୍କ ଆଖରେ ଅନ୍ଧାର ଘୋଟି ଆସିଲା | 
କ୍ରୋଧରେ ସେ ଫାଟିପଡ଼ି ଗର୍ଜନ କଲେ ¬ ˆ ରତୃକଳା' । 

କବାଟ ବନ୍ଦ କରିବ କ'ଣ - ତା'ର ଏହି ଗର୍ଜନ ଶୁଣି ହଲକ ଶୁଖୂଗଲା 
ଅନନ୍ତ ଦାସର | ସେ ସ୍ଥାଣୁ ଭଳି ଛିଡ଼ାହୋଇ ରହିଲା । ଅନୂଢ଼ା କନ୍ଯା ରତ୍ସକଳା 
କଦଳୀ ବରଡ଼ା ଭଳି ଥରିବାକୁ ଲାଗିଲା । ଚୋରଘର ଯେଉଁଠି, ରାତି ପାହିଲା 
ସେଇଠି | 

ଅହିରାଜ ଆହାରକୁ ପାଟିରେ ଧରି ଉଡ଼ିଗଲା ଭଳି ରତ୍ନକଳାର ବେଣୀକୁ 
ଧରି ତାକୁ ଭିଡ଼ିନେଇ ନିମିଷକ ମଧ୍ଯରେ ଉଦ୍େଇଗଲେ ମାଆ ମନ୍ଦାକିନୀ । 

ପର ପୁଅକୁ ଦୋଷଦେଇ ଲାଭ କଂଣ ? ନିଜ ଘର ଜିଙ୍କ ତ କୁମ୍ଭୀର 
ସାଜିଛି । ନିଜ ଝିଅ ତ ଲାଜସରମ ସାରି ଏରୁଣ୍ଡି ଡେଇଁ ରାତି ଅଧରେ.... | 


Ooo 

|| ଚାରି ॥ 


ଉଷାର ଆଲୋକ ବିଞ୍ଚଦେଇ ପଡ଼ିବା ପୂର୍ବରୁ ଅନନ୍ତର କୁଡ଼ିଆଘରଟି ଶୂନ୍‌ଶାନ୍‌ 
ବନିଗଲା | ନୀଡ଼ରେ ଜାଗ୍ରତ ହୋଇଉଠିଥିବା ପକ୍ଷୀମାନଙ୍କର କଳରବ ଶୁଭିବା 
ପୂର୍ବରୁ ଯେଉଁ କୁଡ଼ିଆରୁ ଖଞ୍ଜଣି ଭଜନ ଶବ୍ଦ ଶୁଭୁଥଲା, ତାହା ସବୁଦିନ ପାଇଁ ନିସ୍ତତ୍ଧ 
ହୋଇଗଲା | ପ୍ରଭାତରେ ପ୍ରଚାରିତ ହୋଇଗଲା କୃଡ଼ିଆ ଦରଜା ମେଲାକରି କେଉଁଆଡ଼େ 
ଅନନ୍ତ ବୈଷ୍ଣବ ଅନ୍ତର୍ବାନ ହୋଇଯାଇଛି | ସେହିଦିନଠାରୁ ଅନନ୍ତ ବୈଷ୍ଣବର ଖଞ୍ଜଣି 
ଆଉ କେହି ଶୁଣି ନାହାନ୍ତି | ଆଉ ଆରମ୍ଭ ହୋଇଛି ସେଇ ଦିନଠାରୁ ରତ୍ସକଳାର ଦୂଃଖ 
ଦୁର୍ଦବଶା । 

ବଡ଼ଘର ବଡ଼ ଗୁମର କଥା | 


ଯେଉଁ ବାପା ମାଆ ରତ୍ଵକଳାକୁ ଗଳାର ମାଳି ବୋଲି ଭାବି ସ୍ଵେହମମତାରେ 
ବୁଡ଼ାଇ ରଖୁଥିଲେ, ସେମାନେ ରତ୍ନକଳାକୁ ଏକ କୋଠରିରେ ବନ୍ଦୀ କଲାଭଳି ଆବଦ୍ଧ 
ଚ଼ରି ରଖୁଲେ | ଘର ବାହାରକୁ ସେ ଆଉ ଯେମିତି ଗୋଡ଼ ନ କାଢ଼େ | ତା” ପ୍ରତି 
ସେମାନଙ୍କର ସମସ୍ତ ସରାଗର ସାଗର ଯେମିତି ସବୁଦିନ ପାଇଁ ଶୁଖୁଯାଇଛି । 


ରତ୍ଵକଳାର ଭାଇମାନଙ୍କୁ ଏ କଥା ନ ଜଣାଇ ମାଆ ମନ୍ଦାକିନୀ ତାଙ୍କ 
ସ୍ବାମୀଙ୍କୁ ସବୁକଥା ଜଣାଇ ଦେଇଥିଲେ | କହିଥିଲେ, “ ସେ ତୁମରି ପାଖରୁ ମୁହଁପାଇ 
ଏଭଳି ଛତରଖାଇ ପାଲଟିଛି । ଆଉ ଯେତେବେଳେ ସ୍ତ୍ରୀଙ୍କ ଠାରୁ ସନାତନ ଜାଣିଲେ, 
ରତ୍ସକଳା ରାତି ଅଧରେ ଲୁଚିଲୁଚି ଭେଣ୍ଡିଆ ଅନନ୍ତ ବୈଷ୍ଣବ ଘରକୁ ଯାଉଛି, 
ସେତେବେଳେ ତା”ର ମୁଣ୍ଡର ବାଳଗୋଛାକୁ ଧରି ବିଧା ଚାପୁଡ଼ାରେ ତାକୁ ମାରିମାରି 
ବେହାଲ କରିଦେଲେ । 

ରତୃକଳା ଜାଣି ନଥିଲା ଏମିତି ତା'ର ଭାଗ୍ୟର ବିପର୍ଯ୍ୟୟ ଘଟିବ ବୋଲି । 
ସମାଜରେ କେଉଁ ଅନାଦି କାଳରୁ ଏମିତି ଅସଂଖ୍ୟ ନଜିର ଅଛି । ବୟସ ହେଲେ 
ଏମିତି ଝିଅମାନଙ୍କର ଖସଡ଼ାପଥରେ ଗୋଡ଼ ଖସଡ଼ି ଯାଇଛି । ରତ୍ନକଳା ସେଥିରୁ 
ବାଦ୍‌ ଯାଇନାହିଁ । ଗୋଡ଼ ଥରେ ଖସିଗଲେ ତଳକୁ ତଳକୁ | ଦୁର୍ବଶାର ଅନ୍ତ 
ରହେନାହିଁ । ରତ୍ସକଳା ଭାଗ୍ୟରେ ତାହାହିଁ ଘଟିଲା । ଏବେ ଶୁଣିବାକୁ ପାଇଲା ତା'ର 
ମନର ମଣିଷ କୂଆଡ଼େ ଅନ୍ତର୍ବାନ ହୋଇଯାଇଛି । ତା' ସହିତ ଜାଣିବାକୁ ପାଇଲା 
ସେହି ମଣିଷଟିର ସନ୍ତକ ତା'ର ଜରାୟୁ ମଧ୍ଯରେ ବଢ଼ିବାକୁ ଲାଗିଛି | ତୀବ୍ର ଦୁଃଖ 
ଯାତନା ମଧ୍ଯରେ ମଧ୍ଯ ତା'ର ମନରେ ଏକ କ୍ଷୀଣ ସାନ୍ତନା ପ୍ରକାଶ ପାଇଲା | ସେ 
ତା'ର ମନର ମଣିଷର ସନ୍ତକକୂ ସାଇତି ରଖମବ, ତା'ର ଜୀବନ ବିନିମୟରେ । 
ସେଥୁପାଇଁ ତୁଠପଥର ହୋଇ ସମସ୍ତଙ୍କର ପାଦର ପ୍ରହାରକୁ ସେ ନୀରବରେ ସହିଯିବା 
ପାଇଁ ମନରେ ଦୂଢ଼ସଂକଳ୍ପ ନେଇଥୁଲା | ବାପା, ମାଆ, ଭାଇ ଓ ପଡ଼ୋଶୀମାନେ 
ଜାଣିଲେ | ରତ୍ସକଳାର ସୁନ୍ଦର ଶରୀରର ପ୍ରତ୍ୟେକଟି ରେଖାରେ ଆହୁରି ଅମାପ 
ସୌନ୍ଦର୍ଯ୍ୟର ଆଭା ଉକୁଟି ଉଠୁଛି ! ଫୁଲଫୁଟିବା ଆଗରୁ ବୁନ୍ତରେ କଢ଼ଟିଏ ଆସି 
ଲତାର ସୌନ୍ଦର୍ଯ୍ୟକୁ ବହୁଗୁଣିତ କରିଛି । ବୁଝିବାକୁ ବାକି ରହିଲା ନାହିଁ । 
ସେତେବେଳେ ସମସ୍ତେ ଜାଣିଲେ ସେ ଅନ୍ତସତ୍ତନା । 

ଫୁଲ ଫୁଟିଲେ, ତା'ର ସୁବାସ ଚାରିଆଡ଼େ ବିଞ୍ଚହୋଇ ପଡ଼ିବ | ସେମିତି 
ରତ୍ସକଳାକୁୂ ତା'ର ବାପା, ମାଆ ଆକଟ କରି ରଖୁଲେ ମଧ୍ଯ ଗାଁ ମାଇପିଙ୍କ ଠାରୁ 
ପ୍ରଚାରିତ ହୋଇଗଲା ଅନୂଢ଼ାକନ୍ୟା ରତ୍ସକଳା ମାଆ ହେବାକୁ ଯାଉଛି । ଅବିବାହିତା 
ଝିଅର ଅନ୍ତସତ୍ତା ହୋଇଥବା କଥା ସମସ୍ତଙ୍କର ଚର୍ଚ୍ଚାର ବଳୟ ମଧ୍ଯକୁ ଆସିଗଲା | 
ରତ୍କକଳାର ବାପା ସନାତନ ନାୟକ ଗାଁର ମୁଖୁଆ | ଗାଁର ସମସ୍ତ ନ୍ୟାୟନିଶାପରେ 
ତାଙ୍କର ନିଷ୍ପତ୍ତି ସମସ୍ତ ଗ୍ରାମବାସୀଙ୍କର ଗ୍ରହଣୀୟ |! ହେଲେ, ତାଙ୍କ ଝିଅର ଏଭଳି 
ବ୍ୟଭିଚାର ବିଷୟରେ ନିଶାପ କରିବ କିଏ ? ନ୍ୟାୟ ଦେବ କିଏ ? ସ୍ବର୍ଗକୁ ନିଶୁଣି 
ନାହିଁ, ବଡ଼ ଲୋକଙ୍କୁ ଉତ୍ତର ନାହିଁ । 


ଗାଁର ଟୋକା ଯେଉଁମାନେ ରତ୍ନକଳା ପଛରେ ପଡ଼ିଥିଲେ ତାଂ ପାଟିର 

କଅଁଳିଆ କଥାପଦକ ଶୁଣିବା ପାଇଁ, ତାକୁ ନିଜର କରିବା ପାଇଁ, ତା'ର ଟିକିଏ 

ସାନ୍ଧିଧଲାଭ କରିବା ପାଇଁ, ସେମାନେ ନିରାଶ ହୋଇ ଏହି ଉଦଣ୍ଡୀ ଝିଅଟାକୁ ଶାସନ 
ତୁମ୍ଭଙ୍କୁ ମୋର ନାହିଁ ଡର + ୪୪ 


Digitized by PPRACHIN, SOA 


କରିବାର ଆଶା ପୋଷଣ କରିଥଲେ | ସେମାନଙ୍କୁ ସୁଯୋଗଟିଏ ମିଳିଗଲା | ସେମାନେ 
ମେଳିହୋଇ ଗାଁର କିଛି ମୁରବି ମୁଖ୍ଆମାନଙ୍କୁ ବୁଝାଇ ସୁଝାଇ ସନାତନ ନାୟକ 
ଘରେ ପହଞ୍ଚଲେ | ସନାତନଙ୍କ ଠାରେ ଦାବିକଲେ ତାଙ୍କ ଝିଅ ରତ୍ଵକଳାର ଅପକର୍ମ 
ପାଇଁ ନିଶାପ ହେଉ | 


ଯେଉଁ ସନାତନ ନାୟକ ଗାଁର ବାରଘର ନ୍ୟାୟ ନିଶାପରେ ମୁଖ୍ୟ ନାୟକ 
ଥିଲେ, ଏକଥା ଶୁଣି ତାଙ୍କ ମୁଖରୁ ଭାଷା ସରିଲା ନାହିଁ । ସେ ନିର୍ବାକ, ନିଷ୍ଠନ୍ଦ 
ସତେଯେମିତି ସେ ଏକ ଦାରୁଭୂତ ମୁରାରୀ | ହତଭାଗୀ ଝିଅଟି ତାଙ୍କ ମୁଖମଣ୍ଡଳରେ 
କାଳିମା ଲେପି ଦେଇଛି । ସେ ମୁହଁ ଉଠାଇ ସେମାନଙ୍କୁ ଚାହିଁ ପାରିଲେ ନାହିଁ । 
ନତମସ୍ତକ ହୋଇ ରାଜିହେଲେ ଗ୍ରାମଚଣ୍ଡୀଙ୍କ ମଣ୍ଡପ ସମ୍ମୁଖରେ ସବୁଦିନ ଯେଉଁଠି 
ଗାଁର ନିଶାପ ହୁଏ, ସେହିଠାରେ ନିଶାପ ହେବ । 


ଦ୍ଵାପର ଯୁଗରେ ଅବିବାହିତା କୁନ୍ତି ସିନା ସୂର୍ଯ୍ୟଙ୍କୁ ମନ୍ତ୍ର ବଳରେ ଆହ୍ଵାନ 
କରି ମାଆ ହୋଇଥଲେ । ହେଲେ ସେ ଅବୈଧ ସନ୍ତାନକୁ ଜନ୍ନଦେଇ ସମସ୍ତଙ୍କ 
ଅଗୋଚରରେ ସଯତ୍କରେ ମାଟିହାଣ୍ଡିରେ ରଖ ନଦୀରେ ଭସାଇ ଦେଇଥିଲେ କେହି 
ଜାଣିଲେନି ସେ ଅବୈଧ ସନ୍ତାନର ଜନନୀ ବୋଲି । ଅବଶ୍ଯ ପରେ ସୂର୍ଯ୍ୟପୁତ୍ର 
କର୍ଣ୍ଣଙ୍କର ପରିଚୟ କେଉଁଠି ଛପି ରହିଲା ନାହିଁ | ଛପି ରହିଲା ନାହିଁ କେଉଁ ଭାଗ୍ୟବତୀ 
ମାଆ ମହାବୀର କର୍ଣ୍ଣଙ୍କୁ ଜନ୍ମ ଦେଇଛି । 

ମାତ୍ର, ସମସ୍ତଙ୍କ ଠାରେ ପ୍ରଶ୍ନବାଚୀ ହୋଇ ଛିଡ଼ାହେଲା ରତ୍ସକଳାର ଗର୍ଭସ୍ଥ 
ସନ୍ତାନର ଜନକ କିଏ ? 


ପାଞ୍ଚମାସ ତଳୁ ଅନନ୍ତ ବୈଷ୍ଣବ ଏ ଗାଁରୁ ଅନ୍ତର୍ବାନ ହୋଇଯାଇଛନ୍ତି । 
ଅନନ୍ତ ବୈଷ୍ଣବର ଅନ୍ତର୍ବାନ ପଛରେ କାରଣ କ”ଣ ଥଲା, ତାହା କେହି କେବେ 
ଖୋଳତାଡ଼ କରି ନାହାନ୍ତି । କେବଳ ଶୁଣୀଯାଇଥଲା ଜନ ତୁଣ୍ଡରେ ସେ ନଦିଆ 
ନବଦ୍ବୀପକୁ ଚାଲିଯାଇଛନ୍ତି । ତେଣୁ, ଆଜି ସେ ସଞ୍ପକ୍ତିର ସନ୍ଦେହ ବଳୟ ବାହାରେ 
ଅବଶ୍ୟ ମାଆ ମନ୍ଦାକିନୀ ବା ପିତା ସନାତନ ସବୁକଥା ଜାଣି ମଧ୍ଯ ତାକୁ ପ୍ରକାଶ 
କରିବାର କ୍ଷମତା ହରାଇ ବସିଛନ୍ତି । 


900 
Pi 

| ପାଞ୍ଚ ॥| 


ଗାଁର ବରଗଛମୁଳ ଠାକୁରାଣୀଙ୍କ ଆସ୍ଥାନ ନିକଟରେ ସମବେତ ହୋଇଛନ୍ତି 
ଗାଁର ଆବାଳବୃଦ୍ଧ ବହୁଲୋକ | କିଛି ସ୍ତ୍ରୀଲୋକ ମଧ୍ଯ ଦୂରରେ ଛିଡ଼ାହୋଇ ଅପେକ୍ଷା 
କରିଛନ୍ତି ନିଶାପ ଶୁଣିବା ପାଇଁ । ଜାଣିବା ପାଇଁ ଗାଁର ମୁଖୁଆ ସନାତନ ନାୟକ 
ଝିଅର ପାପଗର୍ଭର ନାୟକ କିଏ ? ତା'ର ନାଆଁ ଜାଣିବେ ସମସ୍ତେ | ସେଥପାଇଁ 
କର୍ଣ୍ଣ ଡେରି ଅପେକ୍ଷା କରି ରହିଛନ୍ତି । 


ଗ୍ରାମଚଣ୍ଡୀଙ୍କ ଠାରେ ସନ୍ଧ୍ୟାଆଳତି ଶେଷ ହୋଇଯାଇଛି । ଝାଲି, ଘଣ୍ଟା, 
ଶଙ୍ଖର ଧ୍ଵନି ନିରବ ହୋଇଯାଇଛି । ସମବେତ ହୋଇଥବା ସମସ୍ତେ ମଧ୍ଯ ନିରବ । 
ଏକ ସ୍ତଳ୍ପତା ବିରାଜମାନ କରୁଛି । ଗାଁର ମୁଖୁଆ ସନାତନ ନାୟକ ଏ ପର୍ଯ୍ୟନ୍ତ ଆସି 
ନାହାନ୍ତି । ସେ ଆସିଲେ ନିଶାପ ଆରମ୍ଭ ହେବ । ଏ ନିରବତା କ୍ରମେ ମିଳାଇ ଯାଇ 
ଆରମ୍ଭ ହୋଇଯାଇଛି ଯୁବକମାନଙ୍କର ପରସ୍ପର ମଧ୍ଯରେ କଥାବାର୍ଭା । ଯଦି ନ 
ଆସନ୍ତି ସନାତନ ? ଧୀରେଧୀରେ ଏହି ପ୍ରଶ୍ନଟି ପ୍ରସାରିତ ହୋଇଯାଇଛି ସମବେତ 
ଗ୍ରାମବାସୀଙ୍କ ମଧ୍ୟରେ | ସତରେ କଂ ଣ ସନାତନ ଆସିବେ ନାହିଁ ? ନିଜ ଉପରେ 
ପଡ଼ିଛି ବୋଲି ସେ କ'ଣ ସମସ୍ତ ଗ୍ରାମବାସୀଙ୍କୁ ବେଖାତିର କରିବେ ? ମାତ୍ର, 
ଏତିକିବେଳେ ମୁହଁ ତଳକୁ କରି ସନାତନ ଆସି ଗ୍ରାମବାସୀଙ୍କ ପାଖରେ ଆସନ 
ଗ୍ରହଣକଲେ । କିଛିସମୟ ପାଇଁ ପୁଣି ନିରବତା ଖେଳିଗଲା ! ପ୍ରଥମେ କିଏ ପାଟି 
ଫିଟାଇବ ? I 


ଜଣେ ଯୁବକ ସାହସ କରି କହିଲା, ଯାହାପାଇଁ ଏ ନିଶାପ ବସିଛି ସେ 
କାହି ? କାହାକୁ ନେଇ ନିଶାପ ହେବ ? ଅନ୍ୟଜଣେ କହିଲା, ସନାତନବାବୁ ଆସିଲେ, 
ତାଙ୍କ ଝିଅ ରତ୍ନକଳା କାହିଁ ? 

ସବୁ ନିଶାପରେ ସନାତନବାବୁ ଯେମିତି ମୁରବିପଣିଆ ଦେଖାଉଥଲେ ଆଜି 
ଚୁପ୍ଚାପ୍‌ । ସେ ମୁରବିପଣିଆ କିଏ ଯେମିତି କାଢ଼ି ନେଇଛି । ତାଙ୍କ ଉପରକୁ ଗଡ଼ି 
ଆସିଥିବା ପ୍ରଶ୍ନଟିର ଉତ୍ତର ଦେବାକୁ ଯାଇ ବଡ଼ ନମନୀୟ ଗଳାରେ ମୁହଁ ତଳକୁ 
ପୋତି କହିଲେ, ଆପଣମାନେ ଯେଉଁ ଦଣ୍ଡବିଧାନ କରିବେ ମୁଁ ମୋ ଝିଅ ତରଫରୁ 
ମାନିନେବି । ସିଏ ଗାଁର ଏ ନିଶାପକୁ ଆସିବା ପାଇଁ ଡରୁଛି ଓ ଭୀଷଣ କାନ୍ଦୁଛି । 


ଜଣେ ଭେଣ୍ଡିଆ ଟୋକା କହିଲା, ଅବିବାହିତା ଝିଅ ହୋଇ ପାପଗର୍ଭ କରିଛି, 
ସିଏ ଡରିବ ନାହିଁ ତ ଆଉ ଡରିବ କିଏ ? 


ଅନ୍ୟଜଣେ କହିଲା, ଆମେ ଜାଣିବାକୁ ଚାହୁଁ, କିଏ ତା ଗର୍ଭସ୍ଥ ସନ୍ତାନର 
ବାପା ? ତାକୁ ମଧ୍ଯ ଗ୍ରାମସଭାରେ ଆମର ଦରକାର । ରତ୍ଵକଳା ବ୍ଯତୀତ କିଏ 
କହିପାରିବ, ତା” ଗର୍ଭସ୍ଥ ସନ୍ତାନର ଜନକ କିଏ ? ଆଗେ ରତଵକଳା ଆସିଲେ ତା' 
ମୁହଁରୁ ଏକଥା ଶୁଣିବା । 

ପଛରୁ କିଏ ଚୂଟ୍‌କୀ କାଟିଲା, ପୁରୋହିତର ପୁଅ ମାଙ୍କଡ଼ ମାରିଦେଲେ 
ଦୋଷନାହିଁ । 

ଆଉଜଣେ କହିଲା, ବଡ଼ଲୋକଙ୍କୁ ଉତ୍ତର ନାହିଁ । ସ୍ବର୍ଗକୁ ନିଶୁରି ନାହିଁ । 

ଏମିତି କଟୁକ୍ତି ଶୁଣିବାକୁ ହେବ ବୋଲି ସନାତନ କେବେ ଭାବି ନଥୁଲେ । 
ତାଙ୍କ ଅନ୍ତର ଭିତରେ କିଏ ଯେମିତି ନିର୍ମମ ହାତୁଡ଼ି ପ୍ରହାର କରିଚାଲିଛି | ଗ୍ରାମର 
ସେ ହେଉଛନ୍ତି ନ୍ୟାୟନିଷ୍ଠଟା ନିରପେକ୍ଷ ବ୍ଯକ୍ତି । ସେଥିପାଇଁ ସେ ଥଲେ ସମସ୍ତଙ୍କର 
ପ୍ରିୟ । ଆଜି ସେ ଯେମିତି ସମସ୍ତଙ୍କ ଶତୁ ସାଜିଛନ୍ତି । ସତେଅବା ସେ କାଠଗଡ଼ାର 
ଆସାମୀ | କେବଳ ତାଙ୍କର ଅଲିଅଳି କନ୍ୟା ରତ୍ଵକଳା ପାଇଁ ଏ ଦୁର୍ବଶା ତାଙ୍କର । 


ସନାତନଙ୍କ ହୃଦୟ ଭିତରେ ପ୍ରବଳ ଝଡ଼ଟିଏ ବହି ଚାଲିଛି | ଆତ୍ଧମର୍ଯ୍ୟାଦାର 
ସମସ୍ତ ବୃକ୍ଷଲତା ସେହି ଝଡ଼ରେ ବିପର୍ଯ୍ୟସ୍ତ | କ'ଣ କରିବେ ସେ କିଛି ଭାବିପାରୁ 
ନାହାନ୍ତି । ଗ୍ରାମବାସୀଙ୍କର ଅପମାନସୂଚକ କଥାବାଉାଁରେ ଛାତିଟା ତାଙ୍କର ଫାଟି 
ଯାଉଛି | ଆଖପତା ଫାଟି ଲୁହ ନୁହେଁ ସତେଅବା ଲହୁ ଝରଝର ହୋଇ ଝରିଯାଉଛି । 
ନିରବରେ ସଭାସ୍ଥଳ ଛାଡ଼ି ଉଠିଗଲେ ସେ । ତାଙ୍କର ଅଚାନକ ସଭାସ୍ଥଳ ଛାଡ଼ି 
ଚାଲିଯିବାରେ ସମସ୍ତେ ସ୍ତନ୍ତ ହୋଇଗଲେ | ଆଉକିଏ କହିଲା, ଯାଇଛି ଝିଅକୁ ନେଇ 
ଆସିବ । 

ଜଣେ ବୃଦ୍ଧ ଦୂରରେ ଛିଡ଼ାହୋଇ ଟିସ୍ତଣୀ କାଟିଲା, କିଏ ସେ ମରଦ ତାକୁ 
ପେଟରେ କରିଛି, ଆସି ତା” ନାଁ କହୁ ତା' ଝିଅ | 

“ନାଁ ନ କହିଲେ, ତାକୁ ଏ ଗାଁରୁ ବାସନ୍ଦ କରାଯାଉ ।” ଜଣେ ଟୋକା 
କହିଲା |! 


ଏମିତି ଟୀକା-ଟିପ୍ଣଣୀ ଚାଲିଥିବା ଭିତରେ ରତ୍କଳାକୁ ଧରି ପହଞ୍ଚଲେ 
ସନାତନ | ଆଗରେ ସନାତନ । ବଦ୍ଧ-ଭୁମିର ଛାଗଭଳି ତଳକୁ ମୁହଁକରି ରତ୍ଵକଳା 
ଯେମିତି ଘୋଷାରି ହୋଇଚାଲିଛି ବାପାଙ୍କ ପଛରେ । ଏତିକିବେଳେ ଜଣେ ବୁଢ଼ୀ 
ଅଦୂରରେ ଛିଡ଼ାହୋଇ ଟିକିଏ ଅସହିଷୁୁ ଗଳାରେ କହିଲା - ମୌନମୁହି କମ୍‌ ନୁହେଁ । 

ଯିଏ ଦୋଷ କରିଥାଏ, ସିଏ ସବୁ ସହିବାକୁ ବାଧ୍ଯ ! ରତୃକଳା ପାଟିରୁ ଭାଷା 
ବାହାରିଲା ନାହି । ନିରବରେ ବାପାଙ୍କ ପଛରେ ବସିଲା | ଯୌବନର ଉତ୍ତାପ 
ଯେତେବେଳେ, ମନ ସେତେବେଳେ କ'ଣ ଭାବୁଥିଲା ଏମିତି ଦୁର୍ବଶା ତାକୁ ସହିବାକୁ 
ପଢ଼ିବ ? 

ଆରମ୍ଭ ହୋଇଗଲା ନିଶାପ । 


ଗାଁର ଜଣେ ମୁରବି ନିଶାକର । ସେ କହିଲେ, ଏଥର ଝିଅକୁ ପଚାର 
ସନାତନ, କିଏ ତା” ପେଟର ପିଲାର ପିତା ? 

ସନାତନ ନିରବ । ଏହିଠାରେ ପରମ ସ୍ବେହଶୀଳ ପିତାର ପରାଜୟ । 
ଗଦାଧର ବୋଲି ଜଣେ ଯୁବକ କହିଲା, ସିଏ କ'ଣ ପଚାରିବେ ? ତାଙ୍କ ମୁହଁରେ 
ତ ଏ ଝିଅ କଳା ଲେପିଦେଇଛି | ତୁମେ ନିଜେ ପଚାର ନିଶାକର କକା | 

ନିଶାକର କହିଲେ, କହ ମାଂ କହ | ନିର୍ଭୟରେ କହ ସେ ଲୋକଟି 
କିଏ ? ତାଂ ନାଁ କ'ଣ ? 

ରତ୍ଵକଳା ନିରବ ! 

ଏତେବେଳେ ସନାତନ ଟିକିଏ ସହାନୁଭୂତି ପାଇ କହିଲେ, କହ ମା” କହ, 
କିଏ ସହ ୍ଵ୍ୟନ୍ଧିଜଣକ ? ଡରିବାର କିଛିନାହି । କହିଦେ ମା” | ରତୃଵକଳା ନିରବ | 
ବାଶଙ୍କାର ପଚାରିଲେ ବି ତା' ପାଟିରୁ ପଦୂଟିଏ କଥା ବାହାରିଲା ନାହିଁ | କିଏ କହିଲା 
ଅତିଷ୍ଠ ହୋଇ, ଭଲରେ ଭଲରେ ହେବନାହିଁ | ତା'ର ହାତଗୋଡ଼ ବାନ୍ଧିପକାଇ ତା” 
ପିଠିରେ ବିଛୁଆତି ଛାଟ ବସାଇଲେ ସେ ବଳେ କହିବ । 

ଏହିକଥା କେଇପଦ ରତ୍ସକଳାର ଦେହରେ ଯେମିତି ବିଛୁଆତି ଛାଟହୋଇ 
ସପ୍ସପ୍‌ ବାଜୁଥିଲା | ତା' ଆଖୁରୁ କେବଳ ଧାରଧାର ହୋଇ ଲୁହ ଗଡ଼ି ଯାଉଥିଲା | 


ଝିଅ ଜନମ, କଷଣ ସହିବା ପାଇଁ । କେତେ ବାଦ ଅପବାଦ । ପିଲା 
ଜନମ ଦେବାଠାରୁ ସ୍ବାମୀ, ଶାଶୁ, ଶଶୁରଙ୍କ ମନ ଜଗି ନ ଚଳିଲେ କେତେ ଗଞ୍ଜଣା 
ସହିବାକୁ ପଡ଼ିବ | ଜୀବନରେ ଝିଅପିଲା ଜନମ ହୋଇ କାହାକୁ ଭଲପାଇବା ତା'ର 
ଅଧୁକାର ନାହିଁ । ସବୁ ଅଧ୍ଵକାର କେବଳ ପୁରୁଷପିଲାର | ସେହି ଅଧ୍କାର ବଳରେ 
ଝିଅ ଶାଶୁଘରକୁ ଗଲେ ସେ ପୋଇଲି, ଚାକରାଣୀ, ସ୍ବାମୀର ଯୌନ ଉପଭୋଗର 
ଯନ୍ତ୍ର । ଆଉ ସେଥୁପାଇଁ ତା” ପାଟିରେ ତୁଣ୍ଡିଆ । ସେ ସାଜିବ ତୁଠପଥର ସର୍ବଂସହା ! 
ତାକୁ ରମଣୀ ହୋଇ ରମଣୀୟ ସାଧନା କରିବାକୁ ପଡ଼ିବ, ଜାୟା, ଜନନୀ, ଭଗିନୀ 
ଓ କନ୍ଯାର ନାମକୁ ସାର୍ଥକ କରିବା ପାଇଁ | ରମଣୀ ଭୁଲ୍‌ କଲେ ତା'ର ପ୍ରାୟଶ୍ଚିତ 
ନାହିଁ | ଭୁଲ୍‌ ନ କଲେ ମଧ୍ଯ ନିସ୍ତାର ନାହିଁ । ସାରା ଜୀବନଟା ଯନ୍ତ୍ରଣାର ଜୁଇରେ 
କୁହୁଳିବା ସାର ହୁଏ ! ଏଇତ ନାରୀ ଜୀବନ ! 


ରତ୍ଵକଳାର ପାଟିରେ ଭାଷା ନାହିଁ । 


ପିତା ହୋଇ ସନାତନ ତା” ମନରେ ସାହସ ଭରିବା ପାଇଁ ଯେତେ ସାନ୍ତ୍ଵନା 
ଦେଲେ ମଧ୍ଯ କିଛି ଫଳ ଫଳିଲା ନାହିଁ । ମାଆ କହ, ନିର୍ଭୟରେ କହ । ବାରମ୍ବାର 
କହିଲା ପରେ କ୍ରୋଧ ଜର୍ଜରିତ ହୋଇ ତା'ର ମୁଣ୍ଡର ବର୍ବିତ ବାଳଗୋଛ୍ଛାକୁ ଧରି ତା' 
ପିଠିରେ ଶକ୍ତ ବିଧାଟିଏ ବସାଇଲେ ସନାତନ | କହିଲେ କହ, ନ କହିଲେ ତୋତେ 
ମାରିମାରି ମାରି ପକାଇବି । ଶକ୍ତମାଡ଼ ସହ୍ୟକରି ନ ପାରି ରତ୍ଵକଳାର କୋମଳ 
ଶରୀର ଯେମିତି ଧନୁଭଳି ବଙ୍କେଇ ଯାଉଛି । 


ନିଶାକର କହିଲେ, ରୁହ ସନାତନ ରୁହ | ମୁଁ ତା'ଠାରୁ ସତକଥା ଆଦାୟ 
କରୁଛି । 

ରତ୍ନକଳାର ପାଖକୁ ଯାଇ ନିଶାକର କହିଲେ, କହ ମା” କହ | କିଏ ସେ 
ବ୍ୟକ୍ତି - ଯେ କି... 

ସନାତନ କହିଲେ ତା” ପାଟିରୁ ଭାଷା ବାହାରିଲା ନାହିଁ ସମସ୍ତଙ୍କ ଆଗରେ । 
ହେଲେ ସେ ମୋ ପାଖରେ ଯାହା କହିଛି, ଆପଣମାନେ ମୋ କଥାକୁ ବିଶ୍ଵାସ 
କରିବେ ତ ? Nn 

ଗୋପାଳ କହିଲା, କାହିଁକି ବିଶ୍ଵାସ କରିବୁ ନାହିଁ | ତୁମେ ଜଣେ ଆମ ଗାଁର 
ମୁଖଆ, ମୁରବି । ଏ ଗାଆଁର କେତେ ନିଶାପ ତୁମେ କରିଛ । ଗ୍ରାମବାସୀଙ୍କ ତୁମ 
ଉପରେ ଅତୁଟ ବିଶ୍ଵାସ ରହିଛି | ତୁମେ କୂହ, ତୁମ ପାଖରେ କଂ ଣ କହିଛି ସେ ? 

ଜଣେ କହିଲା, ଆଜି ସିନା ତୁମ ଉପରେ ପଡ଼ିଛି | ନ ହେଲେ ଅନ୍ୟଦିନରେ 
ତୁମେ ଯେଉଁମାନଙ୍କର ନିଶାପ କରିଛ, ନିରପେକ୍ଷ ଭାବରେ କରିଛ | ତୁମେ ଏବେବି 
ଯାହା କହିବ, ତାହାହିଁ ହେବ | ତୁମ କଥାକୁ ସମସ୍ତେ ବିଶ୍ଵାସ କରିବେ | 

ଏହିକଥା ପରେ, ସମସ୍ତେ ଅନେଇ ରହିଲେ ସନାତନ ଆଡ଼କୁ । ତାଙ୍କ 
ଏହଁରୁ କ'ଣ ବାହାରୁଛି । 

ଥମଥମ ଗଳାରେ ସନାତନ କହିଲେ, ସମସ୍ତେ ବିଶ୍ଵାସ କରିବେ କି ନାହିଁ ମୁଁ 
ଜାଣେନାହିଁ । ମୁଁ ଯାହା କହିବି ସତ କହିବି | ମୋ ଝିଅ ହେଲେ ବି ମୁଁ ମିଛ କହିବି 
ନାହିଁ; ତାକୁ ଘଣ୍ଟ ଘୋଡ଼ାଇବା ପାଇଁ | 

ଆମେ ସ୍ଵାମୀ, ସ୍ତ୍ରୀ ଓ ତା'ର ଭାଇମାନେ ରତ୍କଳାକୁ ବହୁତ ଶାସନ 
କରିଛୁ | ବହୁକଷ୍ଟରେ ତା” ମୁହଁରୁ ଯେଉଁକଥା ଆଦାୟ କରିଛୁ ତାହାହେଲା ଆମଘରେ 
ଯେଉଁ ଜଗନ୍ନାଥ ମୁର୍ଭି ରହିଛି, ସେହି ପ୍ରଭୁ ଦଗରାଥିକ ସହଯୋଗରେ ରତ୍ନକଳା 
ଗର୍ଭଧାରଣ କରିଛି । 

ସମସ୍ତେ ସନାତନଙ୍କ କଥା ଶୁଣି ତାଜୁବ | କିଏ କହିଲା, ଜଗନ୍ନାଥ କ'ଣ 
ମଣିଷ ଯେ ସେ ଆସି ରତ୍ନକଳା ସହିତ ସହବାସ କଲେ ? 

ସନାତନ ମୁହଁ ତଳକୁ କରି ବିନମ୍ର ଭାବରେ କହିଲେ, ଜଗନ୍ନାଥ ଲୀଳାମୟ | 
ତାଙ୍କ ଲୀଳା ବୁଝିବା ସମ୍ଭବ ନୂହେଁ । 


କିଏ କହିଲା, ଏ କଥା ଆମର ବିଶ୍ଵାସଯୋଗ୍ୟ ନୁହେଁ । 


ଉତ୍ତରରେ ବୃଦ୍ଧଜଣକ କହିଲେ, “ କୁନ୍ତୀ ସୂର୍ଯ୍ୟଦେବଙ୍କ ସହଯୋଗରେ କର୍ଣ୍ଣଙ୍କୁ 
କେମିତି ଜନ୍ମ ଦେଇଥିଲେ । 

ଅନ୍ୟଜଣେ କହିଲେ, ଆରେ ଏଟା କଳିଯୁଗ, ସତ୍ୟଯୁଗ ନୁହେଁ କି ଦ୍ଵାପରଯୁଗ 
ନୁହେ । 

ଉତ୍ତରରେ ସେହି ବୃଦ୍ଧ ଜଣକ କହିଲେ, ˆ ବିଶ୍ବାସରେ ମିଳଇ ହରି, ତର୍କରେ 
ନୁହେଁ । ବିଶ୍ଵାସ କଲେ ଭଗବାନ ଅଛନ୍ତି | ତର୍କ କଲେ ଭଗବାନ ନାହାନ୍ତି | 


ଗଦାଧର କହିଲା, ଆମେ ଏ କଥାକୁ ବିଶ୍ଵାସ କଲେ, ଭଗବାନଙ୍କ ଉପରେ 
ଆମର ଦଣ୍ଡଦେବାର କି ଅଧବକାର ଅଛି ? ଆମେ କେବଳ ଦଣ୍ଡ ଦେଇପାରିବା ଏହି 
ପାପକର୍ମ କରିଥବା ରତ୍ୃଵକଳାକୁ | 


ଗଦାଧରର ଯୁକ୍ତିକୁ ସମର୍ଥନ କରି ନିଶାକର କହିଲେ, ଆମେ ସନାତନବାବୂଙ୍କ 
କଥାକୁ ଯଦି ବିଶ୍ଵାସ କରୁ, ତାହାହେଲେ ତାଙ୍କର ଏ କଥାକୁ ମଧ୍ଯ ବିଶ୍ଵାସ କରୁ | 


ଗଦାଧର ଯାହା କହିଲା, ସେହି ଅନୁସାରେ ଆମେ ତ ଭଗବାନଙ୍କୁ ଆଉ 
ଦଣ୍ଡ ଦେଇପାରିବା ନାହିଁ । ସେ ଅଧ୍ଵକାର ଆମର ନାହିଁ | ହେଲେ ଆମେ ରତୃକଳାକୁ 
ଦଣ୍ଡ ଦେଇପାରିବା । 


ସମସ୍ତଙ୍କ ମନକୁ କଥାଟି ପାଇଲା | ସମସ୍ତେ ପାପଗର୍ଭ ଧରିଥିବା ରତ୍ଵକଳାର 
ଦଣ୍ଡବିଧାନ ପାଇଁ ସନାତନ ଉପରେ ଦାୟିତ୍ବ ନ୍ଯସ୍ତକଲେ | 


ସନାତନ ଛିଡ଼ାହୋଇ ଗଳାରେ ଗାମୁଛା ପକାଇ ବିନୀତ ଭାବରେ କହିଲେ, 
ମୁଁ ବାପା ହୋଇ ନିଜ ଝିଅର କି ଦଣ୍ଡବିଧାନ କରିବି ? ଆପଣମାନେ ସମସ୍ତେ ତାକୁ 
ଯେଉଁ ଦଣ୍ଡବିଧାନ କରିବେ ମୁଁ ମଥାପାତି ତାହା ମାନିନେବି । 

ସମସ୍ତେ ପରସ୍ପର ମଧ୍ଯରେ କଥାବାର୍ଭା ହେଲେ ! ବିଚାର ବିମର୍ଷ ଚାଲିଲା 
ଝି ଅପିଲା ସେ, କି ଦଣ୍ଡ ଦେବା ବିଧେୟ | 

କେହିକେହି କହିଲେ ଏ ଗାଁରୁ ରତ୍ଵକଳାକୁ ନିର୍ବାସିତ ଦିଅ | ଅନ୍ୟଜଣେ 
କହିଲା, ଗାଁରେ ଏପରି ଦୁଷ୍ଠର୍ମା ଚରିତ୍ରହୀନା ଝିଅ ରହିଲେ ଅନ୍ୟ ଝିଅମାନେ ଅପକର୍ମ 
କରିବାକୁ ଉତ୍ସାହିତ ହେବେ । ରାମଚନ୍ଦ୍ର ସୀତାକୁ ଯେପରି ନିର୍ବାସନ ଦଣ୍ଡ ଦେଇଥିଲେ 
ତାକୁ ଏ ଗାଁରୁ ବାହାର କରିଦିଆଯାଉ । 

କଥାଟିକୁ ସମର୍ଥନ କରି ଜଣେ କହିଲା, ନ ରହେଗା ବାଁଶ, ନ ବଜେଗା 
ବାଁଶରୀ | ଭବିଷ୍ୟତରେ ଏ ଗାଆଁରେ ଏପରି ଆଉକେହି ଝିଅ ପାପକର୍ମ କରିବାକୁ 
ସାହସ କରିବେ ନାହିଁ । 

ରତ୍ନକଳାର ଅନ୍ତର ଭିତରେ କିଏ ଯେମିତି ଶାଣିତ ଛୁରୀରେ ଆଘାତ 
କରିଚାଲିଛି । ସମସ୍ତ ତନ୍ତ୍ରୀ ତା'ର କ୍ଷତବିକ୍ଷତ | କି ଅପକର୍ମ କରିଛି ସେ | କ୍ଷଣିକର 
ଉନ୍ମାଦନାରେ ସେ ଅନ୍ଧହୋଇ ସମସ୍ତଙ୍କ ଠାରୁ ଦୂରେଇ ଯାଇଛି | ଆଜି ମଧ୍ଯ ସମସ୍ତେ 
ତାକୁ ଦୂରେଇ ଦେବାକୁ ବସିଛନ୍ତି | ଇଛା ହେଉଛି, ତା'ର ମୁତ୍ୟୁ ଯେମିତି ସଙ୍ଗେସଙ୍ଗେ 
ହୋଇଯାଉ ! ମୁତ୍ୟୁ ହିଁ କେବଳ ତାକୁ ଶାନ୍ତି ଦେଇପାରିବ, ଧୋଇଦେଇ ପାରିବ 
ତା'ର ସମସ୍ତ କଳଙ୍କର କାଳିବା । 


ନିଶାକର କହିଲେ, ସମସ୍ତେ ଗୋଟିଏ ନିଷ୍ପତ୍ତିରେ ଏକମତ ହୁଅନ୍ତୁ | 
ରତ୍ସକଳାକୁ ଏ ଗାଆଁରୁ ନିର୍ବାସନ ଦିଆଯାଉ । 


ସମସ୍ତେ କହିଲେ, ଦିଆଯାଉ |! 


ମୁହଁ ତଳକୁ କରି ବସିଥିବା ରତ୍ସକଳା ଭୋଭୋ ହୋଇ କାନ୍ଦି ଉଠିଲା | ଝିଅ 
ଦୁଃଖରେ ସମଦୁଃଖୀ ସନାତନଙ୍କ ଆଖରୁ ମଧ୍ଯ ଝରଝ୍‌ର ହୋଇ ଲୁହଧାର ଝରିଗଲା | 
ସେ ଛିଡ଼ାହୋଇ ହାତଯୋଡ଼ି କହିଲେ, ମୁଁ ମୋର ନିବେଦନ ସମସ୍ତ ଗ୍ରାମବାସୀଙ୍କୁ 
ଜଣାଉଛି । ମୋ ଜୀବନକାଳ ମଧ୍ଯରେ ଏ ଗ୍ରାମରେ ଆମେ ଯେତେ ନିଶାପ କରିଛୁ 
ନବେଭାଗ ଦୋଷୀଙ୍କୁ ଆମେ କ୍ଷମା ଦେଇଛୁ । କ୍ଷମାଠାରୁ ବଡ଼ଦଣ୍ଡ କିଛିନାହିଁ । ମୁଁ 
ମୋ ହତଭାଗୀ ଝିଅ ତରଫରୁ କ୍ଷମାଭିକ୍ଷା କରୁଛି । ଏହିଥର ପାଇଁ ଆପଣମାନେ 
ଦୟାକରି କ୍ଷମା ଦିଅନ୍ତୁ | 


ଜଣେ କିଏ କହିଲେ, ଏହିଥର କ୍ଷମାଦେଲେ ପୁଣି ଯଦି ଏହାର ପୁନରାବୃଭି 
ଘଟେ ? 


ନିଶାକର କହିଲେ ମୋ ବୟସ ଆସି ତିନିକୋଡ଼ି ଟପିଲାଣି | ଏମିତି 
ପାପକର୍ମ କରିଥିବା କଥାର ଆମେ କେବେ ନିଶାପ କରିନାହୁଁ | ଏହା ଏ ଗ୍ରାମବାସୀଙ୍କ 
ଆଗରେ ଏକ ନୂଆ ନଜିର | ବିଶେଷକରି ଆମେ ଯଦି ଆଜି ଏ ପାପଗର୍ଭ କରିଥିବା 
ବ୍ୟକ୍ତିକୁ ଜାଣିଥାଆନ୍ତୁ ତାହେଲେ ତାକୁ ହିଁ ମୁଖ୍ୟତଃ ଦଣ୍ଡ ଦେଇଥାନ୍ତୁ | କଥାରୁ ଯାହା 
ଜଣାଗଲା, ସିଏ ତ ଭଗବାନ | ତାକୁ ବା କିଏ ଦଣ୍ଡ ଦେଇପାରିବ ? ତେଣୁ, ଏହି 
ରତ୍ଵକଳାକୁ ଏ ଗାଆଁ ଛାଡ଼ି ଯିବାକୁ ହେବ । 

ସମସ୍ତେ ଏକ ସ୍ଵରରେ କହିଲେ, ତାକୁ ଏ ଗୀଆଁ ଛାଡ଼ି ଯିବାକୁ ହେବ । 
ରତ୍ନକଳା ସେତେବେଳକୁ ଭୋଭୋ କରି କାନ୍ଦୁଥାଏ | ତା' ଅନ୍ତରରେ କିଏ ଯେମିତି 
ହାତୁଡ଼ି ପିଟୂଛି । 

ଦୂରରେ ଛିଡ଼ା ହୋଇଥବା ଗାଆଁର ବୋହୂ ଭୁଆସୁଣୀ, ବୁଢ଼ୀ ଓ ଝିଅମାନେ 
ଆତଙ୍କରେ ଶିହରି ଉଠିଲେ |! ସେମାନେ ଭାବିଲେ ଯଦି ପାପଗର୍ଭ କରିଥବା କେହି 
ଟୋକାର ନାଆଁ ଆସେ, ତାହାହେଲେ ତା” ସହିତ ରତନୀର ବାହାଘର କରାଇ 
ଦେବେ | ଏବେ ରତନୀ ପେଟରେ ପିଲା ଅଛି | ପିଲାଟିକୁ ନେଇ ଯିବ କୁଆଡ଼େ ? 
କିଏ କହିଲା, ଆରେ ସୀତାଦେବୀକୁ ତ ଏମିତି ନିର୍ବାସନ ଦଣ୍ଡ ମିଳିଥିଲା | ରତନୀ 
ସେଥରରୁ ବାଦଯିବ କାହିଁକି ? 

ଗ୍ରାମବାସୀବୃୁନ୍ଦ ତାଙ୍କ ନିଷ୍ପତ୍ତିରେ ଅଟଳ ରହିଲେ | 


ଶେଷରେ କାନ୍ଦକାନ୍ଦ ହୋଇ ସନାତନ କହିଲେ, ଆପଣମାନଙ୍କ ଠାରେ ମୁଁ 
ମୋର ଶେଷ ନିବେଦନଟିଏ ଜଣାଇବାକୁ ଚାହେଁ । 

କେତେକ ସନାତନଙ୍କ କାନ୍ଦକୋହ ଦେଖ କହିଲେ, ହେଉ କୁହ... 

ସନାତନ କହିଲେ, ଏ ଅଭାଗୀ ଝିଅଟିକୁ ଗାଁରୁ ତଡ଼ି ଦିଆଯିବ । ସେ ଯଦି 
ଆତ୍ସହତ୍ୟା କରିଦିଏ, ପେଟରେ ଥବା ପିଲାଟି ମଧ୍ଯ ତା” ସହିତ ମୂତ୍ୟୁବରଣ କରିବ | 

ଗୋପାଳ କହିଲା, ସେଥରେ ଆମର କ'ଣ କରିବାର ଅଛି ? ଆତୃହତ୍ୟା 
କଲେ ତାକୁ ହିଁ ମହାପାପ ଲାଗିବ | 

ସନାତନ କହିଲେ, ˆ ମୁଁ କହୁଥିଲି କି, ପିଲାଟି ସୁସ୍ୁରେ ଜନ୍ମନେଲା ପରେ, 
ବର୍ଷେ ଦୁଇବର୍ଷ ଭିତରେ ସେ ଏ ଗାଆଁ ଛାଡ଼ି ଚାଲିଯିବ । ମୁଁ ନିଜ ହାତରେ ତାକୁ ଏ 
ଗାଆଁରୁ ତଡ଼ିଦେବି । ଏବେ ଆମେ ତାକୁ ତଡ଼ିଦେଲେ ରତନୀର ଯଦି କିଛି ହୁଏ 
ଆମକୁ ଭ୍ୁଣହତ୍ୟାର ଦୋଷ ଲାଗିବ ! ମୋର ପ୍ରାର୍ଥନା ଆପଣମାନେ ରଖନ୍ତୁ । 

ନିଶାକର କହିଲେ, “ସତେ ତ ଗର୍ଭବତୀ ସୀତାକୁ ସିନା ବାଳଲ୍ଲିକୀ ନିଜ 


ଆଶ୍ରମକୁ ନେଇ ଯାଇଥଲେ, ହେଲେ ଏପରି ଅବସ୍ଥାରେ କେଉଁ ଆଶ୍ରମ ରତନୀକୁ 
ନେଇଯିବ ଆଶ୍ରୟ ଦେବାକୁ ? ସନାତନର ନିବେଦନକୁ ରକ୍ଷା କରାଯାଉ ¦ ରତନୀ 

ତା” ବାପଘରେ ପିଲା ଜନ୍ମକଲା ପରେ ବର୍ଷେ ଦୁଇବର୍ଷ ଭିତରେ ତା'ର ସେ ଅବୈଧ 
ସନ୍ତାନକୁ ନେଇ ଗାଆଁ ଛାଡ଼ି ଚାଲିଯିବ । 


ଏ ପ୍ରସ୍ତାବରେ ସମସ୍ତେ ରାଜିହୋଇ ସମ୍ମତିର ସୂଚନା ଦେବାକୁ ଯାଉଛନ୍ତି, 
ଗୋପାଳ କହିଲା, ସେ ପର୍ଯ୍ୟନ୍ତ ସେ ଗାଆଁରେ ରହିବ, କାହାରି ଘରେ ନୁହେଁ | ପିଲା 
ଜନ୍ମନହେଲା ପର୍ଯ୍ୟନ୍ତ ସେ ସ୍ବତନ୍ତ୍ର କୁଡ଼ିଆରେ ରହିବ । ପିଲାଜନ୍ସର ବର୍ଷେ ଦୁଇବର୍ଷ 
ଭିତରେ ସେ ଗାଆଁ ଛାଡ଼ିବ | ତା' ନହେଲେ, ଏପରି ପତିତାକୁ ଆଉ ଦଣ୍ଡ ହେଲା 
କ'ଣ ? ସମସ୍ତେ ଏତିକିବେଳକୁ ଗୋପାଳର କଥାକୁ ସମର୍ଥନ କଲେ ଏକସ୍ଵରରେ | 

ଦୁଇ ତିନିଦିନ ଭିତରେ ତା” ପାଇଁ କୂଡ଼ିଆଟି ତିଆରି କରିଦେବେ ସନାତନ 
ଗାଆଁମୁଣ୍ଡ ମଶାଣି ନିକଟରେ । ସେହିଠାରେ ସେ ଏକୁଟିଆ ରହିବ । ଏହା ହେବ 
ତା” ପ୍ରତି ଉପଯୁକ୍ତ ଦଣ୍ଡ । 

ଏହି କଥା ଉପରେ ସନାତନ ଆଉ କିଛି କହିପାରିଲେ ନାହିଁ । ତାଙ୍କର ଗାଁ 
ମୁରବିପଣିଆ ଶେଷ ହୋଇଗଲା କଳଙ୍କିନୀ ଝିଅଟି ପାଇଁ | ଗଭୀର ମନ ଦୁଃଖରେ 
ସେ ରତ୍ସକଳାକୁ ନେଇ ଅର୍ବଧରାତ୍ରିରେ ଫେରିଲେ ଘରକୁ । ନିର୍ଜୀବ ଯନ୍ତ୍ରବତ୍‌ ପିତାଙ୍କୁ 
ଅନୁସରଣ କଲା ରତ୍ନକଳା | 


ଗାଁର ଅନ୍ୟମାନେ କୁହାକୁହି ହୋଇ ଯେ ଯାହାର ଘରକୁ ଫେରିଲେ | ଯାହା 
ନିଷ୍ଠଭ୍ତି ହେଲା, ଠିକ୍‌ ନିଷ୍ଠଭ୍ତି ହୋଇଛି । 

କିଏ କହିଲା, ଯିଏ ଏ ପାପଗର୍ଭ କରିଛି ସେ କିନ୍ତୁ ଖସିଗଲା ! 

ଆଉ ଅବା କିଏ କହିଲା - ନିପଟ ମିଛକଥା | ଭଗବାନ ଆସି ତା’ ସହିତ 


ସହବାସ କଲେ ! କଳଙ୍କ ଘୋଡ଼ାଇବାର ଏ ଏକ ଛଳନା ¦! ଯେତେ କହିଲେ 
ଭାଗବତ ତୋଷ ନୋହିଲା ମୋର ଚିତ୍ତ | 


ହେଲେ କାହାରି ମନକୁ ଛୁଇଁଲା ନାହିଁ, କାହିଁକି ପାଞ୍ଚମାସ ତଳେ ଅନନ୍ତ 
ବୈଷ୍ଣବ ରାତି ଅଧରେ ଏ ଗାଁରୁ ଉଭାନ ହୋଇଗଲା | ଅନନ୍ତ ବୈଷ୍ଣବର କଥା 
ବିସୃତିର ବାଲୁକାରାଶିରେ ହଜି ଗଲାଣି ! 


000 

ଅନନ୍ତ ବୈଷ୍ଣବ ଚାଲିଯିବା ଦିନଠୁ ଯେଉଁ କୁଡ଼ିଆଟିର ତାଟିକବାଟ 
ମେଲାହୋଇ ପଡ଼ିଥିଲା, ଯତ୍ନ ଅଭାବରୁ ଠାଏଠାଏଁ ଛପର ତା'ର ଉଡ଼ି ଯାଇଥଲା, 
ସେହି କୁଡ଼ିଆ ମରାମତି ହେଲା ଓ ରତ୍ଧକଳାର ମାଆ ମନ୍ଦାକିନୀ ଝିଅକୁ ନେଇ ସେହି 
କୁଡ଼ିଆରେ ରହିଲା । ଗାଁମୁଣ୍ଡ ମଶାଣି ନିକଟରେ ଆଉ ନୂଆକୁଡ଼ିଆ ତିଆରି ହେଲାନାହିଁ । 


ଏହି କୁଡ଼ିଆ ଥିଲା ରତ୍ଵକଳାର କୁଆଁରୀ ଜୀବନର ପରମ ଆକର୍ଷଣର 
ସ୍ଥଳ । ଏଇଠି କେତେ ବିନିଦ୍ର ରଜନୀ ସେ ତା'ର ଆରାଧ୍ୟ ପୁରୁଷ ଅନନ୍ତ ସହିତ 
କଟାଇଛି । ଏବେବି ସେ ତା'ର ଉପସ୍ଥିତି କୁଡ଼ିଆର ଭିତରେ ବାହାରେ ଅନୁଭବ 
କରେ | ସମସ୍ତ କଳଙ୍କ କାଳିମାକୁ ମାଖନେଇ ଯେତେବେଳେ ତା” ପେଟରେ ହାତ 
ବୁଲାଏ, ସେତେବେଳେ ତା” ଜରାୟୁ ମଧ୍ୟରେ ଅନୁଭବ କରେ ଅନନ୍ତର ସ୍ଵରୂପକୁ | 
ଶାନ୍ତି ଲାଭକରେ ତା” ନାରୀ ଜୀବନର ମାତୃତ୍ଵ କାମନାରେ । 


ସମୟ ଓ ଜୁଆର କାହାରିକୁ ଅପେକ୍ଷା କରେନାହିଁ । ବହିଯାଏ, କାହାକୁ 
ଧରାଛୁଆଁ ନ ଦେଇ | ଦିନ ଯାଇ ରାତି ଆସେ । ଦିନ ପରେ ଦିନ, ମାସ ପରେ ମାସ 
ବିତିଯାଏ । ରତ୍ନକଳା ଅନ୍ତଫାଡ଼ି ଜନ୍ମଦିଏ ଏକ ଶିଶୁପୁତ୍ରକୁ । ଅନନ୍ତର ସ୍ବାକ୍ଷର, 
ତା'ର ନାରୀ ଜୀବନର ରଙ୍କନିଧୂ । ତା'ର ଅଜା ଓ ମାମୁମାଇମାନେ ଆସିଥିଲେ ସେ 
କୁଡ଼ିଆକୁ | ଏକୋଇାଶା ଦିନ ତା'ର ନାମକରଣ କରିଥୁଲେ କୃଷ୍ଣ । କୃଷ୍ଣ ନାମ 
ଏଇଥିପାଇଁ ରଖୁଥିଲେ, ଦ୍ଵାପରଯୁଗର କୃଷ୍ଣ କଂସର କାରାଗାର କକ୍ଷରେ ଯେମିତି 
ଜନ୍ମ ହୋଇଥଲେ, ପିଲାଟି ସେହିଭଳି କାରାଗାର ସଦୃଶ କୁଡ଼ିଆ ଭିତରେ ଜନ୍ମ 
ହୋଇଛି | କୃଷ୍ଣକୁ ଜନ୍ମନଦେବା ପୂର୍ବରୁ ମାଆ ଦେବକୀ ଯେମିତି ବନ୍ଦୀଶାଳାରେ କଷ୍ଟ 
ସ୍ଵୀକାର କରିଥଲେ - ରତ୍ନକଳା ସେହିପରି କଷ୍ଟସ୍ଵୀକାର କରିଛି । 

ଯାହାହେଉ, ସିଲାଟି ପାଞ୍ଚବର୍ଷର । ଗାଁ ଅବଧାନଙ୍କ ନିକଟରେ ତାକୁ ଛାଡ଼ି 
ଦେଇଥୁଲା ରତ୍ଵକଳା | ଗାଁର ସେଦିନ ନିଶାପ କଥା ଭୁଲିଯାଇଥଲେ ଗ୍ରାମବାସୀ । 
ଅବଧାନଙ୍କ ଠାରେ ତା'ର ବାପାର ନାମ ଅନନ୍ତ ଦାସ ପରିବର୍ରେ ଦେଇଥିଲେ 
ଜଗନ୍ନାଥ । ଶଶୀକଳା ଭଳି ପିଲାଟି ଦିନକୂ ଦିନ ବଢ଼ିବାକୁ ଲାଗିଲା ! ପାଞ୍ଚବର୍ଷ 
ବେଳକୁ ମାଆ ରତ୍ବକଳା ପିଲାଟି ହାତରେ ଧରାଇ ଦେଇଥିଲା - ସନାତନଙ୍କ ଘରେ 
ଥିବା ଏକ ଖଞ୍ଜଣିଟିଏ | ନିଜେ ତାକୁ ଶିଖାଇଥଲା ଅନନ୍ତ ବୈଷ୍ଣବଙ୍କ ପାଖରୁ ଶିଖୁଥବା 
ଭଜନ `! ଗୁଲୁଗୁଲିଆ ତୁଣ୍ଡରେ ସନ୍ଧ୍ୟା, ସକାଳ ଭଜନ ଗ୍ରାଉଥଲା ପିଲାଟି । ଅବଧାନେ 
ବାଟଶାଳୀରେ ସେହି ଶିଶୁର ମଧୁର କଣ୍ଠରୁ ଭଜନ ଶୁଣି ଆପ୍ୟାୟିତ ହେଉଥୁଲେ । 
ଶିଶୁଟିକୁ କୋଳକୁ ନେଇ ଆଦର କରୁଥିଲେ | କ୍ରମେ ସେଥସକାଶେ ଅନ୍ୟ ପିଲାଙ୍କର 
ସେ ଇତର୍ଷାର କାରଣ ହେବାକୁ ଲାଗିଲା । 


ଏକଦା ତା'ର କିଛି ସହପାଠୀ ତାକୁ ଚିଡ଼ାଇଲେ | କହିଲେ, କହ ତୋର 
ବାପ କିଏ ? ଆରେ ତୁ ଆମ ସହିତ ଆଉ ପାଠପଢ଼ି ପାରିବୁ ନାହିଁ । କହ ତୋର 
ବାପା କିଏ ? ତା'ର ଅଛି, ମୋର ଅଛି, ଆମ ସମସ୍ତଙ୍କର ଅଛି | ତୋର ବାପା 
କାହିଁ ? 

ଆରେ ତୋର ବାପ ନାହିଁ - କହି ହି ହି କରି ହସିଉଠିଲେ । 

ସେ ତା'ର ମାଆଠାରୁ ଶୁଣିଥଲା - ତା'ର ବାପା ହେଉଛନ୍ତି ଜଗନ୍ନାଥ | 
ସେ ପୁରୀରେ ରହନ୍ତି । ସେଥପାଇଁ କହିଲା, ମୋର ବାପାଙ୍କ ନାମ ଜଗନ୍ନାଥ | 

ସେ କେଉଁଠି ଅଛନ୍ତି ? 

ସେ ଉତ୍ତର ଦେଲା, ପୁରୀରେ ଅଛନ୍ତି । ତା'ର ଉତ୍ତର ଶୁଣି ସମସ୍ତେ 
ଠୋଠୋ ହୋଇ ହସିଉଠିଲେ | 

ଆରେ ଯାଉନୁ କାହିଁକି ତୋ ବାପା ପାଖକୁ ? 

ସେ ରାଗିକରି ଜଣକ ଉପରକୁ ହାତ ଉଠାଇଲା | ହେଲେ, ସମସ୍ତେ ମିଳିତ 
ଭାବରେ ତାକୁ ଆକ୍ରମଣ କରିଥିଲେ ସେଦିନ | ଘଟଣାଟି ଘଟିଥିଲା ଚାହାଳି ଛୁ 
ପରେ ରାସ୍ତାରେ | 


ଟି 


oh 

ସେଦିନ କାନ୍ଦିକାନ୍ଦି ଆସିଥିଲା ତା କୃଡ଼ିଆକୁ | ତା'ର କାନ୍ଦ ଦେଖୁ ମାଆର 
ମନ ଦୁଃଖରେ ଭରି ଯାଇଥଲା | ମାଆ ସବୁ ଘଟଣା ଶୁଣିଥିଲେ ବ୍ୟଥିତ ହୃଦୟରେ | 
ପୁଅକୁ ବୁଝାଇଥିଲେ, ଅବଧାନଙ୍କ ଆଗରେ ସେ ଯାଇ ସବୁ କଥା କହିବେ | ଅବଧାନ 
ସେ ଦୁଷ୍ଟ ପିଲାମାନଙ୍କୁ ଶାସନ କରିବେ । ହେଲେ, କାନ୍ଦିକାନ୍ଦି ଅଡ଼ି ବସିଥୁଲା କୃଷ୍ଣ, 
ସେ ତା” ବାପା ପାଖକୁ ଯିବ । ଛୋଟିଆ ସାତବର୍ଷର ପିଲାଟିର ଜିଦ୍‌ ପାଖରେ ହାର 
ମାନିଥଲା ମାଆ ରତ୍ନକଳା । 

ଗ୍ରାମର ପିଲାମାନଙ୍କର ସେଦିନ ସେହି ଆକ୍ରମଣ ଗ୍ରାମବାସୀଙ୍କ ମନରେ 
ଜଣାଇ ଦେଇଥିଲା ତା' ମାଆର ଦଣ୍ଡବିଧାନ କଥା | 


ଗ୍ରାମବାସୀଙ୍କର ପୂର୍ବ ନିଶାପର ନିଷ୍ପତ୍ତି | ବର୍ଷେ ଦୁଇବର୍ଷ ପରେ ରତ୍ନକଳା 
ତା'ର ପିଲାକୁ ନେଇ ଗାଁ ଛାଡ଼ିବାର କଥା | ଏ ପର୍ଯ୍ୟନ୍ତ ସେ ଗାଆଁରେ ଅଛି | କିଛି 
ଗ୍ରାମବାସୀ ଏ କଥୀ ସନାତନକୁ ମଧ୍ୟ ଯାଇ ଜଣାଇଲେ । ରତ୍ସକଳା ପୁଅକୁ ନେଇ ଗାଁ 
ଛାଡ଼ିବାର ସିବ୍ଧାନ୍ତ ନେଲା | 


100 

ବଡ଼ଦେଉଳର ବେଢ଼ା ଭିତରେ ସାତବର୍ଷର ପୁଅକୁ ନେଇ ମାଗିମାଗି ଅବଢ଼ା 
ଖାଉଥୁବା ରତ୍ସକଳା ଉପରେ ଦୃଷ୍ଟି ପଡ଼ିଲା ବୃଦ୍ଧ ବଡ଼ପଣ୍ଡାଙ୍କର | କିଛିଦିନ ତଳେ ପ୍ରଭୁ 
ଜଗନ୍ନାଥଙ୍କର ଜନୈକ ସେବାଦାସୀଙ୍କର ଅକାଳ ମୂତ୍ୟୁ ଘଟିଥିଲା | ସେ ସ୍ଥାନଟି ଖାଲି 
ପଡ଼ିଥିଲା | ବୃଦ୍ଧ ବଡ଼ପଣ୍ଡାଙ୍କର ଆଖରେ ଧରାପଡ଼ିଥିଲା, ରତ୍ନକଳାର ଚାଲିରେ 
ନର୍ଭକୀର ଛନ୍ଦ | ଫୁଟି ଉଠୁଥିଲା ତା'ର ଯୌବନଦୀପ୍ତ ଶରୀରର ରେଖାରେ ରେଖାରେ 
ଅପୂର୍ବ ଉତ୍ତାଳ ତରଙ୍ଗ | ମନକୁ ଛୁଇଁଥିଲା, ଏହି ନାରୀଟି ଶୂନ୍ୟ ପଡ଼ିଥିବା ଦେବଦାସୀଟିର 
ସ୍ଥାନ ପୂରଣ କରିପାରିବ | ସେହି ବୃଦ୍ଧ ବଡ଼ପଣ୍ଡା ତା' ପାଖକୁ ଆସି କହିଥିଲେ ମା! 
ତୋର କିଏ ଅଛି ? ସେ ଅଙ୍ଗୁଳି ନିର୍ଦ୍ଦେଶ କରି ଦେଖାଇ ଦେଇଥିଲା, ତା'ର ସେହି 
ଏକମାତ୍ର ପୁଅକୁ | ଆଉ ବାଷ୍ଠାକୂଳିତ କଣ୍ଡରେ କହିଥୁଲା, ତା'ର ଏହି ବଡ଼ଦେଉଳର 
ମହାପ୍ରଭୁଙ୍କ ବ୍ୟତୀତ ଆଉ କେହିନାହିଁ । ତୋର ସ୍ଵାମୀ କାହିଁ ? ଜଗନ୍ନାଥଙ୍କ ଆଡ଼କୁ 
ଅଙ୍ଗୁଳି ନିର୍ଦେଶକରି କହିଥିଲା - ଏହି ମୋର ସ୍ଵାମୀ, ତାଙ୍କରି କୃପାରୁ ମୋର ଏ 
ପୁତ୍ରଲାଭ । 

ସେଇଠୁ ବୃଦ୍ଧ ବଡ଼ପଣ୍ଡା କହିଥିଲେ, ମନ୍ଦିରର ଆଳତି ବେଳାରେ ତୁ ଅନ୍ୟ 
ଦେବଦାସୀଙ୍କ ସହିତ ନାଚିପାରିବୁ ମାଆ ? ତୋତେ ବଡ଼ଠାକୁରଙ୍କ ଦେବଦାସୀ 
ପଦରେ ନିଯୁକ୍ତି ଦିଆଯିବ । ତୋତେ ଆଉ ବୁଲିବୁଲି ଅବଢ଼ା ଭିକ୍ଷା କରିବାକୁ ପଡ଼ିବ 
ନାହିଁ । ମନ୍ଦିରରୁ ସବୁଦିନ ତୋତେ ଅବଢ଼ା ମିଳିବ | ପାରିବୁ ନାଚି ମାଆ ? ତୋତେ 
ପ୍ରଭୁ ବଡ଼୦ାକୂର ଦେଇଛନ୍ତି ନାଚିବାର ଠାଣି । 

ଥତମତ ହୋଇ ସେଦିନ ସେ କହିଥଲା | ପାରିବି ଗୋସେଇଁ ପାରିବି | 
ପ୍ରଭୁଙ୍କର କୃପା ହେଲେ ଆପଣଙ୍କ ଆଶୀର୍ବାଦ ମିଳିଲେ ପ୍ରଭୁଙ୍କ ଆଗରେ ମୁଁ 
ନାଚିପାରିବି | 

ସେହିଦିନ ଠାରୁ ଦେବଦାସୀ ଭାବରେ ନିଯୁକ୍ତ ପାଇଲା ସେ । ପାଦରେ 
ବାନିଲା ନାଟିବା ପାଇଁ ଘୁଙ୍ଗୁର | ଏକେତ ଯୌବନୋଚୁଳ ଶରୀର | ସୌନ୍ଦର୍ଯ୍ୟଯଣରେ 
ସେ ମଧ୍ଯ କମ୍‌ ନୁହେଁ | କେବଳ ଦାରିଦ୍ର୍ୟ ତା'ର ସାଜିଥଲା ଶତ୍ରୁ । ଆଉ ସେ ବାଧକ 
ନାହିଁ । ସ୍ଵୟଂ ବଡ଼ଠାକୁରଙ୍କର ସେ ଦେବଦାସୀ | ଆଳତି ବେଳାରେ ମୁଦଙ୍ଗ, ଘଣ୍ଟା 
ବାଦ୍ୟର ତାଳେତାଳେ ତା'ର ପାଦଦୂଇଟି ହୋଇଉଠିଲା ଚଞ୍ଚଳ | ତା'ର ମୂଣାଳନିନ୍ଦୀ 
ବାହୁଯୁଗଳରେ, ପଦ୍ଧପତ୍ର ସଦୃଶ ଆୟତଚକ୍ଷୁ ଦୁଇଟିରେ ଫୁଟିଉଠିଲା ନିବେଦନର 
ମୁଦ୍ରା । ନୂପୁରର ତାଳେତାଳେ କେତେବେଳେ ସାଜୁଥଲା ଅଳସୀ କନ୍ୟା, 
କେତେବେଳେ ବିରହିଣୀ ଯକ୍ଷକନ୍ୟା, କେତେବେଳେ ରାଧୀ, କେତେବଳେ ମୀରା 
ସାଜି ଢାଳି ଦେଉଥଲା - ତା'ର ଯଉବନର ନିବେଦନ ! ମୁଗ୍ଧ ହୋଇଯାଉଥଲେ 
ପଣ୍ଡାପଢ଼ିଆରୀ ଆଉ ଦର୍ଶକବୁନ୍ଦ 

ସେଥୁପାଇଁ ତାକୁ ମିଳିଲା ଦୁଇଓଳି ପ୍ରଭୁଙ୍କ ଅବଢ଼ା ଅନୁ । ମିଳିଲା 
ସାଗରସୈ କତର ବାଲୁକାପ୍ରାନ୍ତର ସ୍ଵର୍ଗଦ୍ଵାର ନିକଟରେ ତାଳବରଡ଼ା ଛପରର 
କୁଡ଼ିଆଟିଏ । ପିଲାଟିକୁ ନେଇ ପ୍ରଭୁଙ୍କ ପାଖରେ ନିଜକୁ ସମର୍ପଣ କରି ବଞ୍ଚିବାର 
ରାହାଟିଏ ତାକୁ ମିଳିଗଲା ! ତା'ର ଆଉ ଚିନ୍ତା ରହିଲା ନାହିଁ । 

ମହାପ୍ରଭୁଙ୍କ କୃପାରୁ ପିଲାଟିକୁ ଜଣେ ପୁରାଣପଣ୍ଡାଙ୍କ ପାଖରେ ବିଦ୍ୟାଧ୍ୟୟନ 
ପାଇଁ ଛାଡ଼ି ଦେଇଥଲା ସେ | ବିନିମୟରେ ତାଙ୍କ ଘରର ବାସିପାଇଟି କରୁଥଲା 
ମଧ୍ଯ | 

ଚିରାଚରିତ ଗତିରେ ସମୟ ଗଡ଼ିଗଡ଼ି ଚାଲିଛି । 

ପିଲା କୃଷ୍ଣଙ୍କୁ ଯେତେବେଳେ ବାରବର୍ଷ, ସେତେବେଳେ ତା” ଜୀବନର 
ସୁଖମୟ ସମୟର ପରିସମାପ୍ତି ଘଟିଲା | ଯାହାର ଅଶେଷ ସ୍ବେହମମତାରେ ତା'ର 
ଜୀବନ ପୁଷ୍ଟ ହୋଇଥଲା, ସେହି ମାଆ ରତ୍ଵକଳାର ଜୀବନଦୀପ ଲିଭିଗଲା । 
ସତେଯେମିତି କିଏ ଶୁଖାଇନେଲା ଆୟୁଷ-ତୈଳ ସେ ଦୀପଶିଖାରୁ । 

ସେଦିନ କୌଣସି କାରଣରୁ ମନ୍ଦିରର ଷାଠିଏ ପଉଟି ଭୋଗ ମାରା ଯାଇଥିଲା; 
ପୋତି ଦିଆଯାଇଥୁଲା ସମସ୍ତ ଭୋଗ | କିଏ ବୁଝିବ ପଭ୍ର ଜଗନ୍ନାଥଙ୍କର ଏ ବିଚିତ୍ର 
ବିଧାନ । ଅବଢ଼ା ଆଉ ମିଳିଲା ନାହିଁ । ଭୋଗ ବିକାଳିର ବାସି ଅବଢ଼ାଭୋଗ 
ମାଗିଆଣି ଖାଇଥଲା ରତ୍ସକଳା | ସେହିଦିନ ରାତିରେ କେବଳ ଗୋଟିଏ ଝାଡ଼ା ଓ 
ଗୋଟିଏ ବାନ୍ତିରେ ଚିରବିଦାୟ ନେଇଥିଲା ରତୁକଳା | ପ୍ରଭୁଙ୍କ କୃପାରୁ ଅଧ୍ବକ କଷ୍ଟ 

ଭୋଗ ନକରି ଆଖ୍ମବୁଜି ଦେଇଥିଲା ରତ୍ନକଳା । କ୍ଷୀଣକଣ୍ଡରେ ଜଗନ୍ନାଥ, ଜଗନ୍ନାଥ, 
ଉଚ୍ଚାରଣ କରି ଆଖୁ ବୁଜିଦେଲା ତା'ର ମାଆ ରତ୍ବକଳା | 


ମାଆ ନାମର ମମତାର ଉସଟିଏ ଶୁଖୁଗଲା କୃଷ୍ଣର ସବୁଦିନ ପାଇଁ | ହଜିଗଲା 
ଏନ୍ତୁଡ଼ିରୁ ଏ ପର୍ଯ୍ୟନ୍ତ ତାକୁ ଆବୋରି ରଖୁଥିବା ମାଆର କୋଳ | ମୂତା ମାଆର ଛାତି 
ଉପରେ ଲୋଟିପଡ଼ି କଣ୍ଡଫଟାଇ ଚିକ୍ରାର କଲା ସେ | ସମୁଦ୍ର ଢେଉର ଘୋଘୋ 
ଗର୍ଜନ ଭିତରେ ବି ତା” କଣ୍ଠଫଟା କରୁଣ ଚିକ୍ରାରରେ ସନ୍ଧିକଟ ସ୍ଵର୍ଗଦ୍ଵାରର ଶବ 
ସଂସ୍କାରକ ଭୈରବ ଚାଚା ଆସି ତା” ପାଖରେ ଛିଡ଼ାହେଲା ! 

ଏହି ଭୈରବ ଚାଚା କୃଷ୍ଣ ପରିଚିତ ବ୍ୟକ୍ତି 1 ସ୍ଵର୍ଗଦ୍ଵାର ମଶାଣିରେ ଶବଦାହ 
ନ ଥଲେ, କେତେବେଳେ କେତେବେଳେ ସେ ଆସେ ତା' କୁଡ଼ିଆକୁ | ତା' ମାଆ 
ସହିତ କେବଳ ଗପସପ ହୁଏନାହିଁ, କୃଷ୍ଣକୁ ବେଟା ବେଟା କହି ବହୁତ ଆଦର 
କରେ | କେତେବେଳେ ତା'ପାଇଁ ସମୁଦ୍ରକୂଳର ଖାଇବା ଦୋକାନରୁ ଖାଇବା 
ନେଇଆସେ । ତା” ମାଆ ରତ୍ନକଳା ବି ମନ୍ଦିରରୁ ଅବଢ଼ା ନେଇଆସିଲେ, ସେ ବି 
ଭାଗ ବସାଏ ସେମାନଙ୍କ ସହିତ । 


ଏହି ଭୈରବ ଚାଚା ସ୍ବର୍ଗଦ୍ବାରରେ ଏକୁଟିଆ ଶବଦାହ କରେ | ତା” ବାପା 
ମଧ୍ଯ ଏକୁଟିଆ ଏହି ସ୍ବର୍ଗଦ୍ବାରରେ ଶହଦାହ କରୁଥଲା | ତା” ବାପା ବଦଳରେ ସେ 
କାର୍ଯ୍ୟ ତୁଲାଉଛି । ଏହି ଭୈରବକୁ କେହି କେହି ହରିଶ୍ଚନ୍ଦ୍ର ବୋଲି କହନ୍ତି | ଶବଦାହରୁ 
ଯାହା ଯାଏ ସବୁ ତା” ବୃଦ୍ଧ ବାପା ପାଇଁ ଟେକି ନ ଦେଇ ନିଜପାଇଁ କିଛିରଖେ ସେ । 
ସେଇଥିରୁ ଭାଗ ବସାନ୍ତି ବୁଲାକୁକୁର, ବୁଲାଷ୍ଚ ଓ ଅନାଥ ପିଲାମାନେ | 
“ ବିଦ୍ୟା ବିନୟ ସଂପନ୍ତେ ବ୍ରାହ୍ମଣେ ଗବି ହସ୍ତିନି 
ଶୁନି ଚୈବ ଶ୍ଵପାକେ ଚ ପଶ୍ଡିତାଃ ସମଦର୍ଶିନଃ ।” 
ସତେ ଯେମିତି ଭୈରବ ବ୍ରହ୍ମଜ୍ଞାନୀ ବ୍ୟକ୍ତି 
ତା” ମାଆ ବହୁଦିନରୁ ଏ ଧରାଧାମରୁ ବିଦାୟ ନେଇଛି । ବୂଢ଼ାବାପା 
ତା'ର ଗାଁ କୁଡ଼ିଆଘରେ ଏକା ରହୁଥିଲା | ସେ ବି କେଇମାସ ତଳେ ବିଦାୟ 
ନେଇଛି | 
ଭୈରବ ବାହା ହୋଇନାହିଁ । ବୁଢ଼ା ହେଲାଣି । ତାଂ ଭାଗ୍ୟରେ କନ୍ଯା 
ଜୁଟିନାହିଁ | ଭୈରବ କହେ, ମୁଁ ଭଲରେ ଅଛି | ବାହା ହୋଇଥଲେ ଜଞ୍ଜାଳ ବଢ଼ିଆନ୍ତା | 
ପିଲାଛୁଆଙ୍କ କଥା ବୁଝିବାରେ ସମୟ ବିତିଥାନ୍ତା । ଜୀବନ ପ୍ରତି ସେ ଆଜି ବୀତସ୍ପହ । 

ଦୈନିକ ଆବାଳବୃଦ୍ଧବନିତାଙ୍କ ଶବ ଘାଣ୍ଡିଘାଣ୍ଟି ଜୀବନରେ ସବୁ ମୋହକୁ 
ଜୁଇର ଚିତାରେ ଜଳାଞ୍ଜଳି ଦେଇଛି ସେ | ଜାଣିଛି ଜୀବନ ଅସ୍ଥାୟୀ । ସଂସାରର 
ମାୟାମମତା ଦୁଃଖର କାରଣ । ଏହି ମୋହମାୟାରୁ ସେ ମୁକ୍ତ ! ଧନୀ, ଦରିଦ୍ର, 
ମୁର୍ଖ, ପଣ୍ଡିତ, ପୁରୁଷ, ନାରୀ, ବାଳୁତ, ବୃଦ୍ଧ, ଜାତି, ଅଜାତି, ସମସ୍ତ ମଣିଷ ତା' ଠାରେ 
ସମାନ । ଏ ସମସ୍ତ କିସମର ଯେଉଁ ଶବ ଆସେ ସେସବୁକୁ ପୋଡ଼ି ପାଉଁଶ 
କରିଦେବାରେ ତା'ର ଆନନ୍ଦ | ଖରା, ବର୍ଷା, ଶୀତ, କାକର, ଦିନରାତିକୁ ସେ 
ଭୁକ୍ଷେପ କରେନାହିଁ । ସେ ନିଜ ଆଖରେ ଦେଖେ, ବିଶାଳ ସମୁଦ୍ରର ଢ଼େଉକୁ ମଧ୍ଯ 
ଭ୍ୁକ୍ଷେପ କରେନାହିଁ । ଭସାଇ ନେଇଯାଏ ସମସ୍ତ ପେଡ଼ାହାଡ଼ ମାଂସର ପାଉଁଶ | 

ମଣିଷର ବିଶ୍ଵାସ, ଏହିଠାରେ ଶବ ସଂସ୍କାର ହେଲେ - ସ୍ବର୍ଗର ଦ୍ଵାରଦେଶରେ 
ପହଞ୍ଚଯାଏ ମଣଷର ଆତ୍ସା । 

ସେ ବୁଝିନାହିଁ ଆମ୍ପା ଅମର ବୋଲି । ସେ ବୁଝେ ନାହିଁ ଗୀତା ଭାଗବତର 
ବାଣୀ, “ ନୈନଂ କେ୍ଦୟନ୍ତ୍ୟାପୋ ନ ଶୋଷୟତି ମାରୁତଃ ।” 

ସେ ବୂଝେ, ଯେଉଁମାନେ ମାୟା ପ୍ରପଞ୍ଚ ଭିତରେ ଜୀବନ ବିତାଇଛନ୍ତି, 
ସେମାନଙ୍କ ଶବ ଭଲରେ ପୋଡ଼ି ହୁଏନାହିଁ । କିଛି ଅଂଶ ରହିଯାଏ । ତାହାରି 
ଭିତରେ ରହିଯାଏ ପାପଆମ୍ବା ! ସେମାନେ ସ୍ଵର୍ଗଦ୍ଧାର ଅତିକ୍ରମ କରି ପାରିନ୍ତି ନାହିଁ । 
ଆଉ ଯେଉଁମାନେ ସରଳ ନିରୀହ, ନିଷ୍କପଟ, ଧର୍ମପ୍ରା, ସେମାନଙ୍କ ଶବ ଚିତାରେ 
ସମ୍ପୂର୍ଣ ଜଳି ପାଉଁଶ ହୋଇଯାଏ | ସେଇଥ୍‌ରୁ ଜଣାପଡ଼େ ସେମାନଙ୍କ ଆତ୍ସା ସ୍ଵର୍ଗଦ୍ଵାର 
ପାରି ହୋଇଗଲା | ଚିଲମ ଟାଣି ଧୁଆଁଛାଡ଼ି କହେ, ଏମିତି ଧୁଆଁଭଳି ଆମ୍ବା ସବୁ 
ସ୍ବର୍ଗକୁ ଉଠିଯାଏ ! 


Joo 

Il ଆଠ 


ଏହି ଭୈରବ କେବେକେବେ ବାଳକ କୃଷ୍ଣର ହାତଧରି ନେଇଯାଏ ସମୁଦ୍ରରେ 
ସ୍ବାନ କରାଇବାକୁ । ଭୈରବର ହାତଧରି ଢେଉ ଉପରେ ଭାସେ ସେ ! ସେଥୁରେ 
ବହୁ ଆନନ୍ଦ ପାଏ | ତା” ମାଆ ଓ ତା'ର ଆଇ ବ୍ୟତୀତ ଭୈରବ ଭଳି ଏମିତି କେହି 
ଆଦର କରିନାହିଁ ତାକୁ । କୋଳେଇ କାଖେଇ ଆଦରକରେ ତାକୁ । 

ଭୈରବ ବାବା ତା” ମାଆକୁ ଡାକେ ଝିଅ | ତାକୁ ଡାକେ ବେଟା ବୋଲି | 
ସେଦିନ ତା'ର ଚିକ୍ରାର ଶୁଣି ଏହି ଭୈରବ ଆସି ପହଞ୍ଚଲା ତା” କୂଡ଼ିଆରେ | 

କହିଲା, କ'ଣ ହୋଇଛିରେ ବେଟା ? 

ଭୈରବବାବାକୁ ଦେଖୁ ତା” ମାଆର ଛାତିରୁ ଉଠି ତା' କୋଳରେ ଲୋଟି 
ପଢ଼ିଲା କୃଷ୍ଣ | ଟୋପାଟୋପା ଲୁହରେ ଭିଜାଇଦେଲା ତା'ର ପ୍ରଶସ୍ତ ଛାତିକୁ | କୃଷ୍ଣ 
ପିଠିରେ ହାତ ଥାପୁଡ଼ାଇ କହିଲା ଭୈରବ, ଆରେ ମୋ ଝିଅକୁ କ”'ଣ ହୋଇଛି 
କିରେ ? 

ଛିଣ୍ଡା ଗୁଣର ଧନୂଭଳି ତାକୁ ଛାଡ଼ି ଛିଟିକି ପଡ଼ିଲା ଭୈରବ । ଯାଇ ରତ୍ସକଳାର 
ଶବକୁ ହଲାଇ ଜୋରରେ ଚିକ୍ରାର କଲା, କ”ଣ ହୋଇଥିଲା ତା'ର ? କାନ୍ଦୁକାନ୍ଦୁ କୃଷ୍ଣ 
କହିଲା, ଗୋଟିଏ ଝାଡ଼ା, ଗୋଟିଏ ବାନ୍ଧି । 

ତା'ର ବୁକୁଫଟା ଚିକ୍ରାର, ପ୍ରଭାତ ପୂର୍ବର ରାତ୍ରିର ଆକାଶର ଛାତିଟୀକୁ 
ଥରାଇଦେଲା |. 

ବୂଝିନେଲା ଭୈରବ | ରତ୍ନକଳାର ନିଷ୍ପାଣ ଶରୀରଟାକୁ ଛାଡ଼ିଦେଲା ସେ | 

କୃଷ୍ଣକୁ କୋଳରୁ ଟାଣିନେଇ ଆଶ୍ଵାସନା ଦେଲା ସେ, ' ଆରେ ବେଟା, ଯିଏ 
ଯିବାର ଅଛି ଚାଲିଯିବ । କେହି ତାକୁ ଅଟକାଇ ପାରିବ ନାହିଁ | ଜ୍ଵର, ବ୍ୟାଧୃ, ହଇଜା 
ଏସବୁ ରୋଗର ବାହାନା | ଯମ ନେଇଗଲା ବୋଲି କେହି କହେନାହିଁରେ ବେଟା ! 
ଏସବୁ ସେହି ମହାପ୍ରଭୁଙ୍କର ନାଟ ! କାନ୍ଦନା ବେଟା | ମୁଁ ଅଛି | ତୋର ମାଆ ସିନା 

ଚାଲିଗଲା, ହେଲେ, ତୋର ଭୈରବବାବା ଅଛିରେ ବେଟା । କହୁକହୁ ଭୈରବର 
ଗଳାଟା ଆର୍ଦ୍ଧ ହୋଇଉଠିଲା । ଆଖୁ ଦୁଇଟି ଛଳଛଳ ହୋଇଉଠିଲା । 


ଝିଅଟା ମୋତେ କେତେ ଭଲପାଉଥଲା | ବଡ଼ଦେଉଳରୁ ଅବଢ଼ା ନେଇ 
ଆସୁଥିଲା ମୋପାଇଁ । ବଡ଼ଦେଉଳର ବଡ଼ଠାକୁରଙ୍କ ଆଗରେ ପାଦରେ ଘୁଙ୍ଗୁର ବାନ୍ଧି 
ନାଚୁଥଲା ସେ । ଉପରୁ ଡାକରା ଆସିଲା - ସେଇଠିକୁ ଚାଲିଗଲାରେ ବେଟା । 

ବହୁ ସମୟ ଲାଗିଲା ପିଲାଟିକୁ ଶାନ୍ତ କରିବା ପାଇଁ ଭୈରବକୁ | ରତ୍ସକଳାର 
ଶବକୁ ସେ ଶୋଇଥିବା ବିଛଣା ସହ ଗୁଡ଼ାଇ ବାନ୍ଧିଦେଇ କାନ୍ଧରେ ପକାଇ ନେଇଗଲା 
ସ୍ଵର୍ଗଦ୍ଧାରକୁ । 

ଚିରାଚରିତ ରୀତିରେ ଜୁଇରେ ସଜାଇ ଦାହକଲା ତା'ର ଶବକୁ । ସିନ୍ଦୁରା 
ଫାଟିବା ବେଳକୁ, ସମୁଦ୍ର ଭିତରେ ଦୂର ଦିଗ୍ବଳୟରେ ସୂର୍ଯ୍ୟ ଉଙ୍କି ମାରିବା ପୂର୍ବରୁ 
ଦାଉଦାଉ ହୋଇ ଜଳିଉଠିଲା ଚିତାର ନିଆଁ । ଅନତି ଦୂରରେ ଛିଡ଼ା ହୋଇଥିବା 
କୃଷ୍ଣର ଅଶ୍ରସିକ୍ତ ମୁଖମଣ୍ଡଳଟି ଝଲସି ଉଠୁଥିଲା | ବିଦାୟର ଶେଷ ମୁହୂର୍ରେ ମାଆର 
ମମତା ବୋଳା ସମସ୍ତ ଆଶୀର୍ବାଦର ଅବିର ଯେମିତି ତା” ମୁଖମଣ୍ଡଳରେ ବୋଳି 
ହୋଇ ପଡ଼ିଥିଲା | 

ଭୈରବ କିନୁ ଦେଖୁଥିଲା ଝିଅ କରିଥିବା ରତ୍ଵକଳାର ଶବର ସମସ୍ତ ଅଂଶ 
ତିଳତିଳ ହୋଇ ପୋଡ଼ି ପାଉଁଶ ହୋଇଛି କି ନାହିଁ । ସେଥିପାଇଁ ବେଳେବେଳେ 
ଖେଞ୍ଚଣାବାଡ଼ିରେ ଶବର ଅପୋଡ଼ା ଅଂଶକୁ ନିଠେଇ ନିଠେଇ ପୋଡୁଥଲା ସେ । 
ଦାହକର୍ମ ଶେଷ ହେବାପରେ ସେ ଆସି ଛିଡ଼ାହେଲା କ୍ରନ୍ଦନରତ କୃଷ୍ଣ ପାଖରେ | 
ନିମିଷକରେ ଏକ ଉଚ୍ଚଢ଼େଉର ଜୁଆର ମାଡ଼ିଆସି ଭସାଇ ନେଇଗଲା ଚିତାର ସମସ୍ତ 
ପାଉଁଶ | ଧୋଇଧାଇ ଶେଷ କରିଦେଇଗଲା | ଚିତାର ଚିହୃବର୍ଣ୍ ହଜିଗଲା ରତ୍ସକଳା 
ବୋଲି ନାରୀଟିଏ, ମାଆଟିଏ, ବିଶାଳ ସମୁଦ୍ରର ତରଙ୍ଗ ଭିତରେ | 

ସେଇଦିନଠୁଁ ଆରମ୍ଭ ହୋଇଗଲା ବାରବର୍ଷର ବାଳୁତ କୃଷ୍ଣର ଜୀବନରେ 
ବଡ଼ଦେଉଳର ବେଢ଼ାରେ, ସମୁଦ୍ରବେଳାରେ ଖଞ୍ଜଣି ବଜାଇ ପେଟଗଣ୍ଡାକ ପାଇଁ 
ହାତ ପତାଇବା | ଆରମ୍ଭ ହୋଇଗଲା ବଞ୍ଚବା ପାଇଁ ଜୀବନଯୁଦ୍ଧ | 

ଗୋଟିଏ କାଳିମା ଘେରା ଅନ୍ଧକାର ଭିତରେ ହୁଏତ ତା'ର ଜନ୍ମ । ହେଲେ 
ଜୀବନ-ସଂଗ୍ରାମର ମହାସମୁଦ୍ର ଭିତରେ ତା'ର ଜୀବନ-ତରୀ ପ୍ରଳୟର ଢେଉ ମଧ୍ଧରେ 

ମଧ୍ଯ ଚାଲିଲା । କେତେବେଳେ କେଉଁ ଅଜଣା ଉପକୂଳରେ ଯାଇ ଲାଗିଛି, ତା'ର 
ସ୍ଵପ୍ନ ସାଉଁଟା କାଗଜଡଙ୍ଗାଗୁଡ଼ିକ । କେବେ ଅତଳ ସମୁଦ୍ରର ଛାତି ଉପରେ ତ 
କେବେ ଅସୀମ-ନୀଳ ଆକାଶର ଅନନ୍ତବୂକୂୁରେ ମେଘମାଳା ସାଜି ଭାସି ବୁଲୁଛି ! 
ଅନାଥ ହୋଇ ଏକମାତ୍ର ଜଗତର ନାଥ ଜଗନ୍ନାଥଙ୍କୁ ଆଶ୍ରା କରିଛି । 

ଜହ୍ମରାତିର ସମୁଦ୍ରକୂଳର ବାଲୁକାଶଯ୍ୟା ତାକୁ ଭଲଲାଗେ ! ସେହି ମଧ୍ଯରାତ୍ରିର 
ନିର୍ଜନ ବାଲୁକାଶଯ଼୍ଯାରେ ନିଜ ଶରୀରକୁ ମେଲାଇ ଦେଇ କେବେକେବେ ଖୋଜେ 
ତା'ର ବାପା ଜଗନ୍ନାଥଙ୍କୁ ବଡ଼ବାପା ବଳଭଦ୍ରକୁ ଓ ସୁଭଦ୍ରା ମାଆଙ୍କୁ । ଖୋଜେ 
ନୀଳସମୁଦ୍ରର ଢେଉ ଭିତରେ ! ଖୋଜେ ତାରା ଭରା ଆକାଶର ଛାତିରେ | 

ଏକୁଟିଆ ବୋଲି ନିଶା୍ଡରା ରାତିରେ ସମୁଦ୍ରକୂଳ ତାକୁ ବଡ଼ ନିଛାଟିଆ 
ଲାଗେ ! ଭୟ ଆସେ, ସମୁଦ୍ର ଢ଼େଉରେ ଗର୍ଜନ ଶୁଣି ଓ ତା'ର ଦାନ୍ତ ଦେଖୁ | 
ତାଳବରଡ଼ା ଛପର କୁଡ଼ିଆକୁ ଲେଉଟି ଆସେ ସେ । ସେହି କୁଡ଼ିଆ ଭିତରେ ତା” 
ମାଆର କୋଳକୁ ଅଣ୍ଡାଳି ହୁଏ । କେତେବେଳେ ଆଖୂବୁଜି ଛିଣ୍ଡାସପଟି ଉପରେ 
ଲୋଟିପଡ଼ି ସେ । ତା'ର ବାରବର୍ଷର ବାଳୁତ ଆଖରେ ମେଞ୍ଚାମେଞ୍ଚା ନିଦ ଭରିଯାଏ । 
ତା'ର ସ୍ଵପ୍ନସବୁ ଫୁଲ ହୋଇ ଫୁଟେ । ସେ ଦେଖେ ତା” ମାଆ ରନୁକଳା ଦେବଦାସୀ 
ହୋଇ ନୃତ୍ୟ କରୁଥିବାର ଛନ୍ଦ ! ମାଆ ଏବେ ତା'ର ସ୍ଵର୍ଗର ଅପସରୀ । ଆଉ ସେହି 
ମାଆ କୋଳରେ ସେ ଶୋଇଶୋଇ ଦେଖେ ସ୍ଵର୍ଗର ଚାନ୍ଦ । ରାତି ପାହିଯାଏ । 
ସମୁଦ୍ରର ବେଳାଭୂମିରେ ମୁଣ୍ଡ ପିଟୁଥବା ଅସଂଖ୍ୟ ଢେଉର ଘୋଘୋ ଗର୍ଜନରେ ତା! 
ନିଦ ଭାଜିଯାଏ | 

ଉଠିଆସେ ଛିଣ୍ଡାସପ ଉପରୁ, ତା'ର ଘୋଡ଼ି ହୋଇଥିବା ଛିଣ୍ଡା ଚଦର 
ଭିତରୁ, ଦରିଦ୍ର - ଅନାଥର ଭଙ୍ଗାକୁଡ଼ିଆର ଛିଟାକାନ୍ସର ବନ୍ଧନୀ ଭିତରୁ । ଆଖ 
ମଳିମଳି ଛିଡ଼ାହୁଏ ପୁଣି ସେହି ବାଲୁକାଶଯ୍ୟା ଉପରେ | ଅନେଇ ରହେ ସମୁଦ୍ରର 
ଦିଗ୍ବଳୟ ଆଡ଼କୁ ! ଧୀରେଧୀରେ ଉଠି ଆସୁଥିବା କନ୍ଦୁକ ସଦୃଶ ରକ୍ତାଭ ସୂର୍ଯ୍ୟ 
ଆଡ଼କୁ । ତା” ଆଗରେ ଭାସିଉଠେ ଡଙ୍ଗାରେ ରହି ଭସାଳି ଜାଲ ସାହାଯ୍ୟରେ 
ମାଛମରାଳିମାନଙ୍କ ମାଛମରା ଦୃଶ୍ୟ | 

ବେଳାଭୂମି ଆଡ଼କୁ ଗର୍ଜନକରି ମାଡ଼ି ଆସୁଥୁବା ଢେଉରେ ଭାସୁଥବା ଓ 
ଢେଉ ଉପରେ ଉଡ଼ୁଥିବା ମାଳମାଳ ଚଢ଼େଇର ଡେଣା ଉପରେ ଲୋହିତ ସୂର୍ଯ୍ୟର 
ଅରୁଣିମା । 

ଚିର ରହସ୍ୟମୟୀ ପ୍ରକୃତିର ମନୋରମ ପରିବେଶ ତାକୁ ଆନମନା କରିଦିଏ | 
ତାହାରି ଭିତରେ ତା' ମାନସପଟରେ ଭାସିଉଠେ ମମତାମୟୀ ମାଆର ଛବି । ସେହି 
ଛବି କ୍ରମେକ୍ରମେ ଲେଲିହାନ ଚିତା ଭିତରେ ହଜିଯାଏ । ସେହି ଚିତୀର ପାଉଁଶ ଓ 
ପୋଡ଼ାହାତ ସବୁ ଧୋଇ ନେଇଯାଏ ଏହି ସମୁଦ୍ରର ଢେଉ | ପୁଣି ଫେରାଇ ଆଣି 
ବିଞ୍ଚଦିଏ ଏହି ସମୁଦ୍ରର ବେଳାଭୂମିରେ | 

କେତେ ମୂତ ଶାମୁକାର ଖୋଳ ଭିତରେ ତା” ମମତାମୟୀ ମାଆର ପୋଡ଼ା 
ହାଡ଼ଗୁଣ୍ଡ ସବୁ ପଶିଯାଇଛି ଆଉ ବିଜ୍ଞ ହୋଇପଡ଼ିଛି ବାଲିର ସ୍ତୁପ ଉପରେ । ସେ 
ଖୋଜି ବାହାର କରିବାକୁ “ଚେଷ୍ଟାକରି ପାରେନାହିଁ | ଆହୁରି କେତେ ମାଆ, କେତେ 
ମଣିଷର ଅସଂଖ୍ୟ କ୍ଷୁଦ୍ର ପୋଡ଼ାହାଡ଼ ଗୁଣ୍ଡ ସେଥିରେ ମିଶି ରହିଛି । ମାଆକୁ ପାଖରେ 
ଖୋଜି ପାଏନାହିଁ ବୋଲି ସେ ତା'ର ଜୀବନ-ଯୁଦ୍ଧରେ ହାରି ଯାଇନାହିଁ । ନିରାଶ 
ହୋଇ ମୁଣ୍ଡ ନୂଆଁଇ ନାହିଁ କାହା ପାଖରେ । ତା” ମାଆ ମଧ୍ଯ କାହାରି ପାଖରେ ମୁଣ୍ଡ 
ନୁଆଁଇ ନାହିଁ ତାକୁ ଲାଳନପାଳନ କରିବା ପାଇଁ । ମାଆ ଥଲା ବୋଲି, ତା'ର 
ବଞ୍ଚବାର ଚିନ୍ତା ନଥଲା | ମାଆ ଚାଲିଯିବା ପରେ ଭାବୁଥିଲା ସେ ବଞ୍ଚବ କେମିତି ? 

ଅବଶ୍ୟ କଷ୍ଟ ହେଲାନାହିଁ ପିଠିକୁ କନା ଖଣ୍ଡିଏ ଓ ପେଟକୁ ଦାନାଗଣ୍ଡିଏ 
ଯୋଗାଡ଼ କରିବାପାଇଁ । କେତେବେଳେ ବି ଝଡ଼ିବର୍ଷାରେ, ମନ୍ଦିରବେଢ଼ାରେ କାହା 
ପତରରୁ ଅଇଁଠା ଅବଢ଼ା ତାକୁ ଗର୍ଭସ୍ଥ କରିବାକୁ ପଡ଼ିଛି । 

ସାଥୀହୀନ ଜୀବନ ମଧ୍ଯରେ ସେ କିନ୍ତୁ ବଡ଼ଦେଉଳର କାଳିଆକୁ ସାହାଯ୍ଯ 
ଭରସା ବୋଲି ଆବୋରି ନେଇଛି । 

ମାଆ ଏହି କାଳିଆ ପାଖରେ ଜୀବନକୁ ତା'ର ସଅପି ଦେଇଥୁଲା | ସେ ବି 
ସଅଁପି ଦେଇଛି | ତାକୁଇ ଭଜିବା ପାଇଁ ଲେଖବ ଭଜନ, ଗାଇବ ଭଜନ | ପେଟ 
ଅପେଷା ରହିବ ନାହିଁ ତା'ର | ତାକୁ ତା' ମାଆ ପାଇଁ ମନ୍ଦିର ପଣ୍ଡା, ପଢ଼ିଆରୀ, 
ଦଇତାମାନେ ଜାଣିଛନ୍ତି । ଜାଣିଛନ୍ତି ମାଆ ତା'ର ଥୁଲା ଦେବଦାସୀ ଏହି 
ବଡ଼ଠାକୁରଙ୍କର | ମାଆଛେଉଣ୍ଡ ପିଲା ସେ | ସେଥୁପାଇଁ ସେମାନଙ୍କର ତା” ଉପରେ 
ମଧ୍ଯ ଅନୁକମ୍ପା କିଛି କମ୍‌ ନଥୁଲା | 

।। ନଅ ॥| 


କୈଶୋରରୁ ଯାଇ କ୍ରମେ ଯୌବନରେ ପାଦ ଦେଲା କୃଷ୍ଣ | ନିଜକୁ ନିଷ୍ଠାପର 
ବୈଷ୍ଣବ ହିସାବରେ ବୈଷ୍ଣବ ଗୋସେଇଁ ମଧୁସୂଦନ ଦାସଙ୍କ ପରମଶିଷ୍ୟ ହିସାବରେ 
ନିଜର ପଦବିକୁ ଦାସ ଭାବରେ ଅବଲମ୍ବନ କଲା | ଯିଏ ଯେଉଁ ଜାତି ବା ପଦବିର 
ହୋଇଥାନତୁନା କାହିଁକି ବୈଷ୍ଣବ ହେଲାପରେ ସେମାନଙ୍କର ପଦବି ବଦଳିଯାଇ ଦାସ 
ହୁଏ | ସେମାନଙ୍କର ଜାତି ବୈଷ୍ଣବ ଜାତି ହୁଏ । ବ୍ରାହଣ, କରଣ, ଖଣ୍ଡାୟତ, 
ବୈଶ୍ୟ, ପାଣ, କଣ୍ଡରା - ବୈଷ୍ଠବଧର୍ମ ଗ୍ରହଣକଲେ ସେମାନଙ୍କର ପୂର୍ବଜାତିକୁ ବିସ୍ମରଣ 
ହୁଅନ୍ତି । ଦୀନକୃଷ୍ଣ ମଧୁସୂଦନଙ୍କ ଠାରୁ ବିଷୁମନ୍ତ୍ର ଗ୍ରହଣ କରିଥଲେ | ବିସ୍ମରି ଯାଇଥିଲେ 
ଜାତି ଅଜାତି | “ ଜାଣିଥିଲେ ଭଶ୍ଵର ସର୍ବ ଭୂତାନା ହୃଦେଶେ ଅର୍ବୁନ ତିଷ୍ଠତି ।” 

ବେଳେବେଳେ ସନ୍ଧ୍ୟା କିମ୍ଭା ସକାଳରେ ମଧୁସୂଦନ ଦାସ, ତାଙ୍କ ମଠରୁ 
ଶିଷ୍ୟମାନଙ୍କ ଗହଣରେ ଆସୁଥିଲେ ବଡ଼ଦେଉଳର ବେଢ଼ା ମଧ୍ଯକୁ ସଂକୀର୍ଉନ କରି | 
ମୂଦଙ୍ଗ ଓ କରତାଳ ଧ୍ଵନିରେ କଞ୍ପି ଉଠୁଥିଲା ବଡ଼ଦାଣ୍ଡ ଓ ଦେଉଳବେଢ଼ା | ଝଙ୍କୃତ 
ହେଉଥଲା ଶିଷ୍ୟମଣ୍ଡଳୀଙ୍କ କଣ୍ଠରୁ ଅନୁସୃତ ଜଗନ୍ନାଥ ଜଣାଣ । ସୃଷ୍ଟି କରୁଥଲା 
ସେମାନଙ୍କର ମତ୍ତ ମତୁଆଲା ଅପୂର୍ବ ତନ୍ମୟ ଭାବ | ଏହି ଅପୂର୍ବ ଦୃଶ୍ୟ ଓ ସଂଗୀତର 
ମୁଇୁଁନା ଆକୃଷ୍ଟ କରିଥଲା କୃଷ୍ଣ ଦାସଙ୍କୁ । ସେ ସେହି ଶିଷ୍ୟମଣ୍ଡଳୀରେ ନିଜକୁ ସାମିଲ 
କରିଥଲେ | ନିଜକୁ ସମର୍ପି ଦେଇଥିଲେ ଗୁରୁ ମଧୁସୁଦନ ଦାସଙ୍କ ଚରଣରେ । 


ତାଙ୍କର ସଂଗୀତ ରଚନା ଓ ମଧୁର କଣ୍ଠରେ ସୁଲଳିତ ଭଜନ ଗାନ ସନ୍ତୁଷ୍ଟ 
କରିଥଲା ମଧୁସୂଦନ ଦାସଙ୍କୁ ଏବଂ ସେ ତାଙ୍କୁ ସାଦରେ ଶିଷ୍ୟ ହିସାବରେ ଗ୍ରହଣ 
କରିଥଲେ | ସମସ୍ତେ ମଧ୍ଯ ଧୀରେଧୀରେ ତାଙ୍କର କବି ପ୍ରତିଭାର ପରିଚୟ ପାଇଲେ 

ଏବଂ ତାଙ୍କର ମଧୁର କଣ୍ଠର ସ୍ଵର ସମସ୍ତଙ୍କୁ ଆକୃଷ୍ଟ କଲା | ରାଗ, ରାଗିଣୀ ଓ ତାଳ 
ଲୟରେ ଖଞ୍ଜଣି ବାଦନରେ ତୁଷ୍ଟ କରୁଥିଲେ ବହୁ ଜନମାନସକୁ | ତାଙ୍କ ଶରୀରରେ 
ଶୋଭା ପାଉଥିଲା ଉତ୍କଳୀୟ ବୈଷ୍ଣବ ରୀତିନୀତି ଚିତା ଚୈତନ୍ଯ । ଯୌବନଦୀପ୍ର 
ଚେହେରା, ତା” ସହିତ ଶାୀନ୍ତସୌମ୍ୟ ମୁର୍ଭି ଆକୃଷ୍ଠ କରୁଥିଲା ସମସ୍ତଙ୍କୁ । ସବୁଠାରୁ 
ଅଧ୍ବକ ଭାବରେ ଆକୃଷ୍ଟ ହୋଇଥିଲା ନାରୀଟିଏ । ନାମ ତା'ର ଲୀଳାବତୀ । ଏହି 
ଲୀଳାବତୀ ଥୁଲା ମଧୁସୂଦନ ଦାସଙ୍କ ଭକ୍ତମଣ୍ଡଳୀର ଜଣେ ସଦସ୍ୟା | ତା'ର ପିତା 
ଏବଂ ମାତା ଥିଲେ କୁଷ୍ଠରୋଗରେ ଆକ୍ରାନ୍ତ | ରହୁଥିଲେ ସେମାନେ ସମୁଦ୍ର ଉପକୂଳରେ 
ଗଢ଼ି ଉଠିଥିବା ଏକ କୁଷ୍ଠରୋଗୀ ବସ୍ତିରେ | ବସ୍ତିଟି ଥଲା ସ୍ଵର୍ଗଦ୍ଵାର ନିକଟରେ । 


ଏବେ ବିଭିନ୍ନ ସ୍ଥାନରେ କୂଷ୍ଠାଶ୍ରମ ଗଢ଼ିଉଠିଛି । କେତେକ ସ୍ଥାନରେ 
ସରକାରଙ୍କ ଦ୍ଵାରା, କେତେକ ସ୍ଥାନରେ ସ୍ବେଚ୍ଛାସେବୀ ଅନୁଷ୍ଠାନ ଦ୍ଵାରା ସେସବୁ 
ପରିଚାଳିତ | କେତେକ ବିଦେଶାଗତ ସ୍ବେଚ୍ଛାସେବୀ ଅନୁଷ୍ଠାନ ମଧ୍ଯ କୁଷ୍ଠାଶ୍ରମ 
ଚଳାଉଛନ୍ତି । ରୋଗୀଙ୍କର ସେବାଯନଵ ପାଇଁ ସେମାନେ ବିଶେଷ ଭାବରେ ଧାନ 
ଦେଉଛନ୍ତି | ବାସସ୍ଥାନ, ଖାଦ୍ୟପେୟ ଓ ଚିକିତ୍ସା ସହିତ ସେମାନଙ୍କ ପାଇଁ ଦେବାଳୟ 
ପ୍ରାର୍ଥନାଦି ବ୍ଯବସ୍ଥା କରୁଛନ୍ତି । 

ସେତେବେଳେ ସେମିତି ନଥିଲା, କୁଷ୍ଠରୋଗୀମାନଙ୍କୁ ସମାଜରୁ ବାସନ୍ଦ 
କରାଯାଉଥିଲା, କାଳେ ଅନ୍ୟମାନଙ୍କୁ ସେ ରୋଗ ଅକ୍ରାନ୍ତ କରିବ | ନିର୍ଜନ ସ୍ଥାନରେ 
ସେମାନେ ଦୁଃଖଦ ଜୀବନଯାପନ କରୁଥିଲେ । ପରିବାରର ଲୋକେ କୁଡ଼ିଆଟିଏ 
ନିର୍ମାଣ କରି ଦେଉଥିଲେ । ଖାଦ୍ୟପେୟ ପାଇଁ ସାହାଯ୍ୟ କରୁଥିଲେ | ମାତ୍ର କେତେକ 
ଦରିଦ୍ର ପରିବାର ସେମାନଙ୍କୁ ସମ୍ପର୍ଣ୍ଣ ଭାବରେ ତ୍ୟାଗ କରୁଥିଲେ | 


ସ୍ବାମୀ କୁଷ୍ଠରୋଗର ଆକ୍ରାନ୍ତ ହେଲେ, ନିରୋଗୀ ସ୍ତ୍ରୀଟିଏ ବିଚରା ସ୍ଵାମୀ 
ସାଥୀରେ ରହି ତା'ର ସେବାସୁଶ୍ରୁଷା କରୁଥଲା | ସ୍ତ୍ରୀଲୋକଟିଏ ରୋଗରେ ଆକ୍ରାନ୍ତ 
ହେଲେ ନିରୋଗ ସ୍ଵାମୀଟିଏ ତାକୁ ସଂପୂର୍ଣ୍ଣ ପରିତ୍ୟାଗ କରୁଥିବାର ଦୃଷ୍ଟାନ୍ତ ଦେଖୁବାକୁ 
ମିଳୁଥିଲା । ରୋଗୀର ପଚା, ଦୁର୍ଟନ୍ଧଯୁକ୍ତ ପୂଜରକ୍ତ ସଫା କରିବା ଅତି ଆପଣାର 
ମଣିଷ ନ ହେଲେ କେହି ସେବା କରିବାରେ ଆଗଭର ହେଉନଥଲେ | ମଣିଷ 
ମନରେ ଘୂଣା ବୋଲି ଗୋଟିଏ ଜିନିଷ ଏହିଠାରେ ମାତ୍ରାଧ୍ବକ ଭାବରେ ପ୍ରକଟିତ 
ହୋଇଥାଏ “| 

କୁଷ୍ଠରୋଗ ଭିତରେ ଗଳିତକୁଷ୍ଠ ବଡ଼ ମାରାମମକ | ଅଙ୍ଗ, ପ୍ରତ୍ୟଙ୍ଗ, ଶରୀର 
ବିଶେଷକରି ହସ୍ତପଦରେ ଏ ରୋଗର ପରିପ୍ରକାଶ ଘଟିଥାଏ ! ଶରୀରକୁ ବିକୃତ 
କରିଦିଏ । ଏହି ରୋଗରେ ଆକ୍ରାନ୍ତ ବ୍ୟକ୍ତ ଯନ୍ତ୍ରଣାରେ କଷ୍ଟ "ପାଇବା ସହିତ ପ୍ରବଳ 
ମାନସିକ ପୀଡ଼ାର ଶିକାର ହୁଅନ୍ତି । 


ମହାଭାରତ ଯୁଗରେ ସ୍ଵୟଂ ଭଗବାନ ଶ୍ରୀକୃଷ୍ଣଙ୍କ ସର୍ବଶ୍ରେଷ୍ଠ ସୁନ୍ଦର ସ୍ବାସ୍ଥ୍ୟବାନ୍‌ 
ପୁତ୍ର ଶାମ୍ବ ଏହି କୁଷ୍ଠରୋଗର ଆକ୍ରାନ୍ତ ହୋଇଥିଲେ | ସେ ସୂର୍ଯ୍ୟୋପାସନା ଓ ସୂର୍ଯ୍ୟପୂଜା 
କରି ଆରୋଗ୍ୟଲାଭ କରିଥିଲେ ବୋଲି କିମ୍ବଦନ୍ତୀ ଅଛି | କିନ୍ଧୁୁ ଗଳିତ କୁଷ୍ଠରୋଗୀ, 
ବିଶେଷକରି ଯାହାର ହସ୍ତପଦ ଆକ୍ରାନ୍ତ ସେ ସେବା ଯନ୍ଧ ବିନା କେବେ ଚଳିପାରେ 
ନାହିଁ । 

ଲୀଳାବତୀ ତା” ପିତାମାତାଙ୍କ ଏକମାତ୍ର କନ୍ଯା ହୋଇଥିବାରୁ ସେ 
ସେମାନଙ୍କର ସେବାଯନ୍ଵ କରିବାରେ କେବେ ଅବହେଳା କରିନାହିଁ । ନଅଦଶ ବର୍ଷ 
ବୟସରୁ ସେ ଦାୟିତ୍ଵ ବହନ କରିଆସିଛି । ପଚା ପୂଯରକ୍ତର ଦୁର୍ଗନ୍ଧ ତା? ମନରେ 
ଘୃଣା ସୃଷ୍ଠି କରିପାରି ନାହିଁ ! 

ଲୀଳାବତୀ ଦେହରେ ଯୌବନର ଛୁଆଁ ଲାଗିଲା ଠାରୁ ସେ ଏକ ଦେହ 
ସଚେତନ ନାରୀରେ ପରିଣତ ହୋଇଥଲା ¦ ଯଦିବା ସେ କୁଷ୍ଠରୋଗଗ୍ରସ୍ତ ପିତାମାତାଙ୍କର 
ସେବାକୁ ଜୀବନର ଏକମାତ୍ର ବ୍ରତ ବୋଲି ଭାବି ନେଇଥିଲା, ତଥାପି ଅନେକ 
ସମୟରେ ସେ ସେମାନଙ୍କଠାରୁ ଦୂରେଇ ରହୁଥିଲା | ସମୁଦ୍ର ଉପକୂଳରେ ବିସ୍ତର୍ଣ 
ବାଲୁକାରାଶିରେ ଥବା କୃଷ୍ଣଦାସର ନିଛାଟିଆ ତାଳ କୁଡ଼ିଆ ଘରେ ଦିନବେଳା ତା'ର 
ଅନେକ ସମୟ କଟୁଥଲା | ବାପାମାଆଙ୍କ ପାଇଁ ରୋଷେଇବାସ କରି ଖାଇବାକୁ 
ଦେବା, ଦେହର ଘାଆଗୁଡ଼ିକ ସଫାକରି ମଲମ ଲଗାଇବା କାମ ଶେଷ କରିଦେଲେ 
ବାପା ମାଆଙ୍କର ସେବା ତା'ର ପ୍ରାୟ ଶେଷ ହେଉଥଲା | କୃଷ୍ଣଦାସଙ୍କ ତାଳବରଡ଼ା 
ଘରେ ଅନେକ ସମୟରେ ସେ କୃଷ୍ଣ ଦାସଙ୍କ ପାଇଁ ରୋଷେଇବାସ ମଧ୍ଯ କରୁଥଲା | 
ସମୟ ସମୟରେ ସେହି ରୋଷେଇରୁ ମଧ୍ଯ ବାପା ମାଆ ପାଇଁ ନେଇଯାଉଥଲା | 


ସମୁଦ୍ରକୂଳ ନିକଟବର୍ଭୀ ଜଙ୍ଗଲରୁ ସେ ନିଜଘର ପାଇଁ ଓ କୃଷ୍ଣ ଦାସଙ୍କ 
ର ଡ଼ିଆରେ ରୋଷେଇ ପାଇଁ ମଧ୍ଯ ଜାଳେଣି ସଂଗ୍ରହ କରୁଥଲା | କୃଷ୍ଣ ଦାସଙ୍କୁ ସେ 

ପ୍ରାଣଭରି ଭଲପାଉଥଲା ! କୃଷ୍ଣ ଦାସଙ୍କର ମଧ୍ୟ ଏହି ଯୌବନବତୀ ନାରୀଟି ପ୍ରତି 
ଭଲପାଇବା କିଛି କମ୍‌ ନଥିଲା | ମାତ୍ର ଉଭୟଙ୍କର ସେ ଭଲପାଇବାର ପରିଣତି 
ସେମାନଙ୍କୁ ବିବାହ ବନ୍ଧନରେ ବାନ୍ଧିପାରି ନଥିଲା । ସେମାନଙ୍କ ପାଖରେ ଥିଲା 
ଅନ୍ତରର ପ୍ରେମ | ଯାହାକୁ ରାଧାକୃଷ୍ଣଙ୍କ ପ୍ରେମ ଭଳି କୁହାଯାଇପାରେ । ସେଥୁରେ 
ନଥୁଲା ଦୈହିକ ବାସନା | ସେ ସମ୍ପର୍କ ଥଲା ଲୀଳାବତୀର କୃଷ୍ଣ ଦାସଙ୍କ ପ୍ରତି ଭକ୍ତି 
ଓ ପ୍ରୀତି । ସେହିଭଳି କୃଷ୍ଣଦାସଙ୍କର ଥିଲା ଲୀଳାବତୀଙ୍କ ପ୍ରତି ଅହେତୁକ ସ୍ଟେହ 
ଶ୍ରଦ୍ଧା ! ଅନାବିଳ ସମ୍ପର୍କ | 


ସକାଳ ସଞ୍ଜରେ ସେହି ତାଳବରଡ଼ା ଛପର କୁଡ଼ିଆରେ ରାଧାକୃଷ୍ଣ ବଳଭଦ୍ର, 
ସୁଭଦ୍ରା ଓ ଜଗନ୍ନାଥଙ୍କ ମୁର୍ରିରେ ଆଳତି ବାଢ଼ିବା ଓ ପୁଜା କରିବା ବେଳେ କୃଷ୍ଣ 
ଦାସଙ୍କୁ ସାହାଯ୍ୟ କରୁଥଲା ଲୀଳାବତୀ । 


କୃଷ୍ଣ ଦାସଙ୍କର ରଚିତ କାବ୍ୟ-କବିତାର ସେ ଥୁଲା ମୁଗ୍ଧଶ୍ରୋତା । କୃଷ୍ଣ 
ଦାସଙ୍କ କବିତ୍ବର ପ୍ରଶଂସା କରି ସେ ତାଙ୍କୁ ଉତ୍ସାହିତ କରୁଥଲା | କହୁଥିଲା, ଏ 
ସଂଗୀତ ଯିଏ ଶୁଣିବ ସେ କୃଷ୍ଣ ପ୍ରେମରସରେ ନିଜକୁ ହଜାଇଦେବ | ତୁମେ ବହୁତ 
ବଡ଼କବି | ତା” ମୁଖରୁ ତାର ପ୍ରଶଂସା ଶୁଣି କୃଷ୍ଣ ଦାସ ମଧ୍ୟ ଅଧୁକ ଲେଖୁବା ପାଇଁ 
ଉତ୍ସାହ ପାଉଥଲେ | ଯେତେବେଳେ ଲୀଳାବତୀ ତାଙ୍କ ବସ୍ତିରୁ କୂଡ଼ିଆକୁ ଚାଲିଯାଏ, 
ସେତେବେଳେ କୃଷ୍ଣ ଦାସଙ୍କ ମନ ଉଦାସିଆ ହୋଇଉଠେ | ଉଭୟ ଅନ୍ତରର ନିବିଡ଼ 
ସମ୍ପର୍କ ଘନୀଭୂତ ହୁଏ | 


କ୍ରମେ ସମୟର ଚକ ବୁଲିଯାଏ | କୃଷ୍ଣ ଦାସଙ୍କ ସଂଗୀତ ଓ କବିତ୍ବର ପ୍ରଶସ୍ତି 
କେବଳ ଲୀଳାବତୀ ପାଖରେ ସୀମାବଦ୍ଧ ହୋଇ ରହେନାହି । ବଡ଼ଦେଉଳର 
ବେଢ଼ାରେ, ସିଂହଦ୍ଵାରରେ, ବଡ଼ଦାଣ୍ଡରେ ଏପରିକି ସମୁଦ୍ର ବେଳାଭୂମିର ଜନସାଧାରଣଙ୍କ 
ମଧ୍ୟରେ ଏକ ଆଲୋଡ଼ନ ସୃଷ୍ଟିକରେ | ତନ୍ମୟ ହୋଇ ଶୁଣନ୍ତି ଭକ୍ତବୁନ୍ଦ ଓ ଯାତ୍ରୀବୃନ୍ଦ | 
ସେ ହାତପାତିଲେ ତାଙ୍କ ହାତରେ କଉଡ଼ିର ବର୍ଷା ବର୍ଷି ଯାଉଥଲା । ପିଠି ପାଇଁ 
କନାଖଣ୍ଡେ ବା ପେଟପାଇଁ ଦାନାଗଣ୍ଡାକର ଅଭାବ ରହୁ ନଥୁଲା | ବେଶ୍‌ ସୁଖରେ 
ଦିନଗୁଡ଼ିକ ତାଙ୍କର ବିତି ଯାଉଥଲା । ହେଲେ ତାଙ୍କର ରଚିତ କବିତାର ଶେଷ 
ପଂଲ୍ତିରେ ସେ ନିଜର ନାମ ପଛରେ ଦୀନ ବୋଲି ଶବ୍ଦଟିଏ ସଂଯୋଗ କରୁଥିଲେ | 

ସେ ନିଜକୁ ମଣୁଥିଲେ ଦୀନ ଦୁଃଖୀ | ମହାପ୍ରଭୁ ଜଗନ୍ନାଥ ହେଉଛନ୍ତି ବଡ଼ଠାକୁର | 
ଅବତାରୀ ଶ୍ରୀକୃଷ୍ଣ ହେଉଛନ୍ତି ଅବତାର | ସେ ସର୍ବଶକ୍ତିମାନ | ତାଙ୍କ ସୃଷ୍ଟ ଜୀବଜଗତ 
ତାଙ୍କରି କରୁଣା ଉପରେ ନିର୍ଭର କରେ | 


ସେହି କରୁଣା ବଳରେ ଧୀରେଧୀରେ କୃଷ୍ଣ ଦାସଙ୍କ କବିତ୍ବର ପ୍ରଶଂସା, 
ସୁଧୀପାଠକ, ଲେଖକ ଓ କବିମାନଙ୍କ ମଧ୍ଯରେ ପ୍ରକଟିତ ହେଲା । ଲୋକଙ୍କର ପ୍ରଶସ୍ତି 
ଗାନରେ ତାଙ୍କର ଛାତି ସ୍ତୀତ ହେଉ ନଥିଲା କି ସେ ଅପରକୁ ଅଶ୍ରଦ୍ଧା ଚକ୍ଷୁରେ ଦେଖୁ 
ନଥୁଲେ | ସବୁବେଳେ ସବିନୟ ଭାବ ପ୍ରକାଶ କରିବା ତାଙ୍କର ଗୋଟିଏ ବଡ଼ ଗୁଣ 
ଥିଲା | 


900 

।। ଦଶ ॥ 


ସବୁଦିନ ମଣିଷର ସମାନ ଯାଏନାହିଁ । ମଣିଷ ଭାଗ୍ୟରେ କେବେ ସୁଖ 
ଆସେ ତ କେବେ ଆସେ ଦୁଃଖ; ଠିକ୍‌ ଦିନରାତି ପରି | ସ୍ଵକୃତ କର୍ମବଳରେ ମଣିଷ 
ସୁଖଲାଭ କରେ ବା ଦୁଃଖଲାଭ କରେ | ସୁଖ ପରେ ସେହି ଦୁଃଖର ଦିନ ପୁଣି ତାଙ୍କ 
ଭାଗ୍ୟରେ ଦେଖାଦେଲା । 


ତାଙ୍କ ଦେହରେ ଫୁଟି ଉଠିଲା ଚର୍ମରୋଗ | ସେ ରୋଗ ହସ୍ତପଦର କିଛି 
ଅଂଶକୁ ବିକୃତ କରିଦେଲା | ସେଥୁରେ ବିଶେଷ ଭାବରେ ଅକ୍ରାନ୍ତ ହେଲା ଦକ୍ଷିଣହସ୍ତର 
ବୃଦ୍ଧାଙ୍ଗୁଠି 

ଏକଲବ୍ୟକୁ ବଳହୀନ ପଙ୍ଗୁ କରିବା ପାଇଁ ଗୁରୁ ଦ୍ରୋଣ ତା'ଠାରୁ ମାଗି 
ନେଇଥୁଲେ ତା'ର ବୃଦ୍ଧାଙ୍ଗୁଷ୍ଠି । ପ୍ରିୟ ଶିଷ୍ୟ ଅର୍ବୁନକୁ ଶ୍ରେୟ କରିବା ପାଇଁ ଏହା ଥଲା 
ଗୁରୁ ଦ୍ରୋଣଙ୍କଣ ଷଡ଼ଯନ୍ତ୍ର | ହେଲେ ଦୀନକୃଷ୍ଣ ଦାସଙ୍କର ବୃଦ୍ଧାଙ୍ଗୁଷ୍ପିକୁ ପଙ୍ଗୁ କରିବାରେ 
ଭଗବାନଙ୍କର ସେମିତି କିଛି ଉଦ୍ଦେଶ୍ୟ ନଥଲା ବୋଲି ମନେହୁଏ | ରୁଗ୍ଣ ଦକ୍ଷିଣହସ୍ତରେ 
ବୃଦ୍ଧାଙ୍ଗୁଷ୍ଠିର ବିନା ସାହାଯ୍ୟରେ ମଧ୍ଯ ସେ ଲେଖନୀଚାଳନା କରି ପାରୁଥିଲେ | ସେଥୁପାଇଁ 
କାବ୍ୟ-କବିତା ରଚନା କରିବାରେ ବାଧା ସୃଷ୍ଟି ହୋଇନଥଲା | ହେଲେ ଲୋକଚକ୍ଷୁରେ 
ସେ ହୋଇଥଲେ ଘୃଣାର ପାତ୍ର । ଲୀଳାବତୀ ଚକ୍ଷୁରେ ଧରା ପଡ଼ିଥିଲା ଏ ଚର୍ମରୋଗ 
କଣ ? ତାହା ଥଲା ବଡ଼ବ୍ୟାଧୂ । ଏ ବଡ଼ବ୍ଯାଧ୍ୂରେ ତା'ର ବାପାମାଆ ଆକ୍ରାନ୍ତ | 
ଝିଅ ହୋଇ ପିତାମାନଙ୍କର ସେବା କରିବାରେ ସେ କେବେ ଘୃଣା କରିନାହିଁ | ନିଜ 
ହାତରେ କୂଷ୍ଠରୋଗଗ୍ରସ୍ତ ପିତାମାତାଙ୍କର ଘାଆକୁ ଧୋଇ ସଫା କରିଛି, ମଲମ 
ମାଲିସ୍‌ କରିଛି | ସେଥୁପାଇଁ ‹ ସେ ଦୀନକୃଷ୍ଣଙ୍କର ସେବା କରିବାରେ କେବେ ଘୂୃଣାଭାବକୁ 
ମନରେ ପ୍ରଶ୍ରୟ ଦେଇନାହିଁ । ଦୀନକୃଷ୍ଣଙ୍କୁ ସେ ଅନ୍ତର ସହିତ ଭଲପାଏ | ତାଙ୍କର 

ସେବାକରେ । ଘଣ୍ଟାଘଣ୍ଟା ଧରି ତାଙ୍କ ମୁହଁକୁ ଅନେଇ ଶୁଣେ ତାଙ୍କର କବିତା, ଶୁଣେ 
ତାଙ୍କ କଣ୍ଠର ମଧୁର ଝଙ୍କାର । 


ଦୁନିଆର ଅଲୋଡ଼ା ଜୀବନ ନେଇ ଲୀଳାବତୀ ବଞ୍ଚଛି । ଜୁଆର ଭଳି 
ଆସିଥିବା ଯୌବନ ତା'ର ଏବେ ଚାଲିଯିବାକୁ ବସିଛି | କେହି ତା'ର ହତା ଧରିବାକୁ 
ଆଗ୍ରହ ପ୍ରକାଶ କରିନାହାନ୍ତି | ସେ କୁଷ୍ଠରୋଗୀର ଝିଅ | ତା” ଦିହରେ କୁଷ୍ଠରୋଗର 
ଜୀବାଣୁ ରହିଥବ | ସେ କୁଷ୍ଠରୋଗୀର ଝିଅ ବୋଲି ଯିଏ ନ ଜାଣିଥାଏ, ସେ ତା'ର 
ଯୌବନଦୀପ୍ତ ଶରୀର ପ୍ରତି ଲୋଲୁପଦଧଷ୍ଠି ନ ପକାଇ ରହିପାରିବ ନାହିଁ ? 


ଯାହାହେଉ, ଏହି ଲୀଳାବତୀ ଗୁରୁ ମଧୁସୁଦନ ଦାସଙ୍କ ଠାରୁ କୃଷ୍ଣମନ୍ତ୍ର 
ଗ୍ରହଣ କରିଛି । ସେ ବୈଷ୍ଣବୀ | କୁଷ୍ଣଗତ ପ୍ରାଣ | କୃଷ୍ଣ ହିଁ ହେଉଛନ୍ତି ପ୍ରାଣୀର ଗତି 
ଓ ମୁକ୍ତିଦାତା । ତାଙ୍କଠାରେ ସେ ନିଜକୁ ସମର୍ପଣ କରିଛି । 


ସଂସାରରେ ବନ୍ଧୁତ୍ବ ଘଟିଥାଏ ସମଧର୍ମୀଙ୍କ ମଧ୍ୟରେ | ସମମତାବଲନ୍ତୀଙ୍କ 
ମଧ୍ଯରେ ! ଆଉ ପ୍ରେମ ସୃଷ୍ଟିହୁଏ ସମବୟସୀ ନାରୀ ଓ ପୁରୁଷ ମଧ୍ଯରେ । ତାହାହି 
ଘଟିଥଲା ଲୀଳାବତୀର ଜୀବନରେ । 


ଦୀନକୃଷ୍ଣ ପାଇଁ, କୁଡ଼ିଆ ଭିତରେ ବାହାର ସଫାସୁତୁରା କରିବା, ରାଧାକୃଷଟ, 
ଜଗନ୍ନାଥ, ବଳଭଦ୍ର ଓ ସୁଭଦ୍ରା ମାଆଙ୍କର ମୂର୍ଭିରେ ପୂଜାପୁଷ୍ଠ ଚଢ଼ାଇବା ପାଇଁ ଫୁଲ 
ସଂଗ୍ରହ କରିବା ଓ ଦୀନକୃଷ୍ଣ ପାଇଁ ଗଣ୍ଡାଏ ଫୁଟାଇବା କଥା ଛାଡ଼ିଦେଲେ ବୋଧହୁଏ, 
ଘରକୁ ଘରଣୀ ଥିଲେ ଘର ସୁନ୍ଦର ଭଳି ସବୁକଥା ବୁଝି ନେଉଥିଲା ଲୀଳାବତୀ | 


ନରକଥା ନାରାୟଣଙ୍କୁ ଅଗୋଚର | ଦୀନକୃଷ୍ଣ କେଉଁଠି ତାଙ୍କ ଭଣିତାରେ 
ପ୍ରକାଶ କରି ନାହାନ୍ତି, ଲୀଳାବତୀ ତାଙ୍କର ଧର୍ମପତ୍ନୀ ଥିଲେ ବୋଲି । ସହଧର୍ମିଣୀ ବି 
ଉଲ୍ଲେଖ କରିଥଲେ ଚଳିଥନ୍ତା | ତାହା ବି ନୁହେଁ । ମାତ୍ର ଗୋଟିଏ କଥା ସତ୍ୟ ଯେ, 
ପ୍ରଭୁଙ୍କ କୃପାରୁ ବିବାହିତ ନ ହେଲେ ମଧ୍ଯ ନାରୀ ପୁରୁଷର ମନର ଗୋପନ କଥା 
ଜାଣିବାରେ ସେ ସମର୍ଥ ଥିଲେ | ସେଥୁପାଇଁ ରାଧା ଓ ଗୋପୀମାନଙ୍କର କୃଷ୍ଣଲୀଳା 
ସେ ସୁନ୍ଦର ଭାବରେ ବର୍ଣ୍ଣନା କରିଛନ୍ତି - ସତେଯେମିତି ସେ ନିଜେ ରାଧା ବା 
ଗୋପିନୀ ଭାବ ନିଜ ଭିତରେ ଅନୁଭବ କରିଛନ୍ତି । ତା? ନହେଲେ ରାଧା ଓ 
ଗୋପୀମାନଙ୍କର କୃଷ୍ଣପ୍ରେମ ବର୍ଣନା କରିବାରେ ସେ ସମର୍ଥ ହୋଇ ନଥାନ୍ତେ | 

ସେଦିନ କେହି ଆସି ଖବରଦେଲା ଲୀଳାବତୀକୁ, ମନ୍ଦିର ବେଢ଼ାରୁ ଦୀନକୃଷ୍ଣଙ୍କୁ 
ମାଡ଼ମାରି ପଣ୍ଡାପଢ଼ିଆରୀମାନେ ତଡ଼ି ଦେଇଛନ୍ତି । ସିଂହଦ୍ଵାର ସମ୍ମୁଖ ଅରୂୁଣସ୍ତମ୍ଭ 
ନିକଟରେ ଚେତାଶୁନ୍ୟ ଅବସ୍ଥାରେ ସେ ପଡ଼ି ରହିଛନ୍ତି । 


ଲୀଳାବତୀର ଦେହ ମନରେ ଯେପରି କିଏ ତୀରବିଦ୍ଧ କଲା | ହୃଦୟତନ୍ତ୍ରୀ 
ତା'ର ଥରିଉଠିଲା ¦ କାଳବିଳମ୍ବ ନ କରି ସେଦିନ ସେ ଧାଇଁ ଆସିଥୁଲା ସମୁଦ୍ରକୂଳର 
ସେହି କୁଡ଼ିଆରୁ ଅସ୍ତବ୍ୟସ୍ତ ହୋଇ | ଆସି ଦେଖେ ଅରୁଣସ୍ତମ୍ଭ ନିକଟରେ ଭୂମିଶାୟୀ 
ଦୀନକୃଷ୍ଣଙ୍କର ଦୟନୀୟ ଅବସ୍ଥା | ଧୂଳିଧୂସରିତ ଶରୀର | ଅଳ୍ସମୟ ପୂର୍ବରୁ ଚେତା 
ତାଙ୍କର ଫେରିଆସିଛି । 


ପାଖରେ ଭିକ୍ଷାଥାଳ ଧରି ବସିଥିବା କେହି କୁଷ୍ଠରୋଗୀ ତା' ପାଖକୁ ଯାଉନାହିଁ | 
ଦୀନକୃଷ୍ଣଙ୍କ ଆଖରୁ ଝରଝର ହୋଇ ବହିଯାଉଛି ଅଶ୍ମର ଝରଣା । ସମଗ୍ର ଶରୀରରେ 
ବେତ୍ରାଘାତରେ ଚିହ୍ନ ଫୁଟି ଉଠିଛି । କେଉଁଠି ଫୁଲି ଯାଇଛି ତ କେଉଁଠି ଫାଟି ରକ୍ତ 
ବାହାରିବାର ଅବସ୍ଥା । କୁଷ୍ଠ ବ୍ଯାଧୂଗ୍ରସ୍ତ ଶରୀରଟି ବିବର୍ଣ୍ଣ କିମ୍ଭୁତକିମାକାର 
ଦେଖାଯାଉଛି । 


ଏହି ଦୃଶ୍ଯରେ ଲୀଳାବତୀର ହୃଦୟ ବିଚଳିତ ହୋଇଉଠିଛି । ମଣିଷ ବି 
ମଣିଷ ପ୍ରତି ଏତେ ନିର୍ଦୟ ନିର୍ମମ ହୋଇପାରେ ? ତା' ଆଖ ଛଳଛଳ ହୋଇଉଠିଛି | 
ସେ ଦୀନକୃଷ୍ଣଙ୍କୁ ତଳୁ ଉଠାଇ ତା”ର ପିନ୍ଧାଶାଢ଼ୀର ପଣତକାନିରେ ଧୂଳି ଝାଡ଼ି 
ଦେଇଛି । ଦୀନକୃଷ୍ଣଙ୍କର ହାତକୁ ନେଇ ନିଜ କାନ୍ଧ ଉପରେ ଭରା ଦେବାର ବ୍ୟବସ୍ଥା 
କରି ଧୀରେଧୀରେ ବଡ଼ଦାଣ୍ଡରୁ ସମୁଦ୍ରକୂଳ ରାସ୍ତାରେ ନେଇଯାଇଛି । ମାଆ ଯେପରି 
ତା'ର ସନ୍ତାନର ଦୁର୍ବଶାରେ କିମ୍ଭା ପ୍ରିୟତମା ପତ୍ନୀ ଯେପରି ସ୍ବାମୀର ଦୁର୍ବଶାରେ 
ଅଧୀରା, ଅଥୟା ହୋଇପଡ଼େ, ସେମିତି ହୋଇପଡ଼ିଛି ଲୀଳାବତୀ । ଦୀନକୃଷ୍ଣଙ୍କର 
ଦୁର୍ଦଶା ଦେଖୁ ତା” ଅନ୍ତରରେ ଗଭୀର ବେଦନା ସୃଷ୍ଟି ହୋଇଛି । ଦୀନକୃଷ୍ଙ୍କୁ 
କୋଳେଇ କାଖେଇ ଟେକି ନେଇଯିବାର ଶକ୍ତି ତା'ର ଥିଲେ ସେ ତାହାହିଁ କରିଥାନ୍ତା । 
ଏହି ଅଭାବନୀୟ ଦୃଶ୍ୟକୁ ଦେଖୁଥିଲେ ନିକଟରେ ଭିକ୍ଷାଥାଳି ଧରି ବସିଥିବା 
କୁଷ୍ଠରୋଗୀମାନେ | ଆଉ ଭିଡ଼ ଭିତରେ ଦେଖୁଥିଲେ ଭକ୍ତ ଯାତ୍ରୀମାନେ | 
କିଏ ଭାବୁଥିଲା ଏହି ନାରୀଟି ତା'ର ପତ୍ନୀ ! କିଏ ଭାବୁଥିଲା ତା'ର 
ପ୍ରେୟସୀ | ହେଲେ ଲୀଳାବତୀ ଭାବୁଥିଲା ସେ ତା' ପ୍ରଭୁର ଦାସୀଟିଏ । ଏହି ମହାନ୍‌ 
କବିର ସେବାଯତ୍ସ କରିବାପାଇଁ ସେ ଯେମିତି ଜନ୍ମ ନେଇଛି । 
ତୁମ୍ଭଙ୍କୁ ମୋର ନାହିଁ ଡର + ୭୩ 


Digitized by PPRACHIN, SOA 


ଏହି ଯୁବ କୂଷ୍ଠରୋଗୀଟିର ଘାଆ ଧୋଇଦେବା, ଓଷଧ ମଲମ ଲେପନ 
କରିବା ସବୁ ଘୂଣାଶୂନ୍ଯ, ଦ୍ଵିଧାହୀନ ଭାବରେ ସେ କରିଆସିଛି | ହେଲେ ଶରୀର 
ସଚେତନ ଯୌବନବତୀ ନାରୀଟିଏ ଗାଧୋଇପାଧୋଇ ନିଜକୁ ପରିଷ୍ଠାରପରିଚୁନ୍ନ 
କରି ସଜାଇବାରେ କେବେ ଅବହେଳା କରିନାହିଁ । ଏବେବି ତା' ଦେହରେ ଯୌବନ 
ମାଖୁ ରହିଛି । ସେଥପାଇଁ ସେ ଯେତେବେଳେ କୁଷ୍ଠରୋଗୀଟିକୁ ଜଡ଼େଇ ଧରି 
ରାସ୍ତାରେ ନେଇଯାଉଛି - ସେତେବେଳେ କେତେ ଭୋକିଲା - ଆଖୁ ତାଂ ଦେହ 
ଉପରେ ବୁଲି ଯାଉଛି | କେହିକେହି ଟିସ୍ତଣୀ କାଟୁଥିଲେ, ଏଡ଼େ ସୁନ୍ଦରୀ ଯୌବନବତୀ 
ନାରୀଟିର ତିଳେ ହେଲେ ଘୃଣା ନାହିଁ କୂଷ୍ଠରୋଗୀଟିକୁ ଜଡ଼ାଇ ଧରି ନେଇଯାଉଛି । 
ଅଥଚ କୁଷ୍ଠରୋଗୀଟିକୁ ଯିଏ ଦେଖୁଛି, ଘୁଣାରେ ନାକ ଟେକୁଛି ! 


ଭଶ୍ଵରଙ୍କ ସୃଷ୍ଟିରେ ଏମିତି ବି ମଣିଷମାନେ ଅଛନ୍ତି, ଅପର ପାଇଁ ସେମାନେ 
ନିଜକୁ ଭୁଲି ଯାଆନ୍ତି । ଅପରର ସେବାକରି ସେମାନେ ଆନନ୍ଦ ପାଆନ୍ତି | ଲୀଳାବତୀ 
ସେମିତି ଏକ ନାରୀ ହେଲେ ବି ସେ ମହାନ୍‌ କବି ଜୟଦେବଙ୍କ ପତ୍ନୀ ପଦ୍ମାବତୀ ବା 
କବିସମ୍ରାଟ ଉପେନ୍ଦ୍ରଭଞ୍ଜଙ୍କର ପ୍ରେୟସୀ କଳାବତୀ ଠାରୁ ଭିନ୍ନ । ସଞ୍ଚର୍ଣ ସ୍ଵତନ୍ତ୍ର 
ଉପାଦାନରେ ଗଠିତ । 


ବିବାହିତା ନାରୀ ନ ହୋଇ ବି ଗୋଟିଏ ପୁରୁଷକୁ ସମସ୍ତ ସହାୟତା ପ୍ରଦାନକରି 
ତା'ର ସୃଷ୍ଟିସମ୍ଭାର କବିତାକୁ ଉପଯୁକ୍ତ ମର୍ଯ୍ୟାଦା ଦେବା କେବଳ ଏହି ଲୀଳାବତୀଠାରେ 
ସମ୍ଭବ ହୋଇଛି ¦ ତାହା ହୋଇଛି, ଦୀନକୃଷ୍ଣଙ୍କ ସେବାରେ ସେ ନିଜକୁ ସମ୍ପର୍ଣ୍ଣ 
ଭାବରେ ସମର୍ପଣ କରିବାରେ । 


000 

|| ଏଗାର | 


ସେହିଦିନର ସେ ଅମାନୁଷିକ ଆକ୍ରମଣ ପରେ ଦୀନକୃଷ୍ଣ ଆଉ ବଡ଼ଦେଉଳର 
ବେଢ଼ା ଭିତରେ ପ୍ରବେଶ କରିନାହାନ୍ତି । ଶ୍ରୀମନ୍ଦିରର ରତ୍ଵବେଦୀରେ ପତିତପାବନ 
ଜଗନ୍ନାଥଙ୍କୁ ଦର୍ଶନ କରିନାହାନ୍ତି | ସ୍ଵୀୟ ରମ୍ଯୟରଚନାର ମଧୁର ଭାବାବେଗରେ ସେ 
ନିଜ ହୃଦୟକନ୍ଦରରେ ଦେଖୁଛନ୍ତି ସେହି ଜଗନ୍ନାଥଙ୍କ, ଦୀନଦୂଃଖୀର ବାନ୍ଧବ, ସମସ୍ତ 
ପାପତାପହାରୀ ଜଗନ୍ନାଥଙ୍କୁ । ହୃଦୟରେ ଥବା ଭକ୍ତିର ସମସ୍ତ ନୈବେଦ୍ଯ ବାଢ଼ି 
ଦେଇଛନ୍ତି ତାଙ୍କର ଜଣାଣ ମାଧ୍ଯମରେ । ନିଜର ଦୁଃଖ, କଷ୍ଟ ଓ ବ୍ଯାଧ୍ବକୁ ସେ 
ନିବେଦନ କରିଦେଇଛନ୍ତି ତାଙ୍କ ଶ୍ରୀଚରଣରେ | ସେଦିନ ରଚନା କରିଛନ୍ତି - 
 ଆରଇଁତ୍ରାଣ ଚଉତିଶା ।!” ଗରୁଡ଼ସ୍ତମ୍ଭ ନିକଟରେ ଛିଡ଼ାହୋଇ ଶ୍ରୀମନ୍ଦିର ରତ୍ଵବେଦୀରେ 
ବସିଥିବା ବଡ଼ଠାକୁରଙ୍କ ଉଦ୍ଦେଶ୍ୟରେ ଢାଳି ଦେଇଛନ୍ତି ଭକ୍ତିର ବିନୀତ ନୈବେଦ୍ୟ |! 

ହେ କୃପାର ସମୁଦ୍ରର ଏକ କର୍ମହୀନ ଜନ ପ୍ରତି ତୁମର ଦୟା ନାହିଁ ? ତୁମେ 
କରୁଣାର ସମୁଦ୍ର ହୋଇ ଭାଗ୍ଯହୀନ ଲୋକଟି ପ୍ରତି କରୁଣା କରିପାରୁନ । ହେ 
ପ୍ରଭୁ ! ତୁମେ ତ ଭାବଗ୍ରାହୀ | ତୁମେ କେମିତି ବୁଝିପାରୁନା ମୋ ହୃଦୟ ଭାବକୁ | 

ହେ ଅଖୂଳ ବ୍ରହ୍ମାଣ୍ଡର ସ୍ଵାମୀ | ତୁମ ସ୍ପଷ୍ଟିରେ ସତେ ମୋ ଭଳି ଆଉକେହି 
କର୍ମହୀନ ଜନ ଅଛି ? କେଉଁ କାରଣରୁ ତୁମେ ମୋର ବିପତ୍ତି ଖଣ୍ଡନ କରୁନ ? ସତ 
କହିଲ - ତୁମେ କାହାର କେଉଁ ବିପତ୍ତିରୁ ଉଦ୍ଧାର ତାକୁ କରି ନଥଲ କି ? 

ତୁମେ ବିପଦହାରୀ ଶ୍ୟାମଘନ । ମୋତେ କାହିଁକି ତୁମେ ଘୃଣା କରୁଛ ? 
ମୋର ଏହି ଆରତ... ଅଗସ୍ତି ଭଳି ତୁମର ମହିମା ସାଗରକୁ ଶୋଷି ସାରିଲାଣି । ମୁଁ 
ନିରିମାଖୁ ନିରକ୍ଷ । ତୁମେ ପ୍ରଭୁ ମୋଠାରେ ନିର୍ଦୟ କାହିଁକି ? 

ତୁମେ ନିଦ୍ଭିନ୍ତରେ ନୀଳାଚଳରେ ବସିଥିବ, ଆଉ ମୋ ଭଳି ନାୀରକ୍ଷକଜନ 
ତୁମ ଦେଖନ୍ତରେ ନାଶ ଯିବ | ଏ କଥା ଚଉଦ ଭୁବନକୁ କେମନ୍ତ ଶୁଭିବ | ଚତୁବର୍ଗ 
ଯାହାର ଚରଣରେ ପରିଚାର, ଲକ୍ଷ୍ମୀ ଯାର ଚରଣ ସେବିକା, ଯାହାର ମୁଖକୁ ଚାହିଁବା 
ମାତ୍ରକେ ଦୂଃଖ ସବୁ ବିଦୂରିତ ହୁଏ, ସେହି ପ୍ରଭୁର ଭୃତ୍ୟ ଆଜି ଭିକାରି । 

ସକଳ ଆଶା ଛାଡ଼ି ତୁମ ପାଦସାରସକୁ ଭରସା କରିଛି | ଦୁଃଖ ସାଗରରେ 
ବୁଡ଼ି ମରିବାକୁ ମୋତେ ଛାଡ଼ି ଦେଉଛ ପ୍ରଭୁ ? 

ଏହି କରୁଣ ଅଭିବ୍ୟକ୍ତି ଆର୍ରତ୍ରାଣ ଚଉତିଶାର ଛତ୍ରେଛତ୍ରେ ଫୁଟିଉଠିଛି । 
ଆଶ୍ଚର୍ଯ୍ୟର କଥା, ଏହି ଆରଇଁତ୍ରାଣ ଚଉତିଶା ଗାନକରି ଆର୍ଇଁରେ ମହିମାମୟଙ୍କୁ ଡାକି 
କବି ଦୀନକୃଷ୍ଣ ହୋଇଛନ୍ତି ରୋଗମୁକ୍ତ । ଜୀବନର ବ୍ଯଥା ବେଦନାକୁ ବରଣକରି 
ଦୟାନିଧ୍ବଙ୍କର ଦୟାର ପାତ୍ର ହୋଇଛନ୍ତି ଦୀନକୃଷ୍ଣ । 


ଗଭୀର ବିଶ୍ବାସ ଓ ଭକ୍ତି ଥଲେ ମହାପ୍ରଭୁଙ୍କର କରୁଣାର ବାରି ଝରିଆସେ । 
ଭାବ ବିନୋଦିଆ ଭଗବାନ, ଭାବକୁ ନିକଟ, ଅଭାବକୁ ଦୂର | ଦୈନିକ ଭାବବିହୃଳ 
ହୋଇ ଅରୁଣସ୍ତମ୍ଭ ସନ୍ମିକଟରେ ଛିଡ଼ାହୋଇ ଯେତେଯେତେ ନୟନର ତଡପ୍ତଅଶ୍ମ 
ମହାପ୍ରଭୁଙ୍କର ଶ୍ରୀଚରଣ କମଳରେ ସମର୍ପଣ କରନ୍ତି କୁଷ୍ଠବ୍ୟାଧୂଗ୍ରସ୍ତ ଦୀନକୃଷ୍ଣ, 
ସେତେବେଳେ ତାଙ୍କର ଶରୀରର ସ୍କାୟୁକୋଷରେ ଶିହରଣ ସୃଷ୍ଟିହୁଏ । ସେ ବି 
ଅନୁଭବ କରନ୍ତି, ଦିନକୁ ଦିନ ପ୍ରଭୁଙ୍କର କୃପା ସେ ଲାଭ କରୁଛନ୍ତି । କେତେ ମାସ 
ପରେ ସେ ସମ୍ପର୍ଣ୍ଣ ଭାବରେ ଆରୋଗ୍ୟଲାଭ କରିଛନ୍ତି, ତାଙ୍କ ଶରୀରରୁ କୁଷ୍ଠରୋଗର 
ନିରାମୟ ଘଟିଛି | 

ସେ ନିଜ ହୃଦୟ ଭିତରେ କେତେ ଆନନ୍ଦଲାଭ କରିଛନ୍ତି ତାଙ୍କୁ ହିଁ ଜଣା | 
ହେଲେ ସବୂଠୁ ଆନନ୍ଦଲାଭ କରିଛି ଲୀଳାବତୀ | କବି ଦୀନକୃଷ୍ଣଙ୍କର କିଛି ମୁଗ୍ଧଶ୍ରୋତା 
ମଧ୍ଯ, ମନେମନେ ଏହା ଦେଖୁ ଆଶ୍ଚର୍ଯ୍ୟ ହୋଇଛନ୍ତି | ଯେତେବେଳେ ମୁକ୍ରିମଣ୍ଡପର 
ପଣ୍ଡାମାନଙ୍କ ପାଖରେ ଦୀନକୃଷ୍ଣଙ୍କର କୁଷ୍ଠରୋଗରୁ ଆରୋଗ୍ୟଲାଭର ଖବର ପହଞ୍ଚଛି, 
ସେମାନେ କହିଛନ୍ତି ଏଥୁରେ ଆଶ୍ଚର୍ଯ୍ୟ ହେବାର କିଛିନାହିଁ । ସୂର୍ଯ୍ୟଦେବଙ୍କ ଉପାସନା 
କରି ଯମରାଜ କୁଷ୍ଠରୋଗରୁ ଆରୋଗ୍ୟ ଲାଭ କରିଥଲେ, ସ୍ବୟଂ ଶ୍ରୀକୃଷ୍ଣଙ୍କ ପୁତ୍ର ଶାମ୍ବ 
ପିତାଙ୍କ ଅଭିଶାପରୁ କୁଷ୍ଠରୋଗାକ୍ରାନ୍ତ ହୋଇ ସୂର୍ଯ୍ୟଙ୍କୁ ଉପାସନା କରି ସମ୍ପର୍ଣ୍ଚ ସୁସ୍ଥ 
ହୋଇଥୁୂଲେ ¦ ଆଉ ଏହି କୁଷ୍ଠରୋଗୀ କବି ଦୀନକୃଷ୍ଣ ଦୈନିକ ଅରୁଣସ୍ତମ୍ଭ ନିକଟରେ 

ପ୍ରଖର ସୂର୍ଯ୍ୟକିରଣରେ ଛିଡ଼ାହୋଇ ରହୁଥିଲା ବୋଲି ସେ କୁଷ୍ଠରୋଗରୁ ଆରୋଗ୍ୟଲାଭ 
କରିଛି । ମାତ୍ର ସେହି ବଡ଼ପଣ୍ଡାମାନେ କେବେ କହିଲେ ନାହିଁ - ମହାପ୍ରଭୁ ଜଗନ୍ନାଥଙ୍କ 
ଅପାର କରୁଣାରୁ ସେ କୁଷ୍ଠରୋଗରୁ ମୁକ୍ତିଲାଭ କରିଛି ବୋଲି | ଜଗନ୍ନାଥଙ୍କ ଅତି 
ନିକଟରେ ଥାଇ ମଧ୍ଯ ସେମାନେ ଭଜ୍ତିତତ୍ଵର ଏତେ ଗଭୀରକୁ ଯାଇଛନ୍ତି କି ନାହିଁ 
କହିହେବ ନାହିଁ । ସେମାନେ କିନ୍ତୁ ଜାଣି ନଥଲେ, କବିଟିଏ ଜଗନ୍ନାଥଙ୍କ ଠାରେ 
କେଡ଼େ ଗଭୀର ଭାବରେ ନିଜକୁ ସମର୍ପଣର ଭାବରେ ବୂଡ଼ାଇ ଦେଇଥୁଲେ | 


କବି ଜଗନ୍ନାଥଙ୍କ ଉଦ୍ଦେଶ୍ୟରେ ଏମିତି ସମର୍ପଣ ଭାବମୟ ଚଉତିଶା ରଚନା 
କରିଥିଲେ ଯାହା “କଂ ଠାରୁ ' କ୍ଷଂ ଅନୁକ୍ରମରେ ରହିଛି | ‘ କ” ଛାନ୍ଦର ଉଦାହରଣ 
ହେଲା - 


“ କୃପାସିନ୍ଧୁ ବଦନ କରି ଅବଲୋକନ କେଉଁ କରମହୀନ ଜନ, 
କାକୂସ୍ତ ହୋଇ, କରଯୋଡ଼ି ଜଣାଇ ଗରୁଡ଼ସ୍ତମ୍ଭ ସନ୍ମିଧାନ 
ହେ ମହାପ୍ରଭୁ 
କୃପା ସରିତ ପତି ହୋଇ 
କାରୁଣ୍ୟ ଜଣେ କାହିଁପାଇଁ । 
କରୁଣା କଲନାହିଁ, କି ପାଇଁ ହେ ଭାବଗ୍ରାହୀ, କହ ମୁଁ ଉଚିତ ମଣଇ, 
ହେ ମହାପ୍ରଭୁ । 


ଦୀନକୃଷ୍ଣ ମଧ୍ୟ ପରବର୍ରୀ କାଳରେ ତାଙ୍କର ଏହି ଚଉତିଶାକୁ ସଂସ୍କୃତରେ 
ଅନୁବାଦ କରିଛନ୍ତି, ଯାହାର ନାମ ସେ ଦେଇଥୁଲେ କୃପାସିନ୍ଧୁ ବିଜ୍ଞପ୍ତି । 


“ କଶ୍ଚିତ୍‌ କର୍ମହତା, କୃପାନିଧୁ ମୁର୍ଖଂ ଦୃଷ୍ଟାଃତି ଦୁଖାରଜିତ 
ସ୍ତାର୍ଯ୍ୟସ୍ତମ୍ଭ ସମୀପତୋ ସ୍ତୁତିକର ଦୃନ୍ଦୋ ସମଜ୍ଞାପୟତ୍‌ 
ସେହିପରି ସେ ଗାଇଛନ୍ତି - 

ଚଉବର୍ଗ ଯାହାର ଚରଣେ ପରିଚାର - ଚଞ୍ଚଳା ଯାର ଆଜ୍ଞାବହ 
ଚାହିଁ ଯାହା ଶ୍ରୀମୁଖ ଚ୍ୟୁତ ଦୂରିତ - ଦୁଃଖ 

~~ 


ସେ ପ୍ରଭୁ ଭୃତ୍ୟ ହିଁ ଭିକାରି, 
ହେ ମହାବାହୁ 

ଚତୁର୍ଦ୍ଦିଗ ଭୁବନ ପ୍ରାଣୀ 

ଚକିତ ହେବେ ଏହା ଶୁଣି 
ଚିତ୍ରନୋହେ କି ଏହୂ କଥା ହେ ମହାବାହୁ 
ନୀଳ ଶଇଳ ଚୂଡ଼ାମଣି ହେ, ମହାବାହୁ | 


ଭକ୍ତିର ଭଗବାନ ହେଉ ବା ଶକ୍ତିର ସାଧନ ହେଉ - ଦୀନକୃଷ୍ଣଙ୍କର ଗତିପଥ 
ବଦଳି ଯାଇଛି । ପୁଣି ତାଙ୍କ କଣ୍ଠର ଅମୂତଝର ଧାରା-ପ୍ରଖର ହୋଇ ବହିଯାଇଛି । 
ହାତର ଖଞ୍ଜଣି ସକ୍ରିୟ ହୋଇଉଠିଛି । ପ୍ରଭୁଙ୍କର ଗୁଣକୀର୍ଭନରେ ସେ ମତ୍ତହୋଇ 
ଉଠିଛନ୍ତି । ତାଙ୍କ ତାଳପତ୍ର ଛପରକୁଡ଼ିଆ ମୁଖର ହୋଇଉଠିଛି । ଆରମ୍ଭ ହୋଇଛି 
ଭକ୍ତଜନଙ୍କର ସମାଗମ | ଆଉ ଦୀନକୃଷ୍ଣଙ୍କୁ ପେଟଚାଖଣ୍ଡକ ପାଇଁ ଅନାତ୍ର ଭିକ୍ଷା 
ସଂଗ୍ରହ କରିବାକୁ ପଡ଼ିନାହିଁ । ଭକ୍ତଜନଙ୍କର ଭେଟି ଆସେ ସେ କୁଡ଼ିଆକୁ । ଆଉ 
ଲୀଳାବତୀ ଅନ୍ବ୍ୟଞ୍ଜନ ତିଆରି କରି ଠାକୁରଙ୍କ ଆଗରେ ଭୋଗ ନୈବେଦ୍ୟ ବାଢ଼ିଦିଏ । 
ପ୍ରସାଦ ବିତରଣ କରେ ଭକ୍ତମଣ୍ଡଳୀଙ୍କୁ ବଳକା ହେଲେ ବାହାର ଲୋକଙ୍କୁ ! 


ପାଣିର ସୁଅଭଳି ବହିଯାଏ ସମୟ | ଉଭୟେ ଦୀନକ୍ଷ୍ଣ ଓ ଲୀଳାବତୀଙ୍କ 
ଜୀବନ ପୁଣି ହୋଇଉଠେ ଅଧ୍ବକ ସରସ ଛନ୍ଦମୟ | 


ଦୀନକୃଷ୍ଣଙ୍କୁ ଆମନ୍ତ୍ରଣ ଆସେ ମଠମାନଙ୍କରୁ ଧର୍ମର୍ଚାକୁ । ଧର୍ମଚର୍ଚଚା ବେଳେ 
ଭକ୍ତମଣ୍ଡଳୀ ମୁଗ୍ହୋଇ ଶୁଣନ୍ତି ତାଙ୍କର ଭକ୍ତିମିଶା ରାଧାକୃଷ୍ଣ ଓ ଜଗନ୍ନାଥଙ୍କ ଅପୂର୍ବ 
ଲୀଳାମହିମା | 


O00 

| ବାର ॥ 


ଏ ସଂସାର ଅତୀବ ବିଚିତ୍ର । ଯେଉଁଠି ଯେତେ ପ୍ରଶଂସା ଅଛି, ସେଇଠି 
ସେତେ ଅସୂୟା ଓ ଷଡ଼ଯନ୍ତ୍ର ଅଛି | ସେହି ଅସୂୟା ଓ ଷଡ଼ଯନ୍ତ୍ରର ଶିକାର ହେଲେ କବି 
ଦୀନକୃଷ୍ଣ ! 


ଦୀନକୃଷ୍ଣଙ୍କର ରଚିତ କବିତା ଲୋକମୁଖରେ ପ୍ରଚାରିତ ହେଲା | ସେ ଯେ 
ଜଣେ ବୈଷ୍ଠବକବି ଜାଣି, ଓଡ଼ିଆ ବୈଷ୍ଣବ ସମ୍ପରଦାୟର ଲୋକେ ତାଙ୍କର ସାନ୍ଧିଧ 
ପାଇବାକୁ ଆଗ୍ରହ ପ୍ରକାଶ କଲେ ! ସାଧାରଣତଃ ଲୋକେ ଭକ୍ତିରେ ତାଙ୍କ ପାଖକୁ 
ଟାଣିହୋଇ ଆସିଲେ | ତାଙ୍କ ମୁଖରୁ ଜୀବନର ଚିରନ୍ତନ ସତ୍ୟର ବାଉ ପୁଣି ସେମାନେ 
ତନ୍ମୟ ହେଲେ । ସଂସାରର ଅସାରତାକୁ ମର୍ମେମର୍ମେ ଅନୁଭବ କରି ସେମାନଙ୍କ 
ମନରେ ଆଲୋଡ଼ନ ସୃଷ୍ଟିହେଲା | 


ତାଙ୍କଠାରୁ ଶୁଣିଲେ, ଏ ଜଗତ ତ ଗତିଶୀଳ | ତେଣୁ ଏ ମରଧାମରେ 
ଅମର ବା କିଏ ? ଏ ଅନିତ୍ୟ ସଂସାର ପ୍ରତି ଏତେ ଆସକ୍ତି କାହିକି ? 


ଅନିତ୍ୟ, ଅସତ୍ୟ ସଂସାର ପଛରେ ଗୋଡ଼େଇ ମନୁଷ୍ୟ ଶାଶ୍ବତ ସୁଖର 
ସନ୍ଧାନ କରିପାରୁ ନାହିଁ | ଏହି ଅସ୍ଥାୟୀ ସଂସାରରୁ ନିଜକୁ ଦୂରେଇ ରଖମବା ଆବଶ୍ୟକ | 
ହେଲେ ' ସବୁରି ମୂଳରେ ରହିଛି ଏ ପାଗଳମନ । ତେଣୁ ବାଇମନକୁ ଚେତାଇବାକୁ 
ଯାଇ ସେ ତାଙ୍କର ବିଭିନ୍ନ ଭଜନମାନଙ୍କରେ ଚିନ୍ତାର ଉଦ୍ରେକ କରାଇଛନ୍ତି । 


“ ହେ ମନୂଆ ବାଇ ! ଏ ଦେହ କଞ୍ଚାହାଣ୍ଡି, ମିଳେଇ ଯିବ | 
ସବୁ ଦିନକୁ ତୋର ଏଇ ସୁନ୍ଦର ଦେହଟି ନଥବ । ” 

ଯେଉଁ ଘରର କାନ୍ଧଭଙ୍ଗା ଦଦରା, ତାକୁ କାହିଁକି ପୁଣି ଏତେ ଶ୍ରଦ୍ଧା । 
ଷଡ଼ଚକ୍ର ଉପରେ କୁମ୍ଭାର ବସି ରୂପଗଢ଼ି ତହିଁ ଅଗ୍ନିସଂଯୋଗ କରୁଛି । କୁମ୍ଭାର 
ଯେତେବେଳେ ଶାଳଛାଡ଼େ, ସେତେବେଳେ ସେ କେଉଁଆଡ଼କୁ ଯାଏ ? 

କୁମ୍ଭାର ସେ ଆଉ କିଏ ନୁହେଁ; ତା' ନାଆଟି ହେଉଛି କହ୍ଵାଇ | ଏ କଥାକୁ 
ବେଶ୍‌ ମଧୁରକଣ୍ଠରେ ବୁଝାଇ ଦିଅନ୍ତି କୃଷ୍ଣଦାସ । ମନରେ ସେ କଳାକହ୍ବାଇକୁ ଭଜ | 
ତାକୁ ଭଜିଲେ ଦୁଃଖ କ”ଣ ରହିପାରେ ? ନିଶବ୍ଦ ଘରୁ ଶବ୍ଦ ଶୁଭେ |! ଅଣାକାରରୁ 
ଆକାରର ଉପ୍ପତ୍ତି ପରା | ତାହାର ସର୍ବଦା ଯାଆସ ଲାଗିଛି | 


* ମନରେ ଦିନେହେଲେ ତାକୁ ଚିହ୍ନି ପାରୁନୁ । 

କାଳିନ୍ଦୀ ହ୍ରଦରେ କଇଁ ପୁଟିଛି । - ତାକୁ ତୋଳିବାକୁ ହସ୍ତ ବଢ଼ାଉଛି । 
ଫୁଲ ଫୁଟିବା ସଙ୍ଗେସଙ୍ଗେ ଲେଉଟି ରହିଛି | ତା'ର ସୁବାସରେ ଭ୍ରମର ମତୁଆଲା 
ବାଇ ହେଉଛି । 


 ହାଟୁଆ ଥଲା ହାଟ ଲାଗୁଥୁଲା | ଘାଟୁଆ ଥଲା ରହି ଘାଟ ସାଧୁ ଥଲା । 

ହାଟ ଭାଙ୍ଗିଲା | ବଜାର ପଡ଼ିଲା | ମନୁଆ କରଣ ସେଇଠି ରହିଯିବ । 

ସେଇଥୂଯୋଗୁଁ ଜଳ ଅତି ନିର୍ମଳ ଯେ, କୋଟିକୋଟି ଚନ୍ଦ୍ରହୁଳା ସେଠି 
ଜଳେନା | ତା'ରି ଭିତରେ କିଶୋର କିଶୋରୀଙ୍କ ଅବିରତ କ୍ରୀଡ଼ା । ସେଠି ନା ଅଛି 
ଦିବା, ନା ଅଛି ରଜନୀ | 

ଦୀନକୃଷ୍ଣ ବର୍ଭମାନ ଓ ଭବିଷ୍ୟତ ସମ୍ପର୍କରେ ଚେତାଇ କହନ୍ତି, 
“ ଧନ ଦାରା ସୁତ ଆବୋରି ରହିଛୁ | ବୋଲୁଛୁ ଏ ଘରର କାରିଣୀ ଏକା ମୁଁ |” 

ଏତେବଡ଼ ସୁଖ ଦଣ୍ଡକେ ଭାଙ୍ଗିବ, ଯେତେବେଳେ ମଡ଼ା ବୋଲି ତୋର 
ଏଡି ଶରୀରଟିକୁ ମଶାଣିଭୂଇକୁ ବୋହିନେଇ ଜଳାଇଦେବେ । ତୁ ତ ବୃଥାରେ 
ଯିବୁ । ଏବେବି କି କରିବୁ କହିଲୁ ? ତୋର ହୃଦୟରେ ଦୟା କିମ୍ବା ଧର୍ମ ନାହିଁ । ସେ 
ପାଦରେ ତୁ ଶରଣ ପଶ । 

ଆରେ କଳାମଲ୍ଲୀ | ଏ ତୋ ମତ୍ତଗଜ ଚାଲି ଦିନେ ଅବଶ୍ୟ ଭାଙ୍ଗିଯିବ । 
ଯାହାକୁ ମାଆମାଆ ବୋଲି ଡାକୁଛୁ, ତା'ର ମଧ୍ଯ ତୋ ପ୍ରତି ଦୟା ରହିବ ନାହିଁ । ସେ 
ତ ବିଷୁମାୟା । ସଂସାର ଅତନୂର ଛାୟାମାତ୍ର । ବୃଦ୍ଧକାଳେ ଅପୁତ୍ରିକ ହେଲୁ ବୋଲି 

ତୁମ୍ଭଙ୍କୁ ମୋର ନାହିଁ ଡର + ୮୦ 

କେତେ ଚିନ୍ତା | ଯାହାକୁ ପୁତ୍ର ପୁତ୍ର କହି ମାୟାମୋହରେ ଘାଣ୍ଟି ଦେଉଛୁ, ସେ ତୋ 
ଜୁଇରେ ନିଆଁ ଜାଳିଦେବ । ଚାରିପୁଅ ଚାରିଭାଇ ହୋଇ ତୋ ମଲା ଶରୀରକୁ 
କାନ୍ଧରେ ବୋହିନେବେ । ମଶାଣିରେ ଜୁଇଗାଢ଼ ଖୋଳି ତା' ଉପରେ ଥୋଇ 
ଜାଳିଦେବେ | ଯାହାକୁ ଗଳାର ହାର କରିଛୁ, ମୋର ଭାରିଜା ବୋଲି ଏବେ ଗର୍ବ 
କରୁଛୁ, ସେ କ”ଣ କରିବ ଜାଣୁ ? ତୋର ମରିବା ପରେ ସେ ମଧ୍ଯ ସାତପର 
ହୋଇଯିବ । ନାଥନାଥ ବୋଲି କାନ୍ଦିକାନ୍ଦି ପଛେ ଗୋଡ଼ାଇବ | ପରେ ତୁନି ହୋଇ 
ରହିବ । ତୋ ପରେ ଘରଦ୍ବାର ଚିନ୍ତା । ସାମାଜିକ ବ୍ୟବସ୍ଥା; କିଛିଦିନ ପରେ କଳିକଜିଆ 
ଲାଗିପାରେ ¦ ସବୁଥିରେ ସେ ବାହାରି ପାରେ | ସ୍ଵାମୀଟି ମରିଗଲା । କ'ଣ ସେ 
ରଖୁଯାଇଛି ? ଦେଖୁନା କିଛି ଅଛି କି ? ଯଦି ରଖୁ ଯାଇଥିବ ତେବେ ଆଉ ଏକ 
ବିଚାର | କେମିତି କାହା ଭାଗରେ କେତେ ସମ୍ପତ୍ତି ପଡ଼ିବ । ସେଇ ଚିନ୍ତା ଘାରିବ, 
ତୋର ବା ସେ ନିଶାପ ଭାଙ୍ଗିବାକୁ କେଉଁଠି ଶକ୍ତି ଥିବ ଯେ ? 


କେତେ ମଧୁର କଣ୍ଠରେ ଦୀନକୃଷ୍ଣ ବୁଝାଇ ଚାଲନ୍ତି - ଯାହା ସମସ୍ତଙ୍କ 
ହୃଦୟକୁ ଛୁଇଁବ | 


ଆରେ ମନ ! ଏ ସବୁ କଥାରେ ବାଇହୋଇ କାଳ କାଟନା । ଦିନ 
ସରିଯାଉଛି । ମାତ୍ର, ତୁ ହରିକୁ ଭଜିଲୁ ନାହିଁ, ମାୟାମୋହରେ ପଡ଼ି ବାଇହୋଇ 
କାଳକଟାଇ ଦେଉଛୁ । ତୋଠାରେ ଚେତା ପଶୁନାହିଁ କି ଜ୍ଞାନର ଉଦୟ ହେଉନାହିଁ | 
କେବଳ ସଦଗୁରୁଙ୍କ ପାଦପଦ୍ଧରେ ମନ ଦେ । ସେତେବେଳେ ଭକ୍ତମାନଙ୍କ ହୃଦୟ 
ବିଗଳିତ ହୋଇଯାଉଥୁଲା ତାଙ୍କ କଥା ଶୁଣି । 


* ଜଗବନ୍ଧୁ ଆଉ କିଏ କି ? ସେଇପରା ଯଦୁନନ୍ଦନ, ହୃଦତଟ ଚନ୍ଦନ |! 
ଯେ ଜଗନ୍ନାଥ - ସେଇପରା କଳାକହ୍ନେଇ । ସେଇ ଶୋଭା ପାଆନ୍ତି ନାଳାଦ୍ରିରେ 
ବଡ଼ଦେଉଳରେ | 

ଶ୍ରୋତାମାନଙ୍କ ମନରେ ଦୀନକୃଷ୍ଣଙ୍କର ଏତାଦୃଶ ବର୍ଣ୍ଣନା ସୃଷ୍ଟିକରେ 
ଶ୍ରୀଜଗନ୍ନାଥଙ୍କ ପ୍ରତି ଅପୂର୍ବ ଭକ୍ତିର ତରଙ୍ଗ | କୃଷ୍ଣ ଭକ୍ତମାନେ ଜଗନ୍ନାଥଙ୍କ କୃଷ୍ଣ 
ରୁପରେ ପାଇ ପ୍ରଣାମ କରନ୍ତି | କେତେକ ମଧ୍ଯ ବିଚଳିତ ହୋଇ ତାଙ୍କୁ ଗୁରୁ ରୂପରେ 
ହୃଦୟରେ ସ୍ଥାନ ଦିଅନ୍ତି । 


ତମ୍ଭଙ୍କୁ ମୋର ନାହିଁ ଡର + ୮୧ 

କ୍ରମେକ୍ରମେ ଚାରିଆଡ଼େ ବ୍ୟାପିଗଲା ଦୀନକୃଷ୍ଣଙ୍କ ପାଣ୍ଡିତ୍ୟ ଓ କବିତ୍ଵର 
ପ୍ରଶସ୍ତି । ତାଙ୍କ କବିତାର ଛାନ୍ଦମାନଙ୍କରୁ କିଛି ଭକ୍ତ ମଧ୍ଯ ଗାଇବାକୁ ଲାଗିଲେ ଅପୂର୍ବ, 
ତାଳ ଓ ଲୟରେ ବଡ଼ଦାଣ୍ଡରେ, ବଡ଼ଠାକୁରଙ୍କ ଆଗରେ । 


ସେତେବେଳେ ଥୁଲା ରାଜା ଦିବ୍ୟସିଂହ ଦେବଙ୍କ ରାଜୁତି । ତାଙ୍କ 
ଦରବାରରେ କିଛି ପଣ୍ଡିତ ଥଲେ | ସେମାନେ ରାଜା ଦିବ୍ୟସିଂହଙ୍କ ଠାରେ କବି 
ଦୀନକୃଷ୍ଣଙ୍କର କବିପ୍ରତିଭା ବିଷୟରେ ଆଲୋଚନା କଲେ । କବିତା ରଚନାକରି 
ତାଙ୍କର (ରାଜାଙ୍କର) ପ୍ରଶସ୍ତି ଗାନ କରିବା ପାଇଁ ଦୀନକୃଷ୍ଣଙ୍କୁ ରାଜଦରବାରକୁ 
ଆହ୍ଵାନ କରିବାକୁ ପ୍ରବର୍ଭାଇଲେ । ଜଗତରେ କିଏ ନ ଚାହେଁ ଅନ୍ୟମାନେ ତାଙ୍କର 
ପ୍ରଶସ୍ତି ଗାନ କରନ୍ତୁ । ରାଜା ଦିବ୍ୟସିଂହଙ୍କ ମନରେ ମଧ୍ଯ ସେ ଅଭିପ୍ରାୟ ବା ବାସନା 
ଜାଗିବା ସ୍ଵଭାବିକ । 


ସନ୍ଧ୍ୟା ନଇଁ ଆସୁଛି ପୁରୀ ସମୁଦ୍ରର ବେଳାଭୂମିରେ । ଅସ୍ତାଚଳଗାମୀ 


ସମୁଦ୍ର ପବନ ବହୁଛି | ସମୁଦ୍ର ଢେଉର ଘୋଘୋ ଗର୍ଚ୍ଚନ ସହିତ ସମୁଦ୍ର ଚଢ଼େଇର 
କାକଳି ଶୁଭୁଛି | ବଡ଼ଦେଉଳରେ ସନ୍ଧ୍ୟାର ଆଳତି ଚାଲିଛି । ଶଙ୍ଖ, ଘଣ୍ଟ, ମୂୃଦଙ୍ଗର 
ଧ୍ବନି ଶୁଭୁଛି । ସିଂହଦ୍ଵାର ସମ୍ମୁଖରେ ଅରୁଣସ୍ତମ୍ଭ ନିକଟରେ ଚାଲିଛି ପ୍ରଭୁଙ୍କ ଭଜନ 
କୀର୍ନ | ଖଞ୍ଜଣିର ତାଳେତାଳେ ମିଶି ଯାଉଛି ଆଳତି ବେଳାର ଶଙ୍ଖଧ୍ଵନି । ବହୁ 
ଭକ୍ତ ସେହି ସଂକୀର୍ଭନମଣ୍ଡଳୀରେ ଯୋଗ ଦେଇଛନ୍ତି | 


ଖୋର୍ଧା ରାଜା ଦିବ୍ୟସିଂହ ଦେବଙ୍କ ଆଦେଶରେ ଆସିଛି ଦୂତ | ଦୀନକୃଷ୍ଣଙ୍କୁ 
ଜଣାଇବାକୁ ଆସିଛି, ରାଜାଙ୍କର ନିର୍ଦ୍ଦେଶ | ଆସନ୍ତାକାଲି ରାଜଦରବାରରେ ଉପସ୍ଥିତ 
ହେବାପାଇଁ | କେଉଁଠି ସେ ପାଇବ କବି ଦୀନକୃଷ୍ଣଙ୍କୁ ? କିଏ ଦେବ ତାଙ୍କ ଠିକଣା ? 


ଦୀନକୃଷ୍ଣଙ୍କର ଠିକଣା ଖୋଜିବାର ଆବଶ୍ୟକତା ପଡ଼ିଲା ନାହିଁ । 


ସବୁଦିନ ସନ୍ଧ୍ୟା ସକାଳରେ ଆଳତି ବେଳାରେ ହାତରେ ଖଞ୍ଜଣି ନେଇ 
ଭଜନ ବୋଲନ୍ତି ସିଂହଦ୍ଵାର ସମ୍ମୁଖ ଅରୁଣସ୍ତମ୍ଭ ସନ୍ଧିକଟରେ | ସାଥରେ ତାଙ୍କର 
ଭକ୍ତମଣ୍ଡଳୀ | ରାଜାଙ୍କ ଦୂତର ଚିହ୍ନିବାକୁ ବାକି ରହିଲା ନାହିଁ, କିଏ ସେ ଭକ୍ତକବି 

ଦୀନକୃଷ୍ଣ । ଗଳାରେ ତୁଳସୀମାଳ, କପାଳ, ନାସିକା ଓ ବାହୁରେ ଚନ୍ଦନର ଚିତା | 
ପଛରେ ଝୁଲୁଛି ଶିଖା ଚୈତନ୍ୟ ¦ ହାତରେ ଖଞ୍ଜଣି । 


ଯେତେବେଳେ ଭଜନ ଚାଲିଛି, ତନ୍ମୟ ହୋଇ ଶୁଣୁଛନ୍ତି ଭକ୍ତମଣ୍ଡଳୀ | 
ଭଜନ ଶେଷ ହେବାପରେ ଧ୍ଵନି ପଡ଼ିଲା, ଜୟ ଜଗନ୍ନାଥ ! ଦୂତ ମୁଖରୁ ମଧ୍ଯ ସ୍ଵତଃ 
ସୁରିତ ହେଲା, ଜୟ ଜଗନ୍ନାଥ । 


ତା'ପରେ ଦୂତ ଭିଡ଼ ଠେଲି ଦୀନକୃଷ୍ଣଙ୍କ ପାଖରେ ପହଞ୍ଚ ଜଣାଇଲା ନିଜର 
ପରିଚୟ | ଜଣାଇଲା, ଆସନ୍ତାକାଲି ସକାଳ ଦରବାରରେ ଯାଇ ହାଜର ହେବାପାଇଁ 
ରାଜାଙ୍କ ନିର୍ଦ୍ଦେଶ ! ଏହା ଜଣାଇ ଦୂତ ତା” ବାଟରେ ଚାଲିଗଲା ! ଭଜନ କୀର୍ଭନ 
ମଉଳିଗଲା ! ଦୀନକୃଷ୍ଣ ବି ଚାଲିଗଲେ ତାଙ୍କର ସମୁଦ୍ରକୂଳର କୁଡ଼ିଆକୁ । 


ରାସ୍ତାରେ ସେ ଭାବୁଥିଲେ ହଠାତ୍‌ କାହିଁକି ରାଜା ଡକାଇଛନ୍ତି ତାଙ୍କ 
ଦରବାରକୁ ? ମନ ଭିତରେ ପ୍ରଶ୍ନବାଚୀ । ତାଙ୍କ ନାଁରେ କେହି ସତମିଛ ରାଜାଙ୍କୁ 
କହି ନାହାନ୍ତି ତ ? କହିଥିଲେ କହିଥିବେ ସେଥିରେ ଡରିବାର କ”ଣ ଅଛି ? ମହାପ୍ରଭୁ 
ଅଛନ୍ତି | ବେଳେବେଳେ ରାଜାମାନେ ମଧ୍ଯ କବିତା ଶୁଣିବାକୁ ଭଲପାଆନ୍ତି । ଯଦି 
ଦ୍ଵିତୀୟଟି ପାଇଁ ତାଙ୍କୁ ଡକାଇଥାନ୍ତି, ତାହେଲେ କେଉଁ କବିତା ରାଜାଙ୍କୁ ଶୁଣାଇବେ ? 
ଏହି ଚିନ୍ତାରେ ସେ ମଗ୍ନ ହୋଇଥିଲେ । ଜଗନ୍ନାଥଙ୍କୁ ସ୍ଵରଣ କରୁଥିଲେ ସେ 
ମନେମନେ । ଜଗନ୍ନାଥ ହିଁ ତାଙ୍କର ଭରସା । 


ଲୀଳାବତୀ ଓ ତାଙ୍କ ବିଷୟରେ କେତେ ମିଥ୍ୟାଗୁଜବ ରଟନା କରାଯାଇଛି 
ବୋଲି ସେ ଲୀଳାବତୀ ମୁଖରୁ ଶୁଣିଥିଲେ, ଲୀଳାବତୀଙ୍କ ସହ ତାଙ୍କର ଅବୈଧସ୍ପର୍କ | 
ମାତ୍ର ମିଥ୍ୟା ଗୁଜବରେ ସେ ଡରିଯିବାର ଲୋକ ନୂହଁନ୍ତି । ଲୀଳାବତୀ ତାଙ୍କର 
ପ୍ରେୟସୀ, ଲୀଳାବତୀକୁ ସେ ଭଲପାଆନ୍ତି ଓ ଲୀଳାବତୀ ମଧ୍ଯ ତାଙ୍କ । ସେ 
ଭଲପାଇବାରେ ଭେଲ ନାହିଁ । ଲୀଳାବତୀ ସହିତ ତାଙ୍କର ସମ୍ପର୍କ ସ୍ଵାମୀ ସ୍ତ୍ରୀର ସମ୍ପର୍କ 
ନୁହେଁ । ସେ ସମ୍ପର୍କ ନିର୍ମଳ, ପବିତ୍ର ସମ୍ପର୍କ । କେବଳ ସୁନ୍ଦରୀ ଯୌବନବତୀ 
ଲୀଳାବତୀର ଉପସ୍ଥିତ ତାଙ୍କ ହୃଦୟରେ ଭାବାବେଶ ସୃଷ୍ଟି କରିବାରେ ଅଧ୍ବକ ସାହାଯ୍ୟ 
କରିଛି । ସେଠାରେ ଯୌନସମ୍ପର୍କର ସ୍ଥାନ ନାହିଁ । ଲୀଳାବତୀକୁ, ଭଗିନୀ, ଶିଷ୍ୟା ଓ 
ପ୍ରେୟସୀ ଚକ୍ଷୁରେ ଦେଖନ୍ତି ସେ । ଲୀଳାବତୀ ତାଙ୍କୁ ଭକ୍ତିକରେ । ସେ ଲୀଳାବତୀ 


୨ ମ୍ଭଙ୍କୁ ମୋର ନାହିଁ ଡର + ୮୩ 


Digitized by PPRACHIN, SOA 


ଉପରେ ମଧ୍ଯ ସ୍ବେହମମତା ଢାଳି ଦିଅନ୍ତି । ଦୁଇଟି ହୃଦୟ - ଦୁଇଟି ଅକୁହା ଦିଗ । 
ମୁହଁ ଖୋଲି କେହି କାହାକୁ କିଛି କହିପାରନ୍ତି ନାହିଁ କି କିଛି ସେମିତି ଭାବ ପ୍ରଦର୍ଶନ 
କରିପାରନ୍ତି ନାହିଁ - ଭଲପାଇବାର | କେବଳ ହୃଦୟ ସାଗରରେ ଭଲପାଇବା ଢ଼େଉର 
ନିଃଶବ୍ଦ ଉଚ୍ଚାସ । 


ଯୌବନବତୀ ଲୀଳାବତୀକୁ ପାଖରେ ପାଇଲେ ଦୀନକ୍ୁଷ୍ଣଙ୍କ ମନରେ 
କେବେ ବିକାର ସୃଷ୍ଷି ହଏନାହିଁ । ଲୀଳାବତୀର ଭକ୍ତିପୂତ ସେବାଯତ୍ନ ସେ ଦ୍ବିଧାହୀନ 
ଭାବରେ ଗ୍ରହଣ କରନ୍ତି । ଲୀଳାବତୀ ଯଦିବା ପାଠ ପଢ଼ିନାହିଁ ତଥାପି ବୁଝେ, 
ଦୀନକୃଷ୍ଣଙ୍କ ଭିତରର ଭକ୍ତିଭାବ, ମହାପ୍ରଭୁ ଜଗନ୍ନାଥଙ୍କ ଠାରେ ସମର୍ପଣର ଭାବ । 


ଦୁଇଜଣ ଦୁଇଜଣଙ୍କୁ ବୁଝି, ବଜାଇ ରଖନ୍ତି ନାରୀ ପୁରୁଷର ବ୍ୟବଧାନ | 
ଜୀବନର ସୁଖଦୂଃଖ ଜଗନ୍ନାଥଙ୍କ ପାଖରେ ଜଣାଣ ହିସାବରେ ସେମାନେ ସମର୍ପଣ 
କରନ୍ତି । ହେଲେ କେହି କାହାରି ଆଗରେ ପ୍ରକାଶ କରନ୍ତି ନାହିଁ । 


ଦୀନକୃଷ୍ଣ କୁଷ୍ଠରୋଗରେ ଆକ୍ରାନ୍ତ ଥଲାବେଳେ ଲୀଳାବତୀର ସେବାଯତ୍ର, 
ଲୀଳାବତୀର ସାନ୍ଧିଧ କଥା ଭାବନ୍ତି ହୃଦୟରେ । ଭାବନ୍ତି ଦୁର୍ଗନ୍ଧ ପୂଜରକ୍ତ ସଫାକରି, 
ସେଥୁରେ ମଲମ ଲଗାଇଲା ବେଳେ ଘୃଣା ବିବର୍ଚିତ ନାରୀଟିର ସେବାଯତ୍ବ ଓ ନିଷ୍ଠା । 
କେତେବେଳେ ମନରେ ବି ଆସିଛି ଲୀଳାବତୀକୁ ସେ ସ୍ତ୍ରୀ ମର୍ଯ୍ୟାଦା ଦେବେ । 
ହେଲେ ମନରେ ସେତେବେଳେ ବାଧା ଆସିଛି । ତାଙ୍କର ନିଷ୍ଠଳଙ୍କ ଚରିତ୍ରରେ 
କାଳେ କିଏ କଳଙ୍କ କାଳିମା ବୋଳିଦେବ । ମାୟାମୋହରେ ମୋହିତ ହୋଇ ସେ 
ତାଙ୍କର ସାଧନାପଥ ଯଦି ହୁଡ଼ି ଯାଆନ୍ତି ? ତାହେଲେ ତାଙ୍କର ପ୍ରଭୁଙ୍କ କୃପାରୁ 
ହୃଦୟରେ ଥିବା ଅମାପ ଅଭିମାନ ଓ ଦମ୍ଭ ପାଣିଫୋଟକା ଭଳି ଫାଟିଯିବ । ସେହି 
ଦମ୍ଭ ନେଇ ସେ ଅନ୍ୟମାନଙ୍କୁ ଅଙ୍ଗୁଳି ନିର୍ଦ୍ଦେଶ କରନ୍ତି | ପଥ ଦେଖାନ୍ତି । ନିଜେ ପଥ 
ହୁଡ଼ିଗଲେ ଅପରକୁ ସେ କେମିତି ପଥ ଦେଖାଇବେ | ହୃଦୟ ଭିତରେ ଅସରନ୍ତି 
ଚିନ୍ତାର ବୂଢ଼ିଆଣୀଜାଲ ଗୁଡ଼ାଇ ତୁଡ଼ାଇ ବସା ବାନ୍ଧୁଥାଏ | 


କୁଡ଼ିଆରେ ପହଞ୍ଚ ଦେଖନ୍ତି ସେ, ଲୀଳାବତୀ ସନ୍ଧ୍ୟା ଆଳତି କର୍ମ ସମାପନ 
କରି ଅପେକ୍ଷା କରିରହିଛି । ନିତିଦିନ ତାଙ୍କୁ ଏମିତି ଅପେକ୍ଷା କରିବାର ଅଭ୍ୟାସ 
ତା'ର | ସେବା କରିବାରେ ସେବତୀ ପୁଲଟିଏ । 

ଗମ୍ଭୀର ଭାବ ପ୍ରକାଶ କରି ଲୀଳାବତୀକୁ ଜଣାଇଲେ ମହାରାଜା 
ଦିବ୍ୟସିଂହଦେବଙ୍କର ଦୂତମୁଖର ବାର୍ଭା । ଆସନ୍ତାକାଲି ତାଙ୍କୁ ରାଜଦରବାରରେ ହାଜର 
ହେବାକୁ ହେବ | ହୁଏତ କେଉଁ ଦୋଷ ପାଇଁ ଦଣ୍ଡାଦେଶ ହୋଇପାରେ | 


ଲୀଳାବତୀର ମୁହଁରେ ଆତଙ୍କର ଛାୟା ନଇଁ ଆସିଲା | ସେ ଶଂକିତ ହୋଇ 
କହିଲା, କେଉଁ ଦୋଷ କରିଛନ୍ତି ଯେ ଦଣ୍ଡ ମିଳିବ ? ଦଣ୍ଡଦେବା ଲୋକ ତ ଜଣେ | 
ଦଣ୍ଡରୁ ତ୍ରାହି କରିବା ଲୋକ ବି ସେହି ଜଣେ | ସେହି ମହାପ୍ରଭୁ ଆମର ସାହା | ମୁଁ 
ଭାବୁଛି ମହାରାଜାଙ୍କ ଶୁଭଦୂଷ୍ଠି ପଡ଼ିଛି; ଆମର ଏଥର ଭାଗ୍ୟ ବଦଳିଯିବ । 


ଏ କଥାର ଫିକ୍‌ କରି ହସିଉଠିଲେ ଦୀନକୃଷ୍ଣ ¦ ମହାପ୍ରଭୁଙ୍କ ଛଡ଼ା ସୁଖରେ 
ଦୁଃଖରେ ଏହି ଲୀଳାବତୀ ତାଙ୍କ ପାଖେପାଖେ ରହିଛି - ଛାୟା ସହିତ କାୟା ଭଳି | 
ତାଙ୍କଠାରୁ ତା'ର କିଛି ପାଇବାର ଆଶା ନାହିଁ । ନିଃସ୍ବାର୍ଥପର ଭାବରେ ତାଙ୍କଠାରେ 
ସେ ସେବାଯତ୍ସ ଢାଳିଦେଇ ଆସୁଛି । ସେହି ଲୀଳାବତୀ ପାଖରେ ସେ କୃତଜ୍ଞତା 
ପାଶରେ ଆବଦ୍ଧ | ଇଚୁା ହେଉଥିଲା ସେହି ଲୀଳାବତୀକୁ ବକ୍ଷସଂଲଗ୍ନା କରି ଆଦର 
କରିବାକୁ । ଭାବାବେଶରେ ଭସାଇ ଦେବାକୁ । ମାଖୁ ନେବାକୁ ତା” ଦିହର ତାତିକୁ | 


ପୁରୀରୁ ଖୋର୍ଷା ଦିନକର ବାଟ । ପ୍ରାୟ ଷୋହଳ ମାଇଲ | ଏତେ ବାଟ 
ଚାଲିଚାଲି ଯିବା କଷ୍ଟସାଧ୍ୟ । ସେଥପାଇଁ ସାହିର ଏକ ବଳଦଗାଡ଼ିର ବ୍ୟବସ୍ଥା କରିଦେଇଛି 
ଲୀଳାବତୀ | ରାସ୍ତାରେ ଭୋକଲାଗିବ ବୋଲି ଜାଣି ଦୋକାନରୁ ଚୂଡ଼ା ଓ ଚଟୁଗୁଡ଼ 
କିଶିଆଣି ବାନ୍ଧି ଦେଇଛି ଖଣ୍ଡିଏ କାନିରେ । ତାଙ୍କର ରଚିତ ଆର୍ଜତ୍ରାଣ ଚଉତିଶା ଓ 
ଜଗମୋହନ ଛାନ୍ଦର ତାଳପତ୍ର ପୋଥି ଦୁଇଖଣ୍ଡ ମଧ୍ଯ ଗୁଡ଼ାଇ ବାନ୍ଧିଦେବାକୁ ଭୁଲିନାହିଁ 
ସେ । କାଳେ କବିଙ୍କୁ ଛାନ୍ଦ ବୋଲିବାକୁ କହିବେ ମହାରାଜ । ତାଙ୍କ ପିନ୍ଧାଲୁଗାକୁ 
ଚଦରରେ ଏକ ପୁଟୁଳି କରି ବାନ୍ଧି ଦେଇଛି । 

।। ତେର ॥ 


ରାତି ପାହିବାକୁ ଦୂଇଘଡ଼ି ଅଛି, ବଳଦଗାଡ଼ି ଆସି କୁଡ଼ିଆ ଦୁଆରମୁହଁରେ 
ହାଜର | ସେତେବେଳକୁ ଗାଧୁଆପାଧୁଆ, ପୂଜାପଦ୍ଧତି ଶେଷକରି ନେଇଥଲେ 
ଦୀନକୃଷ୍ଣ | ଲୀଳାବତୀର ଆଖରେ ବୋଧହୁଏ ନିଦ ନଥୁଲା ରାତିରେ । ତାଙ୍କର 
ଯିବାର ବ୍ୟବସ୍ଥା କରିବା ଭିତରେ ସେ ଯେମିତି ହଜି ଯାଇଥଲା | ଅଭ୍ୟାସ ନଥିଲେ 
ବି ବଡ଼ିଭୋରରୁ ଖାଇବା ପାଇଁ ଠାକୁରଙ୍କ ଭୋଗ ଯାଚି ଦେଇଥୁଲା ଦୀନକୃଷ୍ଣଙ୍କୁ । 
ଆଉ ଗାଡ଼ିରେ ପୁଟୁଳାଟି ଯତ୍ନରେ ଥୋଇ ଦେଇଥିଲା ଲୀଳାବତୀ । 

କୁଡ଼ିଆରୁ ବାହାରିଆସି ଦୀନକୃଷ୍ଣଙ୍କୁ ବିଦାୟ ଦେବାପାଇଁ ବିଷଣ୍ଡ ମନରେ 
ଛିଡ଼ା ହୋଇଥଲା ଲୀଳାବତୀ । ସତେଯେମିତି ପରବାସକୁ ଯାଉଥିବା ସ୍ଵାମୀଟିକୁ 
ବିଦାୟ ଦେଉଛି ନିରିମାଖୀ ନାରୀଟିଏ । 


ସ୍ତଭୁ ଜଗନ୍ନାଥଙ୍କୁ ସୁମରି ବଳଦଗାଡ଼ିରେ ବସିଲେ ଦୀନକୃଷ୍ଣ । ସଜଳ 
ଆଖରେ ପଛକୁ ଫେରିଚାହିଁ ଦେଖୁଥିଲେ, କେମିତି କୁଡ଼ିଆ ମୁହଁରେ ଛିଡ଼ାହୋଇ 
ତାଙ୍କରି ଚଲାପଥକୁ ଚାହିଁ ରହିଛି ଲୀଳାବତୀ । ଦେଖୁଥିଲେ ତାଙ୍କର ବଳଦଗାଡ଼ି 
ଲୀଳାବତୀର ଦୃଷ୍ଟିରୁ ଅନ୍ତର ହେବାପର୍ଯ୍ୟନ୍ତ ଛିଡ଼ାହୋଇ ରହିଛି ସେ | ହୁଏତ ପ୍ରାଣ 
ଆବେଗରେ ତା'ର ଚକ୍ଷୁରୁ ଟୋପାଟୋପା ଲୁହଝରି ପଡ଼ୁଥିବ | 


ଲୀଳାବତୀ ତାଙ୍କର କିଏ ? କାହିଁକି ଏତେ ମମତାରେ ବାନ୍ଧି ହୋଇପଡ଼ିଛି 
ବିଚରାଟି ? କେଉଁ ଆଶାରେ, କ'ଣ ପାଇବା ପାଇଁ ? ଗାଡ଼ି ଗଡ଼ିଚାଲିଛି ବେଗରେ | 
ଗାଡ଼ିର ଝୁଙ୍କୁଣି ମଧ୍ୟରେ ଦୀନକୃଷ୍ଣଙ୍କର ଦେହମନ ଆନ୍ଦୋଳିତ ହେଉଛି ! ପ୍ରଭାତର 
ଫର୍ଟା ଆଲୁଅରେ ଜଣାପଡୁଛି ସୂର୍ଯ୍ୟୋଦୟର ଆୟୋଜନ । ପୂର୍ବ ଆକାଶର ଦିଗ୍‌୍ବଳୟ 
ଉପରେ ସିନ୍ଦୁରା ଫାଟିଲାଣି । ପକ୍ଷୀଙ୍କର କଳରବରେ ରାସ୍ତାକଡ଼ରେ ବୃକ୍ଷଲତା 

ମୁଖରିତ | ଚାରିଆଡ଼େ ଜୀବନର ସତ୍ତା ପରିପ୍ରକାଶ | ମନେମନେ ପ୍ରଭୁଙ୍କ ସ୍ମରଣ 
କରୁଛନ୍ତି ଦୀନକୃଷ୍ଣ | ସକାଳର ଶୀତଳ ପବନ ଦେହମନରେ ନୂତନ ଶିହରଣ ସୃଷ୍ଟି 
କରୁଛି । କି ବିଚିତ୍ର ସୃଷ୍ଟି । ଧନ୍ଯ ମହାପ୍ରଭୁ । ଧନ୍ଯ ତୁମର ଏ ସ୍ପଷ୍ଷିର ସର୍ଜନା । 
ଅନାଇ ଦେଖୁଛନ୍ତି ରାତ୍ରିର ନିସ୍ତନ୍ତତା ଭିତରେ ଶାନ୍ତିରେ ଶୋଇପଡ଼ିଥବା ପୃଥିବୀର 
ପୁନର୍ଜାଗରଣ । ଚଳଚଞ୍ଚଳ ଜୀବନଧାରା ! ମନରେ ମଧ୍ଯ ତାଙ୍କର ଜାଗି ଉଠୁଛି 
ଅସୁମାରି ଭାବନା । ବଡ଼ଦେଉଳ କଳାଠାକୁରଙ୍କ ଠାରୁ କଳାବତୀର କଥା | ପୁଣି 
ଲମ୍ବି ଯାଇଥିବା ସଡ଼କର କଡ଼େକଡ଼େ ପ୍ରକୃତିର ପ୍ରାଣସତ୍ତା । ଉଙ୍କି ମାରୁଛି ରାଜାଙ୍କ 
ଦରବାର | ଯେଉଁଠିକୁ ତାଙ୍କର ଏ ଯତ୍ରା | 


ରାଜା ଜି ପାଇଁ ତାଙ୍କୁ ଡକାଇଛନ୍ତି | ତାଙ୍କର ଛାନ୍ଦ ଶୁଣିବେ, ନା ଆରୋପ 
ଆଣିବେ ତାଙ୍କ ଉପରେ | ସେଦିନ କେମିତି ପଣ୍ଡାପଢ଼ିଆରୀମାନେ ମନ୍ଦିରବେଢ଼ାରୁ 
ତାକୁ ତଡ଼ିବା ପାଇଁ ନିର୍ମମ ପ୍ରହାର କରିଥଲେ | ଆଜି ଆଉ ସେମିତି ହେବନାହିଁ ତ ? 
କରଯୋଡ଼ି ନୀଳାଚଳ କନ୍ଦରର କାଳିଆ ଠାକୂରଙ୍କ ଉଦେଶ୍ୟରେ ପ୍ରଣାମ ଜଣୀଉଥଲେ 
ସେ । ପ୍ରାୟ ଷୋହଳକୋଶ ରାସ୍ତା ଖୋର୍ବାକୁ । ବଳଦଗାଡ଼ି ଘଣ୍ଟାରେ ସାତକୋଶ 
ଦଉଡୁଛି । 

ପ୍ରଭାତ ସୂର୍ଯ୍ୟ ଧୀରେଧୀରେ ଆସି କାନପାଟିଣା ହେଲାଣି | ସମୟ ଏକପ୍ରହର 
ବି ହୋଇନାହିଁ । ସେ ଖୋର୍ଷା ରାଜଉଆସ ଫାଟକ ନିକଟରେ ପହଞ୍ଚଛନ୍ତି । ଗୋରୁଗାଡ଼ି 
ଆସି ଅଟକିଛି ସିଂହଦ୍ଵାର ଫାଟକ ପାଖରେ, ଦଵାରପାଳକୁ ମହାରାଜ ଡକାଇଥବା କଥା 
ଜଣାଇଥିଲେ ଦୀନକୃଷ୍ଣ | ଦୀନକୃଷ୍ଣଙ୍କ କଥାଶୁଣି ଦ୍ବାରପାଳ ତାଙ୍କୁ ଭିତରକୁ ପ୍ରବେଶ 
ପାଇଁ ଅନୁମତି ଦେଲା ! 


ଗାଡ଼ିକୁ ସିଂହଦ୍ଵାର ନିକଟରେ ଛାଡ଼ିଦେଇ, ପୁଟୁଳାଦି କାନ୍ଧରେ ଧରି 
ସନ୍ତର୍ପଣରେ ଆଗେଇ ଗଲେ ଦୀନକୃଷ୍ଣ | ଦରବାରକୁ ପ୍ରବେଶ କରିବାକୁ ଅନୁମତି 
ପାଇଁ ଦୂତହାତରେ ଖବର ପଠାଇଥିଲେ ଦୀନକୃଷ୍ଣ | 


ମହାରାଜଙ୍କ ଅନୁମତି ନେଇ ଦୂତ ତାଙ୍କୁ ହାଜିର କରାଇଲା 
ରାଜଦରବାରରେ | 


ସିଂହାସନରେ ବସିଛନ୍ତି ମହାରାଜ ଦିବ୍ୟସିଂହଦେବ । ସମ୍ମୁଖରେ ଉଭୟ 
ପଟରେ ସ୍ଵ ସ୍ଵ ଆସନରେ ଉପବିଷ୍ଟ, ପାତ୍ରମନ୍ତ୍ରୀ ଓ ଅନୁଚରବର୍ଗ | ଦୀନକୃଷ୍ଣ ମହାରାଜାଙ୍କୁ 
ପ୍ରଣାମ ଜଣାଇ ତାଙ୍କପାଇଁ ଉଦ୍ଦିଷ୍ଟ ଆସନରେ ଉପବେଶନ କଲେ | 

ମହାରାଜା ତାଙ୍କୁ କହିଲେ, ତୁମେ ଦୀନକୃଷ୍ଣ ଦାସ ? 

ଦୀନକୃଷ୍ଣ ଉତ୍ତର ଦେଲେ, ହଁ ମଣିମା | 

ତୁମେ କାବ୍ୟ-କବିତା ରଚନା କର ? 

ହଁ ଆଜ୍ଞା | କେବଳ ତାହାରି ଆଜ୍ଞା ହେଲେ ମୁଁ ରଚନା କରେ । 

ତାହାରି ଆଜ୍ଞା ବୋଇଲେ - କିଏ ସେ ? 

ଜଗତର ନାଥ ଜଗନ୍ନାଥ | ସ୍ଵତଃସ୍କୂର୍ଭ ଭାବରେ ତାଙ୍କ କଣ୍ଠରୁ ନିସୂତ ହେଲା 
କବିତାର ପଫଂଲ୍ତିଟିଏ । 

“ଏ ସଂସାରେ ଯେଉଁ ପ୍ରଭୁ କଥା ପ୍ରସଙ୍ଗ 

କାଳସର୍ପ ଆଘାତକୁ କରଇ ଭଙ୍ଗ, 

ଯାହା ନାମ ସୁନାଶିର ଗତି ବାଟକୁ 

ନ ଦିଅଇ ସଂଘାତ ସଂଘାତ ଭେଟକୁ ।' 

ଦୀନକୃଷ୍ଣଙ୍କର ଏହି କବିତା ଆବୃଭି ମାଧୁର୍ଯ୍ୟରେ ଭରି ରହିଥୁଲା । 
ସଭାସଦ୍ବୃନ୍ଦ ଆହା କି ଚମକ୍କାର, ଆହା କି ଚମକ୍କାର କହି ତାଙ୍କୁ ଧନ୍ଯଧନ୍ୟ 
କଲେ | 


ମହାରାଜ ଦିବ୍ୟସିଂହ ମଧ୍ଯ ପ୍ରସନ୍ଧ ଚିତ୍ତରେ ଅନୁରୋଧ କରି କହିଲେ, 
ଆଉପଦେ ଗାଅ କବି - 


ଦୀନକୃଷ୍ଣ ଗାଇବାକୁ ଆରମ୍ଭ କଲେ - 

ଆଉ ଯେ ନଥୁବ କାହିଁ - ଦେଖୁଲା ଶୁଣିଲା ନାହିଁ 
ନୋହିବ ନୋହିବ ଏତେ ବଡ଼ଠାକୂର । 

ଏହି ଘେନି ସିନା ଭାବେ ବ୍ରହ୍ମାଦି ଶଙ୍କର ଦେବେ 
କିଂକର ରୂପକୁ ସ୍ବୀକାର ତାଙ୍କର । 

ଆମ୍ଭେମାନେ ଏମନ୍ତ ଜଡ଼ 

କ୍ଷଣଭଙ୍ଗ ଦେହ ଘେନି ବୋଲୁଛୁ ବଡ଼ | 

ଏହି ଶେଷ ଧାଡ଼ିକ ଦିବ୍ଯସିଂହଙ୍କ ଉଦ୍ଦେଶ୍ୟରେ କବି ଦୀନକୃଷ୍ଣ କହିଲେ 
ବୋଲି ତାଙ୍କୁ ଜଣାପଡ଼ିଲା |! 


ଦୀନକୃଷ୍ଣଙ୍କର ଜଗନ୍ନାଥ ମହିମା ବର୍ଣ୍ଣନା, ବିଭିନ୍ନ ରତୁକ୍ରମରେ ତାଙ୍କର 
ବସ୍ତ, ସମାନ, ପରିପାଟୀ, ଚନ୍ଦନ ଲେପନ, ଗୁଣ୍ଡିଚା ଶୟନ, ପାର୍ଶ୍ଵ ପରିବର୍ଭନ, ଉତ୍ସବ 
ବର୍ଣ୍ଣନା ଆଦି ରାଜାଙ୍କ ମନକୁ ଆକର୍ଷଣ କରିପାରିଲା ନାହିଁ | ଭକ୍ତ ଭାବରେ ଭୋଳା 
ଶ୍ଵେତପଦ୍ଧ ଡୋଳା, ବିଶ୍ଵକୂଟ ହଟନାଗର ଦିବ୍ୟ କଥା କୁହନ୍ତି, ଅନ୍ଧକୁ ଦୃଷ୍ଟିଶକ୍ତି ପ୍ରଦାନ 
କରନ୍ତି ଆଦି ବର୍ଣ୍ଣନା ରାଜା ଦିବ୍ୟସିଂହଙ୍କ ମନରେ ରାଜପଦକୁ ନିମ୍ନ କରୁଥିବା କଥା 
ପ୍ରତୀତ ହେଲା । 


ଯେତେବେଳେ ଦୀନକୃଷ୍ଣ କହିଲେ, ମୋର ନୀଳପର୍ବତ ସିଂହଠାରେ ଭରସା | 
ଅତି ଭୟଙ୍କର ଏ ସଂସାରକୁ ସେଥିପାଇଁ ମୋର ଭୟନାହି ବୋଲି ବୋଲିବା, ରାଜାଙ୍କ 
କର୍ଣ୍ଣରେ ବିଷମ ବିଷତୁଲ୍ୟ ଶୁଭିଲା । 

ପୁଣି ଯେତେବେଳେ କବି ଦୀନକୃଷ୍ଣ ଗାଇଲେ - 

ଖଳବଳ ମୂର୍ଖ ଲୋକଙ୍କ ଏ ସୁଖଦାୟକ ନୁହଁଇ କେବେହେଁ । 

ଚନ୍ଦ୍ର ଉଦେ ହେଲେ ଅକର୍ମଶିଳା ଯେ କେବେ ହେଁ ଦ୍ରବୀଭୂତ ନୁହେଁ । 

ବୋଧ ନୁହଁନ୍ତି ! କି ହେବ ତାଙ୍କୁ କହିଲେ, 

ମାଟି ମାର୍କାର ସର୍ପଫଣା ମଧ୍ଯରେ ପଦ୍ଧତୋଳା ଯେତେ ବୋଇଲେ । 


ସଭାସଦବୃନ୍ଦଙ୍କ ମଧ୍ଯରୁ ଶୁଭିଲା, ଧନ୍ଯ କବି ତୁମେ | ଧନ୍ୟ ତୁମର ବର୍ଣ୍ଣନା 
ଚାତୁରୀ | ସମସ୍ତଙ୍କ ତୁଣ୍ଡରେ କବିଙ୍କର ପ୍ରଶଂସା । 


ହେଲେ ରାଜାଙ୍କ ଅହଂକାରୀ ମନରେ ସୃଷ୍ଟିହେଲା ସତେ ଅବା କବି ତାକୁ 
ଉପଜୀବ୍ୟ କରି ଉପହାସ କରୁଛନ୍ତି । ଏହା ମହାପ୍ରଭୁଙ୍କର ପ୍ରଶସ୍ତିଗାନ ନୁହେଁ ରାଜାଙ୍କ 
ଦରବାରରେ ତାଙ୍କର ପ୍ରଭୁତ୍ଵର ଅବମାନନା | ମନର କଥା ମନରେ ଚାପିରଖ ରାଜା 
କହିଲେ, ମୁଁ ତୁମର ଏ କବିତ୍ବ ଶକ୍ତି ଦେଖୁ ଖୁସିହେଲି । ଅମାତ୍ଯଙ୍କ ଆଡ଼କୁ ଚାହିଁ 
ନିର୍ଦ୍ଦେଶ ଦେଲେ କବିଙ୍କ ମସ୍ତକରେ ସମ୍ଭାନସ୍ବରୂପ ଶିରିପା ବାନ୍ଧିଦିଅ । ଆଉ 
ରାଜକୋଷରୁ ଦଶଟି ସ୍ଵର୍ଣ୍ଠମୁଦ୍ରା ଆଣି ତାଙ୍କୁ ପ୍ରଦାନକର । 

ରାଜାଙ୍କ ଆଜ୍ଞା ପାଳନ କରି ଅମାତ୍ୟ ଏକ ସୁନ୍ଦର ଶିରିପା କବିଙ୍କ ମସ୍ତକରେ 
ବାନିଦେଲା ଓ ତାଙ୍କ ହସ୍ତରେ ରାଜକୋଷରୁ ଆଣିଥିବା ଦଶଟି ସ୍ଵର୍ଣ୍ଣମୁଦ୍ରା ପ୍ରଦାନକଲେ । 

ମନେମନେ କବି ଦୀନକୃଷ୍ଣ ଖୁସିହୋଇ ପ୍ରଭୁଙ୍କୁ କରଯୋଡ଼ି ପ୍ରଣାମ କଲେ । 
ରାଜା କିନ୍ତୁ କାଳବିଳମ୍ବ ନ କରି ପୁଣି କହିଲେ, ମୁଁ ଆଶା କରିବି ରାଜା ହିସାବରେ ମୁଁ 
ଯାହା ନିର୍ଦ୍ଦେଶ ଦେବି ତୁମେ ଅମାନ୍ୟ କରିବନାହିଁ କବି । ଦୀନକୃଷ୍ଣ କହିଲେ, 
ମାନିବାର ଥଲେ ଅମାନ୍ୟ କାହିଁକି କରିବି ମହାରାଜ ? 


ସବୁ ତ ସେ ମହାପ୍ରଭୁଙ୍କର ଇଛା | 


ଶୁଣ କବି, ତୁମେ ଆଜିଠାରୁ ମୋ ଦରବାରରେ ରହିବ | ତୁମର ରହିବାର 
ସମସ୍ତ ବ୍ୟବସ୍ଥା କରାଯିବ । ରାଜକୀୟ ଖାଦ୍ୟପେୟର ମଧ୍ଯ ବ୍ୟବସ୍ଥା ହେବ ତୁମପାଇଁ | 
ମନେମନେ ଦୀନକୃଷ୍ଣ ଆନନ୍ଦରେ ଭାବୁଥିଲେ ସବୁ ସେହି ମହାପ୍ରଭୁଙ୍କର ଇଚ୍ଛା । 
ଲୀଳାବତୀ ତାଙ୍କ ) କହିଥୁଲା, ମହାରାଜାଙ୍କ ଶୁଭଦୃଷ୍ଥି ପଡ଼ିଲେ ଆମର ଭାଗ୍ୟ ବଦଳିଯିବ । 
ପ୍ରଭୁଙ୍କ କୃପାରୁ ତାହାହିଁ ସତ୍ୟ ହେବାକୁ ଯାଉଛି । 


ପୁଣି ମହାରାଜା କହିବାକୁ ଆରମ୍ଭକଲେ, ଆଉଗୋଟିଏ କଥା ଶୁଣ କବି | 
ତୁମେ ମୋର ଜୀବନକୁ ନେଇ କାବ୍ୟଟିଏ ରଚନା କରିବ | ଦୀନକୃଷ୍ଣ କହିଲେ, 
ଆପଣଙ୍କ ଜୀବନକୁ ନେଇ ? 


ହଁ ମୋର ଜୀବନକୁ ନେଇ | ସେ ପାଇଁ ତୁମକୁ ଯଥାଯଥ ଉପହାର ପ୍ରଦାନ 
କରାଯିବ | 


ଜଣେ ଅମାତ୍ୟ କହିଲା, ଯେମିତି ମହାପ୍ରଭୁ ଜଗନ୍ନାଥଙ୍କ ଗୁଣକୀର୍ଉନ କରୁଛ, 
ସେମିତି ମହାରାଜାଙ୍କ ଗୁଣକୀର୍ଭନ କରିବ | 


ହେ କଣ୍ଠରୁ ହଠାତ୍‌ ବାହାରି ଆସିଲା ବାଣୀଟିଏ । ପ୍ରଭୁଙ୍କ ଆଜ୍ଞା ନ 
ହେଲେ ମୁଁ ଏ କାର୍ଯ୍ୟ କରିପାରିବି ନାହିଁ | 


“ ବୋଇଲେ ଶୁଣ ନୃପ ନାଥ |! କେବଳ ଦେବ ଜଗନ୍ନାଥ | 
ଏ ପିଣ୍ଡ ବିକି ଅଛି ତାରେ | ଗୀତ ମୁଁ ନ ବୋଲେ ଆନରେ ।” 


ଦିବ୍ୟସିଂହ ଦେବ ମଧ୍ଯ ଜଣେ ବିଦ୍ଵାନ ବ୍ୟକ୍ତି ଥଲେ | ସେ କବିଙ୍କର ଏପରି 
ମନୋବୃତ୍ତି ବୁଝିପାରି କହିଲେ - 

“ ମୋ ନାମେ ଭଣିଲେ ଅବଶ୍ୟ । ଅନେକ ଦେବି ନଗ୍ର ଦେଶ | 
ମୋ ରାଜ୍ୟେ ଦେବି ଅଧ୍ବକାର | ଦେଖ ମୁଁ ଜଗତ ଛଶ୍ଵର । 
ନହିଲେ ମରିବୁ ଅବଶ୍ୟ | ଛାଡ଼ ତୁ ଜୀବନର ଆଶ ॥” 


ଏହିକଥା କହିଲାବେଳେ ରାଜାଙ୍କର ଚକ୍ଷୁ ଦୁଇଟି ଯେମିତି କଷାୟିତ ହୋଇ 
ଉଠିଥଲା |! ରାଜଦରବାରରେ ଉପସ୍ଥିତ ଥବା ସମସ୍ତ ସଭାସଦବୂନ୍ଦ ଶିହରି ଉଠିଥିଲେ | 
ସେମାନେ ମନେମନେ ଭାବୁଥଲେ ରାଜାଙ୍କୁ ଏପରି ଉତ୍ତର ଦେବାଟା କବିଙ୍କର ଠିକ୍‌ 
ହୋଇନାହିଁ । ସେମାନେ ଚାହିଁ ରହିଲେ କବିଙ୍କର ଞଦ୍ଧତ୍ୟପୂର୍ଣ ମୁଖମଣ୍ଡଳ ଆଡ଼କୁ । 


ସେ ମୁଖମଣ୍ଡଳରେ କେବେହେଲେ ଭୟ ଶଙ୍କାନାହିଁ । ବରଂ ଦିବ୍ୟ ସ୍ଵାଭିମାନ 
ସଂକେତ ଫୁଟି ଉଠୁଥଲା ତାଙ୍କ ମୁଖମଣ୍ଡଳରେ | କଣ କବିଙ୍କ ତୁଣ୍ଡରୁ ବାହାରିବ ? 


ହେଲେ ଅବିଚଳ ଭାବରେ କବି ଗାଇଲେ - 
ତୁମ୍ଭଙ୍କୁ ନାହିଁ ଡର । ମୋ ପ୍ରଭୁ ବଳେ ବଳିୟାର । 


Gu ot a 


ଜଗତ ସୃଷ୍ଟି ଆନ ହେଲେ । ଗୀତ ମୁଁ ଆନକୁ ନ ବୋଲେ ॥ 


କବିଙ୍କ କଣ୍ଠରୁ ଏହି ସ୍ଥର୍ବିତ ଭାଷା ଶ୍ରବଣକରି ରାଜା ଦିବ୍ଯସିଂହଦେବ 
ଶରୀର କ୍ରୋଧରେ କଞ୍ପିବାକୁ ଲାଗିଲା | ସେ ବଜ୍ଜରନିର୍ଘୋଷ ସ୍ଵରରେ କହିଲେ, ଆରେ 
ଦର୍ପାନ୍ଧ ଦୀନକୃଷ୍ଣ ! ତୁମ୍ଭେ ଜାଣିନାହଁ ମୋର ଶକ୍ତି କେତେ ? ମୋର ନିର୍ଦ୍ଦେଶରେ 
ତୁମର କଂ” ଣ ଘଟିବ ? ତୁମର କେଉଁ ମହାପ୍ରଭୁ ତୁମକୁ ରକ୍ଷାକରୁଛି ମୁଁ ଦେଖବି । 
ଏହାକହି ସେ ନିର୍ଦ୍ଦେଶ ଦେଲେ, ହାତରେ ବେଡ଼ିପକାଇ ନେଇଯାଅ ଏହି ଦର୍ପାନ୍ଧ 
କବିଙ୍କୁ । ନେଇଯାଅ ଅନ୍ଧକାର କାରାକକ୍ଷରେ ନିକ୍ଷେପ କର | ଯେପର୍ଯ୍ୟନ୍ତ ସେ 
ଅଙ୍ଗୀକାର ନ କରୁଛି ରାଜାର ପ୍ରଶସ୍ତି ଗାନକରି କାବ୍ୟ ରଚନା କରିବାକୁ, ସେ 
ପର୍ଯ୍ୟନ୍ତ କାରାକକ୍ଷର ଦ୍ଵାର ରୁଦ୍ଧ ହୋଇ ରହିବ । 


ରାଜାଙ୍କ ନିର୍ଦ୍ଦେଶରେ ସଙ୍ଗେସଙ୍ଗେ କେତେଜଣ ପାଇକ ତାଙ୍କ କମରରେ 
ବେଡ଼ିଦେଇ ତାଙ୍କୁ ନେଇଗଲେ କାରାକକ୍ଷକୁ | 


O00 

।। ଚଉଦ ॥ 


କାରାକକ୍ଷ ମଧ୍ୟରେ ହଜିଗଲା ସମସ୍ତ ଆଶା ଓ ବିଶ୍ଵାସ । ମନ ତାଙ୍କର 
ବିଷେଇ ଉଠିବା ପରିବର୍ରେ ଠିକ୍‌ ପ୍ରହ୍‌ଦ ଯେମିତି ପିତା ହିରଣ୍ଯକଶ୍ଯୟପୁ ଉପରେ 
ମମତା ଦେଖାଇଥିଲା, ସେହିଭଳି ତାଙ୍କର ରାଜା ଦିବ୍ୟସିଂହଙ୍କ ଉପରେ ଦୟା ହେଲା | 
ନିଜ ଭିତରେ ତାଙ୍କର ସାହସ ଓ ଶକ୍ତି ସଞ୍ଚୟ ହେବାକୁ ଲାଗିଲା | ଅନ୍ଧକାର କାରାକକ୍ଷରେ 
ସେ ଆତୃତୃପ୍ତି ଲାଭକଲେ, ଦର୍ାନ୍ଧ ରାଜାଙ୍କ ମୁହେଁମୁହେଁ ସେ ଏକ ଶକ୍ତ ଜବାବଟିଏ 
ଦେଇପାରିଲେ ବୋଲି । ମନେପଡ଼ିଲା ଲୀଳାବତୀଙ୍କ କଥା ! ରାଜାଙ୍କର କ୍ୃପାଦୃଷ୍ଟି 
ହେଲେ ଭାଗ୍ୟ ତାଙ୍କର ବଦଳିଯିବ | ଭାଗ୍ୟ ତାଙ୍କର ବଦଳିଯାଇ ସେ ଆଜି 
କାରାକକ୍ଷରେ ବନ୍ଦୀ | 

ଯେଉଁ ମହାପ୍ରଭୁଙ୍କ କୃପାରୁ ସେ ଏତେବଡ଼ ବ୍ୟାଧୂ-କୃଷ୍ଣରୋଗରୁ ମୁକ୍ତିଲାଭ 
କରିଛନ୍ତି, ତାଙ୍କ କୃପାହେଲେ ଏ କାରାକକ୍ଷରୁ ମଧ୍ଯ ସେ ମୁକ୍ତିଲାଭ କରିବେ | ଏ 
ଭରସା ତାଙ୍କର ଅଛି | 


ମନେମନେ ସେ ଧ୍ଯାନକଲେ ନୀଳାଚଳନାଥଙ୍କୁ | ଅନ୍ଧକାର କାରାକକ୍ଷରେ 
ସେହି ହିଁ ଦେଖାଇବେ ଜୀବନର ଆଲୋକ | ସାଂସାରିକ ଜଞ୍ଜାଳରୁ ମୁକ୍ତିଦେଇ ସେହି 
ଆଣି ରଖୁଛନ୍ତି ଏହି କାରାକକ୍ଷରେ ଏକାନ୍ତ ଭାବରେ ତାଙ୍କୁ ଭଜିବାକୂ | ଆଉ ଆସ୍ବାଦନ 
କରିବାକୁ ନିରୋଳା ନିରୁଟା ଭକ୍ତିରସ | ମାତ୍ର ଏକ ବିଡ଼ମ୍ବନା ଯେ କବି ହାତର 
ଲେଖନୀ ଓ ତାଳପତ୍ର ଆଉ ପୋଥମାନ ସେ ଛାଡ଼ି ଆସିଛନ୍ତି ରାଜଦରବାରରେ । 
ବନ୍ଧାହୋଇ ସବୁ ରହିଛି ତାଙ୍କ ପୁଟୁଳିରେ । କଂଣ କରିବେ ସେ | ବର୍ଭମାନର 
ହୃଦୟର ଉଛ୍ଛାସ ଯାହା, ତାହା ଲିପିବଛ ହେବା ଆବଶ୍ୟକ । 

ଯେଉଁ ରାଜାଙ୍କୁ ମୁହେଁମୁହେଁ ଅପମାନିତ କରିଛନ୍ତି ସେ, ପୁଣି ତାଙ୍କୁ କେମିତି 
ଅନୁରୋଧ କରିବେ ମୋ ଲେଖନୀ, ମୋ ତାଳପତ୍ର ଓ ମୋର ପୋଥି ମୋତେ 
ଫେରାଇଦିଅ । ହୁଏତ ସେ ପୁଟୁଳି ତାଙ୍କର ରାଜାଙ୍କ ଆଦେଶରେ କେଉଁ ଅଳିଆଗଦାରେ 
ନିକ୍ଷେପ କରାଯାଇଥିବ | ତାଙ୍କର ରଚିତ ଆର୍ଁତ୍ରାଣ ଚଉତିଶା ଓ ଜଗମୋହନ ଛାନ୍ଦ 
ପୋଥ ଦୁଇଟି ଆଉ ସେ ଫେରି ପାଇବେ ନାହିଁ । ଜୀବନରେ ପ୍ରଭୁଙ୍କ ଠାରେ 
ଜଣାଇଥିବା ଜଣାଣ ହଜିଯିବ ଚିରଦିନ ପାଇଁ । ତାଙ୍କର ପ୍ରିୟ ଲେଖନୀ ବଡ଼ପଣ୍ଡାଙ୍କ 
ଦୟାରୁ ପାଠପଢ଼ିଲା ବେଳେ ପାଇଥିଲେ ସେ । ତାହା ବି ତାଙ୍କ ହାତକୁ ଆସିବ 
ନାହିଁ । ଆଉ ପେଟ ଚାଖଣ୍ଡକ ପାଇଁ ଚିନ୍ତା । ଏ ଚିନ୍ତା ବଡ଼ ଚିନ୍ତାନୁହେଁ । ଖାଦ୍ୟପେୟ 
ନ ମିଳିଲେ ଅନାହାରରେ ପ୍ରାଣ ତ୍ୟାଗ କରିବେ, ମାତ ସେଥିପାଇଁ ହାତ ସେ ପତାଇବେ 
ନାହିଁ । ବିଶେଷକରି, ଏ ଦର୍ପାନ୍ଧ ଅହଂକାରୀ ରାଜା ପାଖରେ । ଯେଉଁ ଠାକୁରଙ୍କ 
ବଳରେ ବଳୀୟାନ୍‌ ହୋଇ ସେ ରାଜାଙ୍କୁ ମଧ୍ଯ ଖାତିର କରିନାହାନ୍ତି ତାଙ୍କରି ଚିନ୍ତାରେ 
ସେ ମଗ୍ନ ହୋଇପଡ଼ିଲେ । 


ହଠାତ୍‌ କାରାଗାରର ଦ୍ଵାରଦେଶରେ କାହାର କରାଘାତର ଶବ୍ଦ ଶୁଭିଲା । 
ଦୀନକୃଷ୍ଣ ଚାହିଁ ଦେଖୂଲେ ଦ୍ଵାରପାଳ ଆସି ଦରଜା ଫିଟାଇଲା । ଭିତରକୁ ପଶିଆସି 
ବଢ଼ାଇଦେଲା, ତାଙ୍କ ଛାଡ଼ି ଆସିଥିବା ପୁଟୁଳିଟି । ସତେଯେମିତି ମହାପ୍ରଭୁ ତାଙ୍କର 
ମନକଥା ଜାଣିପାରିଲେ | ସେତେବେଳେ ତାଙ୍କ ପ୍ରାଣରେ ନୂତନ ସ୍ପନ୍ଦନ ଜାଗରିତ 
ହେଲା । ଖାଦ୍ୟପେୟ ନ ପାଇଲେ ମଧ୍ଯ ଅନ୍ତତଃ ଶେଷ ନିଶ୍ଵାସ ତ୍ୟାଗକଲା ଭିତରେ 
ସେ ହୁଏତ ଆଉକିଛି ରଚନା କରିପାରିବେ । ଧନ୍ୟ ଅନ୍ତର୍ଯ୍ୟାମୀ | କରଯୋଡ଼ି ତାଙ୍କ 
ଉଦ୍ଦେଶ୍ୟରେ ପ୍ରଣାମ ଜଣାଇଲେ ସେ | 

ପୁଣି ମନ ଭିତରେ ଉଙ୍କି ମାରିଲା ପୁରୀରୁ ନେଇ ଆସିଥିବା ଗୋରୁଗାଡ଼ି 
କଥା | ତାକୁ ଅପେକ୍ଷା କରିକରି ସନ୍ଧ୍ଯା ପୂର୍ବରୁ ଫେରି ଯାଇଥିବ ସେ | ହେଲେ କ”ଣ 
କହିବ ସେ ଲୀଲାବତୀ ଆଗରେ | ଯଦି କହିବ ସେ ରାଜାଙ୍କ ଦ୍ଵାରା ବନ୍ଦୀଃ ତାହେଲେ 
ଲୀଳାବତୀର ଅବସ୍ଥା କଂଣ ହେବ ? ତାଙ୍କର ଫେରିବା ପଥକୁ ଚାହିଁଚାହିଁ ଲୀଳାବତୀର 
ଆଖ୍ର ପାଣି ଯେ ଆଖରେ ମରିବ । ସାରାରାତି ତା' ଆଖରେ ପଲକ ପଡ଼ିବନାହିଁ । 

କେତେଦିନ ପର୍ଯ୍ୟନ୍ତ ଏହି କାରାବକ୍ଷରେ କାଳାତିପାତ କରିବେ ସେ କଥା 
ପ୍ରଭୁଙ୍କୁ ଜଣା | ହୁଏତ ଏହି କାରା ତାଙ୍କ ଜୀବନର ଅନ୍ତିମକାଳ ପର୍ଯ୍ୟନ୍ତ ବାସସ୍ଥଳୀ 

ହୋଇ ରହିବ, ଏକଥା ଭାବିଲା ବେଳକୁ ମନ ବିଷେଇ ଉଠୁଛି | ସବୁ ସେ ପ୍ରଭୁଙ୍କ 
ଇଚ୍ଛା । ଭକ୍ତିରେ ଭଗବାନଙ୍କୁ ଡାକିଲେ ଅସାଧ୍ଯ ସାଧ୍ୂତ ହୁଏ । ଯେତେବେଳେ ସେ 
ଦୃଢ଼ବୂରିରେ ଭଗବାନଙ୍କୁ ଡାକିଛନ୍ତି ତାଙ୍କ ଡାକ ଶୁଣିଛନ୍ତି ଭଗବାନ | 


କାରାଗାର ଭିତରେ ତାଙ୍କପାଇଁ ଆସି ପହଞ୍ଚଛି ଖାଦ୍ୟପେୟ | ତେଣୁ ଗୋଟିଏ 
ଦିଗରୁ ନିଶ୍ଚିନ୍ତ ସେ । ସବୁ ଭାବନାର ଖୁଅକୁ ବୁଢ଼ିଆଣୀ ଭଳି ନିଜ ପେଟର ସୂତାକୁ 
ନିଜେ ଗିଳିଲା ପରି ସେସବୁ ଚିନ୍ତାକୁ ମନ ଭିତରେ ମିଶାଇ ଦେଲେ । ଏକମତ୍ର ଚିନ୍ତା 
ରହିଲା ପ୍ରଭୁଙ୍କ ଚିନ୍ତା ! ଦୃତଗତିରେ ଚାଳିତ ହେଲା ଲେଖନୀ ତାଙ୍କର | କାରାଗାରର 
ସ୍ତିମିତ ଦୀପଶିଖା ତାଙ୍କପାଇଁ ଯଥେଷ୍ଟ ଥିଲା ଲେଖନୀ ଚାଳନା ପାଇଁ ।! ଦିନ ପରେ 
ଦିନ ସେ ଲେଖୁବସିଲେ ନାମରତ୍ନ ଗୀତା | 


ବଡ଼ଦେଉଳର ବଡ଼ପଣ୍ଡାଙ୍କ କୃପାରୁ ଶିଖଥିଲେ ସଂସ୍କୃତ ଭାଷା । ପଢ଼ିଥିଲେ 
ବ୍ୟାସଦେବଙ୍କ ରଚିତ ଗୀତା, ଭାଗବତ | ନୂଆକରି ସେ ରଚନାକଲେ ନାମରତ୍ନଗୀତା | 
ଦିବାନିଶି ମଜି ରହିଲେ ମହାପ୍ରଭୁଙ୍କ ଅପାର କରୁଣା ବର୍ଣ୍ଣନା କରିବାରେ | ଧ୍ୟାନମଗ୍ନ 
ହୋଇପଡୁଥଲେ ମହାପ୍ରଭୁଙ୍କ ଚିନ୍ତାରେ । ବେଳେବେଳେ ତାଙ୍କ ଧ୍ୟାନରେ ଆସି ଛିଡ଼ା 
ହୁଅନ୍ତି ତିନିଠାକୂର | ପ୍ରଭୁ ବଳଭଦ୍ର, ମାଆ ସୁଭଦ୍ରା ଓ ପ୍ରଭୁ ଜଗନ୍ନାଥ । ରୋମାଞ୍ଚତ 
ହୋଇପଡ଼ନ୍ତି ପ୍ରାଣର ପୁଲକରେ । ଆଉ ସେତେବେଳେ ଆମୋଦିତ ହୋଇଉଠୁଥଲା 
ଝୁଣା, ଧୂପ ଓ ଅଗୁରୁର ସୁଗନ୍ଧରେ ସେହି କାରାକକ୍ଷ | ଦୀନକୃଷ୍ଣଙ୍କୁ ଜଣାପଡୁଥଲା, 
ସତେଯେମିତି ସେ ବଡ଼ଦେଉଳ ଭିତରେ । କମରରେ ପଡ଼ିଥିବା ବେଡ଼ି ତାଙ୍କର 


କେମିତି ଖୋଲିଯାଇଛି ସେ ଜାଣିପାରିଲେ ନାହିଁ । ସବୁ ସେହି ପରମାମ୍ବାଙ୍କ ଇଛା | 


ସେଦିନ ପ୍ରଭାତ ନ ହେଉଣୁ ସିନ୍ଦୁରା ଫାଟିବା ପୂର୍ବରୁ ମହାରାଜା 
ଦିବ୍ୟସିଂହଦେବ ସଦଳବଳେ ଭପସ୍ଥିତ ହେଲେ କାରାକକ୍ଷର ଦ୍ଵାରଦେଶରେ | ଅଚାନକ 
ଏମିତି ରାଜାଙ୍କର ଆଗମନରେ ଦୀନକୃଷ୍ଣଙ୍କ ଅନ୍ତରରେ ଏକ ଆଶଙ୍କା ଉଙ୍କି ମାରିଲା | 
ଆଉ କେଉଁ ବିପଦ ଘନେଇ ଆସୁଛି କି ତାଙ୍କ ମୁଣ୍ଡ ଉପରକୁ ? ସର୍ବିତ ରାଜା ପୁଣି 
ଆଉ କେଉଁ ଦଣ୍ଡବିଧାନ ପାଇଁ ଆସିଛନ୍ତି କି ? କି ଦଣ୍ଡ ଆଉ ଦେବେ ? ମୃତ୍ୟୁଦଣ୍ଡ ? 
ସେପାଇଁ ମଧ୍ଯ ତାଙ୍କ ମନରେ କୌଣସି ଭୟଭୀତ ନାହିଁ । ଯାହା ହେବାର ଥିବ, ସେହି 


କାଳିଆ ଇଛାରେ ହେବ । 

କାରାଗାର ଦ୍ଵାରଦେଶ ଫିଟିଗଲା । ମହାରାଜା ମହାରାଣୀଙ୍କ ସହ କାରାକକ୍ଷ 
ଭିତରକୁ ପ୍ରବେଶ କଲେ । ଦଣ୍ଡାୟମାନ ହୋଇ ଦୀନକୃଷ୍ଣ ସମ୍ମାନ ଜଣାଇଲେ 
ଉଭୟଙ୍କୁ [ ବିସ୍ପିତ ହେଲେ ମହାରାଣୀଙ୍କୁ ଦେଖୁ । ମାତ୍ସ ସ୍ଵରୂପିଣୀ ନାରୀ । ସତେ 
ସେ କଣ ଆସିଛନ୍ତି ତାଙ୍କର ଦଣ୍ଡବିଧାନ ପାଇଁ ? 


ମହାରାଜା ମହାରାଣୀ ହାତଯୋଡ଼ି ଦୀନକୃଷ୍ଣଙ୍କ କହିଲେ, ଅପରାଧ ମାର୍ଜନା 
କରିବେ କବି ଏବଂ ଆମର ଏହି ସଭକ୍ତ ନମସ୍କାର ଗ୍ରହଣ କରିବେ | ମହାରାଜା 
କହିଲେ, ଆମ୍ଗର୍ବରେ ମୁଁ ମତ୍ତହୋଇ ଆପଣଙ୍କୁ ଅବମାନନା କରିଛି । ଅପମାନିତ 
କରିଛି ମୋର ରାଜଦରବାରରେ । ଆପଣ ମହାପ୍ରଭୁ ଜଗନ୍ନାଥଙ୍କ ଏକାନ୍ତ ଆପଣାର | 
ଆପଣଙ୍କ ଅବମାନନା ଅର୍ଥ ମହାପ୍ରଭୁଙ୍କୁ ଅବମାନନା | ସେଥପାଇଁ ଆପଣଙ୍କଠାରେ 
ମୁଁ କ୍ଷମାପ୍ରାର୍ଥନା କରୁଛି । ଆପଣ ଆମ ସ୍ଵାମୀସ୍ତ୍ୀଙ୍କୁ କ୍ଷମା କରିଦିଅନ୍ତୁ । ମୁଁ ଆପଣଙ୍କୁ 
ନ ବୁଝିପାରି କାରାରୁଦ୍ଧ କରି ଅପରାଧ କରିଛି । ଆପଣ ବର୍ଭମାନ ମୁକ୍ତ | ଆଜିଠୁ 
ଆପଣ ଚାହିଁଲେ ଆମର ରାଜଅତିଥ ହୋଇ ରହିବେ । 


୪, 


ରାଜାଙ୍କର ଏ କରୁଣ ଆତ୍ସନିବେଦନ ଶୁଣି ଦୀନକୃଷ୍ଣ କହିଲେ, କାହିକି 
ଏମିତି କଥା କହୁଛନ୍ତି ମହାରାଜ ? 


ଦିବ୍ୟସିଂହଦେବ ବିନୀତ ଭାବରେ କହିଲେ, ମଧ୍ଯରାତ୍ରିରେ ସ୍ବପ୍ନରେ ଆସି 
ସ୍ଵୟଂ ମହାପ୍ରଭୁ ମୋ ଶୟନକକ୍ଷରେ ଉପସ୍ପିତ ହୋଇଥିଲେ ! କ୍ରୋଧୂତ ମୁର୍ଭି ଧରି 
ମୋତେ ଦର୍ଶନ ଦେଇ ନିର୍ଦ୍ଦେଶ ଦେଲେ, ବନ୍ଦୀ କରିଥୁବା କବିଙ୍କୁ ତୁରନ୍ତ ମୁକ୍ତିଦେ | 
ତୋର ନିଜପାଇଁ ମୋତେ ସ୍ତୁତି କରୁଥିବା କବିଙ୍କୁ ବନ୍ଦୀକରି କଷ୍ଟ ଦେଉଛୁ । ଜାଣିନୁ 
କି, ସେ ମୋର ପ୍ରିୟଭକ୍ତ | ତା' ଦୁଃଖରେ ମୁଁ ଦୁଃଖୀ | ତୁ ତାକୁ ତୁରନ୍ତ ମୁକ୍ତିଦେ ! 
ନ ହେଲେ ତୋତେ କଠିନ ଦଣ୍ଡଦେବି | ଏହା କହି ମହାପ୍ରଭୁ ଅନ୍ତର୍ବାନ ହୋଇଗଲେ | 
ସେଥିସକାଶେ ପ୍ରଭୁଙ୍କ ନିର୍ଦ୍ଦେଶରେ ମୁଁ ଆସିଛି ମହାରାଣୀ ସହ କ୍ଷମାଭିକ୍ଷା କରିବା 
ପାଇଁ । 


ଦୀନକୃଷ୍ଣଙ୍କର ବାକି ରହିଲା ନାହିଁ ସମସ୍ତ ଘଟଣା ବୁଝିବା ପାଇଁ | 
O00 

| ପନ୍ଦର ॥| 


କାରାଗାରରୁ ମୁଲ୍ତିଲାଭ କରି ଦୀନକୃଷ୍ଣ ଚାହିଁଲେ ପୁରୀକୁ ଫେରିଯିବାକୁ । 
ମହାରାଜା ତାଙ୍କ ଖୋର୍ାରେ ଅଟକାଇ ପାରିଲେ ନାହିଁ | ବଡ଼ଦେଉଳର ବଡ଼ଠାକୁରଙ୍କ 
ଧାମକୁ ବାହୂଡ଼ିଲେ ସେ । 


ମହାରାଜାଙ୍କ ନିର୍ଦ୍ଦେଶରେ ବଳଦଗାଡ଼ିର ବ୍ଯବସ୍ପା ହୋଇଥଲା ପୁରୀ 
ସମୁଦ୍ରକୂଳରେ ତାଙ୍କୁ ଛାଡ଼ିଦେଇ ଆସିବା ପାଇଁ | ରାଜାଙ୍କ ତରଫରୁ ଯାହା ଭେଟି 
ମିଳିଥିଲା ତାହା ମଧ୍ଯ ଗୋରୁଗାଡ଼ିରେ ଲଦା ହୋଇଥଲା । ମନା କରିଥିଲେ ସେ 
ଭେଟିକୁ ଗ୍ରହଣ କରିବାପାଇଁ | କହିଥିଲେ, ମହାରାଜାଙ୍କୁ ! ଏସବୁ ଫେରାଇ ନିଅନ୍ତୁ | 
ତା'ର ନିର୍ଦ୍ଦେଶ ନ ହେଲେ ଏସବୁ ମୁଁ ଗ୍ରହଣ କରିପାରିବି ନାହିଁ । 


ମହାରାଜା ଦିବ୍ୟସିଂହଦେବ କଥାଟିକୁ ବୁଝି ନେଲେ | ସ୍ଵାଭିମାନୀ ଦୀନକୃଷ୍ଣଙ୍କୁ 
ମନାଇବା ସହଜସାଧ୍ୟ ନୁହେଁ । ସବୁ ପ୍ରଲୋଭନର ଉର୍ବ୍ବରେ ସେ । 


ଦୀନକୃଷ୍ଣ ବଳଦଗାଡ଼ିରେ ଯେତେବେଳେ ଖୋର୍ଵାରୁ ପୁରୀ ଫେରୁଛନ୍ତି, 
ସେତେବେଳେ ଲୀଳାବତୀ ଓ କାଳିଆ ଟିନ୍ତାରେ ସେ ବିଭୋର ହୋଇଯାଇଛନ୍ତି | 
କାରାକକ୍ଷରେ ରହିଥିବା ସମୟରେ ଥରେ ସ୍ବପ୍ନରେ ଦେଖୁଥିଲେ ଲୀଳାବତୀକୁ | ଆଖୁ 
ଛଳଛଳ କରି ଆସି ଛିଡ଼ା ହୋଇଛି ତାଙ୍କ ଗୋଡ଼ ପାଖରେ | ସେ ସ୍ଵପ୍ନକଥା ଏବେବି 
ତାଙ୍କ ମନ ମଧ୍ଯରେ ତାରୁଣ୍ଯର ତରଙ୍ଗ ତୋଳୁଛି । ଭାବୁଛନ୍ତି କଂଣ କରୁଥିବ 
ଲୀଳାବତୀ । ଏକୁଟିଆ କୁଡ଼ିଆରେ ତାଙ୍କୁ ନ ପାଇ ସେ ହୁଏତ ଫେରିଯାଇଥବ ତା! 
ବସ୍ତିର କୁଷ୍ଠରୋଗୀ କୂଡ଼ିଆକୁ । ତା? ମନରେ ସମସ୍ତ ସରାଗ ମରିଯାଇଥିବ । 
ଦୀନକୃଷ୍ଣଙ୍କୁ ଝୁରିଝୁରି କଣ୍ଟା ହୋଇଯାଇଥିବ | ତାଙ୍କ ଅପେକ୍ଷାରେ - ଦୀପାଳି ଜାଳି 
ବିନିଦ୍ର ରଜନୀ କଟାଉଥବ | ତାଙ୍କୁ ଯେତେବେଳେ ସମ୍ମୁଖରେ ଦେଖୁବ କେଡ଼େ 

ଆନନ୍ଦରେ ଲୋଟିପଡ଼ିବ ତାଙ୍କ ଛାତି ଉପରେ । ଏମିତି କେତେକଥା ତାଙ୍କ ମନରେ 
ଆନ୍ଦୋଳିତ ହେଉଥଲା । 


ଯେତେବେଳେ ବଳଦଗାଡ଼ିରୁ ଓହ୍ଲାଇଲେ ତାଙ୍କ ତାଳଛପର କୁଡ଼ିଆ 
ନିକଟରେ ସେତେବେଳେ ସେ କୁଡ଼ିଆଟିର ଅବସ୍ଥା ଦେଖୁ ବୁଝି ପାରୁଥିଲେ ଏ କୁଡ଼ିଆଟି 
ବହୁଦିନରୁ ପରିତ୍ୟକ୍ତ | ଏଠାକୁ ଲୀଳାବତୀ ଆସିନାହିଁ । ବାଆବତାସରେ କୁଡ଼ିଆର 
ଛପର ଠାଏଠାଏ ଉଡ଼ିଯାଇଛି । ଝାଟିମାଟିର କାନ୍ଧ ମଧ୍ଯ କିଛିକିଛି ଧସି ପଡ଼ିଛି । 
ଭାବିଥିଲେ ଲୀଳାବତୀ ହୁଏତ ସେ କୂଡ଼ିଆରେ ନହେଲେ ପାଖରେ କେଉଁଠି ଥବ, 
ତାଙ୍କୁ ଦେଖୁଲେ ଧାଇଁ ଆସିବ | ଆନନ୍ଦରେ ଉଛୁଳି ପଡ଼ିବ ସମ୍ମୁଖରେ ତାଙ୍କୁ ଦେଖୁ | 
ହେଲେ ଲୀଳାବତୀ କାହିଁ ? ପାଖପଡ଼ୋଶୀ ଲୋକଙ୍କଠାରୁ ବୁଝି ଜାଣିଲେ ଲୀଳାବତୀ 
ତାଙ୍କ ଅପେକ୍ଷାରେ ବହୁଦିନ ଧରି ସେ କୁଡ଼ିଆରେ ବହୁ ସମୟ ବିତାଉଥଲା । 
ଯେତେବେଳେ ତା'ର କୁଷ୍ଠରୋଗାକ୍ରାନ୍ତ ବୃଦ୍ଧ ପିତାମାତା ଦୁହେଁ ମୃତ୍ୟୁବରଣ କଲେ 
ସେ ତା” ବସ୍ତିର କୁଡ଼ିଆ ପରିତ୍ୟାଗ କରି ଏହି କୁଡ଼ିଆରେ ଆସି ବାସ କରୁଥଲା ! 
ସଂକୀର୍ଭନ ଦଳରେ ର୍ଯାଉଥଲା ମନ୍ଦିର ବେଢ଼ାକୁ । ପଣ୍ଡାପଢ଼ିଆରୀଙ୍କ ଘରେ ବାସିପାଇଟି 
କରି ପେଟପିଠିର ଗୁଜୁରାଣ ମେଣ୍ଟାଉଥଲା ସେ । ହେଲେ ତା'ର ରୂପ ତା' ପାଇଁ 
କାଳ ହେଲା | ଏକଦା ରାତ୍ରିର ଅନ୍ଧକାର ମଧ୍ଯରେ କିଛି କାମାନ୍ଧ ତା'ର ସେଇ 
ଝଲସୁଥବା ଯୌବନ ଉପରେ ଜୁଲୁମ୍‌ କଲେ ! ନିଷ୍ପାପବିଦ୍ଧ ପୁଷ୍ପ ସଦୃଶ ତା'ର 
ଶରୀକୁ ଦଳିମନ୍ତି ନିଃଶେଷ କରିଦେଲେ । ଫିଙ୍ଗିଦେଲେ ଘୋଘୋ ଗର୍ଚ୍ଚନ ତୋଳୁଥବା 
ସମୁଦ୍ରର ଉତ୍ତାଳ ତରଙ୍ଗ ମଧ୍ଯକୁ । ରାତ୍ରିର ଘନ ଅନ୍ଧକାର ମଧ୍ଯରେ ଚିରଦିନ ପାଇଁ 
ହଜିଗଲା ଲୀଳାବତୀର ଜୀବନ | ପରଦିନ ପ୍ରଭାତରେ ଫୁଲି ଯାଇଥିବା ବାସୀଫୁଲ 
ପରି ମରଶରୀର ଲାଗିଥଲା କୂଳରେ [ ବୀଭସ୍ସ ଦିଶୁଥଲା ସେହି କାମାନ୍ଧମାନଙ୍କ 
ଦ୍ଵାରା ଧର୍ଷିତ ଶରୀରଟି । 


ପ୍ରଭାତରେ ପ୍ରଥମ ସୂର୍ଯ୍ୟୋଦୟର ଅରୁଣିମା ଭିତରେ ସାଗର ବେଳାଭୂମିରେ 
ନୋଳିଆମାନେ ଆବିଷ୍କାର କଲେ ଲୀଳାବତୀର ବୀଭସ ମରଶରୀରକୁ | କାମାନ୍ଧ 
ପାପୀ ସଇତାନମାନଙ୍କର ନିର୍ମମ ନିଷୁରତାର ଶିକାର ହୋଇଥଲା ସେ | ରୁଣ୍ଡ 
ହୋଇଥଲେ ଶହଶହ ଦର୍ଶକ । ବିଷାଦରେ ଭରି ଉଠିଥିଲା ସାଗର ସୈକତର 
ବାଲୁକାରାଶି | 

ଦୀନକୃଷ୍ଣଙ୍କୁ ଏ ବିଭତ୍ସ କାହାଣୀର ସବିଶେଷ ବିବରଣୀ ଶୁଣାଇଥିଲା ବୃଦ୍ଧ 
ଭୈରବ ବାବା ! ଆଖ୍ରରୁ ଦୂଇଟୋପା ଲୁହଝରାଇ ଭୈରବ ବାବା ପଚାରିଥଲା 
ଲୀଳାବତୀର ଶବର ଶେଷ ପରିଣତି କଥା । ଭୈରବ ବାବା କହିଥଲା, ମୁଁ ବଞ୍ଚି 
ଥାଉଥାଉ ଲୀଳାବତୀର ଶରୀରର ଅନ୍ତିମ ସଂସ୍କାର କରିବାକୁ ବାକି ରଖୁନାହିଁ ବେଟା | 
ଏଇ ହାତରେ ତାକୁ ମୁଁ ଜାଳି ପାଉଁଶ କରିଦେଇଛି | ଯେମିତି ତୋ ମାଆକୁ ମୁଁ ଜାଳି 
ପାଉଁଶ କରିଦେଇଥୁଲି | କହିଲାବେଳେ ତା'ର ଛଳଛଳ ମୁଖମଣ୍ଡଳରେ ଭିଷତ୍‌ ହସ 
ଉକୁଟି ଉଠିଥିଲା | 

ବିଦାୟ ନେଇ ଆସିଥୁଲେ ଦୀନକୃଷ୍ଣ ସେ ଚିରନ୍ତନ ସତ୍ୟର ବାର୍ଭାବହ ବୃଦ୍ଧ 
ଭୈରବ ବାବା ପାଖରୁ । ଖଳ ଦୁର୍ଗବ ହେବ ଏ ତୋର ଦେହୁରେ । 


ଜୀବନର ସବୁ ମାୟାମୋହ ତୁଟି ଯାଇଛି ଦୀନକ୍ୃଷ୍ଣଙ୍କର | ହେଲେ ଗୋଟିଏ 
ମାୟା ଆଉ ବାକିଅଛି, ଜୀବନର ଶେଷ ନିଃଶ୍ବାସ ପର୍ଯ୍ୟନ୍ତ ସେହି ମାୟାରେ ମଜିରହି 
ଅତୀତକୁ ଭୁଲିଯିବେ ସେ | ସେ ମାୟା ଜଗନ୍ନାଥଙ୍କର ମାୟା । ସେ ମାୟାରେ ସେ 
ମଜିଛନ୍ତି, ମଜି ରହିବେ | 
ଏ ଜୀବନରେ କେହି କାହାକୁ ଅପେକ୍ଷା କରେନାହିଁ । ଯିଏ ଯେତେ 
।ମ୍ବୀୟସ୍ଵଜନ ହେଲେ ମଧ୍ଯ ସେ ଛାଡ଼ି ଚାଲିଯିବ ! ହେଲେ ଶେଷ ପର୍ଯ୍ୟନ୍ତ କେବଳ 
ହେଁ, ଜନ୍ମଜନ୍ମାନ୍ତର ଆମ୍ୀୟସ୍ଵଜନ ହୋଇ ତା”ର ପ୍ରେମବନ୍ଧନରେ ବାନ୍ଧି ରଖୁଥବ 
ଏହି କାଳିଆ । ଅନ୍ତଫାଡ଼ି ଜନ୍ମ ଦେଇଥିବା ମାଆ ଚାଲିଗଲା | ତା” ସହିତ ସମ୍ପର୍କର 
ସେତୁ ଯୋଡ଼ିବା ପାଇଁ ସେବାଯତ୍ନ ଦେଇ ଚେଷ୍ଟା କରୁଥିବା ଲୀଳାବତୀ ବି ଚାଲିଗଲା | 


୭୦) ଓ 


ଏହି ଲୀଳାବତୀ ସହିତ ତାଙ୍କର ସମ୍ପର୍କ ବା କଂ ଣ ? ଲୀଳାବତୀକୁ ସେ ବା 
ଦେଇଛନ୍ତି କ”ଣ ? ପ୍ରେମିକାର ମର୍ଯ୍ୟାଦା ନା ସ୍ତୀ ମର୍ଯ୍ୟାଦା ? ଆଜି ସେ ତାଙ୍କ 
ଜୀବନରୁ ହଜିଯାଇଛି । 


ଜନ୍ମରୁ ଦେଖ ନାହାନ୍ତି ବାପା ତାଙ୍କର କିଏ ? ହେଲେ, ବକ୍ଷର ରୁଧ୍ୟର 
ନିଗାଡ଼ି ଅମ୍ପତମୟ କ୍ଷୀର ଦାନକରି ତାଙ୍କ ଶରୀରକୁ ପୁଷ୍ଟ କରିଥବା ମାଆ ପାଖରୁ ଶୁଣି 
ଆସିଥୁଲେ ଜଗନ୍ନାଥ ହି ତାଙ୍କର ପିତା | ମାତ୍ର ଶେଷ ନିଶ୍ବାସ ତ୍ୟାଗ କରିବା ପୂର୍ବରୁ 
କହିଯାଇଥଲେ -ତୋର ପିତା ଅନନ୍ତ ଦାସ | ଜଗନ୍ନାଥକୁ ଆଶ୍ରାକରି ଏତେପର୍ଯ୍ୟନ୍ତ 

ଜୀବନର ଦାବଦାହ ମଧ୍ଯରେ ସେ ବଞ୍ଚଛନ୍ତି | ମହାବ୍ୟାଧୂ କୁଷ୍ଣରୋଗୀରୁ ଆରୋଗ୍ୟଲାଭ 
କରିଛନ୍ତି | ମୁକ୍ତିପାଇ ଆସିଛନ୍ତି ଦର୍ପିତ ରାଜାର କାରାଗାରରୁ | ସବୁ ତୀଙ୍କରି ଇଚ୍ଛା | 
ଦିନେ ନୁହେଁ, ଦୁଇଦିନ ନୁହେଁ, ପ୍ରାୟ ଏକ ସପ୍ତାହ ଧରି ବାତୁଳ ପ୍ରାୟ 
ବୁଲିଛନ୍ତି ବଡ଼ଦେଉଳର ସିଂହଦ୍ଵାର ନିକଟରେ । ମନ୍ଦିର ଭିତରେ ପ୍ରବେଶକରି 
ନିଠାକୁରଙ୍କୁ ସୁନାବେଶରେ ଦର୍ଶନ କରିବା ଆଗ୍ରହକୁ ଚାପି ଦେଇଛନ୍ତି ହୃଦୟ 
ଭିତରେ । ସେହି ହୃଦୟ ଭିତରେ ତିନି ଠାକୁରଙ୍କୁ ଧ୍ୟାନ କଲାବେଳେ ଲୀଳାବତୀର 
ମୁଖମଣ୍ଡଳ ଭାସିଉଠିଛି । ଠିକ୍‌ ଯେମିତି ସୁଭଦ୍ରା ମାଆର ମୁଖମଣ୍ଡଳ । ଆଉ ସେ 
ଖୋଜିବେ ନାହିଁ ଲୀଳାବତୀକୁ । ମନରେ ତାଙ୍କର ଆଶ୍ଵାସନା ଭରିଯାଇଛି । ହେଲେ 
ବାହାରେ ସବୁ ଶୂନ୍ୟଶୂନ୍ଯ ଲାଗୁଛି । ନିଷ୍ଠଭି ନେଲେ ସେ ପୁରୀ ଛାଡ଼ିବେ । ନ 
ହେଲେ ପୁରୀର ଶୂନ୍ୟ ପରିବେଶ ତାଙ୍କୁ ପାଗଳ କରିଦେବ | ଅନ୍ୟପକ୍ଷରେ ଏହି 
ପୁରୀରେ ତାଙ୍କର କବିତ୍ଵକୁ ଇର୍ଷା କରୁଥିବା ଶତ୍ରୁଙ୍କ ସଂଖ୍ୟା ମଧ୍ଯ କମ୍‌ ନଥୁଲା |! 
ଶତ୍ରୁଙ୍କ ଠାରୁ ଦୂରେଇ ରହିବା ସମୀଚୀନ ହେବ ବୋଲି ସେ ମନେ କରୁଥିଲେ । 


) ©) £ 


000 

|¦ ଷୋହଳ | 


ଯିବେ କେଉଁଠିକୁ ? ବହୁ ଆଗରୁ ଶୁଣିଥିଲେ ଢେଙ୍କାନାଳରେ ଅବସ୍ଥିତ 
କନକେଶ୍ଵର ମନ୍ଦିର କଥା ! ପ୍ରକୃତିର ସୁରମ୍ୟ କୋଳରେ ବ୍ରାହ୍ମଣୀ ନଦୀକୂଳରେ 
କଟକ-ସମ୍ବଲପୁର ମଧ୍ଯସ୍ଥ ଢେଙ୍କାନାଳ ଠାରୁ ପ୍ରାୟ ଏଗାରକୋଶ ଦୂର ! ଏହି 
ବ୍ରାହ୍ମଣୀନଦୀର ସୁରମ୍ୟ ଉପକୂଳ କୁଆଡ଼େ ଏକ ତପୋବନ ସଦୃଶ | ଏଇଠି ଗ୍ରାମଟି । 
ନାମ ତା'ର ଏକରଘରିଆ | 


କୁଳୁକୁଳୁ ସ୍ଵଚ୍ ସଲୀଳା ଚିରସ୍ତୋତା ବ୍ରାହଣନଲ । ହେଲେ ଖରାଦିନରେ 
ତା” ଉପରେ ବାଲିବନ୍ଧ ପଡ଼ି ରାସ୍ତା ହୁଏ | ତାହାରି କୋଳରେ କନକେଶ୍ବର ମନ୍ଦିର | 
ଯେଉଁଠି କନକେଶ୍ବଵର ମହାଦେବ ପୂଜା ପାଉଛନ୍ତି । 


ବଳଦଗାଡ଼ିରେ କେଉଁଠି ଚାଲିକରି ଦୂଇଦିନର ରାସ୍ତା ଅତିକ୍ରମ କରି ଦୀନକୃଷ୍ଣ 
ପହଞ୍ଚଥଲେ ସେହି ଏକଘରିଆ ଗ୍ରାମର କନକେଶ୍ଵର ମନ୍ଦିର ନିକଟରେ | ଗ୍ରାମବାସୀଙ୍କ 
ସାହାଯ୍ୟରେ କନକେଶ୍ଵବର ମନ୍ଦିର ଅନତିଦୂରରେ ଗୋଟିଏ କୁଡ଼ିଆ ନିର୍ମାଶକରି 
ସେହିଠାରେ ଅବସ୍ଥାନ କଲେ | ବଦଳଗାଡ଼ିରେ ଆସିଲା ବେଳେ କେତେ ନଦନଦୀ, 
ଗାଁଗଣ୍ଡା, ମନ୍ଦିର ମାଳିନୀ ଭୁବନେଶ୍ବର, ସୌଧମାଳିନୀ କଟକ ନଗର, ବଣ ପାହାଡ଼ର 
ମନୋହର ଦୃଶ୍ୟ ଉପଭୋଗ କରୁଥିଲେ ସେ । ତା” ସହିତ ତାଙ୍କ ମନରେ ଉଙ୍କି 
ମାରୁଥିଲା ଦୂର ନିକଟ ଅତୀତଟା | ମିଛମାୟା ସଂସାରଟା ପଛକୁ ପଛକୁ ପଢ଼ି 
ଯାଉଥୁଲା | 


ଢେଙ୍କାନାଳର ରାଜା ସେହି କନକେଶ୍ଵର ମହ୍ଦିର ନିର୍ମାଣ କରିଥିଲେ, ବୃକ୍ଷରାଜି 
ଘେରା ପ୍ରକୃତିର ସେହି ସୁରମ୍ୟ କୋଳରେ । ମହାପ୍ରଭୁ କନକେଶ୍ବରଙ୍କ ଭୋଗରାଗ 
ପାଇଁ ଖଞ୍ଜି ଦେଇଥିଲେ ଜମିଜମା । 

ପ୍ରତିଦିନ ଲାଗୁଥିବା ସେହି ଭୋଗରୁ କବିଙ୍କ ପାଇଁ ବ୍ୟବସ୍ଥା କରିଦେଇଥିଲେ 
ଗ୍ରାମବାସୀବୂନ୍ଦ । ଜଗନ୍ନାଥଙ୍କ କୃପାରୁ ସେଠାରେ ତାଙ୍କର ବସବାସ ଓ ଆହାର୍ଯ୍ୟର 
ବ୍ୟବସ୍ଥା ହୋଇଗଲା । ଚିନ୍ତା ନଥଲା ପେଟପାଟଣା ଖଣ୍ଡିକ କଥା । ସେହିଠାରେ 
ସନ୍ଧ୍ୟା ସକାଳ ଭଜନ କୀର୍ଭନ କରି ବୈଷ୍ଣବଧର୍ମର ପ୍ରବଚନ ଶୁଣାଇ ସମସ୍ତଙ୍କ ମୁଗ୍ଧ 
କରୁଥିଲେ ସେ | କେବଳ ସେତିକି ନୁହେଁ, ଚାଟଶାଳି ଖୋଲି ବିନା ପଇସାରେ 
ଗ୍ରାମର ପିଲାମାନଙ୍କୁ ପଢ଼ାଉଥଲେ ମଧ୍ଯ | ଫଳରେ ଗ୍ରାମବାସୀଙ୍କର ସେ ହୋଇଉଠିଥଲେ 
ପ୍ରିୟପାତ୍ର । ପୂଜାପାଠ କରିବା, ପିଲାଙ୍କୁ ପଢ଼ାଇବା, ସକାଳ ସନ୍ଧ୍ଯା ଭଜନ ଓ 
ପ୍ରବଚନରେ ସମୟ କଟାଇବା ବ୍ୟତୀତ ବାକିତକ ସମୟ କାବ୍ଯ-କବିତା ରଚନା 
କରିବାରେ ଦିନ ବିତୁଥଲା ତାଙ୍କର |! 


ତ୍ରେତୟା ଯୁଗରେ ସରଯୁ ନଦୀକୂଳରେ ବାଲ୍ଧୀକିଙ୍କ ଆଶ୍ରମ ପରିସରତୁଲ୍ୟ 
ତାଙ୍କୁ ଏହି ସ୍ଥାନଟି ପ୍ରତୀତ ହେଉଥିଲା । ଶାଳ, ପିଆଶାଳ, ତାଳ ତମାଳ, ଆମ୍ଭ, 
ପଣସ, ପୁନ୍ନାଗ, ପୁଲାଙ୍ଗ ଆଦି ବୁକ୍ଷରାଜିରେ ବ୍ରାହ୍ମଣୀ ନଦୀକୂଳରେ ଏହି ସ୍ଥାନଟି 
ଅତୀବ ରମଣୀୟ ଶୋଭାଶିରୀରେ ଭରି ଉଠୁଥିଲା ! 


ଯେତେବେଳେ ଦୀନକୃଷ୍ଣ ନଦୀକୁ ସ୍ଵାନ କରିବାକୁ ଯାଉଥିଲେ, 
ସେତେବେଳେ ଚିରସ୍ତୋତା ବ୍ରାହ୍ମଣୀନଦୀ ତାଙ୍କୁ ଯମୁନା ଭଳି ମନେ ହେଉଥଲା | 
ସେ ତା'ର ତଟଦେଶକୁ ଯମୁନା ପୁଳିନ ବୋଲି ମନେ କରୁଥିଲେ | ସେତେବେଳେ 
ତାଙ୍କ ଆଖ୍ମ ଆଗରେ ଭାସି ଉଠୁଥଲା ଭାଗବତର କୃଷ୍ଣଙ୍କର ଗୋପଲୀଳା । 
ତଟଦେଶରେ ଗୋପାଳମାନଙ୍କର ସହିତ ବଳରାମ ଓ କସଷ୍ଟଙ୍କର ଗୋଚାରଣ | ସେ 
ସବୁକୁ ନୂତନ ରୂପରେଖ ଦେଇ ଲେଖୁବାକୁ ତାଙ୍କ ହୃଦୟରେ ବାସନା ଜାଗ୍ରତ 
ହେଉଥଲା | ପାଖରେ ଲେଖନୀ ଅଛି, ତାଳପତୁ ଖେଦା ମିଳିବାର ମଧ୍ଯ କଷ୍ଟନାହିଁ 


ପୁରୀ ଭଳି ଢେଙ୍କାନାଳରେ ତାଳବୃକ୍ଷର ଅଭାବ ନାହିଁ | ଯେଉଁଠି ଚାହିଁଲେ 
ତାଳବୂକ୍ଷ ଆକାଶକୁ ମଥାଟେକି ଛିଡ଼ା ହୋଇଛି । ଏହି ତାଳବୃକ୍ଷର ପତ୍ରରେ କୁଡ଼ିଆ 
ଛପରଠାରୁ ଆରମ୍ଭକରି ଭୋଗଠୁଙ୍ଗାମାନ ତିଆରି ହୁଏ | ବେଳେବେଳେ ଢେଙ୍କାନାଳରୁ 
ପୁରୀକୁ ପ୍ରଭୁ ଜଗନ୍ନାଥଙ୍କ ଭୋଗ ଟୋକେଇ ତିଆରି ହୋଇଯାଏ । ଢେଙ୍କାନାଳରୁ 
ତାଳଚଟେଇ, ଆସନ ଓ ବେଗ୍‌ ମଧ୍ଯ ବାହାରକୁ ଯାଏ | ଦୀନକୃଷ୍ଣଙ୍କ ପାଇଁ ତାଳପତ୍ର 


ଖେଦା ଭକ୍ତମଣ୍ଡଳୀ ଯୋଗାଉଥଲେ | 

ଏଠାରେ କାବ୍ୟ-କବିତା ରଚନା କରିବାରେ ତାଙ୍କୁ ଯଥେଷ୍ଟ ସମୟ 
ମିଳୁଥିଲା । ମିଳୁଥିଲା ମଧ୍ଯ ଭକ୍ତ ଶ୍ରୋତାମଣ୍ଡଳୀ । କନକେଶ୍ଵର ମନ୍ଦିରକୁ ଯେଉଁ 
ଯାତ୍ରୀମାନେ ଆସୁଥିଲେ, ସେମାନେ ଦୀନକୃଷ୍ଣଙ୍କର ଭଜନ, ପ୍ରବଚନ ଶୁଣି ମନ୍ତ୍ରମୁଗ୍ର 
ହେଉଥିଲେ । ସନ୍ଧ ବା ଭକ୍ତକବି ଭାବରେ ଭକ୍ତିରେ ତାଙ୍କୁ ପ୍ରଣାମ କରୁଥଲେ | 
କ୍ରମେ ସମଗ୍ର ଢେଙ୍କାନାଳରେ କବି ଦୀନକୃଷ୍ଣଙ୍କର ଖ୍ୟାତି ପ୍ରସାରିତ ହେଲା | 


ଏହି ଏକଘରିଆ ଗ୍ରାମରେ ସନ୍ଧର ଜୀବନଯାପନ ତାଙ୍କୁ ସମସ୍ତ ମାନସିକ 
ବଳ ଯୋଗାଉଥଲା | ସନ୍ଧ୍ୟାରେ ଭଜନ କୀର୍ଭନ ପରେ ଦୀପଶିଖା ସ୍ତିମିତ ଆଲୋକରେ 
ଆରମ୍ଭ କରୁଥିଲେ ଲେଖନୀ ଚାଳନା | ଜଗନ୍ନାଥ ମହାପ୍ରଭୁଙ୍କ ନିର୍ଦ୍ଦେଶପାଇ ସେ 
ଆରମ୍ଭ କରିଥଲେ “ ରସକଲ୍ଲୋଳ” କାବ୍ୟର ରଚନା | ଏକଥା ଏହି ‘ ରସକଲ୍ଲୋଳ 
କାବ୍ୟରେ ସେ ବର୍ଣ୍ଣନା କରିଛନ୍ତି | ପ୍ରଭୁ ଜଗନ୍ନାଥ ଯାହା କହୁଥିଲେ, ସେ ଲେଖନୀ 
ସାହାଯ୍ୟରେ ଲେଖୁଥିଲେ ମାତ୍ର | ସେ ଯେତେବେଳେ ଜଗନ୍ନାଥଙ୍କୁ ଧ୍ଯାନ କରୁଥଲେ, 
ତାଙ୍କ ହୃଦୟ ଭିତରେ ସେ ଜଗନ୍ନାଥଙ୍କର ସ୍ଥିତିକୁ ଅନୁଭବ କରିପାରୁଥିଲେ | ସେହି 
ଅନୁଭବ ଭିତରେ ଯେଉଁ ପ୍ରେରଣାର ଉଛ୍ଛାସ ନିର୍ଗତ ହେଉଥଲା, ଲେଖନୀ ମାଧମରେ 
ତାହା ପ୍ରକାଶ କରୁଥଲେ । 


କୋଟି ବ୍ରହ୍ମାଣ୍ଡ ପ୍ରଭୁ ଜଗନ୍ନାଥ । କରନ୍ତି ପୂର୍ଣ୍ଣ ଜନ-ମନୋରଥ । 
କଲି ମୁଁ ଏହି ଘେନି ଅଭିମତ | କରିବାକୁ ରସକଲ୍ଲୋଳ ଗୀତ | 
କହିଲେ ସେ ଯେଣୁ | କରମାତ୍ର ଲେଖୁଲି ତେଣୁ । 


ଜଗନ୍ନାଥଙ୍କୁ ହୃଦୟ ମଧ୍ୟରେ ସେ ସଦାବେଳେ ଧ୍ଯାନ କରୁଥିଲେ | କିନୁ ସେ 
ବୈଷ୍ଣବ ଧର୍ମାବଲମ୍ବୀ ହୋଇଥବାରୁ ରାଧାକୃଷ୍ଣଙ୍କର ଗୁଣକୀର୍ଭନରେ ବୈଷ୍ଣବୀୟ 
ଧର୍ମଭାବ, ରସାତ୍ସକ କାବ୍ୟ-କବିତା ରଚନା କରୁଥିଲେ ! ଯେଉଁଥପାଇଁ ଶ୍ରୋତା ଏବଂ 
ପାଠକବୃନ୍ଦ ପ୍ରେମରସରେ ତଥା ଭକ୍ତିରସରେ ମଜି ଯାଉଥିଲେ । 

! ସତର ॥ 


ବହୁ ଦୂରଦୂରାନ୍ତରୁ ଆସୁଥ୍‌ଲେ କବି ଓ ଲେଖକବୂନ୍ଦ, ଭକ୍ତମଣ୍ଡଳୀ ତାଙ୍କୁ 
ଦର୍ଶନ କରିବାପାଇଁ । ସେହି ନ୍ୟାୟରେ ସେମାନଙ୍କ ସହିତ ହେଉଥଲା ତାଙ୍କର 
ଗଭୀର ଭାବର ଆଦାନପ୍ରଦାନ । 


ଏକଦା ଘୁମୁସୁରଗଡ଼ର ରାଜବଂଶର କବି ଉପେନ୍ଦ୍ରଜଞ୍ଜ ଆସି ପହଞ୍ଚଲେ 
ତାଙ୍କର ସେହି ଏକଘରିଆ ଗ୍ରାମରେ କନକେଶ୍ଵରଙ୍କୁ ଦର୍ଶନ କରିବାପାଇଁ । ସେ 
ଶୁଣିଥୂଲେ ମହାନ୍‌ ବୈଷ୍ଣବକବି ଦୀନକୃଷ୍ଣ ସେହିଠାରେ ଅବସ୍ଥାନ କରୁଛନ୍ତି | ଯେ କି, 
ମହାପ୍ରଭୁ ଜଗନ୍ନାଥଙ୍କ ଅଶେଷ କୃପାବଳରେ ପ୍ରଚଣ୍ଡ କବିପ୍ରତିଭାର ଅଧୁକାରୀ 
ହୋଇଛନ୍ତି । ସେ ଇଚ୍ଛା ପ୍ରକଟ କରିଥଲେ କବି ଦୀନକୃଷ୍ଣଙ୍କୁ ମଧ୍ଯ ଦର୍ଶନ କରିବାକୁ । 
ସେତେବେଳକୁ କବି ଦୀନକୃଷ୍ଣ “ ରସକଲ୍ଲୋଳ” କାବ୍ୟ ରଚନା ସମ୍ପୂର୍ଣ୍ଣ କରିସାରିଥିଲେ । 


କବି ଉପେନ୍ଦ୍ରଞ୍ଜ ଆସିଥିଲେ, ହଦଗଡ଼ର ରାଜା ବଳରାମ ସାମନ୍ତ ସିଂହାରଙ୍କ 
ଆମନ୍ତ୍ରଣ ପାଇଁ । ରାଜା ବଳରାମ ସାମନ୍ତ ସିଂହାର ତାଙ୍କ କନକେଶ୍ଵର ମନ୍ଦିର ଦର୍ଶନ 
ଓ କବି ଦୀନକୃଷ୍ଣଙ୍କୁ ଭେଟିବାକୁ ଆମନ୍ତ୍ରଣ କରିଥଲେ । 


ପୂର୍ବରୁ ବଳରାମ ସାମନ୍ତସିଂହାର ଦୀନକ୍ୃଷ୍ଣଙ୍କ କବିତ୍ଵର ପ୍ରଶସ୍ତି ଶୁଣି, 
ଆସିଥିଲେ ତାଙ୍କ ଆଶ୍ରମକୁ । ଅନେକଥର ଆସିଛନ୍ତି ସେ, ମନ୍ଦିରରେ ମହାପ୍ରଭୁ 
କନକେଶ୍ବରଙ୍କୁ ଦର୍ଶନ କରିବାକୁ । ଦୀନକୃଷ୍ଣଙ୍କର କବି ପ୍ରତିଭାର ସେ ଯେତେବେଳେ 
ପରିଚୟ ପାଇଲେ, ସେତେବେଳେ ସେ ଆସି ଭେଟିଥିଲେ ତାଙ୍କୁ ସେହିଠାରେ ! 
ଉଭୟେ ବଳରାମ ସାମନ୍ତ ସିଂହାର ଓ କବି ଦୀନକୃଷ୍ଣଙ୍କ ମଧ୍ୟରେ ବିନୀତ ବାକ୍ୟାଳାପ 
ହୋଇଥଲା | ଏହି ରାଜା ବଳରାମ ସାମନ୍ତ ସିଂହାର ପୂର୍ବରୁ ଜାଣିଥିଲେ, ଖୋର୍ଵାର 

ରାଜା ଦିବ୍ୟସିଂହଦେବ ତାଙ୍କୁ ଦରବାରକୁ ଡକାଇ ତାଙ୍କ ପ୍ରଶସ୍ତି ରଚନା କରିବାକୁ 
ବାଧ୍ୟ କରିଥିଲେଂ | ନାରାଜ ହେବାରୁ ସେ କବି ଦୀନକୃଷ୍ଣଙ୍କୁ କାରାରୁଦ୍ଧ କରିଥିଲେ । 
ପରେ ଜଗନ୍ନାଥ ଖିହାପଢ୍ଭଙ୍କ କଡ଼ାନିର୍ଦ୍ଦେଶରେ ତାଙ୍କୁ ମୁକ୍ତି ପ୍ରଦାନ କରିଥଲେ । କବି 
ଦୀନକୃଷ୍ଣ ଯେ ଜଣେ ଭକ୍ତ ଶିରୋମଣି ତାଙ୍କର ଏକଥା ହୃଦବୋଧ ହୋଇଥଲା | 
ସେଥପାଇଁ ମହାପ୍ରଭୁ ଜଗନ୍ନାଥଙ୍କ ଏହି ପରମଭକ୍ତ ଦୀନକୃଷ୍ଣଙ୍କ ପ୍ରତି ହୃଦୟରେ ସେ 
ଦିବ୍ୟଭାବ ପୋଷଣ କରିଥଲେ । 


ସେହିଠାରେ ଉଭୟଙ୍କ ପ୍ରଥମ ଭେଟାଭେଟ ହୋଇଥଲା, ଜଣେ କ୍ଷମତାସୀନ 
ରାଜା ଓ ଜଣେ ଦୀନଦରିଦ୍ର କବି ଭାବରେ । ସେହି ପ୍ରଥମ ଭେଟ ଥଲା ପରମ 
ବନ୍ଧୁତୃପୂର୍ଣ । ଭେଟ ହୋଇଥଲା ତାଙ୍କର ସେହି ଆଶ୍ରମ କୁଡ଼ିଆରେ | ସ୍ବୟଂ ରାଜା 
ଯାଇଥିଲେ ତାଙ୍କୁ ଭେଟିବାକୁ | 


ରାଜାଙ୍କୁ ତାଙ୍କର ସେହି ପତ୍ରକୁଡ଼ିଆରେ ଦେଖ, ହତଚକିତ ହୋଇଯାଇଥଲେ 
ଦୀନକୃଷ୍ଣ | ଏଭଳି ବ୍ୟକ୍ତି ତାଙ୍କ କୁଡ଼ିଆକୁ ଆସିଛନ୍ତି ତାଙ୍କୁ ଭେଟିବାକୁ । ସେଥପାଇଁ 
ପ୍ରଥମରୁ ତାଙ୍କପ୍ରତି ଏକ ଅନୁରାଗ ସୃଷ୍ଟି ହୋଇଥିଲା ତାଙ୍କର | ତାଙ୍କୁ ଯଥାଯଥ 
ସମ୍ମାନ ପ୍ରଦର୍ଶନ କରି କୂଡ଼ିଆରେ ଥିବା ତାଳପତ୍ର ଚଟେଇରେ ତାଙ୍କୁ ବସିବାକୁ 
ଅନୁରୋଧ କରିଥଲେ ସେ । ରାଜା ବଳରାମ ସାମନ୍ତସିଂହାର ଦ୍ଵିଧାହୀନ ଭାବରେ 
` କବିଙ୍କୁ ସମ୍ମାନ ଜଣାଇ ସେହି ତାଳପତ୍ର ଚଟେଇରେ ଉପବେଶନ କରିଥଲେ । 
ବୋଧହୂଏ ସିଂହାସନରେ ଯାହାର ବସିବାର ଅଭ୍ୟାସ, ସେ ଜୀବନରେ ପ୍ରଥମକରି 
କବିକୁୂଟୀରରେ ତାଳପତ୍ର ଆସନରେ ସାଦରେ ଉପବେଶନ କରିଥଲେ | 


ଦୀନକୃଷ୍ଣ ଅନ୍ତରରେ ରାଜାଙ୍କର ଏତାଦୃଶ ବ୍ୟବହାର ଗଭୀର ରେଖାପାତ 
କରିଥଲା | ପରେପରେ, ସେ ଅସ୍ତବ୍ୟସ୍ତ ହୋଇଉଠିଥଲେ ଏପରି ମହାନୂଭବ ରାଜାଙ୍କୁ 
କେମିତି କୃଡ଼ିଆରେ ଆପ୍ୟାୟିତ କରିବେ | ଭାଗ୍ୟକୁ ସେଦିନ ତାଙ୍କୁ ମିଳିଥିଲା ମହାପ୍ରଭୁ 
କନକେଶ୍ବରଙ୍କ ଭୋଗପ୍ରସାଦ । ତାକୁ ସେ ସାଇତି ରଖରଥଲେ ଏକ ଖଲିପତ୍ରରେ । 
ତାହାକୁ ରାଜାଙ୍କ ସମ୍ମୁଖରେ ବାଢ଼ି ଦେଇଥିଲେ | ଭୋଗ ସହିତ ଏକ ପରିଷ୍କାର ପଥର 
ଆଟିକାରେ ମାଟିଭାଣ୍ଡରୁ ପାଣିନେଇ ଥୋଇ ଦେଇଥିଲେ ରାଜାଙ୍କ ସମ୍ମୁଖରେ | 


ସେହି ଭୋଗପ୍ରସାଦକୁ ଆତ୍ତୃପ୍ତିରେ ଆନ୍ତରିକତାର ସହିତ ସେବନ କରିଥିଲେ 
ରାଜା ବଳରାମ ସାମନ୍ତସିଂହାର । ଭୋଗ ସେବନ କରିସାରି ଆସନରେ ବସି 

ଦୀନକୃଷ୍ଣଙ୍କୁ ପ୍ରଶ୍ନ କରିଥିଲେ ଆପଣ ତ ବୈଷ୍ଠବଧର୍ମାବଲମ୍ବୀଃ ଆପଣ କେମିତି 
ଶିବଙ୍କର ପ୍ରସାଦ ସେବନ କରୁଛନ୍ତି ? ଦୀନକୃଷ୍ଣ କହିଲେ, ମୁଁ ଗୌଡ଼ୀୟ ନୁହେଁ । ମୁଁ 
ଉତ୍କଳୀୟ ବୈଷ୍ଣବ । ବୈଷ୍ଣବ ଶବ୍ଦର ଅର୍ଥ କେତେକେ ଜାଣି ନାହାନ୍ତି । ବିଷ୍ୁଃ 
ଜାନାତି ଇତିଃ ବୈଷ୍ଣବଃ । ମୁଁ ବିଷ୍ଣୁଙ୍କୁ ଜାଣେ । ନୀଳାଚଳରେ ସେହି ପରମପ୍ରଭୁ 
ବିଷ୍ଣୁ ପରମବ୍ରହ୍ମ । ବ୍ରହ୍ମଃ ସର୍ବତ୍ର ବିଦ୍ଯତେ । ଆମ୍ବା ହିଁ ବ୍ରହ୍ମ । ଶିବ ବା ମହାଦେବ 
ହେଉଛନ୍ତି, ସେହି ଆମ୍ାର ସ୍ଵରୂପ, ବ୍ରହ୍ମର ସ୍ଵରୂପ | ଯତ୍ର ଜୀବ ତତ୍ର ଶିବ | ଯେଉଁଠି 
ଜୀବ ଅଛି, ସେଇଠି ଶିବ ଅଛି | ବିଦ୍ୟା ବିନୟ ସମ୍ପନ୍ତେ, ବ୍ରାହ୍ମଣ ଗବି ହସ୍ତନୀ, ଶୁନି 
ଚୈବ, ସ୍ଵପାକେ ଚ ପଣ୍ଡିତାଃ ସମଦର୍ଶିନଃ । ଆମ୍ଭେମାନେ ଯେଉଁ ଦେବତାମାନଙ୍କୁ 
ପୂଜାକରୁ, ସେମାନଙ୍କୁ ବ୍ରହ୍ମର ସ୍ଵରୂପ ଭାବରେ ପୂଜାକରୁ | ତେଣୁ ବୈଷ୍ଣବ ହିସାବରେ 
ଦେବତାଙ୍କର ପ୍ରସାଦ ସେବନ କରିବାରେ ମଧ୍ଯ କୌଣସି ବାଧା ନାହିଁ । ଜୀବ ଓ 
ଶିବଙ୍କର ପାର୍ଥକ୍ୟ କ'ଣ ? ବ୍ରାହ୍ମଣ, ହସ୍ତୀ, ଗାଇ, କୁକୁର ଆଦି ପ୍ରାଣୀଙ୍କ ମଧ୍ୟରେ 
ପାର୍ଥକ୍ୟ କିଛିନାହିଁ । 

କବି ଦୀନକ୍ୃଷ୍ଣଙ୍କର ଏପରି ହୁଦୟଗ୍ରାହୀ ବାଣୀ ଶ୍ରବଣକରି ରାଜା ମୁଗ୍ଧ 
ହେଲେ | 


କବି ଆରମ୍ଭକଲେ, ଜଗନ୍ନାଥ ହେଉଛନ୍ତି ପୂର୍ଣ୍ଣ ବ୍ରହ୍ମ । ମତ୍୍ୟ କଛ୍ଛପ, 
ବରାହ, ରାମ, କୃଷ୍ଣ ଆଦି ହେଉଛନ୍ତି ଅବତାର | ନୀଳକନ୍ଦରର ଜଗନ୍ନାଥଙ୍କୁ ଆରାଧନା 
କଲେ ଏହି ଅବତାରୀ ପୁରୁଷମାନେ ଆପେଆପେ ଆସି ଧରା ଦିଅନ୍ତି । 


ଦୀନକୃଷ୍ଣଙ୍କ ଏପରି ଯୁକ୍ତି ବଳରାମ ସାମନ୍ତ ସିଂହାରଙ୍କ ହୃଦୟରେ ଆଲୋଡ଼ନ 
ସୃଷ୍ଟିକଲା | ବହୁସମୟ ଦୀନକୃଷ୍ଣ ରଚନାର ଆଲୋଚନା ସେଦିନ ମହାରାଜା ବଳରାମ 
ସାମନ୍ତ ସିଂହାର | ସେହିଦିନଠୁ କେବେକେବେ ଦୀନକୃଷ୍ଣଙ୍କୁ ତାଙ୍କ ଦରବାରକୁ ଆମନ୍ତ୍ରଣ 
କରୁଥିଲେ ସେ । ଦୀନକୃଷ୍ଣଙ୍କ ଅସ୍ଥାୟୀ କୁଡ଼ିଆଘରକୁ ଏକ ସ୍ଥାୟୀଗୃହରେ ପରିଣତ 
କରିଥଲେ ସେ | 


ଏହି ରାଜା ବଳରାମ ସାମନ୍ତ ସିଂହାରଙ୍କ ସହାୟତାରେ ଢେଙ୍କାନାଳର 
ଅବସ୍ଥାନ କାଳଟି ତାଙ୍କର ଅତି ଆନନ୍ଦରେ କଟିଥୁଲା । ସେହି ସମୟରେ ତାଙ୍କ 
ଲେଖନୀ ମୁନରୁ ସୂଷ୍ଟି ହୋଇଥିଲା କେତେ କାବ୍ଯ-କବିତା । ରଚିତ ହୋଇଥୁଲା 

' ରସବିନୋଦ' , ' ଗୁଣସାଗର!' , * ଅମୁତସାଗର' , ' ମୁକ୍ତିସାଗର” ,  ଭୁତକେଳି , 
“ କଳିଯୁଗ ଶାସ୍ତ୍ର , ପ୍ରସ୍ତାବ ସିନ୍ଧୁ ', ' ନାମରତୃଗୀତା' ଆଦି ବହୁଗ୍ରନ୍ଧ | 

ଏ ଗ୍ରନ୍ଧ ଯୋଡ଼ିର ବେଳେ | ଘର ବ୍ରାହ୍ମଣୀ ନଦୀକୂଳେ | 

କନକେଶ୍ବର ଲିଙ୍ଗ ପାଶ । ଏକ ଘରିକିଆ ନାମ ଦେଶ । 

ତହିଁ ମୋହର ଦିନସ୍ମିତି । କରୁରା କଲେ ଲକ୍ଷ୍ମୀପତି । 

ଯେଉଁଠି ଏହି ସ୍ବାଭିମାନୀ କବି ମହାରାଜା ଦିବ୍ୟସିଂହଦେବଙ୍କ ଅନୁରୋଧକୁ 
ପ୍ରତ୍ୟାଖ୍ୟାନ କରି ତାଙ୍କ ପ୍ରଶସ୍ତି ରଚନା ନ କରି କାରାବରଣ କରିଥଲେ; ସେହି କବି 
ଦୀନକୃଷ୍ଣ ଏହି ରାଜା ବଳରାମ ସାମନ୍ତ ସିଂହାରଙ୍କର ପ୍ରଶସ୍ତି ତାଙ୍କ ବିନା ଅନୁରୋଧରେ 


ମନକୁ ମନ ରଚନା କରିଥଲେ | ଲେଖୁଥିଲେ : “ ତାହାଙ୍କ ପୁତ୍ର ଅନୁପମ, ସାମନ୍ତ 
ସଦାଶିବ ନାମ । 


ସାମନ୍ତ ସଦାଶିବ ଥଲେ ବଳରାମ ସାମନ୍ତ ସିଂହାରଙ୍କ ପିତା ।” ତା' ଉପରେ 
ଲେଖବସିଲେ - 


“ ଧର୍ମ କୀରତି ମାନ କଲେ, ସ୍ଵର୍ଗ ଭୁବନକୁ ସେ ଗଲେ, 

ବଳରାମ ସାମନ୍ତ ସିଂହାରଙ୍କ ଗୁଣଗ୍ରାମ ଗାଇବାକୁ ଯାଇ କବି ଲେଖୁଲେ - 
ତାଙ୍କ ପୁତ୍ର ଅନୁପମ । ଯୁକତେ ବଳରାମ ନାମ । 

ପଦ ସେ ସାମନ୍ତ ସିଂହାର । ବାସନା ଅତି ଅଗୋଚର । 

ତାଙ୍କପ୍ରତି କୃତଜ୍ଞତା ପ୍ରକାଶ କରି ଲେଖୁଲେ 

ଯାହାଙ୍କ ମୋର ପ୍ରତି ଆଶା | ତେଣୁ ଟି କହିଲି ଏ ଭାଷା । 

ଯାହାର ଅନୁବସ୍ତ୍ ପାଏଁ | ତାଂ ସୁଖ ଚିନ୍ତା କରୁଥାଏଁ | 


କବି ଦୀନକୃଷ୍ଣ ଢେଙ୍କାନାଳ ରାଜାଙ୍କ ପୃଷ୍ଠପୋଷକତାରେ ଜୀବନଯାପନ 
କରୁଥିଲେ ବୋଲି ସ୍ଵୀକାର କରିଛନ୍ତି । ସେହି ବଳରାମ ସାମନ୍ତ ସିଂହାର ମଧ୍ଯ 
ଦୀନକୃଷ୍ଣଙ୍କ ଠାରୁ ପ୍ରେରଣା ପ୍ରୋତ୍ସାହନ ପାଇ ଚଉତିଶା ଲେଖୁଥିଲେ । ତା” ଭିତରୁ 
ତାଙ୍କର ‘ମଧୁପ ଚଉତିଶା” ହେଉଛି ଲୋକପ୍ରିୟ ଚଉତିଶା । 

ବଳରାମ ସାମନ୍ତସିଂହାରଙ୍କ ପରି ଢେଙ୍କାନାଳର ରାଜା ନୃସିଂହ ଭ୍ରମରବର 
ମଧ୍ଯ ଦୀନକ୍ୃଷ୍ଣଙ୍କୁ ଅନୁସରଣ କରି ବହୁ ଚଉପଦୀ, ଚଉତିଶା ଏବଂ ବୋଲି ଇତ୍ୟାଦି 
ରଚନା କରିଥଲେ | 


ଏହି ନୃସିଂହ ଭ୍ରମରବର ଦୀନକୃଷ୍ଣଙ୍କୁ ପୁଷ୍ଠପୋଷକତା କରିଛନ୍ତି । ତାଙ୍କର 
ପୁତ୍ର କୁଞ୍ଜବିହାରୀ ଭ୍ରମରବର ମଧ୍ଯ ଦୀନକୃଷ୍ଣଙ୍କର ଜଣେ ପ୍ରିୟସ୍ତାବକ ଥଲେ ¦ ସେ 
ମଧ୍ଧ “ ପ୍ରେମଶୀଳ” ନାମକ ବହିଟି ୨୮ଟି ଛାନ୍ଦରେ ରଚନା କରିଥଲେ ! 


କୁଞ୍ଜବିହାରୀ ନରପତିବର ପଦବିରେ ରାଜା ଭ୍ରମରବର । 
ବ୍ରଜବିହାରୀ ରାଜାସିଂହ ଯାର ଆତ୍ସଜ ଆତ୍ସବତ ପ୍ରିୟତର । 
ଏ ଗ୍ରନ୍ଧ ରଚନା - କଲେ ହରଣ କୃଷ୍ଣଙ୍କ କୁମର | 


ଏହା ବ୍ଯତୀତ କବି ଗୋକୁଳାନନ୍ଦ ପଟ୍ଟନାୟକଙ୍କ “ ମଧୁପୁର କୋଇଲି! 
ମଧ୍ଯ ଅତ୍ୟନ୍ତ ପ୍ରଶଂସନୀୟ ସୃଷ୍ଠି ଥଲା । 


ପରେପରେ ଆସିଥଲେ ଢେଙ୍କାନାଳର କବି ବ୍ରଜନାଥ ବଡ଼ଜେନା ! 
ଢେଙ୍କାନାଳ ଅନ୍ୟତମ ପ୍ରତିଭା । ଯେ କି ପରବର୍ଭୀ କାଳରେ “ସମର ତରଙ୍ଗ', 
“ ଗୋପୀ ବିଳାପ , “ଶ୍ୟାମ ରାତ୍ଥେସବ” , ‘ଅମ୍ଭିକା' ଆଦି କାବ୍ୟକବିତା ରଚନା 
କରିଥିଲେ | କବି ଦୀନକୃଷ୍ଣଙ୍କର କବିତ୍ଵ ଶୈଳୀର ପ୍ରଭାବ ତାଙ୍କ ଉପରେ ମଧ୍ଯ 
ପଡ଼ିଥିବାର ଜଣାଯାଏ । ସେହି ପ୍ରଭାବବଶତଃ କପିଳାସରେ ରହୁଥିବା ବସ୍ସଦାସ ମଧ୍ଯ 
ପଡ଼ିଥିବାର ଜଣାଯାଏ | ସେହି ପ୍ରଭାବବଶତଃ କପିଳାସରେ ରହୁଥିବା ବସ୍ସଦାସ ମଧ୍ଯ 
' କଳସ ଚଉତିଶା”! ରଚନା କରିଥଲେ ! 

|| ଅଠର || 


ଯେତେବେଳେ କବିସମ୍ରାଟ ଉପେନ୍ଦ୍ରଭଞ୍ଜ ଆସିଥିଲେ ଏକରରିକିଆକୁ ପ୍ରଭୁ 
କନକେଶ୍ବରଙ୍କୁ ଦର୍ଶନ କରିବାକୁ, ସେତେବେଳେ ତାଙ୍କ ମନରେ ପ୍ରଚ୍ଛନ୍ନ ଇଚ୍ଛା ଥିଲା, 
ସେ ଦୀନକ୍ୃଷ୍ଣଙ୍କୁ ଭେଟିବେ । ତାଙ୍କର କବିତ୍ଵକୁ ସେ ସ୍ଵୀୟ କବିତ୍ଵର ଧୀସତ୍ତାରେ 
ମାପିବେ । 


ସେ ନିଜେ ମାଆ ବୀଣାପାଣିଙ୍କୁ ଆରାଧନା କରି ତାଙ୍କରି କୃପାରୁ କବିତ୍ଵ 
ପ୍ରତିଭା ଲାଭ କରିଥୁଲେ |! ଘୁମୁସୁରଗଡ଼ର ରାଜା ଧନଞ୍ଜୟ ଭଞ୍ଜ ଥିଲେ ଜଣେ 
ଉଚ୍ଚକୋଟୀର କବି | ତାଙ୍କରି ନାତି ହୋଇ ଉପେନ୍ଦ୍ର ଭଞ୍ଜ, ରାଜକାର୍ଯ୍ୟ ପରିତ୍ୟାଗ 
କରି ବୀଣାପାଣି ଆରାଧନାକୁ ଆବୋରି ନେଇଥିଲେ । 


ଦୀନକ୍ୃଷ୍ଣଙ୍କ ପରି ତାଙ୍କର ମଧ୍ଯ ଜଣେ ନୃତ୍ୟ ପଟ୍ଟୟସୀ ପ୍ରେୟସୀ ଥଲେ | 
ତା'ର ନାମ ଥୁଲା କଳାବତୀ | କଳାବତୀଙ୍କର ଚପଳ ଛନ୍ଦର ନୃତ୍ୟ ଉପେନ୍ଦ୍ର ଭଞ୍ଜଙ୍କ 
ହୃଦୟରେ କବିତା ତରଙ୍ଗର ଉଚ୍ଛାସ ତୋଳୁଥଲା । ସେ ମଧ୍ଯ ରଚନା କରିଥିଲେ ବହୁ 
କାବ-କବିତା ଗ୍ରନ୍ଧ । ‘ କୋଟିବ୍ରହ୍ମାଣ୍ଡ ସୁନ୍ଦରୀ”, ବୈଦେହୀଶ ବିଳାସ” ଓ 
' କଳାକଉତୁକ ଆଦି ତାଙ୍କ ରଚନା | ସେ କେବଳ ଘୁମୁସୁରଗଡ଼ ଗଞ୍ଜାମର ଗୌରବ 
ବର୍ବନ କରିଥଲେ ତାହା ନୁହେଁ, ଓଡ଼ିଶାର ସର୍ବଶ୍ରେଷ୍ଠ କବି ହିସାରେ “ କବିସମ୍ରାଟ 
ଉପାଧ୍ବରେ ଭୂଷିତ ହୋଇଥିଲେ | ଜନ୍ମ ହୋଇଥୁଲେ ପ୍ରାଣପ୍ରାଚୁର୍ଯ୍ୟ ମଧ୍ୟରେ | ସେ 
ନଥଲେ ଅନାଥ ଶିଶୁ ! ମାତ୍ର ତାଙ୍କୁ ଆକୃଷ୍ଟ କରିଥଲା ଦୀନକୃଷ୍ଣଙ୍କର ପ୍ରଚଣ୍ଡ କବିତ୍ଵ 
ପ୍ରତିଭା । ପ୍ରଭୁ କନକେଶ୍ଵରଙ୍କୁ ଦର୍ଶନ କରିବାକୁ ଆସି ଯାଇଥିଲେ ସେ ଦୀନକୃଷ୍ଣଙ୍କୁ 
ସାକ୍ଷାତ କରିବାକୁ | କିଛିଦିନ ତଳେ ଦୀନକୃଷ୍ଣଙ୍କ ସେଠାକାର କୁଡ଼ିଆଘରଟିର ସଂସ୍କାର 
ଘଟିଥିଲା ରାଜା ବଳରାମ ସାମନ୍ତସିଂହାରଙ୍କ ସହାୟତାରେ । 

ଉପେନ୍ଦ୍ରଞ୍ଜ ଯେ ଉଚ୍ଚକୂଳ ସମ୍ଭୁତ, ତାଙ୍କର ବେଶ, ପରିପାଟୀ ଓ ଚେହେରାରୁ 
ଜାଣିପାରିଲେ ଦୀନକୃଷ୍ଣ । କିନ୍ତୁ ସ୍ଵାଭାବିକ ଭାବରେ, ତାଙ୍କ କୁଡ଼ିଆକୁ ଯେକୌଣସି 
ଅଭ୍ୟାଗତ ଆସିଲେ ତାଙ୍କୁ ଦେବତା ଭଳି ମନେକରି ଆତିଥ୍ୟ ପ୍ରଦାନ କରିବାରେ 
କେବେ ତୁଟି କରୁନଥିଲେ ସେ । 


ସେଥୁପାଇଁ ଯେତେବେଳେ ତାଙ୍କ କୁଡ଼ିଆରେ କବିସମ୍ରାଟ ଉପେନ୍ଦ୍ର ଭଞ୍ଜ 
ପହଞ୍ଚଲେ, ଦୀନକୃଷ୍ଣ ତାଙ୍କୁ ଦେବତାତୁଲ୍ଯ ଆସନରେ ବସାଇ ଆତିଥ୍ଯ ପ୍ରଦାନ 
କରିଥଲେ | ଦୀନକୃଷ୍ଣଙ୍କ ଏତାଦୃଶ ଆତିଥ୍ୟରେ ସମ୍ପୂର୍ଣ ଭାବରେ ପରିତୃପ୍ତ ହୋଇଥ୍‌ଲେ 
ଉପେନ୍ଦ୍ର ଭଞ୍ଜ | ଉଭୟଙ୍କ ମଧ୍ୟରେ ଭାବ ବିନିମୟ ସମୟରେ ଦୀନକୃଷ୍ଣ ମଧ୍ଯ 
ଆଶ୍ଚର୍ଯ୍ୟ ହୋଇଯାଇଥିଲେ ଭଞ୍ଜ ରାଜବଂଶର ପ୍ରଚଣ୍ଡ ପ୍ରତିଭାଧାରୀ ଜଣକ ଯେ ତାଙ୍କ 
କୁଡ଼ିଆରେ ତାଙ୍କୁ ଦର୍ଶନ କରିବାକୁ ଆସିଛନ୍ତି ଜାଣି | ଉପନ୍ଦ୍ରେ ଭଞ୍ଜ ପ୍ରକାଶ କଲେ 
ମହାପ୍ରଭୁ କନକେଶ୍ବରଙ୍କ ଦର୍ଶନରେ ଆସିଥିଲେ ସେ | ଯେତେବେଳେ ପ୍ରତିଭାଧର 
କବି ଦୀନକୃଷ୍ଣ ଏଠାରେ ବାସ କରୁଛନ୍ତି ଜାଣିଲେ, ସେତେବେଳେ ତାଙ୍କୁ ମଧ୍ଯ ଦର୍ଶନ 
କରିବାକୁ ଇଚ୍ଛା ତାଙ୍କ ମନରେ ଜାଗ୍ରତ ହୋଇଥୁଲା | 


ଉପେନ୍ଦ୍ର ଭଞ୍ଜଙ୍କ ବିନିମୟ ପୂର୍ଣ କଥାବାର୍ଭାରେ ତାଙ୍କ ପ୍ରତି ସଶ୍ରଦ୍ଧ ମନୋଭାବ 
ଦୀନକ୍ୃଷ୍ଣଙ୍କ ଅନ୍ତରରେ ସୃଷ୍ଟି ହୋଇଥଲା । ସେ ତାଙ୍କ ସଦ୍ୟରଚିତ ରସକଲ୍ଲୋଳ 
କାବ୍ୟର କେତୋଟି ଛାନ୍ଦର କିଛିକିଛି ପଙ୍‌କ୍ତି ପଢ଼ି ଉପେନ୍ଦ୍ର ଭଞ୍ଜକୁ ଶୁଣାଇଥିଲେ - 


କାବ୍ୟର ପ୍ରଥମଛାନ୍ଦର ପଢ଼ିଥିବା କବିତା ଥଲା - 
କଳା ନେତ୍ରୀ କମଳା ପ୍ରାଣ ନାୟକ, 

କଳା ପର୍ବତରେ ଲୀଳା କରି ଅନେକ । 

କଲେ ଇଚ୍ଛା ମନେ ହେବା କଂସ ଅନ୍ତକ, 
କରିବା ଉଶ୍ବାସ ମହୀ ଭାରା ଯେତେକ | 
କପଟେ ହୋଇ ବ୍ରଜେ ନନ୍ଦ ବାଳକ, 

କଉତୁକେ ବୋଲାଇବା ପଶୁ ପାଳକ । 

କରି ଏ ବିଚାର କଇବଲ୍ଯ ଦାୟକ, 

କଂସ ଆଦି ମାରିବାକୁ ହେଲେ ଉସ୍କକ । 
କିଛୁପ ମସ୍ୟଯାଦି ଅବତାର ଯେତେକ 
କରିବାକୁ ଜାତ ଜଗନ୍ନାଥ ଜନକ । 


ମନଦେଇ ଶ୍ରବଣ କଲେ କବିସମ୍ରାଟ ଉପେନ୍ଦ୍ର ଭଞ୍ଜ | ତାଙ୍କର ରଚନା 
ଶ୍ରବଣକରି ସେ କବିଙ୍କର ପ୍ରଚଣ୍ଡ ପ୍ରତିଭାର ପରିଚୟ ପାଇଲେ | ଗୁଣ ଚିହ୍ନେ ଗୁଣିଆ । 
ସେହି ନ୍ୟାୟରେ ପୁଣି ' ରସକଲ୍ୋଲୋଳ” କାବ୍ୟର ମୁଖ୍ୟ ଛାନ୍ଦଗୁଡ଼ିକୂ ପଢ଼ି ଶୁଣାଇବାକୁ 
ଦୀନକ୍ୃଷ୍ଣଙ୍କୁ ଅନୁରୋଧ କଲେ । ଦୀନକୃଷ୍ଣ ତାଙ୍କର ମଧୁର କଣ୍ଠରେ ତାଳମାନ 
ଲୟରେ ସେଗୁଡ଼ିକ ଗାନକଲେ | 


ବହୁସମୟ ଦୀନକୃଷ୍ଣଙ୍କ ମୁଖରେ ରସକଲ୍ଲୋର ଅମ୍ପତମୟ ଛାନ୍ଦଗୁଡ଼ିକ ଶୁଣି 
ସେ ବିଭୋର ହୋଇପଡ଼ିଲେ । ଭକ୍ତ ଓ ପ୍ରେମ ରସର ଅପୂର୍ବ ସମନ୍ୃୟ ତାଙ୍କୁ ବିମୁଗ୍ଧ 
କରିଦେଲା | ସେ କହିଲେ, ଧନ୍ୟ କବି ଆପଣଙ୍କ ପଦ ଲାଳିତ୍ୟରେ ମୋର ଚିତ୍ତ 
ବିଗଳିତ | ଆପଣ କବି ଶିରୋମଣି | ମୁଁ ଏବେ ଆପଣଙ୍କ କାବ୍ୟ-କବିତା ଜଣେ 
ବିମୁଗ୍ଧ ପାଠକ । ହେଲେ ଗୋଟିଏ କଥା; ଆପଣଙ୍କୁ ଉପଦେଶ ଦେବା ମୋର 
ଧୃଷ୍ଟତା ମନେକରି ମାର୍ଜନା କରିବେ | ମୁଁ ହୋଇଥୁଲେ ଏହି 'ରସକଲ୍ଲୋଳ'କୁ 
‘ କଲ୍ଲୋଳ ରସ” ନାମକରଣ କରିଥାନ୍ତି । ସେ ନିଜେ ରଚନା କରିଥବା “ କଳା 
କଉତୁକ” କଥା କହିଲେ ! ତାହା କରିଥିଲେ ଆପଣଙ୍କ କଳା ନୈପୁଣ୍ୟ ଅଧକ 
ଭାବରେ ପ୍ରଚଳିତ ହୋଇଥାନ୍ତା ! 


ତା'ପରେ ସେ କହିଲେ, କଲ୍ଲୋଳ ଶବଦ ପାଖରେ ଥାଉଥାଉ ଆପଣ ରସ 
ଶବ୍ଦକୁ ଆଗରେ ରଖୁଲେ କାହିଁକି ? ଆପଣଙ୍କ ଏ କାବ୍ୟର ସମସ୍ତ ପଦ “କ'ରୁ 
ଆରମ୍ଭ | ତେଣୁ କାବ୍ୟର ନାମକରଣ ମଧ୍ଯ 'କ”ରୁ କରିଥାନ୍ତେ | ସେଥୁପାଇଁ କାବ୍ୟଟିର 
ନାମ “ କଲ୍ଲୋଳ ରସ” ହୋଇଥଲେ ଭଲ ହୋଇଥାନ୍ତା । 


ଏହାର ଉତ୍ତରରେ ଦୀନକୃଷ୍ଣ ଉପେନ୍ଦ୍ର ଭଞ୍ଜଙ୍କୁ କହିଲେ, ସେ ନିୟମ କାବ୍ୟର 
ରସସୃଷ୍ଟିର ଉପକରଣ ସତ, କିନ୍ତୁ ଏହାର ଅନୁକରଣ କାବ୍ୟକୁ ଶ୍ରୀହୀନ ଓ କ୍ବିଷ୍ଟକରି 
ରସଜାତ କରିବାରେ ବ୍ୟାଘାତ ସୃଷ୍ଟି କରିଥାନ୍ତା ! ସେଥୁପାଇଁ ତାଙ୍କୁ ନିଜ ମନର ଏହି 
ସଂକଳ୍ପଟିକୁ ପରିତ୍ୟାଗ କରିବାକୁ ପଡ଼ିଛି । କାବ୍ୟର ସୌନ୍ଦର୍ଯ୍ୟ ବୃଦ୍ଧି କରିବା ପାଇଁ 

ନିୟମର ଯେତିକି ଆବଶ୍ୟକତା, କବି ସେତିକି ଗ୍ରହଣ କରିଛନ୍ତି ବୋଲି ଦୀନକୃଷ୍ଣ 
ବିନୟର ସହିତ କହିଲେ | 


କବିଙ୍କ ମନରେ ସୃଷ୍ଠି ହୋଇଥବା ସନ୍ଦେହର ଅବସାନ ଘଟିଲା । 


ପୁଣି ଉପେନ୍ଦ୍ରରଞ୍ଜଙ୍କୁ ଶୁଣାଇବା ପାଇଁ ରଚନାରେ ଅଳଙ୍କାର ଯୋଜନା 
ସମ୍ବଳିତ ଗୀତିକାଟିକୁ ପାଠ କଲେ - 


“ ଅକ୍ଷ ଲୀଳା ଲକ୍ଷ୍ଯକଲୁ ଯା' ମୋହନ ରାଜରେ 
ଆର୍ଯ୍ୟାମା ରାଜତୁଲଣୀ କି ଯୋଗେ ତୁ ଆବରେ॥ ୦ ॥ 
ଅପୂର୍ବ କୀର୍ି କେତନ ଉଡ଼ିବଟି ଜୀବଧନ 

ଅବଶ୍ୟ ତୋ ନାମେ ଏ ଅଖୁଳ ବ୍ରଜ ରାଜ୍ୟରେ ॥ ୧॥ 
ଅକଳଙ୍କ ଚନ୍ଦ୍ରବଂଶେ ଅଠା ଲାଗିବ ବିଶେଷେ 
ଅଡ଼ୁଆରେ ପଡ଼ିଗଲୁ ନରଖୁ ନିହାଦରେ 

ଅଶ୍ମଧାର କରେ ପଛେ ପୋଛିବୁ ଜାଣିଲି ସ୍ଵଚ୍ଛେ 
ଅସମ୍ଭାଳ ହେଲୁ ଦୀନକୃଷ୍ଣ କରି ତ୍ୟାଜରେ | 


ଉପେନ୍ଦ୍ରରଞ୍ଜ ଆଚମ୍ଭିତ ହୋଇଗଲେ ଦୀନକ୍ୃଷ୍ଣଙ୍କର ଅଳଙ୍କାର ଯୋଜନା 
ପ୍ରତି ଅନୁରାଗ ଦେଖୁ । କହିଲେ ଧନ୍ୟ କବି ତୁମେ | କି ସୁନ୍ଦର ତୁମର ପଦଲାଳିତ୍ୟ 
ଓ ଅଳଙ୍କାର ଯୋଜନା | 


ଉପେନ୍ଦ୍ର ଭଞ୍ଜଙ୍କ ମୁଖନି ସୂତ ବାଣୀ ଦୀନକୃଷ୍ଣଙ୍କ ଅନ୍ତରକୁ ଆନନ୍ଦ ରସରେ 
ଆପ୍ଲୁତ କଲା । ସେ ଯମକ ଅଳଙ୍କାରଯୁକ୍ତ ଗୀତିକାଟିଏ ପୁଣି ବାହାର କରି ପାଠ 
କରିବାକୁ ଲାଗିଲେ ! 


ବ୍ରଜେଶ୍ଵର ଆମେ କି କରିବ ଏବେ ବ୍ରଜେଶ୍ବରୀ 
ଥରିଥରି ମହୀ ଉପରେ ପଡୁଛି 
ମଦନ ଶରକୁ ଡରିଡରି 

ମାରିମାରି ମାର ଶାୟକ ବିସାର 
ତନୁ ପକାଉଛି ଘାରିରାରି । 
ଏ ରି ଝୁରି ଦୀନକୃଷ୍ଣ ନେତ୍ର 
ରହୁନାହିଁ ନୀର ଝରିଝରି । 
ଉପେନ୍ଦ୍ର ଭଞ୍ଜ କବି କଣ୍ଠର ଯମକ ଅଳଙ୍କାରଯୁକ୍ତ ଏହି ଗୀତିକା ଶ୍ରବଣ କରି 
ତାଙ୍କୁ କହିଲେ, ତୁମେ ସାର୍ଥକ କବି | ତୁମର ଏ କବିତାମାନ କାଳଜୟୀ ହେବ । 


ଉପେନ୍ଦ୍ର ଭଞ୍ଜ ଦୀନକୃଷ୍ଣଙ୍କ ବିନୟପୂର୍ଣ ବ୍ୟବହାରରେ ପ୍ରୀତ ହୋଇଛନ୍ତି । 
ଆଉ ତାଙ୍କର ରସପୂର୍ଣ୍ କାବ୍ୟରଚନାର ମାଧୁର୍ଯ୍ୟରେ ଏତେ ତନ୍ସୟ ହୋଇଯାଇଥିଲେ 
ଯେ, ସଙ୍ଗେସଙ୍ଗେ କହିଲେ, ଧନ୍ୟ କବି ଆପଣ, ଧନ୍ୟ | ମୁଁ ବୈଦେହୀଶ ବିଳାସ 
ଲେଖୁଛି । ସେଥୁରେ ଆପଣଙ୍କ କୃଷ୍ଣଲୀଳା ଭଳି ମୁଁ ରାମଙ୍କ ଲୀଳା ବର୍ଣ୍ଣନା କରିଛି । 
ମାତ୍ର ମୁଁ ଆପଣଙ୍କ ରସପୂର୍ଣ୍ଣ କାବ୍ୟ ଲାଳିତ୍ୟରେ ବିଶେଷ ଭାବରେ ମୁଗ୍ଧ | 

ମୁଁ ସେଥିପାଇଁ ମଥାନତ କରି ଆପଣଙ୍କୁ ଜୁହାର କରୁଛି | ଏହା କହି ସେ 
ଦୀନକୃଷ୍ଣଙ୍କୁ ନମସ୍କାର କଲେ । 

ଦୀନକୃଷ୍ଣ ମଧ୍ଯ ତାଙ୍କ ପ୍ରତି ନମସ୍କାର କରି କୋଳଗ୍ରତ କଲେ | ତାଙ୍କ 
ଆଖୁରୁ ଆନନ୍ଦାଶ୍ର ଝରିପଡ଼ିଲା । 

ବିଦାୟ ନେଇ ଉପେନ୍ଦ୍ର ଭଞ୍ଜ ଗତି କରୁଛନ୍ତି | ତାଙ୍କ ପଥକୁ ଚାହିଁ ରହିଥୁବା 
ଦୀନକୂଷ୍ଣଙ୍କର ଆଖୁ ଛଳଛଳ ହୋଇଉଠିଛି । ମନେମନେ ଭାବୁଛନ୍ତି, ଏତେଦିନ 
ପରେ ପ୍ରଭୁ ଜଗନ୍ନାଥ ମୁଗ୍ରପାଠକଟିଏ କେବଳ ଦେଇ ନଥିଲେ, ପଠାଇଥିଲେ 
ମହାଧୀଶକ୍ତି ସମ୍ପନ୍ନ କବିଙ୍କୁ । ସେହି ମହାପ୍ରଭୁ ଜଗନ୍ନାଥଙ୍କ ଉଦ୍ଦେଶ୍ୟରେ କରଯୋଡ଼ି 
ସଭକ୍ତି ନମସ୍କାର କରୁକରୁ କବିସମ୍ରାଟ ଉପେନ୍ଦ୍ର ଭଞ୍ଚଙ୍କର ସର୍ବକୂଶଳ କାମନା କରିବା 
ସହିତ ଉନ୍ନଳମୟ ଦୀର୍ଘ ଜୀବନ କାମନା କରୁଥିଲେ । 

|¦ ଉଣେଇଶ || 


ଠିକ୍‌ କିଛିଦିନ ପରେପରେ ପ୍ରକାଶିତ ହୋଇଥଲା, ସେହି କବିସମ୍ରାଟ ଉପେନ୍ଦ୍ର 
ଭଞ୍ଜଙ୍କର ଦୀନକୃଷ୍ଣଙ୍କ ପ୍ରତି ପ୍ରଗାଢ଼ ଶ୍ରଦା ଓ ସମ୍ମାନ । ଉପେନ୍ଦ୍ର ଭଞ୍ଜ କେବଳ 
ଦୁଇଜଣ କବିଙ୍କ ଠାରେ ଏହି ଶ୍ରଦ୍ଧା ଓ ସମ୍ମାନ ପ୍ରକଟ କରୁଥଲେ | ତାଙ୍କ ନୀମକୁ 
ଯୋଡ଼ି ସେ ଗାଇଥଲେ - 


କହେ ଉପଇଛନ୍ଦ୍ର ଭଞ୍ଜ ଟେକି ଦୂଇ ବାହାକୁ, 

ରବି ତଳେ କବି ପଣେ ନ ମଣେ ସେ କାହାକୁ । 
ଜୟଦେବ, ଦୀନକୃଷ୍ଣ ପାଦେ ମୋର ଶରଣ, 
ଆଉସବୁ କବି ଯେତେ ମାଥେ ବାମ ଚରଣ । 


ଏକଦା ଏହି ଛାନ୍ଦ ଉପରେ ଚର୍ଚା ହେବ୍ରାରୁ ବିନୀତ ଭାବରେ କବିସମ୍ରାଟ 
ଉପେନ୍ଦ୍ର ଭଞ୍ଜ ଅସ୍ବୀକାର କରି କହିଥଲେ, ମୁଁ ଏ ଆସ୍ପର୍ବା କେବେ କରିନାହିଁ । 
କେବଳ ଏତିକି କହୁଛି, ଏହି ମହାନ୍‌ କବି ଦୁଇଜଣ ଜୟଦେବ ଓ ଦୀନକୃଷ୍ଣଙ୍କୁ 
ଛାଡ଼ିଦେଲେ, ଅନ୍ୟସବୁ କବିଙ୍କର କବିତାର ବାମପଦକୁ ଲିଭାଇ ନୂଆପଦ ଯୋଡ଼ିଦେଇ 
ପାରିବ । ଏ ଶକ୍ତି ମୋତେ ମାଆ ବୀଣାପାଣି ପ୍ରଦାନ କରିଛନ୍ତି । 

ଯେଉଁଦିନ ଉପେନ୍ଦ୍ର ଭଞ୍ଜ ଦୀନକୃଷ୍ଣଙ୍କ ଆଶ୍ରମରୁ ବିଦାୟ ନେଇ ଚାଲିଗଲେ, 
ସେହିଦିନ ସନ୍ଧ୍ୟା ଆଳତି ଓ ଭଜନାଦି ଶେଷକରି ଆହାରାନ୍ତେ ଶଯ୍ୟା ଗ୍ରହଣ କରିଛନ୍ତି 
ଦୀନକୃଷ୍ଣ | ନିଦ୍ରାଦେବୀଙ୍କ କୋଳରେ ଆଶ୍ରୟ ନେବା ପୂର୍ବରୁ ସେ ଚିନ୍ତାସାଗରରେ 
ବୁଡ଼ି ଯାଇଛନ୍ତି | ଅଣ୍ଡାଳି ହୋଇଛନ୍ତି ତାଙ୍କ ଜୀବନର ଅତୀତକୁ ! ଭାବୁଛନ୍ତି ଦୁଃଖକଷ୍ଟର 
ଦାବଦାହ ମଧ୍ୟରେ ସେ କେବଳ ହରାଇ ନାହାନ୍ତି ନିଜର ଆଦର୍ଶ ସ୍ଵାଭିମାନ ଟିକକକୁ । 

ଅଭାବେ ସ୍ଵଭାବ ନଷ୍ଟ । ସେ ନିଜର ସ୍ଵଭାବକୁ ଦୁଃଖ ଦୈନ୍ଯ ଭିତରେ ହଜାଇ 
ଦେଇନାହାନ୍ତି । ଦିନେ ସେ ପୁରୀର ସମୁଦ୍ରକୂଳରେ କୁଡ଼ିଆରେ ବାସ କରିବା ବେଳେ 
ପ୍ରବଳ ବର୍ଷା ଯୋଗୁଁ ବାହାରକୁ ବାହାରି ନାହାନ୍ତି । କୁଡ଼ିଆରେ ବି କୌଣସି ଆହାର୍ଯ୍ୟର 
ବ୍ୟବସ୍ଥା ନାହିଁ । ସଦ୍ଯସଦ୍ଯ ତାଙ୍କ ମାଆ ରତ୍କଳାଙ୍କର ଦେହାନ୍ତ ହୋଇଯାଇଛି । 
ମାଆଙ୍କର ସ୍ଵର୍ଗାରୋହଣ ପରେ ସେ କୁଡ଼ିଆରେ ଏକା | ପେଟକୁ ଦେବାପାଇଁ ଦାନାଟିଏ 
କି ପାଣିଟୋପାଏ ନାହିଁ । ମଧ୍ଯରାତ୍ରିରେ ଭୋକରେ ଛଟପଟ ହେଉଛନ୍ତି । ମାଆ 
ନାହିଁ, ସାହା ନାହିଁ | ଏହି ଭାବନାରେ ସେ କେତେବେଳେ ମନଦୁଃଖରେ ଶୋଇ 
ପଡ଼ିଛନ୍ତି । ତାଙ୍କ ଆଖ୍କୁ ନିଦ ଆସିଯାଇଛି | ସେ ସ୍ବପ୍ନରେ ଦେଖୁଛନ୍ତି, ମାଆ ଆସି 
ତାଙ୍କୁ ଆଉଁସି ଦେଉଛନ୍ତି | ସେ ମାଆଙ୍କର ପଣତକାନି ନିଜ ଦେହରେ ଘୋଡ଼ି 
ହେଉଛନ୍ତି | କ୍ରମେକ୍ରମେ ମାଆ ତାଙ୍କର ଜଗନ୍ନାଥ ରୂପରେ ରୂପାନ୍ତରିତ ହୋଇଛନ୍ତି | 
ସେ ସେହି ଜଗନ୍ନାଥଙ୍କ ଆଶ୍ରୀରେ ସମସ୍ତ ଭୋକଶୋଷକୁ ଭୁଲି ଯାଇଛନ୍ତି । 

| କୋଡ଼ିଏ ॥ 


ସେଦିନ ଥଲା ଏକ ଅପୂର୍ବ ଅନୁଭୂତି । ପିତାଙ୍କୁ ଯିଏ ଦେଖୁ ନାହାନ୍ତି, 
କେବଳ ପିଲାଦିନୁ ଶୁଣୁଛନ୍ତି ପିତା ତାଙ୍କର ଜଗନ୍ନାଥ । ସେହିଦିନରୁ ସେ ଧରି 
ନେଇଥୁଲେ ସେହି ଜଗନ୍ନାଥ ହିଁ ତାଙ୍କର ପିତା । 


ତୁମୈବ ପିତାଶ୍ଚ ମାତା ତୁମୈବ । 


ଅନନ୍ତ ଦାସଙ୍କ କଥା କେବେ ମାଆଙ୍କ ଶେଷ ନିଃଶ୍ବାସ ତ୍ୟାଗପୂର୍ବରୁ ତାଙ୍କ 
ତୁଣ୍ଡରୁ ଯାହା ଶୁଣିଥିଲେ । ବାପା କେମିତି ଥିଲେ କେବେ ମନକୁ ଆସେନାହିଁ । ସେ 
ଭାବି ନାହାନ୍ତି । ପୁଣି କେତେବେଳେ ତାଙ୍କ ମନ ମଧ୍ଧରେ ନିଦ୍ରାଯିବା ପୂର୍ବରୁ ଉଙ୍କିମାରେ 
ତାଙ୍କ ଶୈଶବର କଥା | ସୁବର୍ଣ୍ଠରେଖାର ନଦୀକୂଳ | ପାଞ୍ଚବର୍ଷ ବୟସରୁ ସାତବର୍ଷର 
କଥା ତାଙ୍କ ମନରେ ସ୍ପଷ୍ଟ ଭାବରେ ଜଳଜଳ ହୋଇ ଦେଖାଦିଏ । ସେ ସମୟରେ 
ଏହି ନଦୀକୂଳ ସହିତ ତାଙ୍କର ଥିଲା ନିବିଡ଼ ସମ୍ପର୍କ | 

ଚୈତ୍ରମାସର ଡହଡହ ତାତି । ହେଲେ ଏହି ନଦୀକୂଳରେ ଆମ୍ଭ, ପଣସ, 
ପିଜୁଳି, ପୁଲାଙ୍ଗ ତୋଟାର ଛାଇ । ସେଇ ସୁଶୀତଳ ଛାଇରେ ମାଆ ସହିତ ଆସି 
ବସୁଥୁଲେ ସେ । ମାଆ ସେହି ଗଛତଳର ଛାଇରେ ତାଙ୍କୁ ଶୁଣାଉଥଲେ ଭଜନ । 
ଯେଉଁ ଭଜନ ଗାଇ ଅନନ୍ତ ଭିକ୍ଷା ମାଗୁଥିଲେ ଗାଁ ଗାଁକୁ ଯାଇ | ମାଆ କୋଳରେ ମଥା 
ଦେଇ ଶୁଣୁଥୁଲେ ଜଗନ୍ନାଥ ମହାପ୍ରଭୁଙ୍କ କଥା | ବର୍ଣ୍ଣନା କରୁଥିଲେ ମାଆ ରତ୍ନକଳା 
ଯମୁନାନଦୀ କୂଳରେ କଦମ୍ବ ମୂଳରେ କଳାକ୍ୃଷ୍ଣଙ୍କର ଲୀଳା ! କାଳିନ୍ଦୀ ହ୍ରଦରେ 
କାଳୀୟଦଳନ କଥା । ହାତଠାରି ଦେଖାଇ ଦେଉଥିଲେ ସେହି ସୁବର୍ଣ୍ଣରେଖା ନଦୀତଟ 
ଆଜି ଯମୁନା ତଟ ପରି | ଏଠାରେ ନାହିଁ ସେହି କାଳିଆକୃଷ୍ଣ । ଯେ କିଂମନ୍ଦର ପର୍ବତ 

କାଣିଆଙ୍କୁଠିରେ ତୋଳିଧରି ଗୋପର ଗୋପାଳବଂଶକୁ ରକ୍ଷା କରିଥିଲେ । ମାଆ 
ରତ୍ଵକଳା ବାପଘରେ ଥିବା ଭାଗବତ, ମହାଭାରତ ଓ ରାମାୟଣ ଆଦି ପଢ଼ି ଶୁଣାଉଥଲେ 
ବାପାମାଆଙ୍କୁ । ତେଣୁ ଭାଗବତ, ମହାଭାରତର ବିଷୟବସ୍ତୁ ସେ ଗପ ଆକାରରେ 
ଶୁଣୀଉଥଲେ ଶିଶୁପୁତ୍ରକୁ ତାଙ୍କ କୁଡ଼ିଆ ମଧ୍ୟରେ | ପୂତନାବଧ ଠାରୁ ଜାମଳାଭଞ୍ଜନ 
ପର୍ଯ୍ୟନ୍ତ ଗପ ଆକାରରେ ସେ କହୁଥିଲେ | ଦୀନକୃଷ୍ଣ ଗପ ଶୁଣିବାକୁ ଭଲପାଉଥଲେ । 
ପରବର୍ଭୀ କାଳରେ ଏହି ଗପ ଶୁଣିବାର ନିଶା ତାଙ୍କ ମଧ୍ୟରେ ସମସ୍ତ ପୁରାଣପାଠ 
କରିବା ପାଇଁ ଆଗ୍ରହ ସୃଷ୍ଟି କରିଥଲା । ମାଆ ରତ୍ଵକଳାକୁ: ଜନ୍ମମାଟି ମୁଣୁତୁଣିଆରେ 
ଏକଘରିଆ କରାଯାଇଥୁଲା ¦ ସେ ଏକଘରିଆର ଅର୍ଥ ବୃଝି ନଥିଲେ | ବ୍ରାହ୍ମଣୀନଦୀ 
କୂଳରେ ଏହି ଏକଘରିଆ ଗାଁର ନାମର ଏକଘରକିଆ ଅର୍ଥ ଖୋଜିବାକୁ ଯାଇ ସେ 
ବୁଝିଥିଲେ ଏକଘରିଆର ଅର୍ଥ । ମାଆ ତାକୁ ସେହି ପିଲାକାଳେ କହିଥିଲେ, 
ଗ୍ରାମବାସୀମାନେ ତାକୁ ଏକଘରିଆ କରିଦେଇଛନ୍ତି । 


ସ୍ବେତେବେଳେ ଗ୍ରାମବାସୀବୁନ୍ଦ ଦୁଷ୍କର୍ମର ଦଣ୍ଡ ଦେଉଥିଲେ ଗ୍ରାମରେ 
ଏକଘରିଆ କରି | ଗାଁର ସମସ୍ତ ଘରୁ ତାଙ୍କୁ ନିଆଁପାଣି ବନ୍ଦ | ସେ ବାସନ୍ଦ । 


ରତ୍ସକଳା କିନ୍ଧୁ ଗାଁର ଥବା ବାପଘରୁ ସମସ୍ତ ସାହାଯ୍ୟ ପାଉଥଲେ | ଅବଶ୍ୟ 
ତାଙ୍କପାଇଁ ପ୍ରଥମ ଦଣ୍ଡଟି ପିଲାଟି ଜନ୍ମହେବାର ଦୁଇ ତିନିବର୍ଷ ଭିତରେ କୋହଳ 
ହୋଇଯାଇଥିଲା | 


ଗ୍ରାମର ଯେଉଁ ଲୋକ, ଏକଘରିଆ କରାଯାଇଥିବା ବ୍ୟକ୍ତି ବା ଘର ସହ 
ସମ୍ପର୍କ ରଖୁଛି ବୋଲି ଜଣାଯିବ, ଗ୍ରାମବାସୀବୃନ୍ଦ ତାକୁ ଦଣ୍ଡ ଦେଉଥିଲେ | ଦରକାର 
ପଡ଼ିଲେ ତାକୁ ମଧ୍ଯ ଗ୍ରାମରୁ ବାସନ୍ଦ କରୁଥିଲେ | 

ମତ୍ର ଏହି ଦୀନକୃଷ୍ଣଙ୍କୁ ଯେବେ ତିନି ଚାରିବର୍ଷ ହୋଇଥଲା, ସେ ସମସ୍ତଙ୍କର 
ଆଦରର ପାତ୍ର ହୋଇଉଠିଥଲେ । ତାଙ୍କର ଚେହେରାରେ ଏପରି ଆକର୍ଷଣ ଥଲା, 
ଗୁଲୁଗୁଲିଆ କଥାରେ ଏପରି ମାଧୁର୍ଯ୍ୟ ଥଲା, ସମସ୍ତେ ତାଙ୍କୁ ସ୍ଵେହଶ୍ରଦ୍ଧା କରୁଥିଲେ । 
ସମସ୍ତେ ତାଙ୍କୁ ଦେଖୁ ଭୁଲିଯାଉଥଲେ, ଦୁଷ୍କର୍ମ ପାଇଁ ଦଣ୍ଡ ପାଇଥିବା ଏକଘରିଆ 
ହୋଇ ରହିଥିବା ସ୍ତୀାଲୋକଟିର ସେ ଏକ ଅବୈଧସନ୍ତାନ ବୋଲି । 

ସେହି ପିଲାଦିନର ସ୍ୃତି ବେଳେବେଳେ ଆସି ଉଙ୍କିମାରେ, ମେଲା ଝରକାରେ 
ଦମକାଏ ପବନ ପଶି ଆସିଲା ଭଳି | ଶିଶୁ ହିଁ ରମଣୀମାନଙ୍କ ଜୀବନର ଆଦରଣୀୟ 

ସର୍ବଶ୍ରେଷ୍ଠ ସଦ । ସେମାନଙ୍କ ଆନନ୍ଦ ଉଦ୍‌ବେଳନର ପ୍ରଧାନ କେନ୍ଦ୍ରବିନ୍ଦୁ । ଆନନ୍ଦର 
ସହିତ ଗୋପ ଲଲନାମାନେ ଶିଶୁ କୃଷ୍ଣଙ୍କୁ ଦୂଗ୍ଛ ଲବଣୀ, କ୍ଷୀରକଣ୍ଡ ଖୁଆଇବା କଥା 
ସେ ତାଙ୍କର ରଚିତ କୃଷ୍ଣଙ୍କ ବାଲ୍ୟଲୀଳାରେ ପ୍ରକାଶ କରିଛନ୍ତି | 


କରି ଶ୍ରୀଅଙ୍ଗ ତଇଳେ ମର୍ଦନ - କଲେ ଝୀନ ବସନରେ ମାର୍କନ | 
କଉଷେଓ କାଛ ପିନ୍ଧାଇ ଦେଇ - କରପଦେେ ଦିବ୍ୟ ଅନ୍ଧ ଭୁଞ୍ଜାଇ ! 
କରାଇଣ ଆଚମନ ସଧୀରେ - କଲେ ଶ୍ରୀମୁଖ ପୋଛା ବସନରେ | 


ଏହିକଥା ଲେଖବା ପୂର୍ବରୁ ମୁଣୁତୁଣିଆ ଗ୍ରାମର ଲଳନାମାନଙ୍କର ତାଙ୍କପ୍ରତି 
ସ୍ପେହବୋଳା ମମତା କଥା ତାଙ୍କ ସଵତିପଟରେ ଭାସିଉଠେ । ଉଙ୍କିମାରେ ମାନସପଟରେ 
ସୁବର୍ଣ୍ଣରେଖଢ଼ା ନଦୀକୂଳରେ ଚାଷୀମାନଙ୍କର ବିଭିନ୍ନ ପ୍ରକାରର ଚାଷକଥା । 
ଶସ୍ଯଶ୍ୟାମଳା ସେହି ନଦୀକୂଳ | ପନିପରିବା, ଆମ୍ଭ ପଣସ, ସପୁରି, କାକୁଡ଼ି, 
କଦଳୀ, ତରଭୁଜ କଥା | କିଏ କେତେବେଳେ କ୍ଷେତରୁ ବା ବଗିଚାରୁ ଫେରିବା 
ବେଳେ ଛୋଟପିଲାଟି ହାତରେ ଟେକି ଦେଇଯାଏ, ସାଦରେ କ୍ଷେତ ବଗିଚାରେ 
ଫଳାଇଥିବା ଫସଲ । ସେ ସମୟରେ ଶୀତଦିନରେ ଆଖୁପେଡ଼ା, ଗୁଡ଼ ମରାର ଦୃଶ୍ୟ 
ଏବେବି ତାଙ୍କ ମନରୁ ପାସୋରି ଯାଇନାହିଁ । 


ପାସୋରି ଯାଇନାହିଁ ମନରୁ ତାଙ୍କ ଅଜାଙ୍କର ରାଇବଣିଆ ଦୁର୍ଗର କାହାଣୀ 
ଜନ୍ମମାଟି କଥା | ମୁଣୁତୁଣିଆ ଅଦୂରରେ ଥବା ରାଇବଣିଆ ଦୁର୍ଗ କେତେ ପାଇକଙ୍କର 
ପର୍ଯ୍ୟନ୍ତ ତାଙ୍କର ମନେପଡ଼ୁଥଲା - ଅଜାଙ୍କର କଥା | ସେକାଳେ କୁଆଡ଼େ ସୁବର୍ଣ୍ଣରେଖାର 
ବାଲୁଚରରେ ସୁବର୍ଣ୍ଣ କଣିକା ଉପଲବ୍ଧ ହେଉଥଲା | ସେହି ସୁବର୍ଣ୍ଣରେଖାର ବାଲୁଚର 
ଉପରେ କେତେ ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତର ଦୃଶ୍ୟ ତାଙ୍କ ବାଳୁତ ହୃଦୟରେ କେଉଁ 
ମୋହମାୟା ସୃଷ୍ଟି କରୁଥଲା | ସୃଷ୍ଟି କରୁଥିଲା ଇନ୍ଦ୍ରଜାଲ । ଏବେବି ଭାସିଉଠେ ସେ 
ଦୃଶ୍ୟରାଜି । 


` ସେଦିନ ପରି ତାଙ୍କର ମନେହୁଏ । ଯେଉଁଦିନରେ ଜନ୍ମଭୂମିରୁ ମାଆଙ୍କ 
ସହିତ ବିଦାୟ ନେଇ ଆସିଥିଲେ ସେ । ଗ୍ରାମର ଆବାଳବୃଦ୍ଧବନିତାଙ୍କ ଗ୍ରାମଚଣ୍ଡୀ 
ମଣ୍ଡପ ନିକଟରେ ଛିଡ଼ା ହୋଇଥିବାର ଦୃଶ୍ୟ । ସତେଯେମିତି ବିବାହ ପରେ ଝିଅ 

ବିଦା ହୋଇଯାଉଛି ଶାଶୁଘରକୁ । ସମସ୍ତଙ୍କ ହୃଦୟ ଭିତରେ ତାଙ୍କ ମାଆ 
ତ୍ନକଳା ପ୍ରତି ଏତେ ଯେ ମାୟା ମମତା ଭରି ରହିଥିଲା, ଏକଥା ସେ ସେତେବେଳେ 
ର ନଥୁଲେ | 


ଏହି ମୁଣୁତୁଣିଆ ଗ୍ରାମଟି ଏକଘରିଆ ଗ୍ରାମଠାରୁ କୌଣସି ଗୁଣରେ ଉଣା 
ନଥୁଲା | ସୁବର୍ଣ୍ଣରେଖାର ସୁନା ବାଲୁଚର ବ୍ରାହଣୀନଦୀର ବାଲୁକାଶଯ୍ୟା ସହିତ ସମାନ | 
ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତର ଦୃଶ୍ୟ ଏକାପରି ! ଉଭୟ ନଦୀକୂଳରେ ଆମ୍ବ ପଣସର 
ତୋଟା, ଚଣ୍ଡୀମନ୍ଦିର, କନକେ ଶ୍ବରଙ୍କ ମନ୍ଦିର । ଉଭୟ ନଦୀରେ ବନ୍ଯା ଆସେ । 
ଉଭୟ ନଦୀର ଉପକୂଳ ଶସ୍ୟଶ୍ୟାମଳା ! 


ଏହି ଜନ୍ମଭୂମିର ସତି ପରେ କେବେକେବେ ଭାସିଉଠେ ଲୀଳାବତୀର 
ସତି | ସେ ଲୀଳାବତୀ ଆଉ ଇହଜଗତରେ ନାହିଁ । ଲୀଳାବତୀର ଆତ୍ସା ପ୍ରଭୁ 
ଜଗନ୍ନାଥ ଦେହରେ ଲୀନ ହୋଇଯାଇଛି | 


ସେ ଦୀର୍ଘଦିନ କାରାକକ୍ଷରେ ବନ୍ଦୀ ଥବାବେଳେ ଲୀଳାବତୀ. ତାଙ୍କୁ କେତେ 
ଖୋଜିଥ୍‌ବ | ବଳଦଗାଡ଼ିର ଗାଡ଼ିଆଳଠାରୁ ସେଦିନ ନିଶ୍ଚୟ ଖବର ନେଇଥବ, ସେ 
ରାଜାଙ୍କର କାରାଗାରରେ ବନ୍ଦୀ ବୋଲି | ଲୁହଢ଼ାଳି ଗୁମୁରି ଗୁମୁରି କେତେ କାନ୍ଦିଥିବ | 
ହୁଏତ ଅଶାର ଦୀପାଳି ଜାଳି ଅପେକ୍ଷା କରିଥିବ ତାଙ୍କର ଫେରିବାପଥକୁ | ତା'ପରେ... 

ତା'ପରେ କଂ ଣ ହେଲା ? ଏହି ଚିନ୍ତା ତାଙ୍କ ସୃତିପଟକୁ ସଂକୀର୍ଣ କରିଦିଏ । 
ସେ ଭୟରେ ଶଂକିତ ହୋଇଉନନ୍ତି | ତାଙ୍କ ହୃଦୟଟା ବିଦୀର୍ଣ୍ଣ ହୋଇଯାଏ ତାପରେ 
ସବୁ ଶୂନ୍‌ | ରାତ୍ରିର ଅନ୍ଧକାର ଭିତରେ ଭୟଙ୍କର ବିଭୀଷିକାମୟ ଦୃଶ୍ୟ ଭାସିଉଠେ 
ସ୍ଵପ୍ନରାଜ୍ୟରେ | 


O00 

|¦ ଏକୋଇଶ || 


ପୁରୀ ସମୁଦ୍ରକୂଳରେ ତାଙ୍କର ସେହି ତାଳଛପର କୁଡ଼ିଆ କୃଷ୍ଣପକ୍ଷର 
ମଧ୍ଧରାତ୍ରି | କୁଡ଼ିଆ ଭିତରେ ଏକୁଟିଆ ଶୋଇଛି ଲୀଳାବତୀ | ଚାରିଆଡ଼େ ଶୂନଶାନ୍‌ | 
ପ୍ରବେଶ କରିଛନ୍ତି ନିଶାସକ୍ତ କେତେଜଣ ଦୁର୍ଦ୍ଦାନ୍ତ ଯୁବକ ! ଅନ୍ଧକାରରେ ଅଣ୍ଡାଳି 
ଅଣ୍ଡାଳି ଝାମ୍ପି ପଡ଼ିଛନ୍ତି ଯୌବନବତୀ ଲୀଳାବତୀର କୋମଳ ଶରୀର ଉପ୍‌ରେ ପଶୁଭଳି । 
ଲୀଳାବତୀର ଆର୍ଭଚିକ୍ରାରରେ କଞ୍ପିଉଠିଛି ବିକ୍ଷୁନ୍ତ ସାଗର ଉର୍ମିମାଳ ¦ ହେଲେ ସେହି 
ଚିଜ୍କାର ସମୁଦ୍ରର ଘୋଘୋ ଶବ୍ଦ ଭିତରେ ମିଳାଇ ଯାଇଛି । 


ସେ ଚିଜ୍କାରର ସିକ୍ରାର ଦୀନକୃଷ୍ଣଙ୍କ ହୃଦୟକୁ ବିଦୀର୍ଣ କରିଛି କାରାକକ୍ଷରେ 
ଶୟନ କରିଥବା ବେଳେ । ସେ ଚିଜ଼୍ାର କରି ଡାକିଛନ୍ତି ଲୀଳାବତୀ, ଲୀଳାବତୀ | 
ନିଦ୍ରା ତାଙ୍କର ତତ୍କ୍ଷଣାତ୍‌ ଭଙ୍ଗ ହୋଇଛି । ଦେହରୁ ତାଙ୍କର ଗମ୍‌ଗମ୍‌ ହୋଇ 
ବହିଯାଉଛି ସ୍ବେଦବାରି । ଧମନୀର ରକ୍ତ ତାଙ୍କର ଚଳଚଞ୍ଚଳ ହୋଇଉଠିଛି | 


ଯାହା ହେବାର ତ ହୋଇଯାଇଛି । ମନେମନେ ଖୋଜିଲେ କି ହଜିଲା 
ଜିନିଷ ମିଳିଯାଏ ? 

ଅନେକ ସମୟ ଧରି ଏହି ଭାବନାରେ ଅଖ୍ରରୁ ତାଙ୍କର ନିଦ ହଜିଯାଇଛି । 
ପୁଣି ଆଖକୁ ମାଡ଼ିଆସିଛି ନିଦ । ପୁଣି ଦେଖୁଛନ୍ତି ସ୍ଵପ୍ଧ । ଆଲୁଳାୟିତା କେଶା ଲୀଳାବତୀ 
ପାଖରେ ଆସି ଛିଡ଼ା ହୋଇଛି | ଆଖୁ ତା'ର ଲୋତକପୂର୍ଣ । କହୁଛି, କବି ମୁଁ ଆଉ 
ତୁମକୁ ସାହାଯ୍ୟ କରିପାରୁ ନାହିଁ । ଭାବିଥିଲି ମୋର ସାଇତା ଯୌବନକୁ ତୁମରି 
ପାଖରେ ନୈବେଦ୍ୟ ହିସାବରେ ବାଢ଼ିଦେବି । ତାହା ସମ୍ଭବ ହେଲାନାହିଁ । ସେହି 
ଯୌବନ ତ ମୋର କାଳ ହେଲା | ସେହି ଯୌବନକୁ ଭୋଗ କରିବା ପାଇଁ ଦୂର୍ବତ୍ତମାନେ 

ମୋତେ ହତ୍ୟାକଲେ | ହତ୍ଯାକରି ସମୁଦ୍ରରେ ମୋର ଶବକୁ ଭସାଇଦେଲେ । ମୁଁ 
ଏବେ ଅଶରୀରୀ ! ଜଗନ୍ନାଥଙ୍କ ପାଦପଦ୍ଧରେ ଆଶ୍ରା ନେଇଛି । ଆସିଥଲି ତୁମକୁ 
ଥରେ ଆଖୁ ପୂରାଇ ଦେଖୁବାକୁ । 


ଚାଉଁକିନା ନିଦ ଭାଜି ଯାଇଛି ଦୀନକୃଷ୍ଣଙ୍କର | 


ମନକୁ ପାଇଲା ଲୀଳାବତୀ କାଳିଆ ଠାକୁରଙ୍କର ଦେହରେ ଲୀନ 
ହୋଇଯାଇଥ୍‌ବା କଥା | ସେ ଯେଉଁ କାଳିଆଠାକୁରଙ୍କୁ ପ୍ରାଣଭରି ଭଲପାଆନ୍ତି, ଲୀଳାବତୀ 
ସେହି ଠାକୁରଙ୍କ ଦେହରେ ଲୀନ ହୋଇଯାଇଛି | ତାଙ୍କର ଲୀଳାବତୀକୁ ଭଲପାଇବା 
ଚିରଦିନ ପାଇଁ ଅତୁଟ ହୋଇ ରହିଯାଇଛି । ସମୁଦ୍ର ବେଳାଭୂମିର ସେହି ତାଳବରଡ଼ା 
ଛପର କୁଡ଼ିଆରେ ସେ ଯେତେବେଳେ ପ୍ରେମପୂର୍ଣ ନୟନରେ ଚାହିଁଛନ୍ତି ଲୀଳାବତୀକୁ, 
ତା” ମୁଖମଣ୍ଡଳରେ ସେ ଦେଖୁଛନ୍ତି କଳାଠାକୁର ଜଗନ୍ନାଥଙ୍କୁ । ହେଲେ ସେ 
କେବେହେଲେ ଦେଖୁ ନାହାନ୍ତି ଠାକୁରଙ୍କ ମୁଖମଣ୍ଡଳରେ ଲୀଳାବତୀକୁ | 


ମନ ଭିତରେ ସେ ଭାବୂଛନ୍ତି, ସମସ୍ତଙ୍କ ଭିତରେ କଳାଠାକୁରଙ୍କୁ ଦେଖୁହେବ | 
: ହେଲେ କଳାଠାକୁରଙ୍କ ମୁଖମଣ୍ଡଳରେ କାହାରିକୁ ଦେଖୁ ହେବନାହିଁ । ଏହାହିଁ 
ଜଗନ୍ନାଥଙ୍କ ବିଚିତ୍ର ଲୀଳା ! 


ମାଆ ରତ୍ଵକଳାର ମମତାବୋଳା ମୁଖମଣ୍ଡଳ ମଧ୍ଯ ଭାସିଉଠେ ତାଙ୍କ ଆଖ 
ଆଗରେ | ଭୁଲିଯିବାକୁ ଚେଷ୍ଟା କରନ୍ତି ସେ ସେମାନଙ୍କ ସତ୍ତା ଓ ସୃତିକୁ । ହେଲେ 
ପାରନ୍ତି ନାହିଁ । ସେଥପାଇଁ ଅଧ୍ଵକ ଭାବରେ ଏହି ଜଗନ୍ନାଥ ପ୍ରାଣ ହେବାକୁ ଚେଷ୍ଟା 
କରନ୍ତି ସେ । ଜଗନ୍ନାଥ ହିଁ ତାଙ୍କର ଜନନୀ, ପିତା, ପ୍ରାଣ-ପ୍ରୀତିର ପୁରୁଷ । ସେଥିପାଇଁ 
ରସକଲ୍ଲୋଳ ରଚନା କରିବା କାଳରେ ରାଧାଙ୍କର, ଗୋପାଙ୍ଗନାଙ୍କ କୃଷ୍ଣପ୍ରୀତିର 
ପରମ ପ୍ରକାଶକୁ ନିଜ ଭିତରେ ସେ ଅନୁଭବ କରିଥଲେ | ନିଜକୁ ସେ ଭାବୁଥିଲେ 
ରାଧା କିମ୍ଭା କୃଷ୍ଣପ୍ରାଣ କୌଣସି ଗୋପାଙ୍ଗନା | 

ପ୍ରଥମେ ସେ ଦେଖୁଥିଲେ ଅନ୍ତର ଭିତରେ ରାଧାକୃଷ୍ଣ ଗୋପାଙ୍ଗନାଙ୍କର 
ଅପୂର୍ବ ଲୀଳା | ତା'ପରେ ତାଙ୍କ ଲେଖନୀ ମୁଖର ହୋଇଉଠୁଥଲା ସେହି ଲୀଳା 
ବର୍ଣ୍ଣନା କରିବାରେ | ରାଜା ବଳରାମ ସାମନ୍ତ ସିଂହାର କେବେକେବେ ତାଙ୍କୁ ଡକାଇ 
ପଠାଉଥୁଲେ ତାଙ୍କ ରାଜଦରବାରକୁ | ନ ହେଲେ ସେ କେବେକେବେ ଆସୁଥିଲେ 
ତାଙ୍କ କୁଟୀରକୁ । ତାଙ୍କଠାରୁ କାବ୍ଯସକବିତା ଶ୍ରବଣ କରିବାକୁ । ରାଜାଙ୍କ ସହିତ 

ମହାରାଣୀ ମଧ୍ଯ ଆସୁଥିଲେ | ପୁରୁଷମାନଙ୍କ ଅପେକ୍ଷା ନାରୀମାନଙ୍କ ମନରେ ଭକ୍ତିଭାବ 
ଥାଏ ଅଧ୍ବକ | 


ସେଥୁପାଇଁ ରାଜାରାଣୀ ଉଭୟେ ଦୀନକୃଷ୍ଣଙ୍କ ଠାରୁ ଗ୍ରହଣ କରିଥୁଲେ 
ବୈଷ୍ଣବଧର୍ମ । 


ଗଢ଼ି ଉଠିଥିଲା ତାଙ୍କ ସେହି ଆଶ୍ରମର ସୁନ୍ଦର ପରିବେଶ | ରାଜ୍ୟର ବିଭିନ୍ନ 
ଅଞ୍ଚଳରୁ ଲୋକେ ଆସୁଥିଲେ ସେହି ଆଶ୍ରମକୁ ! ଶୁଣୁଥୁଲେ ତାଙ୍କ ମୁଖରୁ ଦିବ୍ଯ 
ପ୍ରବଚନ । କିଏ ବା ଗ୍ରହଣ କରୁଥିଲା ତାଙ୍କଠାରୁ କୃଷ୍ଣମନ୍ତ୍ର । 


ତାଙ୍କର ଥୁଲା ନିର୍ଭାକ ଉପଦେଶ | ସର୍ବଦା ଦୁଷ୍ଟ, ନାସ୍ତିକ ଓ ଅବିବେକୀ 
ଲୋକର ସଂସର୍ଗ ପରିତ୍ୟାଗ କର । ସାଧୁ ଓ ପବିତ୍ର ଆତ୍ସାକୁ ହୃଦୟର ଭକ୍ତି ଓ ସମ୍ମାନ 
ଜଣାଅ । କେବଳ କୃଷ୍ଣଙ୍କ କଥାକୁ ମନଦିଅ । ତାଙ୍କ କଲମରେ ଏ ସମ୍ପର୍କରେ ଫୁଟି 
ଉଠିଛି - 

କର ଧରି କହୁଅଛି ହେ ଜନେ । କ୍ରୋଧ ଅଭିମାନ ନ ଧର ମନେ ॥ 

କରୁଣା ହୃଦୟ ନିରତେ ହୁଅ | କୃଷ୍ଣ କଥାରେ ଏକ ମନ ଦିଅ । 

କର କର ଜୀବେ ଦାନ | କହୁଁ କହୁଁ ଯିବଟିଏ ଏ ଜୀବନ ॥ 

କେବଳ ସାଧୁ ସଙ୍ଗ ହୁଅ | କୁଟିଳ ଲୋକ ପାଖକୁ ନ ଯାଅ ॥ 

କୋମଳ କରି କଥା ମାନ କହ | କୃଷ୍ଣ ଭାଗବତେ ଜନମନ ମୋହ । 

କୃଷ୍ଣ କର ଧ୍ଯାନ | କୃଷ୍ଣ ଚରିତମାନ କର ପାନ | 


ସେ ଭକ୍ତମାନଙ୍କୁ କହନ୍ତି, କଳିକାଳରେ ପାପର ମାତ୍ରା ଅଧକ | ଶାସ୍ତ ନୀତି 
ଓ ନିୟମକୁ ନ ମାନି ମଣିଷ ଅଧର୍ମରେ ମାତିଥାଏ । ଏ କାଳରେ ଧର୍ମ ସଂକୁଚିତ | 
ଦୟା, କ୍ଷମା, ଆଦି ଗୁଣଗୁଡ଼ିକ ଏହି କଳିକାଳରେ ଲୋପ ପାଇପାଇ ଆସୁଛି | ମୁକ୍ତିର 
ପଥ ସଂକୂଚିତ ହୋଇଆସୁଛି । 

ଏହି କଳିକାଳରେ ମୁକ୍ତିର ଏକମାତ୍ର ମାର୍ଗ ହେଉଛି ନାମ ଜପ କରିବା 
ଏବଂ ତାହା ହେଉଛି ସହଜ ଉପାୟ । 

ସେ କୃଷ୍ଣଙ୍କ ମୁଖରେ କୁହାଇଛନ୍ତି ନାମରତ୍ନ ଗୀତାରେ । ଶ୍ରେଷ୍ଠ କିଏ - 
“ ମାନବରେ ବିପ୍ର ଶ୍ରେଷ୍ଠ ବିପ୍ରେ ଶ୍ରେଷ୍ଠ ତପୀ | 
ତପୀଙ୍କର ଶ୍ରେଷ୍ଠ ଯେହୁ ମୋର ନାମ ଜପି । 


ଅବଶ୍ୟ ଏ ସମ୍ପର୍କରେ ସେ ତାଙ୍କର ରଚିତ ନାମରତ୍ନ ଗୀତାରେ ବିସ୍ତୃତ 
ଭାବରେ ବର୍ଣ୍ଣନା କରିଅଛନ୍ତି | ମାନବଧର୍ମର ସମସ୍ତ ନିର୍ଯାସକୁ ନେଇ ସେ ନାମରତ୍ନ 
ଗୀତା ରଚନା କରିଛନ୍ତି | 


ନାମରତ୍ସ ଗୀତାରେ କୃଷ୍ଣାର୍ଜୁନ ସମ୍ବାଦର ପ୍ରଶ୍ନ ଉତ୍ତରରେ ଭଗବାନ ଶ୍ରୀକୃଷ୍ଣ, 
ସଖା ଅର୍ଜୁନଙ୍କର ସମସ୍ତ ସନ୍ଦେହ ମୋଚନ କରିଛନ୍ତି । ପ୍ରଥମ ଖଣ୍ଡରେ ପିତାମାତାଙ୍କ 
ପ୍ରତି ପୁତ୍ରର କର୍ଭବ୍ଯ ସମ୍ପର୍କରେ ସେ ଗାଇଛନ୍ତି - 


ପିତାମାତା ଯାହାରେକ ହୋଇଲେଣି ବୃଦ୍ଧା 
'ପୁତ୍ର ହୋଇକରି ଯେହୁଁ ନ କରଇ ଶ୍ରଦ୍ଧା । 
ଚଣ୍ଡାଳ ବୋଲିଣ ତାକୁ ଲେଖ ବୀର ପାର୍ଥ, 
ହତ୍ୟା କଲା ଦୋଷ ତାକୁ ହୁଅଇ ପ୍ରାପତ । 
ପାପପୁଣ୍ୟ ବିଚାରରେ ସେ କହିଛନ୍ତି... 

ଧେନୁବଧ ପାତକଟି ଯୁଗେ ଯୁଗେ ଗାଇ, 
ସ୍ତିରୀ ହତ୍ୟା ପାପ ଇହ ପରଟି ଭୋଗଇ ॥ 


ସେ ଥୁଲେ ଦିବ୍ୟଦ୍ରଷ୍ଟା । ଯାହା ଘଟୁଛି ଓ ଘଟିବ ସେ ସମ୍ପର୍କରେ ଏ 
ସମାଜକୂ ଚେତାଇ ଦେବାପାଇଁ ଚେଷ୍ଟା କରିଛନ୍ତି । 


କଳିରେ ପାପ ବେଶି ! କଳିଯୁଗର ଲକ୍ଷଣ କ'ଣ ତାହା ସେ ବର୍ଣ୍ଣନା 
କରିଛନ୍ତି | 

ସତ୍ୟ ଧର୍ମ କଥା କେହି ନ କରେ ବିଚାର, 

ଉଦେ ଠାରୁ ଅସ୍ତ ଯାଏ ମିଛେ କାରବାର ! 

ନାମରତ୍ବଗୀତାର ଦ୍ଵିତୀୟଖଣ୍ଡରେ ଜ୍ଞାନ ଆହରଣର ସାରତତ୍ତ୍ର ସେ ବର୍ଣ୍ଣନା 


କୋଟି ଯଜ୍ଞ କରି ଦାନ ଶୁଦ୍ଧେ ଚିତ୍ତେ, 

ଗୋଟିଏ ଜନ୍ମ ଯିଏ ଶିଖେ ବେଦ ନିତ୍ୟେ | 

କୋଟି କୋଟି ଗ୍ରନ୍ଧ ବିଶ୍ଳେ ପଢ଼େ ନିତ୍ୟେ ସେହୁ, 

ନାମ ସଂକୀର୍ଉନକୁ ପାର୍ଥ ସରି ନୋହେ କେହୁ । 

ନାମ ସଂକୀର୍ଉନ ଉପରେ ସେ ଅଧ୍ବକ ଗୁରୁତ୍ଵ ଆରୋପ କରିଛନ୍ତି - 
ମନ୍ଦ ମଣିଷର ମନ୍ଦଭାଗ୍ୟ ସମ୍ପର୍କରେ ସେ କହିଛନ୍ତି - 

କୁଜନଙ୍କ ସଙ୍ଗେ ଯେହୁ ବସେ ଚିରଦିନ, 

ଅତିଥ ଯା ଘରୁ ଯାନ୍ତି ନିରାଶ ହୋଇଣ । 

ବିଶ୍ଵାସୀ ଜନଠାରେ ଯେ ଅବିଶ୍ବାସୀ ହୋଇ, 

ଆମ୍ବଘାତୀ ହୋଇଣ ସେ ପ୍ରାଣୀ ମରଇ ॥ 

ଏଥରେ ମଣିଷ କିପରି ନିଜେ କୁକର୍ମ କରି ଆତ୍ସଘାତୀ ହୁଏ ତାହା ଅତି 


ସାବଲୀଳା ଭାବରେ ସେ ବର୍ଣ୍ଣନା କରିଛନ୍ତି । ନାମରତ୍ଵ ଗୀତାରେ ଚତୁର୍ଥଖଣ୍ଡରେ 


କହିଛନ୍ତି, 


ସମାଜର 


ଜୀବଲୋକେ ଜନ୍ମଥାନ୍ତି ଗୁଣବାନ ଜନ, 
ନ ମଣିଷ କେତେବେଳେ ତାହାଙ୍କୁ ସାମାନ୍ୟ | 


ବ୍ୟାସଦେବଙ୍କ ରଚିତ ଗୀତା ଓ ନାମରତ୍ବ ଗୀତା ମଧ୍ଯରେ ପାର୍ଥକ୍ୟ ହେଉଛି, 
ସାଧାରଣମଣିଷ ପ୍ରତି ଜୀବନର ଚଳଣି ନେଇ ନାମରତ୍ସଗୀତା ଅଙ୍ଗୁଳି 


ନିର୍ଦ୍ଦେଶ ଦେବା ସ୍ଥଳେ, ବ୍ୟାସଦେବଙ୍କ ଗୀତାରେ ଉଚ୍ଚସୋପାନର ବକ୍ତବ୍ୟ ପ୍ରକଟିତ 


ହୋଇଛି 


| 
କେବଳ ସେତିକି ନୁହେଁ ଛାନ୍ଦ ମାନ, ଲୟରେ ତାହା ମଧ୍ଯ ଗାଇବା ସହଜ | 


ସର୍ବସାଧାରଣ କଣ୍ଠରେ ତାହା ଭଜନ ଆକାରରେ ମଧ୍ଯ ସୁମଧୁର ଲଳିତ ଶୁଣାଯିବ । 

ଜୀବନର ଅଳିକତା ସମ୍ପର୍କରେ ସେ ଚଉତିଶା ଗାଇଛନ୍ତି - ଭକ୍ତମାନଙ୍କ ମନକୁ ସଜାଡ଼ିବା 
ପାଇଁ । 


ଖେଡ଼ଘରକୁ କେତେ କରୁ ଚାତର, 
କ୍ଷଣକେ ଭାଙ୍ଗ ଦେବ ଯମ ଡଗରରେ, 
ଖୋଜ ହରିଙ୍କ 

ଖଟିଣ ଥିବୁ ଏକ ନୀଳଗିରିଙ୍କରେ, 

ଘଣ୍ଟା ବଜାଇ ନେବ ଯମ ଡଗରରେ । 
ଘଡ଼ିକେ ଯାଇ 

ଘୋଷ ଗୋବିନ୍ଦ ନାମ, ସିନ୍ଧୁ ତରିବୂୁରେ । 


ଭକ୍ତମାନଙ୍କୁ ଏହିଭଳି କେତେ ଛାନ୍ଦଗାଇ ଶୁଣାଉଥଲେ | ଉପଦେଶ ଦେଇ 
ସେ ଭକ୍ତଜନଙ୍କ ମନକୁ ହରଣ କରୁଥିଲେ ! ଶ୍ରୋତା ଭକ୍ତବୃୂନ୍ଦ ଭକ୍ତି ଗଦଗଦ ହୋଇ 
ତାଙ୍କ ଚରଣରେ ମସ୍ତକ ଲଗାଇ ପ୍ରଣାମ ଜଣାଉଥଲେ | ଏହି ଢ଼େଙ୍ଗାନଳର 
ଏକଘରକିଆ ଆଶ୍ରମବାସ ତାଙ୍କ ଜୀବନର ସାୟାହ୍ନ କାଳର ଅଧ୍ବବାସ ଥିଲା | ଏହିଠାରେ 
ସେ ଶାନ୍ତିରେ ଜୀବନଯାପନ କରୁଥଲେ । 


O00 

!! ବାଇଶ ॥ 


ପୁଣି ଏକଦା ଦିବ୍ୟସିଂହଦେବ ମହାରାଜାଙ୍କର ଦରବାରରୁ ଦୂତଟିଏ ଆସି 
ତାଙ୍କର ଏହି ଏକଘରକିଆ ଆଶ୍ରମରେ ପହଞ୍ଚଲା | ଖବର ଦେଲା, ମହାରାଜା ତାଙ୍କର 
ଦରବାରକୁ ଏକ ସମ୍ମିଳନୀ ଡକାଇଛନ୍ତି । ବିଭିନ୍ନ ଅଞ୍ଚଳରୁ କବିମାନେ ସେଠାକୁ 
ଆସିବେ | ତାଙ୍କୁ ମଧ୍ଯ ଏହି ସମ୍ମିଳନୀରେ ଯୋଗ ଦେବାପାଇଁ ମହାରାଜା ଅନୁରୋଧ 
କରିଛନ୍ତି । 

ପ୍ରଥମ ସେଦିନର ମହାରାଜା ଦିବ୍ୟସିଂହଙ୍କର ଦରବାରରୁ ଆସିଥୁବା ଦୂତ 
ତାଙ୍କୁ ଶ୍ରୀମନ୍ଦିର ସମ୍ମୁଖ ଅରୁଣସ୍ତମ୍ଭ ସନ୍ଧିକଟରେ ଭେଟି ଥିଲେ ଏବଂ ଜଣାଇଥୁଲା - 
ମହାରାଜାଙ୍କ ନିର୍ଦ୍ଦେଶ, ଆସନ୍ତାକାଲି ଦରବାରରେ ହାଜିର ହେବାପାଇଁ | ଏହି ନିର୍ଦ୍ଦେଶ 
ଶବ୍ଦଟି ବଦଳରେ ଆଜି ଅନୁରୋଧ ଶବ୍ଦଟି ତାଙ୍କ ଅନ୍ତରକୁ ଛୁଇଁଲା । ମନେମନେ 
ଭାବିଲେ ଏହି ପରିବର୍ଭନ ସେହି ମହାପ୍ରଭୁଙ୍କର କରୁଣା ମାତ୍ର | 


ଦୂତ ଆହୁରି ବିନୀତ ଭାବରେ କହିଲା - ଆପଣ ସେଠାରେ ଉପସ୍ଥିତ 
ହେଲେ ମହାରାଜା ବହୁତ ଆନନ୍ଦିତ ହେବେ । ଖୋର୍ଵାକୁ ଯିବାପାଇଁ ମହାରାଜା 
ପାଥେୟ ପଠାଇଛନ୍ତି । ପାଥେୟ ବୋଇଲେ ସ୍ଵର୍ଣ୍ମୁଦ୍ରା । 

ସେହିଦିନ ଯେଉଁ ଉଦ୍ଧତରାଜା ତାଙ୍କୁ କାରାଗାରରେ ବନ୍ଦୀ କରିଥଲେ, 
ସେହି ରାଜାଙ୍କର ହୃଦୟରେ ପରିବର୍ଭନ ଘଟିଛି | ତାଙ୍କ ପାଖକୁ ପାଥେୟ ବାବଦରେ 
ସ୍ଵର୍ଣ୍ମୁଦ୍ରା ପ୍ରେରଣ କରିଛନ୍ତି । ସବୁ ସେହି କାଳିଆର ଇଚ୍ଛା । 

ରାଜା ଦିବ୍ୟସିଂହଙ୍କ ପ୍ରେରିତ ସେ ସ୍ଵର୍ଣ୍ଠମୁଦ୍ରାକୁ ଫେରାଇ ଦେଲେ ଦୀନକୃଷ୍ଣ | 
କହିଲେ, ମୁଁ ସସମ୍ମାନେ ମହାରାଜାଙ୍କ ପ୍ରେରିତ ସ୍ଵର୍ଣ୍ଠମୁଦ୍ରାକୁ ଗ୍ରହଣ କରୁଛି | ଯେହେତୁ 

ମହାପ୍ରଭୁ ମୋତେ ଯଥେଷ୍ଟ ସାମର୍ଥ୍ୟ ଦେଇଛନ୍ତି, ମହାରାଜାଙ୍କ ଆଜ୍ଞୀ ପାଳନ 
କରିବାପାଇଁ ! ମୁଁ ବଳଦଗାଡ଼ିରେ ଯାଇ ନିର୍ଦ୍ଦିଷ୍ଟ ସମୟରେ ରାଜଦରବାରରେ ଉପସ୍ଥିତ 
ହେବି | ହେଲେ ମହାରାଜାଙ୍କର ଏ ସ୍ଵର୍ଣ୍ଠମୁଦ୍ରା ମୁଁ ବିନୀତ ଭାବରେ ଫେରାଇ ଦେଉଛି । 


ଦୂତ କହିଲା - ରାଜାଙ୍କର ଆଞ୍ଞା ନାହିଁ ଏ ସ୍ଵର୍ଣ୍ମୁଦ୍ରାକୁ ଫେରାଇ ନେଇଯିବା 
ପାଇଁ । ଆପଣ ଯେବେ ତାହା ଫେରାଇ ଦେବାପାଇଁ ଚାହୁଁଛନ୍ତି ଆପଣ ରାଜାଦରବାରେ 
ଉପସ୍ପିତ ହୋଇ ତାହା ଫେରାଇଦେବେ | ରାଜାଙ୍କ ଆଜ୍ଞାପାଳନ ନ କଲେ ମୋର 
କେତେବେଳେ ମୁଣ୍ଡକାଟ ହେବ ! ଦୂତ ମୁଖରୁ ସେ କରୁଣ ଅଭିବ୍ୟକ୍ତି ଶ୍ରବଣକରି 
ଦୀନକୃଷ୍ଣଙ୍କ ହୃଦୟ ବିଗଳିତ ହୋଇଗଲା | ସେ ସ୍ଵର୍ଣ୍ମୁଦ୍ରା ଗ୍ରହଣ କଲେ । 


ସେ ଦିନର ସେହି ଦର୍ପାନ୍ଧ ଅହଂକାରୀ ରାଜା ଦିବ୍ୟସିଂହ ଦେବଙ୍କ ହୃଦୟର 
ସମ୍ପୂର୍ଣ ପରିବର୍ଭନ ଘଟିଛି ମହାପ୍ରଭୁଙ୍କର ଅପାର କରୁଣା ବଳରେ | ସେହି ମହାପ୍ରଭୁଙ୍କ 
ଲୀଳାରେ ସବୁ ସମ୍ଭବ ହୁଏ । କେବଳ ସେହି ମହାପ୍ରଭୁ ହିଁ ସାହା ଭରସା | ବିଶ୍ବାସ 
ହିଁ ଶକ୍ତି । ମହାପ୍ରଭୁ ସଦୟ ହେଲେ ବିଶ୍ବାସ ଦୃଢ଼ୀଭୂତ ହୁଏ । 


ସେଦିନ କବି ସମ୍ମିଳନୀକୁ ଯିବାପାଇଁ ତାଙ୍କ ଆମନ୍ତ୍ରଣ ତାଙ୍କ ଅନ୍ତରର ଉଦ୍ଦୀପନା 
ସୃଷ୍ିକଲା । ସେ ବଡ଼ ତପୂର ହୋଇଉଠିଲେ କବି ସମ୍ମିଳନୀକୁ ଯିବାପାଇଁ | ତାଙ୍କର 
କେଉଁ ରଚନାଟି ଦେଖାଇବେ କବି ସମ୍ମିଳନୀରେ | ମନ ମଧ୍ଧରେ ଚିନ୍ତାକଲେ, ତାଙ୍କ 
ସଦ୍ୟରଚିତ କାବ୍ୟ ' ରସକଲ୍ଲୋଳ” କୁ ଧରି ଯିବେ ସେ । ବହିଟି ଉପହାର ଦେବେ 
ମହାରାଜାଙ୍କୁ । ସମସ୍ତ ପ୍ରକାର ରସଦ୍ଵାରା ସେ କାବ୍ୟଟି ରସାଣିତ | 


କୃଷ୍ଣ ହିଁ ସମସ୍ତ ରସର ସାଗର | ତାଙ୍କ ଉପରେ ରଚିତ ଏହି କାବ୍ୟଟି 
ତାଙ୍କର ନିଶ୍ଚୟ ହୃଦୟ ଗ୍ରାହୀ ହେବ । 


ରସକଲ୍ଲୋଳ କାବ୍ୟର ତାଳପତ୍ର ପୋଥଟିକୁ ସଜାଡ଼ି ରଖଲଲେ । ମନେମନେ 
ମହାପ୍ରଭୁଙ୍କୁ ସ୍ମରଣ କଲେ | ଏଥର ସେ ଯେମିତି ରାଜଦରବାରରେ କବି ସମ୍ମିଳନୀରେ 
ଅପମାନିତ ନ ହୁଅନ୍ତି । ତାଙ୍କପ୍ରତି ରାଜାଙ୍କ ମନରେ ସଦୟ ଭାବ ସୃଷ୍ଟିହେଉ | ମନ 
ମଧ୍ଯରେ ତାଙ୍କର ଆନ୍ଦୋଳିତ ହେଉଥଲା କେତେକଥା | ଆଜି ତାଙ୍କର ରାଜଦରବାରକୁ 
ଯିବାର ବ୍ୟବସ୍ଥା କରିବା ପାଇଁ ପାଖରେ ନାହିଁ ଲୀଳାବତୀ | ଯେ କି ତାଙ୍କର ସମସ୍ତ 
ଜିନିଷକୁ ସେ ସଜାଡ଼ି ଥୋଇଦେବ ଶଗଡ଼ରେ | ଜଗନ୍ନାଥଙ୍କୁ ସ୍ଵରଣକରି ଚାହିଁ ରହିଥିବ 
ତାଙ୍କର ଯାତ୍ରା ଶୁଭଙ୍କର ହେଉ ବୋଲି । 

ସେଦିନ ସେହି ରାଜା ଦିବ୍ୟସିଂହଦେବଙ୍କ ଅହଂକାର ଚୂର୍ଣ୍ଣ କରିଥିଲେ ମହାପ୍ରଭୁ 
ଜଗନ୍ନାଥ । ତାଙ୍କର ଧମକପୂର୍ଣ୍ଣ ସ୍ଵପ୍ପାଦେଶ ହୋଇନଥିଲେ ନିଭୃତ କାରାଗାର ଅନ୍ଧକାର 
ମଧ୍ଯରେ ତାଙ୍କର ଜୀବନଦୀପ ନିର୍ବାପିତ ହୋଇଥାନ୍ତା | 


ଆଜି ସେହି ଦର୍ପାନ୍ଧ ରାଜା ତାଙ୍କୁ ନିମନ୍ତ୍ରଣ କରିଛନ୍ତି ଦରବାରରେ ହେଉଥବା 
କବିସସ୍ଜିଳନୀକୁ । 

ରାଜାମାନେ କବି ସମ୍ମିଳନୀ ଡକାଇ ସାହିତ୍ୟିକ ଓ କବିମାନଙ୍କ ଜରିଆରେ 
ଲୋକପ୍ରିୟ ହେବାପାଇଁ ପ୍ରୟାସ କରୁଥିଲେ | ରାଜା ଦିବ୍ୟସିଂହଦେବଙ୍କର ମଧ୍ଯ ସେହି 
ପ୍ରତ୍ୟାଶା ନିଶ୍ଚୟ ଥିବ । 


ସେ ଯାହାହେଉ, ଆନ୍ଦୋଳିତ ମନ ନେଇ ଦୀନକୃଷ୍ଣ ବଳଦଗାଡ଼ିରେ ବସି 
ନିର୍ଦ୍ଦିଷ୍ଟ ଦିନରେ ପହଞ୍ଚଲେ ଖୋର୍ଵାରେ । ଢ଼େଙ୍କାନାଳରୁ ଖେର୍ଵା ଯିବାପାଇଁ ତାଙ୍କୁ 
ପ୍ରାୟ ଦୁଇଦିନ ଲାଗିଗଲା । ଜଗନ୍ନାଥଙ୍କ ଭାବନା ଓ ରାସ୍ତାରେ ପ୍ରକୃତିର ବଣ, 
ପାହାଡ଼, ନଦୀ ଓ ଗ୍ରାମ ନଗର ଅପୂର୍ବ ଶୋଭା ସଂଦର୍ଶନରେ ସେ ମୋହିତ ହୋଇ 
ପଡ଼ୁଥିଲେ | ସବୁ ସେହି ପ୍ରଭୁଙ୍କର ସର୍ଜନା । 


ଯାହାହେଉ, ଭକ୍ତର ଭାବନା ଓ ମନନେଇ ଦୀନକୃଷ୍ଣ ଦୁଇଦିନ ପରେ 
ଖୋର୍ଷାରେ ପହଞ୍ଚଲେ ସେ । 


ଖୋର୍ଵାରେ ସମସ୍ତ ପାତ୍ରମନ୍ତ୍ରୀଃ ଅମାତ୍ଯ, ପାରିଷଦବର୍ଗ ତାଙ୍କ ଏତେ 
ଶ୍ରବ୍ଧାଚକ୍ଷୁରେ ଦେଖୁବେ ବୋଲି ତାଙ୍କର ବିଶ୍ଵାସ ନଥୁଲା । ସବୁ ସେହି ମହାପ୍ରଭୁଙ୍କ 
କୃପା | ସେଦିନ କାରାକକ୍ଷରୁ ସ୍ଵୟଂ ମହାରାଜା ମହାରାଣୀ ତାଙ୍କୁ ମୁକୁଳାଇ ଥଲେ, 
ସେ କଥା ସମସ୍ତେ ଜାଣନ୍ତି | ସମସ୍ତେ ଜାଣନ୍ତି ଦୀନକୃଷ୍ଣ ଜଗନ୍ନାଥ ମହାପ୍ରଭୁଙ୍କର 
ପରମଭକ୍ତ | ଭକ୍ତକୁ ଅବମାନନା କରିବା ଅର୍ଥ ଭଗବାନଙ୍କୁ ଅବମାନନା କରିବା । 
ଭଗବାନଙ୍କୁ ଅବମାନନା କରିବାରେ ଦଣ୍ଡ ଅଛି | ସେହି ଦୃଷ୍ଟିରୁ ସମସ୍ତେ ଭକ୍ତଙ୍କୁ ଶ୍ରଦ୍ଧା 
କରନ୍ତି | 

ଯେତେବେଳେ କବି ସମ୍ମିଳନୀ ହୁଏ, ବହୁ ଶ୍ରୋତା ଆସନ୍ତି ସେ ସମ୍ମିଳନୀକୁ ! 
ସେଦିନ କବିସମ୍ରାଟ ଉପେନ୍ଦ୍ର ଭଞ୍§ ଧନଞ୍ଜୟ ଭଞ୍ଜ, ଅଭିମନ୍ୟୁ ସାମନ୍ତସିଂହାର, 
ବଳଦେବ ରଥ, ବଳରାମ ସାମନ୍ତ ସିଂହାର, ନୃସିଂହ ଭୁମରବର ଆଦି ବହୁ ବିଶିଷ୍ଟ 
କବିବୃନ୍ଦ ସେ ଦରବାରରେ ଉପସ୍ଥିତ ହୋଇଥିଲେ ! ଆଗରୁ ଉପେନ୍ଦ୍ର ଭଞ୍ଜଙ୍କୁ କବିସମ୍ରାଟ 

ଉପାଧ୍ଵ ମିଳିଥିଲା ଏକ କବି ସମ୍ମିଳନୀରେ | ଏହି ଉପେନ୍ଦ୍ର ଭଞ୍ଜ ଦୀନକୃଷ୍ଣଙ୍କ ଠାରୁ 
ବୟସରେ ଦଶବାର ବର୍ଷ ସାନ | ସେଦିନ ଏହି କବିସମ୍ରାଟ ଉପେନ୍ଦ୍ର ଭଞ୍ଜ ସମ୍ମିଳନୀ 
ପରିଚାଳନା କରିବେ | ସାଜସଜାରେ ଦିବ୍ୟସିଂହ ମହାରାଜାଙ୍କ ଦରବାର ଇନ୍ଦ୍ରସଭା 
ତୁଲ୍ୟ ଶୋଭା ପାଉଥୁଲା | ରାଜ୍ୟର ବହୁ ସ୍ଥାନରୁ କବିବ୍ୃନ୍ଦ ଆମନ୍ତ୍ରିତ ହୋଇ ଆସି 
ନିଜନିଜ ସ୍ଥାନରେ ଉପବେଶନ କରିଛନ୍ତି । ଦର୍ଶକମାନେ ମଧ୍ଯ ସେମାନଙ୍କ ପାଇଁ 
ଉଦ୍ଦିଷ୍ଟ ଆସନ ଗ୍ରହଣ କରିଛନ୍ତି | 


ଦରବାରକୁ ପ୍ରବେଶ କଲେ ମହାରାଜା ଦିବ୍ୟସିଂହଦେବ | ଦଣ୍ଡାୟମାନ 
ହୋଇ ସମସ୍ତେ ତାଙ୍କୁ ସମ୍ମାନ ପ୍ରଦର୍ଶନ କଲେ | 


ଦିବ୍ୟସିଂହ ଦେବ ଆସନ ଗ୍ରହଣ କରିବା ପୂର୍ବରୁ ରାଜ୍ୟର ପ୍ରମୁଖ କବିଚୃନ୍ଦ 
ଯେଉଁମାନେ ଉପସ୍ପିତି ହୋଇଛନ୍ତି ସେମାନଙ୍କ ଉଦ୍ଦେଶ୍ୟରେ ଶ୍ରଦ୍ଧା ଜ୍ଞାପନ କଲେ | 
ଉପସ୍ଥିତ ଶ୍ରୋତାମଣ୍ଡଳୀଙ୍କ ଉଦ୍ଦେଶ୍ୟରେ ମଧ୍ଯ ଶୁଭେଚ୍ଛା ଜ୍ଞାପନ କଲେ ଏବଂ କବିସମ୍ରାଟ 
ଉପେନ୍ଦ୍ର ଭଞ୍ଜଙ୍କ ଅନୁରୋଧ କଲେ ସମ୍ମିଳନୀ ପରିଚାଳନା କରିବାପାଇଁ | କବିବୃନ୍ଦଙ୍କ 
ପାଇଁ ସ୍ଵତନ୍ତ୍ର ଆସନ ଉଦ୍ଦିଷ୍ଟ ଥଲା |! ସେହି ଆସନମାନଙ୍କରେ କବିବୃନ୍ଦ ଉପବେଶନ 
କରିଥୁଲେ ! ସେହିଠାରୁ କବିସମ୍ରାଟ ଉପେନ୍ଦ୍ର ଭଞ୍ଜ ରାଜାଙ୍କ ପାର୍ଶ୍ଵ ସମ୍ମୁଖ ଆସନକୁ 
ଉଠିଗଲେ | 


ସମ୍ମିଳନୀ ପରିଚାଳନା କରିବା ପୂର୍ବରୁ ଉପେନ୍ଦ୍ରଭଞ୍ଜ ମହାରାଜାଙ୍କୁ ସମ୍ମାନ 
ଜଣାଇବା ପରେ ନିବେଦନ କରିଥୁଲେ କବିବୃନ୍ଦଙ୍କୁୁ ଆତ୍ଵପରିଚୟ ପ୍ରଦାନ 
କରିବାପାଇଁ | ତା'ପରେ କ୍ରମାନ୍‌ୟରେ ଚାଲିଲା ସ୍ଵ ସ୍ଵ କବିତା ଆବୃତ୍ତି ଓ ତାଙ୍କର 
ରଚିତ କାବ୍ୟର ସଂକ୍ଷିପ୍ତ ଆଲୋଚନା | ଦୀର୍ଘସମୟ ଧରି ଆଲୋଚନା ଚାଲିଲା । 
ସର୍ବଶେଷରେ ପାଳି ପଡ଼ିଲା ଦୀନକୃଷ୍ଣଙ୍କର | 


ଯେତେବେଳେ ଉପେନ୍ଦ୍ର ଭଞ୍ଜ ତାଙ୍କୁ ସାଦର ଆମନ୍ତ୍ରଣ କଲେ ତାଙ୍କର 
କବିତାପାଠ କରିବାପାଇଁ ଓ ତାଙ୍କ ରଚିତ କାବ୍ୟସମୂହର ସଂକ୍ଷିପ୍ତ ସୂଚନା ଦେବାପାଇଁ, 
ସେତେବେଳେ ସେ ଆସନରୁ ଦଣ୍ଡାୟମାନ ହୋଇ ପୂର୍ବରୁ ସଜାଇ ରଖୁଥିବା ମାଟିପାତ୍ର 
ସରାରେ ତାଙ୍କର କାବ୍ୟ ‘ ରସକଲ୍ଲୋଳ”ର ତାଳପତ୍ର ପୋଥଟି ଥୋଇ ତାଂ ଉପରେ 
ସଯତ୍ନରେ କଅଁଳ କେନ୍ଦୁପତ୍ର ଘୋଡ଼ାଇ ଅତି ସନ୍ତର୍ପଣରେ ମହାରାଜା ଦିବ୍ୟସିଂହଙ୍କ 
ନିକଟକୁ ଗମନ କଲେ । 

ଏପରି ଏକ ଅଭୂତପୂର୍ବ ଦୃଶ୍ୟରେ ଉପସ୍ଥିତ କବିବୃନ୍ଦ, ଦର୍ଶକବୃନ୍ଦ ଓ ସ୍ଵୟଂ 
ମହାରାଜା କୌତୁହଳ ଅନୁଭବ କରି ଅନେଇ ରହିଥିଲେ ଦୀନକୃଷ୍ଣଙ୍କ ଆଡ଼କୁ । 


ଦୀନକୃଷ୍ଣ ବିନୀତ ଭାବରେ ମହାରାଜାଙ୍କ ହାତକୁ ବଢ଼ାଇ ଦେଲେ ସେ 
ମାଟିପାତ୍ରଟି | ମହାରାଜା ପ୍ରଶ୍ମକଲେ କ'ଣ ଅଛି କବିବର ଏ ମାଟିପାତ୍ରରେ ? 


ସବିନୟ ଦୀନକୃଷ୍ଣ ଉତ୍ତର ଦେଲେ ଏଥରେ ଅଛି ମୋ ରଚିତ କାବ୍ୟ 
' ରସକଲ୍ଲୋଳ” ! 

ରାଜା ବିସ୍ମିତ ହୋଇ ପୁଣି ପ୍ରଶ୍ନକଲେ - “ ହେ କବିବର ଆପଣ କାହିଁକି ଏ 
କାବ୍ୟର ପାଣ୍ଡୁଲିପିଟିକୂ ମାଟିପାତ୍ରରେ ରଖ, ପୁଣି କଅଁଳପତ୍ର ଘୋଡ଼ାଇ ଦେଇଛନ୍ତି ? 


ଉତ୍ତରରରେ ଦୀନକୃଷ୍ଣ କହିଲେ, ମୋର ଏ କାବ୍ୟ ରସକଲ୍ଲୋଳ, ରସରେ 
ଭରପୂର । କାଳେ ମହାରାଜାଙ୍କ ଦରବାରରେ ସେହି ରସ ଝରି ଭୂପତିତ ହେବ, 
ସେଥୁପାଇଁ ଅତି ସାବଧାନରେ ଏହି ମାଟିପାତ୍ରରେ ତାକୁ ଥୋଇ ନେଇ ଆସିଛି । 
ଆପଣ ଏ ମାଟିପାତ୍ରରେ ଥବା ମୋର କାବ୍ୟଟିକୁ ସାଦରେ ଗ୍ରହଣକରି ମୋତେ ଧନ୍ୟ 
କରୁ | 

ରାଜା ହସ୍ତ ପ୍ରସାରଣ କରି ସସମ୍ମାନେ ତାକୁ ଗ୍ରହଣ କଲେ | ଉପସ୍ଥିତ 
କବିବୃନ୍ଦ ସଭାସଦ୍‌ବୃନ୍ଦ ଓ ଶ୍ରୋତ୍ସମଣ୍ଡଳୀ ସମସ୍ତେ ଦୀନକୃଷ୍ଣଙ୍କ ମୁଖରୁ ଏମିତି ବାକ୍ୟ 
ଶୁଣି ଅଧକ ଆଶ୍ଚର୍ଯ୍ୟ ଓ ଉତ୍କଣ୍ଡାରେ ଅଭିଭୂତ ହୋଇପଡ଼ିଲେ । ତା'ପରେ କବି 
ଦୀନକୃଷ୍ଣ ଆସି ସ୍ଵୀୟ ଆସନ ଗ୍ରହଣକଲେ ! ମହାରାଜା ଦୀନକୃଷ୍ଣଙ୍କୁ ଅନୁରୋଧ 
କଲେ, ଆପଣ ଦୟାକରି ଆପଣଙ୍କ କାବ୍ୟର କିଛିକିଛି ଅଂଶ ପାଠକରି ଉପସ୍ଥିତ 
କବିଚବୂନ୍ଦ ଓ ସଭାସଦ୍‌ ଦର୍ଶକମଣ୍ଡଳୀଙ୍କ ଶୁଣାନ୍ତୁ | 


ସଭାରେ ପୂର୍ଣ୍ଣ ନୀରବତା ପ୍ରକାଶ ପାଉଥିଲା | ମହାରାଜା ଦିବ୍ୟସିଂହଦେବ 
ମାଟିପାତ୍ରରୁ ସେ ପାଣ୍ଡୁଲିପିକୁ ନେଇ ତା'ର ପୃଷ୍ଠା ଓଲଟାଇ କିଛିଅଂଶ ପାଠ କରିବାକୁ 
ଦେଲେ ଦୀନକୃଷ୍ଣଙ୍କୁ । ଦୀନକୃଷ୍ଣ ଯାଇ ତାହା ପାଠକଲେ । 

ଶରତ କାଳ ଆଉ ବସନ୍ତକାଳ ଛଅଟି ରତୁ ମଧ୍ଯରେ ଅତ୍ୟନ୍ତ ପ୍ରୀତିଦାୟକ 
ହେଲେ, କେବଳ ଏହି ଶରତକାଳରେ କୃଷ୍ଣ ଓ ଗୋପୀଙ୍କ ରାହାସଲୀଳା ଭାଗବତରେ 
ବଣ୍ତିତ ହୋଇଛି । 

ସେଥପାଇଁ କବିଦୀନକୃଷ୍ଣ ତାଙ୍କ କାବ୍ୟରେ ଏହି ରାସଲୀଳାର ସୁନ୍ଦର ଚିତ୍ର 
ପ୍ରଦାନ କରିଛନ୍ତି । କେମିତି କୃଷ୍ଣଚନ୍ଦ୍ର ମଧ୍ଧରାତ୍ରିରେ ଯମୁନା ପୁଲିନରେ ସୁମଧୁର 
ସ୍ଵରରେ ତାଙ୍କର ବଂଶୀବାଦନ କରିଛନ୍ତି । ସେହି ବଂଶୀସ୍ବନରେ ସମ୍ମୋହନ ଶକ୍ତର 
ଉଚ୍ଚାଟନରେ ବିବ୍ରତ, ବ୍ୟସ୍ତ ହୋଇପଡ଼ିଛନ୍ତି ଗୋପୀମାନେ | ସେମାନେ ନିଜନିଜ 
ମଧ୍ଯରେ କଥାବାର୍ଭା ହେଉଛନ୍ତି, ଯାହାକୁ ବର୍ଣନା କରିଛନ୍ତି ଦୀନକୃଷ୍ଣ ନିମ୍ନମତେ - 


“ କେ ବୋଲେ ଏ କଳାକାର । କିପାଇଁ ଦହୁଛି ଶରୀର 


କି ଶତ୍ୁ ଆମ୍ଭେ ଏହାର । 
କେ ବୋଲେ ଗରଳ ଭାଇ । 
କେ ଛାଡ଼େ କାହା ବଢ଼ାଇ | 
କାହିଁ ଜଷଧୂଶ । 

ବିରହ ବ୍ୟାଧ୍ୂ ବିନାଶ | 
କଳଙ୍କି ହେଲେ ବେଭାର । 
କେଡ଼େ ଲୋକର କୁମର । 
କରେ ପଦ୍ଧିନୀ ଦହିଜ | 
କୁହାନ୍ତି ଏ ଦ୍ଵିଜରାଜ । 

କେ ବୋଲେ ଅମପତାକର । 
କଲା ବିଧାତା ଆକାର । 
କରବାଳୀ ପୁତ୍ରୀ ପ୍ରାୟେ । 
କେମନ୍ତ ଯିବ ଏ ଭୟେ । 
କପସେ ସିନା ବୋଲନ୍ତି | 
କନ୍ଦର୍ପରେ ହୋଇ ବଶ । 
କହି କେ ପାରିବ ଶେଷ । 
କେ ବୋଲଇ ଦୋଷାକର । 


ଥରେ ପଚାର । 
ପ୍ରାଣ ନ ନେବ କିପାଇଁ । 
କୁଟିଳ ହୋଇ ସଜନି । 

ନାମ ବହିଲେ ଲୋକେଶ, 

ନ କଲେ ଲେଶ ସଜନି । 
କେବେ ହେଁ ନୋହଇ ସାର । 
କି ଅବେଭାର, ସଜନି ! 
କରେ ବାରୁଣୀ ଗ୍ରାହିଜ 

ପାଇ ଲାଜ । ସଜନି । 
କର୍ମକୁ ଅବା ଆମ୍ଭ | 

କର୍ଣ୍ଣ ବାହାର | ସଜନି । 
କରରେ କାଟୁଛି କାୟେ | 
କହ ଉପାୟେ । 

ହିମ ଦଧୀଚି । ସଜନି । 
କଲେ ଗୁରୁ ପତ୍ନୀ ନାଶ । 
ଏହାଙ୍କୁ ଦୋଷ | ସଜନି | 
ନାମ ପ୍ରସିଦ୍ଧ ଯାହାର | 

କେଉଁ କଥାକୁ ବିଚାର । ହେବ ତାହାର | ସଜନି | 
କେ ବୋଲେ କି ଭାଗ୍ୟ ବଳେ । ରାହୁ କବଳ୍ପରୁ ଗଲେ । 
କେତୁ ଥଲେ ଗର୍ଭାନଳେ | ମରନ୍ତେ ହେଲେ | ସଜନି । 
କେ ବୋଲେ ଜନକ କୋଳେ । ରହିଥିଲେ ଗର୍ଭାନଳେ । 
କର୍ମ ବଳେ ନ ଜଳିଲେ । ବାଡ଼ବାନଳେ । ସଜନି | 


ରସକଲ୍ଲୋଳର ସମସ୍ତ ଛାନ୍ଦର ପ୍ରଥମ ଅକ୍ଷର “କ”ରୁ ଆରମ୍ଭ ହୋଇଛି । 
କେଡେ ଲଳିତ ମଧୁର ପଦ ସଂଯୋଜନା ଦୀନକୂଷ୍ଣଙ୍କର ଏହି କାବ୍ୟରେ । ପ୍ରଥମେ 
ଏତିକି ପାଠକଲା ପରେ ସମସ୍ତେ ଧନ୍ୟଧନ୍ୟ କହି କବିଙ୍କ ଉଦ୍ଦେଶ୍ୟରେ କରତାଳି 
ଧ୍ବନି କଲେ । ମହାରାଜା ଦିବ୍ୟସିଂହଦେବ କବିସମ୍ରାଟ ଉପେନ୍ଦ୍ର ଭଞ୍ଜଙ୍କ ହସ୍ତକୁ 
ବଢ଼ାଇଦେଲେ ସେ ପାଣ୍ଡୁଲିପି ଏବଂ ଅନୁରୋଧ କଲେ କିଛିକିଛି ଅଂଶ ମୂଳରୁ ଚୂଳ 
ଯାଏ ସେ କାବ୍ୟରୁ ପାଠ କରିବାପାଇଁ ସେ କବିବର ଦୀନକୃଷ୍ଣଙ୍କୁ ବାଛିକରି ଦିଅନ୍ତୁ | 

ସେହି ଅନୁସାରେ ଉପେନ୍ଦ୍ର ଭଞ୍ଜ କିଛିଅଂଶ ପାଠ କରିବାକୁ ଦେଲେ 
ଦୀନକ୍ୃଷ୍ଣଙ୍କୁ । ଦୀନକୃଷ୍ଣ ଲଳିତ ମଧୁର କଣ୍ଠରେ ତାଳ, ଲୟ, ମାନ ରକ୍ଷାକରି 
ପାଠକଲେ । କୃଷ୍ଣଙ୍କୁ ଗୋପୀମାନେ ପାଇ କେମିତି ଆଦର କରୁଛନ୍ତି ! 


“ କରେ ଗୋପୀମାନେ ଧଇଲେ ତାଳି 
କମଳ ନୟନ ନାଚନ୍ତି ଢଳି 

କଟି କିଙ୍କଣୀ କିଣି କିଣି ବାଜେ 
କନକ ନୂପୁର ଚରଣେ ରାଜେ | 


ତାଙ୍କର ବର୍ଣ୍ଣନା ଚାତୁରୀ ଅତି ବିଚିତ୍ର ଥଲା | ପ୍ରେମ ବନ୍‌ସୀରେ ଗୋପୀମାନେ 
ତାଙ୍କର କଟାକ୍ଷ ରୂପକ ସୂତାକୁ ଲଗାଇ କୃଷ୍ଣଙ୍କ ମନମୀନକୁ ଆକର୍ଷଣ କରୁଥିଲେ । 


କମଳ ନେତ୍ରରେ କଟାକ୍ଷ ସୂତ୍ରରେ ଲଗାଇ ପ୍ରେମ ବଡ଼ିଶ | ` 
କମଳ ନୟନ କୃଷ୍ଣ ମନମୀନ ବେଗେ କରନ୍ତି ଆକର୍ଷ । 


ବାହାବାହା କହି ସମସ୍ତେ କରତାଳି ଧ୍ବନି ଦେଲେ । ପୁଣି ଆରମ୍ଭହେଲା 
ଅନ୍ୟଗୋଟିଏ ଛାନ୍ଦରୁ | 

ଯେତେବେଳେ କୃଷ୍ଠପ୍ରେମରେ ଗୋପୀମାନେ ଉବୁଟୁବୁ ହେଉଛନ୍ତି, 


Hu Ou 


ସେତିକିବେଳେ କଂସର ଦୂତ ଅକୃର ବାର୍ରାନେଇ, ମଥୁରାକୁ ରାମକୃଷ୍ଣ ବେନିଭାଇକୁ 
ନେଇଯିବ | ଗୋପୀମାନେ ଏକଥା ଶୁଣି ବିଚଳିତ ହୋଇପଡ଼ିଛନ୍ତି | କୃଷ୍ଣଙ୍କର ଦୂତ 
ବତାସ ସାଜି ସେମାନଙ୍କର ଆଶାର ବୋଇତକୁ ବୁଡ଼ାଇ ଦେବ । ବୁଡ଼ାଇଦେବ 
ସେମାନଙ୍କର ପ୍ରେମ ବେଉସାକୁ । 


ହେ କୃଷ୍ଣ, ପ୍ରୀତି ବୋଇତ ନେଇ, ତୁମ୍ଭର ସଙ୍ଗ ରୂପକ ସିନ୍ଧୁରେ କଷ୍ଟରୁ ତରିବା 
ପାଇଁ ଭସାଇଲୁ । 


କଷ୍ଟ ତରିବା ପାଇଁ ପ୍ରୀତି ବୋଇତ ନେଇ ତୁମ ସଂଙ୍ଗସିନ୍ଧୁ ମେଲି 
କୂଳଶୀଳ ବେଭାର ସବୁ ଏକପ୍ରକାର ଆମ୍ଭର କରିଣ ଅଝାଲ ହେ କୃପାନିଧ୍ଵ | 
କିଛି କାଳ ବାଣିଜ୍ୟ କଲୁ, କେତେ ସୁଖରେ ଦିନ ନେଲୁ | 


କୃଷ୍ଣଙ୍କ ଜନ୍ମ ସଂବାଦ ପାଇ ଗୋପୀମାନେ ତରତର ହୋଇ ଦେଖୁବାକୁ 
ଗଲାବେଳେ ସେମାନଙ୍କ କୁଚକୁମ୍ଭ କେମିତି ଦୋହୁଲୁଛି ଅନୁମାନ କରି କବି କହିଛନ୍ତି । 
ସତେଅବା କୃତ୍ତିବାସ କୃଷ୍ଣଙ୍କ ଜନ୍ମରେ ଆନନ୍ଦିତ ହୋଇ ଶମ୍ଭୁ ରୂପରେ ନାଟୁଛନ୍ତି କି ? 


କେହୁ କରନ୍ତେ ସତ୍ତ୍ଵରେ ଗମନ | କୁଚକୁମ୍ଭ ହୁଏ କମ୍ପମାନ । 
କୃଷ୍ଣ ଜନମ ଜାଣି ଆନନ୍ଦରେ | କୃତ୍ତିବାସ ନାଚେ ବିଷ୍ଣୁ ରୂପରେ । 
କୃଷ୍ଣ ଜନୈକ ଗୋପୀକୁ କହୁଛନ୍ତି - 
ଜୁଚ ଛନ୍ଦେ ବାହୁମୂଳେ ରଖୁଛ ଶଙ୍କର 
ଗୋପୀ ଉତ୍ତର ଦିଅନ୍ତି - 
କଲ ଯେବେ ମନୋରଥ ସମ୍ଭୟୁ ସେବିବା । 
ପାଣ୍ଡୁଲିପିଟିର ଯେଉଁ ପୂଷ୍ଠା ଖୋଲି ପଢ଼ିଲେ, ସେହି ବର୍ଣ୍ଣନା ଚାତୁରୀ 
ଉପସ୍ଥାପନା କରିବାର ଭଙ୍ଗୀ, ଶବ୍ଦ ସଂଯୋଜନା ଶୈଳୀ, ବିଶେଷକରି ପଦଲାଳିତ୍ୟ 
ସମସ୍ତଙ୍କୁ ମୁଗ୍ଧ କରୁଥଲା | 
ଉପେନ୍ଦ୍ର ଭଞ୍ଜ ପୃଷ୍ଠା ମେଲି ଧରି ପରପର ବଢ଼ାଇ ଦେଉଥିଲେ ଦୀନକୃଷ୍ଣ 


ହାତକୁ | 
Pa 

ଉତ୍ସାହରେ ପଢ଼ୁଥିଲେ ଦୀନକୃଷ୍ଣ - 
କରେ ବେଣୁଧରି ବାଦନ୍ତି ଧୀରେ 

କର୍ଣ୍ଣେ ଶୁଣି ଗୋପୀ ଧାବନ୍ତି ଖରେ । 
କେ ବୋଲେ ରୂପରେ ହୋଇଲି ଭ୍ରମ 

କହିବାକୁ ତାହା କେ ଅବା କ୍ଷମ | 
କେ ବସି ବେଶ ହେଉ ଯେ ଥିଲା 

କେ ଦିନ ଅଭୋଗ ଯାଏ ନ ଗଲା । 
କାହା କବରୀ ହୋଇ ନ ଥିଲା ବନ୍ଧା 

କଲା ମୁରଲୀ ଧ୍ଵନି ତାକୁ ଧନ୍ଦା । 
ସଭାସଦ୍ଗଣଙ୍କ ଠାରୁ ଶୁଣାଗଲା ତା ପରେ ତା' ପରେ । ପଢ଼ି ଶୁଣାଅ | 
କେ କଟି ଭୂଷଣ କଣ୍ଠକୁ ଦେଲା, 

କଣ୍ଠ ଭୂଷଣ - ଚରଣେ ଖଞ୍ଜିଲା, 
କାହାର ଏକ ନୟନେ ଅଞ୍ଜନ 

କେ ଧାଇଲା ଖରେ ଘେନି ଚନ୍ଦନ | 
କାହାର ଉଡ଼େ ବାସ ଚଞ୍ଚଳ 

କାମ ପତାକା ପରାୟେ ଅଞ୍ଚଳ | 


କିଏ କହିଲା ଷଷ୍ଟଛାନ୍ଦରୁ ପାଠକର । କିଏ ଅବା କହିଲା ନବମଛାନ୍ଦରୁ 
କିଏ ବା କହିଲା ଷୋଡଶ ଅଧ୍ୟାୟ ଛାନ୍ଧ ପାଠକର | ସମ୍ମିଳନୀ ସଂଚାଳନ କରୁଥିବା 
ଉପେନ୍ଦ୍ର ଭଞ୍ଜ ପୁଣି କ୍ରମାନ୍‌ୟରେ ଏସବୁ ଅନୁରୋଧକୁ ରକ୍ଷାକରି ଛାନ୍ଦମାନଙ୍କରୁ 
ପାଠ କରିବାକୁ ଦୀନକୃଷ୍ଣଙ୍କୁ ଅନୁରୋଧ କଲେ ! ପଢ଼ି ଶୁଣାଇଲେ ଦୀନକୃଷ୍ଣ ଷଷ୍ଠଅଧାୟ 
ଛାନ୍ଦରୁ | 


କଉତୁକ ଖେଳ ଖେଳୁ ଖେଳୁ - ଜଗଦେବଙ୍କୁ ନିଅନ୍ତି ପ୍ରଲମ୍ବ 
କି କି କର କର ଜାଣି ଭାରି ତା'ର ଆଣି ପରାଣ କଲେ ଅବଲମ୍ବନ । 

କୁଞ୍ଜବିହାରୀ ପୁଣି ଅଭୁତ କଥା କଲେ, 
କରାଳୁ କରାଳ ଅତ୍ଯନ୍ତ ପ୍ରବଳ ମହାଦାବାନଳ ପିଇଲେ । 
ନବମ ଅଧ୍ଯାୟର ଛାନ୍ଦରୁ - 
କୁରଙ୍ଗ ଲୋଚନା କୋକିଳ ବରନା କଉତୁକ କଥା ରଚନା, 
କୁଟିଳ କଟାକ୍ଷୀ ରସିକିନୀ ମୋକ୍ଷା କନ୍ଦର୍ପ ଦର୍ପ ବିମୋଚନା, 
କୁଞ୍ଜବିହାରୀ ହୃଦୟ ହାରିଣୀ ଗୋପିକା 
କାଳନ୍ଦୀର ସ୍ବାନ କରିବାକୁ ମନ କରି ହୋଇଲେ ସେ ଉସ୍କୁକା । 
ପୁଣି ଷୋଡ଼ଶ ଅଧ୍ୟାୟର ଛାନ୍ଦରୁ 
କରମ କମଳେ ଚିବୂକ ଧରି 
କହେ ନାୟକ ବିନୟ କରି 
ନବ କିଶୋରୀ ଚମ୍ପକ ଗୋରି 
ବିମ୍ବ ଅଧରିରେ... 
କୁଞ୍ଜବିହାରୀ କୃପାରୁ କରି 
କିଛି ବିଚାର ନାହିଁ ସୁନ୍ଦରୀ । 
ତୋହ ଅଧର ଅମ୍ପତ ପାନ ଥଲି କରି ସେ, 
କରି ଗମନା କଳକଣ୍ଠ ବରନାରେ 
କାମ କରୁ ମୋଚନା ମୂଗ ନୟନାରେ, 
କେକି କଳାପ ସୁଖ ରଚନା, 
କି ପାଇଁ କରିଥାଉ ଶୋଚନା, 
ସ୍ବେହ ଧନରେ, ସହଜେ ଜିଣ ଅଛୁ - ତୁ ସିନାରେ | 
ପୁଣି ଶେଷରେ ଅନୁରୋଧ ଆସିବାରୁ ଗାଇଲେ - 
କୋକିଳ ପରାୟେ କୁଞ୍ଜବନେ ରାୟେ 

କଲେ ଯେଉଁ ଆଚରଣ, 
କୃପଣ ସେବକ ପ୍ରାୟେ ମହୀଶୋକ 

କଲୁ ହୃଦେ ଆଚରଣ ସେ | 
କୃଶ କେତୁ ହେଲେ ପ୍ରତିକୂଳ 

କଳ୍ପତରୁ ନ ଦିଶଇ ଫଳ ସେ । 


କବି ଦୀନକୃଷ୍ଣଙ୍କର ପ୍ରଶଂସାରେ ଦରବାର ପ୍ରକଞ୍ଚିତ ହୋଇଉଠିଲା | ନିଜେ 
ମହାରାଜା ଦଣ୍ଡାୟମାନ ହୋଇ କହିଲେ, ସତରେ ମୁଁ ଜାଣି ନଥିଲି - ଏମିତି କବି 
ଅଛନ୍ତି | ଆମ ରାଜ୍ୟରେ ତାଙ୍କର ଏହି କାବ୍ୟରେ ପ୍ରେମରସ, ଭର୍ତିରସ, ଶୃଙ୍ଗାରରସ 
ଆଦି ସମସ୍ତ ପ୍ରକାର ରସର ପରିପୂର୍ଣତା ଘଟିଛି । 


ବୋଧହୂଏ ଉପେନ୍ଦ୍ର ଭଞ୍ଜ ତାଙ୍କର ସମୀକ୍ଷାରେ କହିଲେ, 


ଆଜିର ଏହି ରସକଲ୍ଲୋଳ ହେବ ଓଡ଼ିଶାର ସର୍ବଶ୍ରେଷ୍ଠ ଲୋକପ୍ରିୟ କାବ୍ୟ | 
ସତରେ ଭକ୍ତିଭାବନା ସହିତ ଲାଳିତ୍ୟ ଓ ପାଣ୍ଡିତ୍ୟର ରସାଳ ଅଭିବ୍ୟକ୍ତି ଏହାକୁ ଏକ 
ଅନିର୍ବଚନୀୟ ସୁଷମା ମଣ୍ଡିତ କରିଛି | ଏ କାବ୍ୟ ବିଦଗ୍ଧ ବାଞ୍ଚିତ ଓ ରସିକ ଭୋଗ୍ୟ | 
ଏ ଜାତିକୁ ଏହା ପରମାନନ୍ଦ ପ୍ରଦାନ କରିବା ସହିତ ପରମ ଶାନ୍ତି ମଧ୍ଯ ପ୍ରଦାନ 
କରିବ | 

ପରିଶେଷରେ କବି ଦୀନକୃଷ୍ଣ, କୃଷ୍ଣଙ୍କ ଉଦ୍ଦେଶ୍ୟ ରଚନା କରିଥିବା ଅନ୍ୟ 
ଏକ ଛାନ୍ଦଟିଏ ପଢ଼ି ଶୁଣାଇଥିଲେ । ଯାହା କାଳିଦାସଙ୍କ ତୁଲ୍ୟ ମାଧୁର୍ଯ୍ୟମୟୀ ବୈଦର୍ଭି 
ରୀତିରେ ସଫଳ ପ୍ରୟୋଗ ସେଥିରେ ପରିଲକ୍ଷିତ ହୁଏ । 


କାଳିନ୍ଦୀ ଜଳ କଲ୍ଲୋଳ ରଙ୍ଗିଆ 
କଦମ୍ବ ତରୁତଳ ତ୍ରିଭର୍ଗିଆ 
କଳା କମଳ କନ୍ଧଳ କାଳିୟା 
କେକୀ ବରାହ କଳାପ ଚୂଳିଆ । 
କାନ୍ତ କୁଣ୍ଡଳିଆ । 
କୁମୁଦବନ୍ଧୁ ମୁଖ ମଣ୍ଡଳିଆ | 


ତୁମ୍ଭଙ୍କୁ ମୋର ନାହିଁ ଡର + ୧୩୫ 


Ca 


Digitized by PPRACHIN, SOA 


ହର୍ଷଧ୍ବନି କରି ଦୀନକୃଷ୍ଣଙ୍କର ଜୟଧ୍ବନିରେ ଦରବାର ମୁଖରିତ ହେଲା । 
ତା” ପରେ ପାଳି ପଡ଼ିଲା କବିଙ୍କୁ କେତୋଟି ପ୍ରଶ୍ନ କରିବାର | ଅନ୍ୟର ପ୍ରଶଂସାରେ 
ଅସୂୟାରେ ଯେଉଁମାନଙ୍କ ଜଳିବାରେ ଅଭ୍ୟାସ ଅଛି ସେମାନଙ୍କ ମଧ୍ଯରୁ କେହିକେହି 
ପ୍ରଶ୍ନ ଉଠାଇଲେ ଆପଣ ତ କାବ୍ୟର ପଦ ଆରମ୍ଭରୁ କ ଶବ୍ଦଟିକୁ ପ୍ରୟୋଗ କରିଛନ୍ତି 
ଆପଣ କାହିଁକି କାବ୍ୟଟିର ନାମ “ ରସକଲ୍ଲୋଳ' ଦେଇଛନ୍ତି ? 


ସେଦିନ ଏକଘରଜିଆରେ ତାଙ୍କର କୁଟିରରେ ସେ ଉପେନ୍ଦ୍ର ଭଞ୍ଜଙ୍କର ଏହି 
ପ୍ରଶ୍ନ ଉତ୍ତର ଦେଇଥିଲେ । ଆଜି ନୂଆ ଭାବରେ ସେ ଉତ୍ତର ସଭାସଦ୍‌ବର୍ଗଙ୍କ ଆଗରେ 
ଉପସ୍ଥାପିତ କଲେ | 


ସେ କହିଲେ - ରାଧାକୃଷ୍ଣଙ୍କର ଲୀଳା ବର୍ଣ୍ଣନାରେ ମୋ କାବ୍ୟଟି ବିଶେଷ 
ଭାବରେ ରସାଣିତ ! ଏହି ଦୁଇଟି ନାମ ପରମ ନାମ । ମୋ କାବ୍ୟର ନାମ ନିର୍ଣ୍ଣୟ 
କରିବା ବେଳେ ମୁଁ ସେହି ଦୂଇଟି ନାମର ଆଦ୍ଯ ଅକ୍ଷର ଉପରେ ଗୁରୁତ୍ବାରୋପ 
କରିଛି | ରାଧାଙ୍କର ନାମର ପ୍ରଥମ ଅକ୍ଷର ର ଓ କୃଷ୍ଣଙ୍କର ନାମର ଶେଷ ଅକ୍ଷର ସ 
କୁ ନେଇ ରସ ଉତ୍ପନ୍ନ ହୋଇଛି ! ଯାହା ରସ ସୃଷ୍ଟିର ଆଦିମୂଳ | ସେଥୁପାଇଁ କାବ୍ୟଟିର 
ନାମ 'ରସଂରୁ ଆରମ୍ଭ କରିଛି | କଲ୍ଲୋଳ ହେଉଛି ଢ଼େଉ ବା ହର୍ଷ । ଆନନ୍ଦର 
ଢେଉ ଏ ନାବ୍ୟର ଅନ୍ତରାମ୍ବା | ସେଥିପାଇଁ ମୁଁ ନାମ ଦେଇଛି ‘ରସ କଲ୍ଲୋେଳ' | 
ସଭାରେ ହର୍ଷଧ୍ବନି ଉଛୁଳି ପଡ଼ିଲା | 

ସ୍ଵୟଂ ଦିବ୍ଯସିଂହଦେବ ତାଙ୍କ ଆସନରୁ ଉଠିଆସିଲେ ତାଙ୍କୁ ଶ୍ରେଷ୍ଠକବିର 
ସମ୍ମାନରେ ସମ୍ମାନିତ କରିବାକୁ । ପରିଚାରିକା ତାଙ୍କ ହସ୍ତରେ ଏକ ଥାଳିଆରେ 
ଧରିଥିବା ସୁବର୍ଣ୍ଣ ଖଚିତ ଶିରପା, ଉତ୍ତରୀୟ ଓ କୁସୁମ ମାଳାଟିଏ ରାଜାଙ୍କ ହସ୍ତକୁ 
ବଢ଼ାଇଦେଲେ | 


ଦୀନକୃଷ୍ଣଙ୍କ ମସ୍ତକରେ ଶିରପାଟିକୁ ପିନ୍ଧାଇ ଦେଲେ ଦିବ୍ୟସିଂହଦେବ ଏବଂ 
ତାଙ୍କ ଗଳାରେ ଲମ୍ବାଇ ଦେଲେ ଉତ୍ତରୀୟଟି | ତାଙ୍କ ହସ୍ତରେ ଅର୍ପଣ କଲେ ସଵର୍ଣ୍ମୁଦ୍ରାର. 
ଥିବା ଏକ ଛୋଟ ଥଳିଟିଏ ଉପଢ଼ୌକନ ଆକାରରେ | 

ଆଉ କବିସମ୍ରାଟ ତାଙ୍କ ଗଳାରେ ପିନ୍ଧାଇ ଦେଲେ ପୁଷ୍ଠମାଳାଟି | କରତାଳି 
ଧ୍ଵନିରେ ନିନାଦିତ ହେଲା ରାଜଦରବାର ! କୃତ୍ୟକୃତ୍ଯୟ ହୋଇ ବିନୀତ ଦୀନକୃଷ୍ଣ 
ସମସ୍ତଙ୍କ ଉଦ୍ଦେଶ୍ୟରେ ନତମସ୍ତକ ହୋଇ ପ୍ରଣାମ ଜଣାଇଲେ । 

ତାଙ୍କ ଜୀବନରେ ଏମିତି ଗୋଟିଏ ଦିନ ଆସିବ ବୋଲି ସେ ସ୍ବପ୍ନରେ 
କେବେ ଭାବି ନଥିଲେ | ମନେମନେ ମହାପ୍ରଭୁ ଜଗନ୍ନାଥଙ୍କ ଉଦ୍ଦେଶ୍ୟରେ ଶତକୋଟି 
ପ୍ରଣାମ ଜଣାଇଲେ | ଏହା କେବଳ ସମ୍ଭବ ହେଲା ସେହି ମହାପ୍ରଭୁ ଜଗନ୍ନାଥଙ୍କ 
ଅପାର କରୁଣାରୁ | 


ପରେପରେ ସେ ଯାଇ ରାଜା ବଳରାମ ସାମନ୍ତସିଂହାର ଓ କବି ନୃସିଂହ 
ଭ୍ରମରବରଙ୍କୁ କୃତଜ୍ଞତା ଜ୍ଞାପନ କଲେ | ଏହି ଦୂଇଜଣ ହେଉଛନ୍ତି ସେହି ବ୍ଯକ୍ତି 
ଯାହାଙ୍କ ପୃଷ୍ଠପୋଷକତାରେ ସେ ଢେଙ୍କାନାଳରେ ଏକଘରକିଆରେ ଦ୍ୃନ୍ଦ୍ରହୀନ ଶାନ୍ତିପୂର୍ଣ 
ଜୀବନଯାପନ କରିବାରେ ସମର୍ଥ ହୋଇଛନ୍ତି । ଏହିଠାରେ ଅବସ୍କାନ କାଳରେ 
ସେଥୁପାଇଁ ନିରବଚ୍ଥିନ୍ନ ସାଧନାରେ ବ୍ରତୀହୋଇ ସେ ବହୁ କାବ୍ଯ-କବିତା ରଚନା 
କରିବାରେ ସମର୍ଥ ହୋଇଛନ୍ତି | 

|| ତେଇଶ || 


ହେଲେ ଏତେବଡ଼ ଆନନ୍ଦର ଖବର ଶୁଣିବା ପାଇଁ ତାଙ୍କର ନିଜର ହୋଇ 
କେହିନାହିଁ । ନାହିଁ ତାଙ୍କର ଆଦ୍ଯଗୁରୁ ମାଆ ରନୁକଳା । ଯିଏ ଅନ୍ତଫାଡ଼ି ତାଙ୍କୁ 
ଜନ୍ମନଦେଇ ମାଆ ପକ୍ଷୀଭଳି ସ୍ବେହମମତାର ପକ୍ଷ ଆବୋରି ତାଙ୍କୁ ବଡ଼ କରିଥିଲା ! 
ବାଳୁତକାଳରୁ ଭଜନ ଶୁଣାଇ ତାଙ୍କ ଭିତରେ କବିତ୍ବ ପ୍ରତିଭା ଭରି ଦେଇଥିଲା | ସେ 
ଆଜି ଆରପାରିକୁ ଚାଲିଯାଇଛି | ଲୀନ ହୋଇଯାଇଛି ମହାପ୍ରଭୁଙ୍କ ଦେହରେ । ସେ 
ତାଙ୍କ ନିକଟରେ ନାହିଁ । ମାଆ ତା'ର ଯେବେ ଦେବଦାସୀ ହୋଇ ମନ୍ଦିର ଭିତରେ 
ରତ୍ସଦେବୀରେ ବସିଥିବା ତିନିଠାକୁରଙ୍କ ଆଗରେ ନୃତ୍ୟ ଭିତରେ ତାରୁଣ୍ୟକୁ ତା'ର 
ନୈବେଦ୍ଯ ହିସାବରେ ବାଢ଼ି ଦେଉଥିଲା, ସେ ସେତେବେଳ ଚାହିଁ ରହିଥିଲା 
ତିନିଠାକୂରଙ୍କୁ । ବିଶେଷକରି କାଳିଆ ଠାକୁରଙ୍କୁ | ପ୍ରଥମରୁ ମାଆ କହିଥିଲା ସେହି 
ତାଙ୍କର ପିତା । ହେଲେ ଝାଡ଼ାବାନ୍ତି ଆକ୍ରାନ୍ତ ହୋଇ ମାଆ ରତ୍ସକଳା ଶେଷ ନିଶ୍ଵାସ 
ତ୍ୟାଗ କଲାବେଳେ ଗୋଟିଏ କଥା କହିଯାଇଥଲା ତା'ର ପିତାର ନାମ ଅନନ୍ତ 
ଦାସ | ଲୋକଲଡଜ୍ଜା ସେ ଏ ପର୍ଯ୍ୟନ୍ତ ସେ ନାମଟିକୁ ଗୋପନ କରି ରଖୁଥିଲା | ମାତା 
ହିଁ କେବଳ କହିପାରେ କିଏ ତା” ସନ୍ତାନର ପିତା | 

ସେହି ପିତା ଅନନ୍ତ ଦାସଙ୍କୁ ଜନ୍ମରୁ ସେ କେବେ ଦେଖୂନାହିଁ ବା କେବେ 
ସେ ନାଆଟି ଶୁଣି ନଥିଲା | ସେ ବା କେମିତି ପିତାର ସ୍ବେହଶ୍ରଦ୍ଧାର ଅଧ୍ୂକାରୀ 
ହେବ | ସେଥୁପାଇଁ ସେ ଅନନ୍ତ ଦାସ ପ୍ରତି ଜୀବନରେ କେବେ ଆକର୍ଷଣ ଅନୁଭବ 
କରିନାହିଁ | 

ଆକର୍ଷଣ ଅନୁଭବ କରିଥଲା ଯୌବନବତୀ ଲୀଳାବତୀ ପାଇଁ । କେମିତି 
ରକ୍ତାକ୍ତ ଅବସ୍ଥାରେ ପଣ୍ଡାପଢ଼ିଆରୀଙ୍କର କ୍ରୋଧର ଶିକାର ହୋଇ ଅରୁଣସ୍ତମ୍ଭ ନିକଟରେ 
ସେ ପଡ଼ିଥିବା ବେଳେ ସେହି ନାରୀଟି ତାଙ୍କୁ ତା'ର କାନ୍ଧରେ ଭାର ବହନକରି 
ନେଇଯାଇଥିଲା ତା'ର ସେହି ତାଳବରଡ଼ା ଛପର କୁଡ଼ିଆକୁ । କେମିତି ଘୂଣା ତ୍ୟାଗକରି 
ତା” କୁଷ୍ଠରୋଗଗ୍ରସ୍ତ ହସ୍ତରେ ବୋଳି ଦେଉଥିଲା ପ୍ରଲେପ - ଘାଆଗୁଡ଼ିକୁ ସବହସ୍ତରେ 
କାନିରେ ସଫାସୁତୁରା କରି । ତା'ପାଇଁ ଉଜାଡ଼ି ଦେଇଥିଲା ଅନାବିଳ ପ୍ରେମ ଓ 
ତା'ର ଜୀବନର ସମସ୍ତ ଆବେଗକୁ ¦ 


ସିଏ ବି ଆଜି ତାଙ୍କ ପାଖରେ ନାହିଁ | ଯେଉଁ ମହାପ୍ରଭୁଙ୍କର ଅପାର କରୁଣାରୁ 
ତାଙ୍କ ଜୀବନ ପରିପୁଷ୍ଟ ଓ ଧନ୍ୟ ଭାବିଥିଲେ ସେହି ପ୍ରଭୁଙ୍କର ଶ୍ରୀଚରଣକୁ ଆଶ୍ରା କରି 
ସେ ଜୀବନ ବିତାଇବେ । 


“ କରିଥଲା ଆଶା ଶ୍ରୀକ୍ଷେତ୍ରେ ନିବାସ କରିବାକୁ ଦୀନକୃଷ୍ଣ, 

କି ଅଭା୍ଗୁୟ ତହିଁ ନ ପାରିଲା ରହି, ପ୍ରଭୁ ନୋହିଲେ ସନଧୁଷ୍ଟ | 

ପ୍ରଭୁ ତାଙ୍କପାଇଁ ସବୁ କରିଛନ୍ତି - ହେଲେ କାହିଁକି ପୁରୀରେ ରହିବାର 
ସୁଯୋଗରୁ ତାଙ୍କୁ ବଞ୍ଚତ କଲେ | କେଉଁଥପାଇଁ ପ୍ରଭୁ ଅସନଧୁଷ୍ଟ । ସେହି ଜଗନ୍ନାଥଙ୍କୁ 
ଭରସା କରିଛନ୍ତି, ଦୁସ୍ତର ଗହନ ଜୀବନ ଜଙ୍ଗଲକୁ ପାରିହେବା ପାଇଁ | ତାଙ୍କରି ନାମ 
ଭଜନ କୀର୍ଭନରେ ସେ ପାଇଛନ୍ତି ଅସୀମ ଶକ୍ତି | ସେହି ପୁଣି ହେବେ ତାଙ୍କର 
ଭବସାଗରର ଭେଳା | ସେ ହେଉଛନ୍ତି ଆରଁତ୍ରାଣ ପତିତପାବନ | ତାଙ୍କୁ ସେ ଆଶ୍ରୟ 
କରିଛନ୍ତି । | 

ଜଗନ୍ନାଥ ନାମ ମୋର ଅଭୟ ପଞ୍ଜର 

ଜଗନ୍ନାଥ ନାମ ମୋର ସବୁ ସୁଖ ଘର । 


ସେ ସେଦିନ ସମସ୍ତ ସମ୍ମାନ ଓ ଶ୍ରଦ୍ଧା ଲାଭକରି ମଧ୍ଯ ଦୁଃଖରେ ପୁରୀକୁ ନ 
ଯାଇ ଫେରି ଯାଇଛନ୍ତି ଖୋର୍ାରୁ ସେହି ଏକଘରକିଆ ତାଙ୍କର ଆଶ୍ରମ କୁଡ଼ିଆକୁ ! 
ଢେଙ୍କାନାଳରେ ଜୀବନର ଶେଷ ପର୍ଯ୍ୟାୟ ପର୍ଯ୍ୟନ୍ତ ଜଗନ୍ନାଥଙ୍କ ମହିମାଧର୍ମ ପ୍ରଚାର 
କରିବାରେ ନିଜକୁ ହଜାଇ ଦେଇଛନ୍ତି ସେ |! ଜଗନ୍ନାଥ ଧର୍ମପ୍ରଚାର କରିବାପାଇଁ 
ଢେଙ୍କାନାଳର ରାଜାଙ୍କ ଅନ୍ତରରେ ସୃଷ୍ଟି କରିଛନ୍ତି ଉନ୍ମାଦନା । ପ୍ରଚାରିତ ହୋଇଛି 

ଜଗନ୍ନାଥଙ୍କ ମହିମାଧର୍ମ । ଗଢ଼ିଉଠିଛି ଜଗନ୍ନାଥ ମନ୍ଦିର ଓ ଜଗନ୍ନାଥ ସଂସ୍କୃତି ପାଳିତ 
ହୋଇଛି ପୂରୀ ଭଳି ଜଗନ୍ନାଥଙ୍କ ସେବାଧର୍ମ, ରଥଯାତ୍ରା, ଗୁଣ୍ଡିଚାବିଜେ, ରତୁ ଅନୁଯାୟୀ 
ପ୍ରଚଳିତ ଉତ୍ସବ । ପ୍ରଚାର କରିଛନ୍ତି, ଯିଏ ଜଗନ୍ନାଥ ସିଏ କୃଷ୍ଣ | 


କୃଷ୍ଣଙ୍କ ନାମ ଜପକଲେ ମାନବ ଜୀବନର ସମସ୍ତ ପାପ ପ୍ରକ୍ଷାଳନ ହୁଏ । 


କୃଷ୍ଣଙ୍କ ନାମ ଜପକଲେ ଯେତେ ପାପ କ୍ଷୟ ଘଟେ, ସେତେ ପାପ ମଣିଷ 
ତାଂ ଜୀବନରେ କରିପାରେ ନାହିଁ । ଗାଇଛନ୍ତି 


“ କୃଷ୍ଣ ନାମରେ ପାପକ୍ଷୟ ଯେତେ 
କରି ନପାରେ ପାପୀ ପାପ ତେତେ ।” 


ଶେଷଜୀବନ ତାଙ୍କର କୃଷ୍ଣଲୀଳା ପ୍ରଚାର କରିବାରେ କଟିଗଲା | ହଜାଇ 
ଦେଇଥିଲେ ନିଜକୁ ଲେଖନୀ ଚାଳନା କରିବାରେ | ଆଉ ସମସ୍ତଙ୍କୁ ନାମଜପର 
ମହିମା ଶୁଣାଇବାରେ । 


oe) 

| ଚବିଶ ॥ 


ସେଦିନ ଥଲା ବାହୁଡ଼ାଯାତ୍ରା ! ବ୍ରାହଣୀନଦୀର ଦିଗ୍ବଳୟରେ 
ସୂର୍ଯ୍ୟ ଅସ୍ତାଚଳଗାମୀ । ଲୋହିତ ଅରୁଣିମାରେ ବିଲବନ ପ୍ରାନ୍ତ ରଞ୍ଜିତ | 
ଅଳଛ୍ପସମୟ ଆଗରୁ ଝିପିଝିପି ବର୍ଶୁଥବା ବର୍ଷା ଛାଡ଼ି ଯାଇଛି | ମାଉସୀମା! 
ଗୁଣ୍ଡିଚାଙ୍କ ଭବନରୁ ବଡ଼ ରଥରେ ବଡ଼ଦାଣ୍ଡରେ ବାହୁଡ଼ି ଆସୁଛନ୍ତି 
ବଡ଼ଠାକୁର ।! ବଡ଼ଦାଣ୍ଡରେ ଭକ୍ତଙ୍କର କୋଳାହଳ [| ଢେଙ୍କାନାଳ 
ବାହୁଡ଼ାଯାତ୍ରାରେ ଯୋଗଦେବାକୁ ତାଙ୍କୁ ମହାରାଜା ଆମନ୍ତ୍ରଣ 
କରିଥୁଲେ | ହେଲେ ଅସୁସ୍ଥ ସେ । ତାଙ୍କର ଡାକରା ଆସିଯାଇଛି 
ଆରପାରିରୁ । ସେ ସେଦିନ ସନ୍ଧ୍ୟାରେ ବଡ଼ଠାକୁରଙ୍କ ଧ୍ଯାନକରି 
ବସିଛନ୍ତି ସମାଧ୍ୂରେ | ଦେଖୁଛନ୍ତି ହୃଦୟ ଭିତରେ ପୁରୀବଡ଼ଦାଣ୍ଡର 
ସେହି ଅପୂର୍ବ ଦୃଶ୍ୟ | ଶୁଣୁଛନ୍ତି ଅନ୍ତର ଭିତରେ ସେହି ବିଜୟୋଲ୍ଲାସର 
କୋଳାହଳ ! ଦେଖୁଛନ୍ତି ଦିବ୍ୟମୁର୍ଭି କଳାଠାକୁରଙ୍କୁ | ତାହାରି ଭିତରେ 
ଅନୁଭବ କରୁଛନ୍ତି, ତାଙ୍କର ଆତ୍ଘା ସେହି କଳାଠାକୁରଙ୍କ ଦେହରେ 
ଲୀନ ହୋଇଯାଉଛନ୍ତି । ଧୀରେଧୀରେ ତାଙ୍କର ନିଶ୍ଵାସ ବାୟୁ ନିଶ୍ଚଳ 
ହୋଇଯାଉଛି । 


ଏକ ଦିବ୍ୟ ଆଲୋକଧାରା ତାଙ୍କ ସତ୍ତା ଭିତରୁ ନିର୍ଗତ 
ହେଉଛି । ନିଶ୍ଚଳ ହୋଇଯାଉଛି ତାଙ୍କର ମରଶରୀର | ବାହୁଡ଼ା 
ବିଜୟ ଘଟିଛି ସ୍ଵାଭିମାନୀ କବିଙ୍କର | ସନ୍ଧ୍ୟା ଆକାଶର ତାରା ହୋଇ 
ମରଧାମରୁ ଚିର ଶାଶ୍ବତ ଅମରଧାମକୁ ବାହୁଡ଼ି ଯାଇଛନ୍ତି ସେ । 

ଏଣେ ଶ୍ରୀମନ୍ଦିରକୁ ବାହୁଡ଼ି ଯାଇଛନ୍ତି ତିନିଠାକୁର । 
ଢେଙ୍କାନାଳର ରାଜଦାଣ୍ଡରେ ଦେବଶୂନ୍ଯୟ ରଥ ପଡ଼ି ରହିଛି । 
ଦର୍ଶକମାନଙ୍କର କୋଳାହଳ ବନ୍ଦ ହୋଇଯାଇଛି । ବାହୁଡ଼ି ଯାଇଛନ୍ତି 
ଦର୍ଶକବୃନ୍ଦ | ମହାରାଜାଙ୍କ ଠାରେ ଦୀନକୃଷ୍ଣଙ୍କର ମହାପ୍ରୟାଣ ବାଉ 
ପହଞ୍ଚଛି ? ସେ କାଳବିଳମ୍ବ ନ କରି ପାରିଷଦବର୍ଗଙ୍କ ସହିତ ପହଞ୍ଚଛନ୍ତି ` 
କବି କୂଟୀରରେ | ଶେଷଦର୍ଶନ କରିଛନ୍ତି କବିଙ୍କୁ । ସେ ଦର୍ଶନ ଥଲା 
କବିଙ୍କର ପ୍ରାଣହୀନ ଶରୀରର ଦର୍ଶନ | ଭାବି ନଥିଲେ କବି ଦୀନକୃଷ୍ଣ 
ଏପରି ଏକ ପବିତ୍ର ଦିନରେ ହଠାତ୍‌ ବିଦାୟ ନେବେ | ଭାବି ନଥଲେ 
ଏତେ ସତ୍ତ୍ବର ତାଙ୍କର ଲେଖନୀ ଚିରଦିନ ପାଇଁ ସ୍ତନ୍ତ ହୋଇଯିବ । 
କେବଳ ତାଙ୍କର ପ୍ରାଣର ଜଣେ ପରମ ଆତ୍ୀୟ ଯେ ବିଦାୟ ନେଇଛନ୍ତି 
ତାହା ନୁହେଁ, ଓଡ଼ିଆ ଜାତିର ସାହିତ୍ୟ ଜଗତର ମହାରଥୀଟିଏ ସବୁଦିନ 
ପାଇଁ ଚିରନିଦ୍ରାରେ ଶୟନ କରିଛନ୍ତି । ତାଙ୍କ ହୃଦୟକନ୍ଦର ଥରାଇ 
ଏକ ଶୋକାଛ୍ଛାସ ତାଙ୍କ ସଜଳ ଆଖୁପତାରେ ପ୍ରତିଫଳିତ ହେଲା ! 
ସେ କବିଙ୍କ ଉଦ୍ଦେଶ୍ୟରେ କରଯୋଡ଼ି ଶେଷସମ୍ମାନ ଜଣାଇ ପ୍ରଣତି 
ବାଢ଼ିଲେ | ସମ୍ବାଦ ପାଇ ଧାଇଁ ଆସିଥିବା ସମବେତ ଶୋକାକୁଳ 
ଭକ୍ତମଣ୍ଡଳୀ ତାକୁ ଶେଷଦର୍ଶନ କଲେ । 


ତାଙ୍କ ଶବସଜକ୍ରାରର ସମସ୍ତ ଆୟୋଜନ କରାଗଲା | ଉଷାର 
ଆଗମନ ପୂର୍ବର ବ୍ରାହଲମୁହୂର୍ରରେ କବିଙ୍କର ମରଶରୀର ସମାଧ୍‌ ଭିତରେ 
ସ୍କାନିତ ହେଲା । 


ବ୍ରାହ୍ମଣୀ ନଦୀକୂଳର ଦିଗ୍ବଳୟରେ ଲୋହିତ ସୂର୍ଯ୍ୟର ପ୍ରଥମ 
ଅରୁଣିମା ବିଞ୍ଚ ପଡ଼ିଲା କନକେଶ୍ବରଙ୍କ ମନ୍ଦିର ଉପରେ । ବିଞ୍ଚି ପଡ଼ିଲା 
ମହାନ୍‌ କବିଙ୍କ ସମାଧ୍‌ ଉପରେ | ଅଜାଡ଼ି ହୋଇପଡ଼ିଲା 
ଭକ୍ତମଣ୍ଡଳିଙ୍କର ଶ୍ରଦ୍ଧାର ସୁମନ । 


ଲୋହିତ ଆଭାରେ ରଞ୍ଜିତ ହେଲା ବନଭୂଇଁ ବ୍ରାହ୍ମଣୀ 
ନଦୀପାଣି ¦ ସମଗ୍ର ରାଜ୍ୟରେ ବିଞ୍ଚ ପଡ଼ିଲା ମହାନ୍‌ କବିଙ୍କର 

ମହାପ୍ରୟାଣର ବାର୍ଭା । ଶୋକସାଗରରେ ଭାସିଗଲେ ଭକ୍ତମଣ୍ଡଳୀ, 
ସାହିତ୍ୟିକ ଓ ସାହିତ୍ୟ ପ୍ରାଣ ବ୍ୟକ୍ତିବୃନ୍ଦ । ରହିଗଲା ନିର୍ଭୀକ କବିଙ୍କର 
ରାଜା ଦିବ୍ୟସିଂହଙ୍କୁ ଦେଇଥୁବା ଜବାବରେ କବିତାର ସେହି କାଳଜୟୀ 
ପଙ୍‌କ୍ତି - 


# ତୁମ୍ଭ ମୋର ନାହିଁ ଡର, 
ମୋ ପ୍ରଭୁ ବଳେ ବଳୀୟାର । ” 


ବିଶ୍ଵରେ ଆଜି ବି ମାନବ ହୃଦୟରେ ତାହା ଅନୁରଣିତ - 
ସ୍ବାଭିମାନର ସ୍ବାଦ ନେଇ । 

ଡକୁର କାରି କେଶ୍ଵବର-ଯାତ୍ର ଉଦୟ ରାଜନୀତି ଓ ସାହିତ୍ୟ ସାଧନାରେ 
` ଦୀର୍ଘକାଳ ଚଳଚଞ୍ଚଳ ରହି ଓଡ଼ିଶାର ଜନଜୀବନରେ ଜଶେ ସୁପ୍ରତିଷ୍ପିତ 
ବ୍ୟକ୍ତି ଭାବରେ ଜନାଦୃତ ହୋଇଛନ୍ତି । ତେବେ ରାଜନୀତିକ ଜୀବନରେ 
ସେ ଯେଭଳି ପ୍ରତିଷ୍ଠାଲାଭ କରିଛନ୍ତି, ସେହିଭଳି ଭାବରେ ସାହିତ୍ୟ 
ସାଧନା କ୍ଷେତ୍ରରେ ମଧ୍ଯ ଓଡ଼ିଆ ପାଠକ ମହଲରେ ପରିଚୟ ଲଭିଛନ୍ତି । 
ନାଟକ, ଗଳ୍ପ , ଉପନ୍ୟାସ, ପ୍ରବନ୍ଧ ରଚନା କରିବା ସହିତ ବିବିଧ ଭାଷାରୁ 
ବହୁ ଉନ୍ନତମାନର ଲେଖାକୁ ମଧ୍ଯ ଓଡ଼ିଆ ଭାଷାକୁ ଅନୁଦିତ କରି ଜଣେ 
ଅନୁବାଦକର ଭୂମିକା ନିର୍ବାହ କରିଥିଲାବେଳେ ଫକୀରମୋହନଙ୍କ 
ଜୀବନ ଚରିତକୁ ନେଇ ଏକ ଉପନ୍ୟାସ “ପ୍ରିୟ ସେନାପତି” ପୂର୍ବରୁ ରଚନା 
କରିଥୂଲେ । ସଂପ୍ରତି ଭକ୍ତକବି ଦୀନକୃଷ୍ଣଙ୍କ ଜୀବନ ଚରିତକୁ ନେଇ ରଚନା 
କରିଛନ୍ତି “ତୁମ୍ଭଙ୍କୁ ମୋର ନାହିଁ ଡର” । 

ଆଶା, ଡକୃର ପାତ୍ରଙ୍କ ରଚିତ ବିବିଧ ତଥ୍ୟ ଆଧାରିତ ଦୀନକୃଷ୍ଣଙ୍କ ଏହି 
ଜୀବନ ଚରିତ ଉପନ୍ୟାସଟି ଅନେକଙ୍କୁ ଦୀନକୃଷ୍ଣଙ୍କ ସଂପର୍କରେ ଅନେକ 
ଅଜଣାକଥା ଜଣାଇବାରେ ସହାୟକ ହେବ । ` 


ପ୍ରକାଶକ 


